

# کتابیں میری تحریر ہیں

بشکریہ جناب خلیل احمد رانا صاحب  
پیشکش :- محمد احمد ترازوی

ہمدرد فاؤنڈیشن پریس  
کراچی



# کتا بیں ہیں حمین اپنا

عبدالمجید قریشی

ہمدرد فاؤنڈیشن پریس

ناظم آباد، کراچی

جملہ حقوق بحق ناشر محفوظ ہیں

نام کتاب \_\_\_\_\_ کتابیں ہیں چمن اپن  
مصنف \_\_\_\_\_ عبد المجید قریشی  
ناشر \_\_\_\_\_ ہمدرد فاؤنڈیشن بریس، ناظم آباد، کراچی  
طابع \_\_\_\_\_ فضلی سز (پرائیویٹ) لمیٹڈ، کراچی  
اشاعت \_\_\_\_\_ اول  
کتابت \_\_\_\_\_ ظہور تائش لٹن  
سال اشاعت \_\_\_\_\_ ۱۹۹۲ء  
تعداد اشاعت \_\_\_\_\_ ایک ہزار  
صفحات \_\_\_\_\_ ۲۷۲  
قیمت \_\_\_\_\_

# انتساب

خداۓ قدوس و کریم کی عظیم و بیل کتاب  
القرآن الحکیم کے نام



# اس کتاب میں

صفحہ ۳

صفحہ ۵

صفحہ ۷

انتساب

پیش لفظ

ایک خوبصورت شعر

نمبر شمار	مضمون	صفحہ
۱	کتابیں ہیں چمن اپنا	۸
۲	کتاب اور میں	۲۸
۳	کتابوں کے تعاقب میں	۳۹
۴	داستان اک بے وفا کی	۵۰
۵	میں اور میرا کتب خانہ	۷۰
۶	بن کھلے مڑھ جائے	۹۰
۷	کتابیں اور قید خانے	۱۰۸
۸	جلوہ ہائے رنگ رنگ	۱۲۶
۹	من آنم کہ من دانم	۱۵۵
۱۰	ذکر علی گڑھ اردو ادب میں	۱۸۷
۱۱	کتب خانوں کی سیر	۲۲۱
۱۲	تحریک پاکستان کتابوں کی دنیا میں	۲۳۹

## پیشے لفظ

کتابیں ہیں جن میں اپنا میرے اُن بارہ مضامین کا مجموعہ ہے جو ماضی قریب میں ہمارے ملک کے بعض مقتدر مسائل میں شائع ہوئے اور پسیدگی کی نظر سے دیکھے گئے۔ اب ان تمام مضامین کو مناسب ترتیب اور اضافوں کے بعد اس مجموعے کی شکل میں دوبارہ پیش کیا جا رہا ہے۔ جیسا کہ اس مجموعے کے عنوان سے ظاہر ہے، ان تمام مضامین کا موضوع صرف اور صرف کتابیں ہیں جن کا مختلف حقیقتوں سے جائزہ لیا گیا ہے۔ اگرچہ یہ موضوع نسبتاً خشک ہے تاہم میں نے پوری پوری کوشش کی ہے کہ یہ محض خشک ہی نہ رہے، بلکہ اس میں ترقی کی بھی خاطر خواہ آمیزش ہو جائے اور قاری اسے باسانی مہمتم کر سکے۔ میرا یہ نسخہ خاصا کامیاب رہا، کیوں کہ ان میں سے بعض مضامین نے نہ صرف ڈائجسٹوں میں جگہ پائی، بلکہ وہاں دل چسپی کے ساتھ پڑھے بھی گئے۔

کتابیں ہیں جن میں اپنا پہلا مضمون اسی عنوان سے ہے جس میں کتابوں کے متعلق بزمگیر کے مشاہیر علما، اُدبا اور دیگر اہل قلم حضرات کے پُر لطف تاثرات و احساسات پر گفتگو کی گئی ہے۔ دوسرے مضمون کتاب اور میں میں کتابوں سے اپنے تعلق خاطر کو ظاہر کیا گیا ہے۔ تیسرا مضمون کتابوں کے تعاقب میں ہے جو دو اہم کتابوں کی تلاش و کاوش اور اُن کی اشاعت کی داستان شوق پر مبنی ہے۔ اس مجموعے کا چوتھا مضمون ہے داستان اک بے وفا کی جو میری نہایت محبوب کتاب ”دردِ دربار“ کے مصنف اور ہندوستان کے مشہور شاعر حضرت صدق جانشی سے میری طویل مراسلت پر مشتمل ہے۔ دیکھیے، میں نے اُن کو بے وفا غلط تو نہیں کہا۔ میرا اگلا مضمون میں اور میرا کتب خانہ ہے جس میں اپنے ذوق کتب اندوزی کی جھلکیاں پیش کی گئی ہیں مضمون پن کھلے مڑ جیل گئے کا موضوع وہ پچاس ساٹھ کتابیں ہیں جن کے متعلق میں



نے کبھی پڑھایا کہیں سنا کہ وہ جلد ہی شائع ہو رہی ہیں، لیکن پھر زلمے کی رفتار  
 میں ہیں اور تیس تیس برسوں پر محیط ہوتی چلی گئی اور وہ شائع نہ ہوئیں۔ کتابیں اور  
 قید خانے ہیں ان کتابوں کا مفصل تذکرہ موجود ہے جو ہمارے قید خانوں میں لکھی  
 گئیں یا قید خانوں کے بارے میں تحریر کی گئیں۔ جلوہ ہلنے رنگ رنگ میں اردو  
 زبان میں سفرناموں کو زیر بحث لایا گیا ہے اور چند دل چسپ سفرناموں کے اقتباسات  
 پیش کیے گئے ہیں۔ من اکرم کہ من دامن اردو آپ بیتیوں کے متعلق ہے۔ آپ بیتیوں  
 کے تفصیلی جائزے کے ساتھ ساتھ آپ اس میں چند مشہور آپ بیتیوں کے پُر طعنت  
 حصے بھی ملاحظہ فرما سکیں گے۔ ذکر علی گڑھ اردو ادب میں کا موضوع عنوان سے ظاہر  
 ہے۔ اس مضمون میں بابائے علی گڑھ سر سید احمد خاں، حبش سید محمود، نواب حسن الملک  
 نواب دقار الملک اور بہت سے دوسرے علیگ مشائیر پر شائع ہونے والی کتابوں  
 پر نظر ڈالی گئی ہے۔ کتب خانوں کی سیر میں برصغیر انگلستان اور امریکہ کے چند اہم  
 کتب خانوں کا دل چسپ انداز میں تعارف کرایا گیا ہے۔ اس مجموعے کا آخری مضمون  
 تحریک پاکستان کتابوں کی دنیا میں ہے جس میں تحریک پاکستان کے پس منظر کے ساتھ  
 ساتھ کوئی دوسرا، سواد سو کتابوں کا ذکر کیا گیا ہے جو تحریک پاکستان کے متعلق اردو  
 اور انگریزی زبانوں میں پاکستان، ہندستان اور انگلستان میں موقع بہ موقع شائع ہوئیں۔  
 میں محترم حکیم محمد سجاد صاحب کا بے حد ممنون ہوں کہ موصوف نے بھی میرے  
 ان مضامین کو پسند فرمایا اور اپنے موقر ادارے ہمدرد فاؤنڈیشن پریس کے زیر اہتمام انہیں  
 کتابی شکل دے کر میری حوصلہ افزائی فرمائی۔

## ایک خوب صورت شعر

سیاحت کا جنہیں ہے شوق پھرتے ہیں وہ شہروں میں  
کُتب بینی ہے سیر اپنی کتا میں ہیں چمن اپنا



# کتابیں ہیں چمن اپنا

کتابوں کے متعلق علما، ادبا اور دیگر اہل قلم حضرات کے تاثرات

صاحب خانہ معزز مہمان کو اپنی نو تعمیر قیام گاہ کے مختلف حصوں کی سیر کراتے ہوئے اب کتب خانے میں پہنچتے ہیں اور فرماتے ہیں یہ میرا کتب خانہ ہے۔  
”خوب! سلوم ہوتا ہے آپ کو مطالعہ کتب سے خاص دل چسپی ہے مہمان نے کتابوں کی الماریوں پر نظر ڈالتے ہوئے کہا۔

”جی ہاں! کچھ ایسا ہی سمجھیے“ میزبان نے جواب دیا۔ مگر یہ تمام کتابیں جو آپ کے سامنے ان الماریوں میں بند ہیں دراصل میرے احباب کی ملکیت ہیں جنہیں میں مطالعے کی غرض سے اُن سے گاہ بگاہ مستعار لاتا رہا اور پھر انہیں لوٹنا نصیب نہ ہوا۔“

”اوہ میں سمجھا، مگر آپ نے اپنے مذاق کے مطابق کچھ کتابیں تو ضرور خریدی ہوں گی؟“ مہمان نے پوچھا۔

”یقیناً! مگر وہ سب اب میرے دوستوں کے کتب خانوں کی زینت ہیں۔“  
میزبان نے کہا اور مہمان مسکرا دیا۔

## کتابوں کی چوری جائز ہے!

ہر چند کہ یہ لطیفہ خیر ملکی ہے تاہم اس لطیفے میں چھپے ہوئے طنز کے پیش نظر اگر ہمارے ملک کے کتب خانوں کے حالات کا جائزہ لیا جائے تو نتیجہ یہی برآمد ہوگا کہ کتب خانے چاہے کہیں بھی ہوں اُن کے حالات کم و بیش یکساں ہی ہوتے ہیں۔



دوسرے الفاظ میں یوں کہتے کہ کتابوں کی دانتہ یا نادانتہ چوری کا مسئلہ کسی خاص ملک یا خاص زمانے سے متعلق نہیں بلکہ شائقین کتب ہر ملک اور ہر زمانے میں یہ کار خیر انجام دیتے ہیں۔ ہمارے ہاں یہ عام شکایت ہے کہ ملک کے مختلف کتب خانوں اور لائبریریوں سے کڑی نگہداشت کے باوجود ہر سال سینکڑوں کی تعداد میں کتابیں چُرالی جاتی ہیں۔ یہ عجیب بات ہے کہ ہمارے معاشرے میں اور پیروں کی چوری کو چوری سمجھا جاتا ہے لیکن کتابوں کی چوری کو چوری نہیں سمجھا جاتا اور بڑے بڑے ثقہ حضرات اس معاملے میں سینہ زدوری پر آمادہ نظر آتے ہیں۔ وہ ایک دوسرے کی کتابیں دیکھتے دیکھتے آپک لیتے ہیں اور پھر کمال دھڑائی سے انھیں ہڑپ کر جاتے ہیں۔ ہمارے موجودہ معاشرے کی اخلاقی حالت لاکھ بُری ہسی اور دیانت اور امانت کے فقدان کی جس قدر شکایت کی جائے بجا لیکن آج سے پچاس ساٹھ یا سو سال پہلے کا زمانہ جسے آج اخلاقی لحاظ سے ایک مثالی دور کہا جاتا ہے اس قسم کی غامیوں اور کوتاہیوں سے میرا نظر نہیں آتا۔ چنانچہ اس قسم کی روایات اب پایہ تحقیق کو پہنچ چکی ہیں کہ ۸۵ء کے دور ابتلا میں اُمر اور علما کے بڑے بڑے کتب خانوں کو لوٹنے والوں میں وہ طالب علم حضرات بھی شامل تھے جو اس زمانے میں تعلیم و تدریس کی راہیں طے کر رہے تھے۔

## بابائے کتب خانہ مولوی خدا بخش

خان بہادر مولوی خدا بخش مرحوم نے پٹنہ میں خدا بخش اور نیٹل لائبریری جیسے عظیم الشان کتب خانے کی پنا ڈالی جس کا شمار بزمِ صغیر پاک و منہد کے تین اہم ترین کتب خانوں میں ہوتا ہے۔ انھوں نے اپنی تمام زندگی ایک مشقی اور راستہ انسان کی حیثیت سے گزاری وکالت بھی کی اور جج بھی رہے، ہمیشہ دیانت، امانت اور صداقت کو اپنا شعار بناتے رکھا، لیکن جہاں تک کتابیں حاصل کرنے کا تعلق ہے انھوں نے ہر طریقہ خواہ وہ اخلاقاً کتنا ہی معیوب کیوں نہ تھا اپنے لیے روارکھا۔ چنانچہ یہ مشہور واقعہ ہے کہ انھی مولوی خدا بخش کو ایک نایاب



قلمی کتاب کی شدید ضرورت لاحق تھی۔ اُن کے ملنے والوں میں ایک صاحب کے پاس مطلوبہ کتاب موجود تھی، لیکن وہ اس کی قدر و منزلت سے واقف نہ تھے۔ صرف اس لیے کہ یہ ایک بہت پرانا خانہ دانی قلمی نسخہ ہے اور اس کی جلد خوب صحت ہے۔ وہ کسی قیمت پر بھی اسے فروخت کرنے کے لئے تیار نہ ہوتے تھے۔ مولوی صاحب بھی اس کتاب کے خریداروں میں تھے، لیکن ناکام رہے۔ کوئی چارہ کار نہ پا کر آخر انہوں نے ان صاحب سے کتاب مستعار دینے پر اصرار کیا اور کتاب حاصل کرنے میں کامیاب ہو گئے۔ اب انہوں نے یہ کیا کہ اس نسخے کو جلد سے علاحدہ کر کے اپنے پاس رکھ لیا اور کچھ دنوں بعد اسی تقطیع اور منقحہ مت کا ایک معمولی مخطوطہ اس کی جلد میں بندھا کر اُن صاحب کے حوالے کر دیا۔ اُن صاحب نے مولوی صاحب کی اس حرکت کی بالکل خبر نہ ہوئی اور اُن کی کتاب بڑے بڑے سے مولوی خدا بخش صاحب کے کتب خانے میں داخل ہو گئی۔

خدا بخش ادریشل لائبریری پٹنہ کے متعلق انگریزی کتاب AN EASTERN LIBRARY ایک مشرقی کتب خانہ کے مصنف مسٹر اسکاٹ اوکنز اپنی اس کتاب میں مولوی خدا بخش مرحوم سے اپنی ملاقات کا حال یوں تحریر فرماتے ہیں:

ایک بار جب میں نے بچپن میں اپنے ذرائع کے متعلق اُن سے دریافت کیا جن سے انہوں نے یہ کتاب حاصل کی تھیں تو وہ مسکرا کر میری طرف دیکھنے لگے۔ اس وقت اُن کی آنکھوں میں ایک دل فریب چمک پیدا ہو گئی۔ انہوں نے فرمایا کہ تار و تابیاب چیزوں کے جمع کرنے کا فن ہر پابندی سے مستثنیٰ اور فوج داری قانون سے بالا ہے۔ انہوں نے اپنی گفتگو کو یہ کہہ کر ختم کیا کہ ”اندھے تین قسم کے ہوتے ہیں۔ ایک وہ جن کی بصارت زائل ہو جاتی ہے۔ دوسرے وہ جو آنکھیں رکھنے کے باوجود اپنی کوئی بیش قیمت کتاب کسی دوست یا واقف کار کو مطالعے کے لیے مستعار دے دیتے ہیں اور تیسرے اندھے وہ لوگ ہیں جو ایک بار ایسی کتابوں پر قبضہ پا لینے کے بعد انہیں واپس بھی کر دیتے ہیں۔“

مولوی خدابخش کو اپنی کتابوں سے بڑی گہری محنت تھی۔ ایک بار برٹش میوزیم نے ان کتابوں کو خریدنے کے لیے ایک بیش بہا رقم مولوی خدابخش کو پیش کی، لیکن انھوں نے بہ کمال استغنیٰ اس پیش کش کو ٹھکرا دیا اور فرمایا کہ اس میں کوئی شک نہیں کہ میں ایک غریب آدمی ہوں لیکن کیا میں صرف دولت کی خاطر اپنے اس علمی سرمائے سے دست بردار ہو جاؤں جیب وہ یہ باتیں کر رہے تھے تو اُن کا چہرہ ملانیت و سترت کے دُور سے تہمتا رہا تھا۔

مولوی خدابخش نے ایک رات خواب دیکھا کہ اُن کے کتب خانے کے برابر والی گلی میں لوگوں کا جھوم ہے۔ لوگوں نے انھیں دیکھا تو چلانے لگے کہ رسول اللہ صلی اللہ علیہ وسلم تمہارے کتب خانے کی سیر کے لیے تشریف لائے ہیں تم کہاں ہو؟ یہ سن کر وہ اس کمرے کی طرف دوڑے جہاں قلمی کتابیں رکھی ہوئی تھیں۔ اُس وقت تک رسول اللہ تشریف لے جا چکے تھے، لیکن یہاں حدیث کی دو کتابیں میز پر کھلی رکھی تھیں لوگوں نے بتایا کہ ان دونوں قلمی نسخوں کو حضورؐ ملاحظہ فرما رہے تھے۔

## مولانا حبیب الرحمن خاں شیردانی کا کتب خانہ

خان بہادر مولوی خدابخش کے برعکس نواب صدر یار جنگ مولانا حبیب الرحمن خاں شیردانی موعوم و مغفور اپنے خمنون کتب خانہ حبیب گنج کیسے جمع ہوا میں رقم طراز ہیں کہ میرا یہ مختصر کتب خانہ نصف صدی سے زیادہ عرصے کی تلاش کا سرمایہ ہے۔ الحمد للہ اس میں ایک بھی نسخہ قرض یا ناجائز ذریعے کا حاصل کیا ہوا نہیں ہے، بلکہ ایسا ہوا ہے کہ کسی تاجر کتب نے نادانگہیت سے کم قیمت مانگی اور میں نے زیادہ دام لے دیا ہے۔ نواب صدر یار جنگ کے کتب خانے کی ہر دو در عباسی کے مشہور عربی شاعر متنبی کے مصرعے "وَ خَيْرُ جَلِيسٍ فِي الزَّمَانِ كِتَابٌ" اور کتاب زمانے میں انسان کا بہترین رفیق ہے پر مشتمل تھی ستنی کتابوں کا عاشق زار تھا۔ وہ کہا کرتا تھا کہ کتاب میری محبوبہ ہے۔ کیا کوئی شخص اپنی محبوبہ کسی کو مستعار دے سکتا ہے؟



بھرتیں اپنی محبوبہ کسی کو مستعار کیوں دوں ؟

## مولانا حسرت موہانی کے کتب خانے کا نیلام

۱۹۰۵ء میں مولانا سید فضل الحسن حسرت موہانی پر بغاوت کے جرم میں مقدمہ چلا اور دو سال قید یا مشقت اور پانچ سو روپے جرمانے کی سزا ملی۔ حسرت جیسے درویش کے پاس اتنی رقم کہاں تھی کہ وہ پانچ سو روپے جرمانہ ادا کرتے۔ چنانچہ ان کی بیش بہا اہم نادر و نایاب کتابوں کو جنہیں انھوں نے بڑی محنت اور کاوش سے جمع کیا تھا صرف ساٹھ روپے میں حکومت کی جانب سے نیلام کر دیا گیا۔ اس رنج و دہشت پر مولانا حسرت نے لکھا کہ اس جرمانے کی بدولت کتب خانہ اُردو سے سُستی کی جو حالت ہوئی اس کا بیان نہایت دردناک ہے۔ جن کتابوں کو ماقم المحررف نے معلوم نہیں کیں کہ کتنی اور وقتوں سے بہم پہنچایا تھا جن کتابوں میں بہت سے ایسے نایاب قلمی نسخے و ادویں قدیم شعرا و غیرہ کے تھے کہ جن کی نقل بھی کسی دوسری جگہ نہیں مل سکتی تھیں ان سب کو پولیس کے جاہل جوان ٹھیلوں میں اس طرح بھر کر لے گئے جس طرح لوگ ٹکڑی اور ٹکڑی لے جاتے ہیں۔ اُن کی فہرست بنانا تو درکنار کسی نے اُن کو شمار تک نہ کیا۔ اس کے بعد ان کتابوں پر کیا گزری اس کا ذکر کرتے ہوئے ہمارا دل دکھتا ہے اس لیے اس سے قطع نظر ہی مناسب ہے۔ اس جبر و ظلم کا انصاف خدا کے ہاتھ ہے۔“

## سیح الملک حکیم اجمل خاں ایک طالب علم

حکیم ذکی احمد دہلوی سیح الملک حکیم اجمل خاں صاحب کے متعلق اپنے مضمون میں رقم طراز ہیں کہ تمام عمر اُن کی زندگی ایک طالب علم کی زندگی رہی۔ اگر دنیا میں کسی چیز کو اُن کا بھی اور فطری ذوق کہا جاسکتا ہے تو وہ کتب بینی تھی۔ رام پور کا ریاستی کتب خانہ پٹنہ کی خدابخش لائبریری اور اپنے خاندانی کتب خانے کو انھوں نے نے کنگال ڈالا تھا۔ برٹش میوزیم لندن اور قسطنطنیہ کے کتب خانوں سے بعض نادر

کتابیں فوٹو کر اُنہوں نے ماحول کی تحقیر بھر کتابوں کو وہ پڑھتے ہی نہیں تھے۔  
بلکہ اُن میں خود جذب ہوتے اور اُنہیں اپنے اندر جذب کرتے۔ بہت سی کتابیں جو  
اُنہوں نے پڑھی تھیں اُن کے حاشیوں پر اُن کے لکھے ہوئے نوٹ نظر آتے ہیں بعض  
مصنفوں سے کسی بات میں اختلاف ہوتا تو اُسے بھی آزادی سے ظاہر کر دیا کرتے تھے۔

## مولانا ابوالکلام آزاد کا ذوق مطالعہ

مولانا ابوالکلام آزاد اپنی زندگی کے ابتدائی ایام میں سرسید سے بڑے متاثر تھے۔  
وہ ایک مقام پر لکھتے ہیں کہ ہر وہ چیز جو اُن (سرسید) کی طرف منسوب ہو میرے قلبی  
ذہن کے لئے بمنزلہ مجبور کے تھی۔ انہی ایام میں سرسید کی سوانح حیات جیاست جاوید  
چھپ رہی تھی اور مولانا اس کے حصول کے لیے بہت بے تاب تھے۔ اُن کی اس بے تابی  
اور بے پنی کا اندازہ لگانے کے لیے یہ سطریں ملاحظہ فرمائیے۔

”رحمت اللہ رحمہ مالک نامی پریس کان پور“ کی جبری میں جیاست جاوید کے  
قریب الانتقام ہونے کا ذکر چھپاقلیہ غالباً سن ۱۹ء کی بات ہے میں کہہ نہیں سکتا کہ  
اس کتاب کی اشاعت کا کیا مسرت اور زبان کا وہ انتظار مجھ میں پیدا ہو گیا تھا کہم سے کم  
دو تین جہانی خط ہر مہینے نہی پریس کان پور کو لکھتا تھا کہ کس قدر رحمہ باقی ہے اس سے  
پہلے القادوق کے لئے بھی نہیں لے سہی پریس کو خطوط لکھے تھے اور مجھے بڑی ہنسی آئی  
جب برسوں کے بعد منشی رحمت اللہ نے ان خطوط کی عبارت یاد دلائی۔ اُدھر کتاب  
کے ناشر ڈیوٹی شاپ علی گڑھ کو میں نے بیشتر سے خط لکھ دیا تھا کہ کتاب شائع ہوتے  
ہی میرے نام دی پی بھیج دیں۔ پھر کھٹکا ہوا کہ کہیں وہ تاجرانہ اصول پر امتیاط منظر  
کی تجدید نہ کرنا چاہیں اس طرح ایک ہفتے کی دیر اور ہو جائے گی۔ پھر اُنہیں ایک  
اور خط لکھا اور اُس میں صراحت کر دی کہ بلا کسی اطلاع کے دی پی بھیجیں لیکن بائیں  
معلوم ہوتا ہے کہ اس کے منبر کو بھی میرا شوق دیکھ کر ستم ظریفی سوجھی تھی ایک دن  
اُن کا کارڈ ملا کہ جیاست جاوید چھپ کر آگئی ہے۔ آپ کی درخواست درج رجسٹر ہے۔



اگر مطلوب ہو تو بھیج دی جائے۔ میں اس غم و غصہ کو کیوں کر بیان کروں جو اُس دن مجھ پر طاری ہوا۔ اگر کوئی ذریعہ بھی ایسا ہوتا کہ مجھے دن کی تاخیر کی جگہ ایک دن کے اندر علی گڑھ سے کتاب مجھے پہنچا دی جلتے تو میں اپنے آپ کو بھیج کر بھی اسے حاصل کرتا۔ بہر حال یہ سوچ کر کہ تاخیر میں کم از کم تین دن کی تو تخفیف ہو جائے۔ نار کھوایا اور بھیج دیا۔ آخر کار چار دن کے بعد پارسل آیا۔ پوسٹ مین کی صورت اُس کے کانٹے کا۔ بوجھل تھیلا اور اس کے ہاتھ میں ٹکے ہوئے پارسل اُس زلمنے میں میری آنکھوں کے لیے دنیا کے سب سے زیادہ حسین منظر تھے۔ کلکتے میں مٹی رسالوں کی یونی فارم خاک رنگ کی ہوتی ہے۔ سر پر خاک کی گڑھی ہوتی ہے۔ یہ مجھے خواب میں بھی نظر آتا اور اس پوشش میں کچھ عجیب شش میرے لیے پیدا ہو گئی تھی۔ ڈاک عموماً صبح کو ملتی جس میں پارسل کی روانگی کی اطلاع ہوتی تھی۔ پارسل یا تو اسی دوپہر کو آجاتا یا دوسرے دن، میں اپنا مطالعہ کر دوپہر کے وقت نیچے کے کمرے میں یا باہر ایک تخت پر بیٹھا کرتا محض اس انتظار میں کہ پوسٹ مین کے آنے پر بلا کسی ایکسپریس کی تاخیر کے اس کا استقبال کر سکوں خوش قسمتی سے حیات جاوید کے لیے دوسرے دن کا انتظار نہ کرنا پڑا۔ پارسل جب ہاتھ میں آیا تو وہ وقفہ جو اس کی بندش کھولنے میں لگا اور وہ لمحہ مضطرب جو اس کی لوح کے دیکھنے کے وقت طاری ہوا مجھے اب تک نہ صرف یاد ہے بلکہ عسوس ہو رہا ہے۔ میں نے پوسٹ مین کو زہرہ دیا اور پارسل بے کر اوپر بھاگا۔ حیات جاوید جس کی ضمانت ایک ہزار صفحات ہے میں نے دو شب میں ختم کر ڈالی تھی۔ یہ بھی مجھے یاد ہے کہ لپٹا اس معمول کے مطابق کہ کسی نئی کتاب کے حصول پر کم از کم ایک وقت کا کھانا کھانا ضرور فراموش کر دیتا تھا اُس دن بھی میں نے شام کا کھانا نہیں کھایا، اس خوف سے کہ اتنی دیر تک مطالعے سے محروم رہ جاؤں گا۔

## مولانا غلام رسول قہر اور الہلال

مولانا غلام رسول قہر مولانا ابوالکلام آزاد کے اخبار الہلال سے عجب والہانہ

شیفنگی کا اظہار کرتے ہیں۔ دیکھتے ہیں کہ میں نے اخبار کھولا تو وہ البلال تھا جو ٹائپ میں تھا۔ ٹائپ کی تحریر پڑھنے کی اس وقت عادت نہ تھی۔ ادھر ادھر سرسری نظر ڈال کر رکھ دیا اور افسوس کرنے لگا کہ آٹھ رپے پانی میں ڈوب گئے۔ اس کے بعد دوسرا شمارہ آیا، پھر تیسرا، میں الٹ پلٹ کر دیکھتا اور ردی میں ڈال دیتا چو تھا پرچہ آتا تو اس میں حزب اللہ کے اغراض و مقاصد کی سرخی نظر آتی: حزب اللہ کے نام سے مولانا نے ایک جماعت قائم کی تھی، کچھ عرصے پہلے میں بھی اس جماعت کا رکن بن چکا تھا اس لئے میں نے خاص طور پر اس مضمون کو پڑھنا شروع کیا۔ چند ہی سطروں کے بعد ٹائپ کی دقت کا مطلق احساس باقی نہ رہا اور میں بڑے شوق سے مضمون کو پڑھتا چلا گیا اسے ختم کر کے ہلے پرچے اٹھالایا اور انہیں یکے بعد دیگرے اسی ذوق و شوق سے پڑھا۔ پھر تو یہ حالت ہو گئی کہ البلال کے انتظار میں ایک ایک دن گینے لگا جس روز گاؤں میں ڈاکے کی آمد ہوئی، میں اس کے رستے میں میل ایز میل دور نکل جایا کرتا اور اخبار لے کر وہیں سے پڑھتا ہوا چلا آتا۔

## مولانا حکیم محمد عبداللہ: کتابوں کے عاشق زار

نام درمستی مصنف مولانا حکیم محمد عبداللہ کو بھی کتابوں سے عشق تھا قبضہ وڑی ضلع حصار (شرقی پنجاب) میں واقع اُن کے ذاتی کتب خانے میں دس ہزار کے لگ بھگ کتابیں موجود تھیں ۱۹۴۷ء کے فسادات میں یہ تمام تر ذخیرہ وہیں چھوڑ دینا پڑا۔ وہ جہانیاں ضلع ملتان میں آباد ہو گئے اور باوجود نامساعد حالات کے اس کتب خانے کو دوبارہ زندگی بخشنے میں کامیاب ہو گئے اور آج کل اس کتب خانے میں کتابوں کی تعداد پانچ ہزار سے زائد ہے۔ کچھ عرصہ ہوا مجھے خالد ادیب خاں کے مشہور سفر نامے **INSIDE INDIA** کے اردو ترجمے اندرون ہند کی ضرورت محسوس ہوئی، موصوفہ ۱۹۴۷ء میں جہانیاں اسلامپور دہلی کی دعوت پر برصغیر تشریف لائیں اور ڈاکٹر مختار احمد انصاری کی مہمان ہوئیں۔ انھوں نے اپنے اس سفر کے



دل چسپ تاثرات اس کتاب کی صورت میں تحریر فرماتے تھے۔ اس کتاب کا ترجمہ مولوی سید ہاشمی فرید آبادی نے کیا اور انجمن ترقی اُردو دہلی نے شائع کیا تھا۔ آج کل یہ نایاب ہے۔ میں نے اس کتاب کی تلاش میں پاک و ہند کے تمام مشہور و معروف کتب خانوں کو خطوط ارسال کیے مگر ہر طرف سے جواب نفی میں ملا البتہ کتب خانہ انجمن ترقی اُردو ہند جامع مسجد دہلی نے مجھے لکھا کہ اُن کے ہاں صرف ایک نسخہ اس کتاب کا موجود ہے جسے دو گنی قیمت پر طلب کیا جاسکتا ہے۔ میں نے کتاب منگالی۔ پکیٹ کھولا تو میری حیرت کی کوئی انتہا نہ رہی۔ کتاب کے سرورق پر حکیم صاحب کے دستخط موجود تھے۔ عجیب اتفاق تھا حکیم صاحب کی یہ عادت تھی کہ وہ کتاب خریدتے ہی اس کے سرورق پر اپنے دستخط ثبت فرمادیتے تھے۔ یہ کتاب اُن کے کتب خانے کی تھی جو ۱۹۴۷ء کے فسادات میں کتب خانے کے تباہ و برباد ہو جانے پر ادھر ادھر ہوتی ہوئی دہلی پہنچ گئی۔ میں نے یہ کتاب انہیں دکھائی تو اُن پر اس واقعے کا بڑا اثر ہوا۔ وہ کچھ دیر کتاب دیکھتے رہے پھر فرماتے گئے کہ قریشی صاحب! یہ کتاب اب آپ کی ملکیت ہے لیکن کبھی میری تھی۔ یہ کہتے ہوئے فرط رقت سے اُن کی آواز گلو گبر ہو گئی۔ مجھے اس کتاب کی اشد ضرورت لاحق تھی اور میں نے اسے بڑے ارمانوں کے ساتھ خرید لیا تھا، لیکن میں اُن کو مایوس نہ کر سکا میں نے کتاب سلاسلہ کعبان کے حوالے کر دی۔

کتابوں سے اُن کے غیر معمولی تعلق اور دل چسپی کا یہ عالم تھا کہ کسی نئی یا نایاب کتاب کا ذکر سنتے ہی وہ بے چین ہو جاتے تھے اور کوشش کرتے تھے کہ وہ کتاب جلد سے جلد اُن کے کتب خانے میں پہنچ جائے۔ کچھ عرصہ ہوا اخبار "الاقتصاد" لاہور میں "مکتبہ سلفیہ لاہور کی جانب سے یہ اشتہار دیا گیا تھا کہ اُن کے ہاں مشہور اہل حدیث عالم نواب صدیق حسن خاں مرحوم کی نایاب خود نوشت میرت "ابتا المنن" کا ایک نسخہ براہ فروخت موجود ہے۔ میں نے حکیم صاحب سے اس کا ذکر کیا۔ فرمایا "خوار تار دے دیجیے ورنہ کتاب ہاتھ سے نکل جائے گی۔" میں نے تار دے دیا۔ دوسرے روز کتاب موصول ہو گئی اور اس کے ہمراہ کتبے کی جانب سے یہ اطلاع بھی کہ آپ کا تار

مل گیا۔ کتاب پیش خدمت تھی ورنہ ہمارے پاس اس سلسلے میں کئی فرمائشیں آچکی تھیں۔  
 اُن کے سامنے مجھے کو میں نے استعجاب و سرزنش کے بدلے جملے خد بات کے ساتھ سنا کہ  
 نو اسی ہزار مکتب پر مشتمل اپنے کتب خانے کی ایک ایک کتاب کے متعلق انھیں ذاتی طور پر  
 یہ پوچھتا تھا کہ وہ کہاں رکھی ہے۔ سب کبھی رات کو انھیں کسی کتاب کی ضرورت محسوس ہوتی  
 وہ روشنی کی مدد کے بغیر اُسے متعلقہ الماری سے نکال لینے میں کامیاب ہو جاتے تھے۔  
 وہ کتابوں کے لین دین کے سلسلے میں غیر معمولی طور پر فراخ دل واقع ہوئے تھے۔  
 میں نے اُن سے بار بار عرض کیا کہ وہ کتاب حوالے کرنے سے پیشتر سائل کی شخصیت کا جائزہ  
 تو لے لیا کریں کہ آیا وہ مطلوبہ کتاب کے پڑھنے اور اُسے سمجھنے کا اہل بھی ہے یا نہیں،  
 مگر وہ کسی کو مایوس کرنا جانتے ہی نہ تھے۔ ایک مرتبہ مسکراتے ہوئے انھوں نے مجھے  
 ایک کتاب دکھلائی جسے ایک صاحب اُن سے مستعار لے گئے تھے۔ اس کتاب کے مرقع  
 پر ان صاحب نے اپنا کچھ گھر بلو صاحب کتاب لکھا ہوا تھا اور ایک دوسرے مقام پر ان کے  
 صاحب زادے نے اپنے خاتمہ رنگین رقم سے جا بجا گل بوٹے بنا کر اپنے فن کار ہونے کا  
 ثبوت پیش کیا تھا۔

## مولانا شبلی نعمانی: کتابوں کے شیدائی

اس موقع پر مجھے علامہ شبلی نعمانی کا بھی ایک واقعہ یاد آ گیا۔ بات اُس زمانے کی ہے  
 کہ جب شبلی صاحب نے مولانا سے نہ ملا وہ ایک کتاب کی تلاش میں میرمختونظ علی بدایونی  
 کے ہمراہ لکھنؤ کے ایک مجتہد سید ناصر حسین صاحب کے ہاں گئے۔ سید صاحب بڑے عزت  
 و احترام کے ساتھ پیش آئے۔ میر صاحب نے علامہ شبلی کا تعارف کرایا اور ان کی آمد کا  
 مقصد بیان کیا جسے سنتے ہی سید صاحب بالکل بدل گئے اور شبلی صاحب سے فرمانے  
 لگے کہ آپ وہ کتاب دیکھنا چاہتے ہیں۔ پہلے ذرا یہ کتاب تو دیکھیے۔ یہ کہہ کر قریب ہی  
 پڑی ہوئی ایک کتاب کھول کر شبلی صاحب کے سامنے رکھ دی۔ مولانا شبلی چوں کہ  
 حقیقت میں علم و فضل کی دولت سے مالا مال تھے فوراً کتاب پڑھ کر اس کے مطالبہ معانی



بیان کرنے لگے۔ چند سطریں سُسنے کے بعد سید صاحب نے اُنہیں رد کر دیا اور فرمایا کہ  
بس یہی کافی ہے۔ آپ اُس کتاب کے واقعی مستحق ہیں۔ پھر وہ اٹھے اور مطلوبہ کتاب الماری  
سے نکال کر شبلی صاحب کے سامنے رکھ دی۔

## مولانا شبلی اور مولوی سید علی بگرامی

”تمدن عرب اور تمدن ہند“ جیسی دقیق اور بلند پایہ کتابوں کے فاضل مترجم  
شمس العلماء مولوی سید علی بگرامی کے متعلق باہرے اُردو مولوی عبدالحق تحریر فرماتے ہیں کہ اُن  
کے ہاں ایک روز مولانا شبلی مولانا فطر علی خاں اور مولوی عزیز مرزا مدعو تھے۔ بارہ بجے کھانے  
کے بعد سے چار بجے شام تک مولانا شبلی اس محفل میں مختلف اساتذہ کے اشعار سناتے رہے  
جن سے سامعین بڑے محظوظ ہوئے۔ گفتگو کے دوران میں مولانا شبلی نے عربی کی مشہور  
کتاب کا بل مُبرّد کے متعلق کمال اشتیاق ظاہر فرمایا۔ مولوی سید علی بگرامی نے فوراً اس  
کتاب کا نہایت عمدہ نسخہ مطبوعہ یورپ جو اُن کے کتب خانے میں موجود تھا اور جس  
کی قیمت اُس زمانے میں ستر روپے تھی مولانا کی نذر کیا اور فرمایا کہ مجھ ایسا طالب علم جو  
خود کتابوں کا انتہائی شائق ہے اہل علم کے اس جذبے کی قدر کرنے پر مجبور ہے۔

## سر سید اور مولوی سید علی بگرامی

یہ بھی اُنہی مولوی سید علی بگرامی کا واقعہ ہے کہ جب سر سید آفری مرتبہ حیدرآباد دکن  
تشریف لائے تو وہ اپنے کتب خانے کی نادر و نایاب کتابیں دکھانے کے لیے اُن کو اپنے  
مکان پر لے گئے۔ من جملہ دیگر کتب ایک بیش قیمت کتاب ایسی بھی تھی جس میں اوّل  
سے آخر تک اسپین کی عمارات کے نقشے اور بہت عمدہ تصویروں تھیں۔ سر سید نے اس  
کتاب کی بہت تعریف کی اور فرمایا کہ یہ کتاب اس قابل ہے کہ ہمارے کالج کی لائبریری  
کی زینت بنے تاکہ مسلمان طلباء اُسے دیکھ کر عبرت کا سبق حاصل کریں۔ بگرامی صاحب  
نے تائید کی اور فرمایا کہ بے شک یہ کتاب اسی قابل ہے۔ چنانچہ سر سید کے تشریف

سے جاتے وقت انھوں نے وہ کتاب اُن کی گاڑی میں رکھوا دی۔

## عہد الملک بلگرامی: چند دل چسپ واقعات

مولوی عبدالحق صاحب فرماتے ہیں کہ مولوی سید علی بلگرامی کے بڑے بھائی  
نواب عہد الملک مولوی سید حسین بلگرامی بھی کتابوں کے دیوانے تھے جب بھی کوئی نایاب  
کتاب اُن کے سامنے براہِ فروخت آتی وہ اسے لئے بغیر نہ چھوڑتے اور منہ مانگی قیمت  
دیتے۔ اس فیاضی کی بدولت کتبِ فروش اُن کی خدمت میں حاضر رہتے۔ جو لوگ ان  
کتابوں کی قدر و قیمت سے ناواقف ہوتے اس بات پر بہت جھنجھلاتے کہ مولوی صاحب  
سرکاری رقم ان بے کار چیزوں پر ضائع کرتے ہیں۔ چنانچہ ایک مرتبہ انھوں نے چار  
پانچ کتابیں آٹھ ہزار روپے میں خریدیں۔ جب ان کتابوں کا بل براہِ منظوری وزیر متعلقہ  
کی خدمت میں پیش ہوا تو کسی صاحب نے چپکے سے کہہ دیا کہ حضور مولوی سید حسین  
کتاب میں خریدنے میں سرکاری روپیہ بڑی بے دردی سے خرچ کرتے ہیں اور جو جتنی قیمت  
مانگتا ہے وہ دیتے ہیں۔ نواب عہد الملک کو بھی اس واقعے کی خبر ہو گئی۔ انھوں نے  
وزیر صاحب سے کہا کہ وہ کتابیں انہیں واپس کر دی جائیں۔ وہ خود انھیں خرید لیں  
گے اور یورپ بھیج کر چار گنی قیمت وصول کریں گے۔ وزیر متعلقہ نواب وقار اللہ خان نے  
جو بہت با نزوت، فیاض اور سیرخیز امیر تھے بہت معذرت کی اور فوراً رقم کی ادائی  
کا حکم صادر فرمایا۔

## مولوی چراغ علی: کتابیں اُن کا اور ہٹنا بچھونا تھیں

نواب عظیم یار جنگ بہادر مولوی چراغ علی کے بارے میں مولوی عبدالحق صاحب نے  
لکھا کہ انھیں مطالعے میں بے حد شغف تھا گو یا یہی اُن کا اور ہٹنا بچھونا تھا یہاں  
تک کہ کھانا کھاتے وقت بھی کتاب سامنے رہتی تھی اور وقتاً فوقتاً نشان کرتے جاتے تھے  
انہما یہ ہے کہ بیت الخلا میں بھی کتابیں رہتی تھیں اور وہاں بھی پڑھنے سے نہیں بچتے



تھے۔ رات کو تین چار گھنٹے سے زیادہ نہیں سوتے تھے۔ آرام کرسی پر پڑھتے پڑھتے سو گئے اس کے بعد پٹنگ پر جا بیٹھے اور پڑھنے لگے۔ اتنے میں پھر آنکھ لگ گئی۔ کچھ دیر کے بعد میز پر جا کر لکھنے لگے۔ اُن کی اہلیہ فرماتی تھیں کہ میری ایک ڈیوٹی یہ بھی تھی کہ سوتے میں اُن کے سینے پر سے کتاب اٹھا کے رکھوں مطالعے میں اُنہیں محویت رہتی تھی کہ کچھ ہو جائے اُنہیں خبر تک نہ ہوتی تھی ایک مرتبہ وہ تلنگے میں سوار دورہ کر رہے تھے کہ راستے میں تاںگہ ٹوٹ گیا۔ آپ اُسی میں پڑے پڑے کتاب کا مطالعہ کرتے رہے لوگ گئے اور کسی دوسری جگہ سے تلنگے کا انتظام کیا اور لے کر آئے تو آپ اُس میں سوار ہو کر آگے بڑھے۔

## نواب محسن الملک: صاحبِ علم و فضل شخصیت

نواب محسن الملک کے متعلق مولوی وحید الدین سلیم پانی پتی اپنے ایک مضمون میں رقم طراز ہیں کہ اُن کو مرتے دم تک مطالعے کا شوق رہا۔ انگریزی، اردو اور عربی کے بہت سے رسالے اور اخبار اُن کے پاس آیا کرتے تھے اور ڈاک کے آنے پر وہ نہایت سرگرمی کے ساتھ اُن کے دیکھنے میں مصروف ہو جاتے تھے۔ عربی، فارسی، اردو اور انگریزی کی کتابوں کا ایک کتب خانہ اُن کے ساتھ رہتا تھا۔ رات کو پٹنگ پر بیٹ کر جس کتاب کو وہ چاہتے مطالعہ کرنے لگتے تھے اور قابلِ یادداشت مقامات کا نشان اس کتاب کے حاشیے پر کرتے جاتے تھے جب ساری کتاب دیکھ چکے تو کتاب کے شروع میں تمام قابلِ یادداشت مقامات کے عنوانات اپنے قلم سے لکھ کر اُن کے سامنے صفحات کے نمبر لکھ دیا کرتے تھے۔ اس عادت نے اُن کی معلومات کے دائرے کو بہت وسیع کر دیا تھا اور باقاعدہ یادداشت لکھنے کے سبب وہ جس بات کو چاہتے بے تکلف اپنی تحریر یا تقریر میں لے آتے تھے۔

## خان بہادر میر ناصر علی: اُنہیں کتابوں سے پیار تھا

خان بہادر میر ناصر علی مدیرِ صلائے عام دلی کا کتب خانہ دلی کے چند گراں قدر

کتاب خانوں میں سے ایک تھا، اُس میں چاروں طرف شگھیں اور لمبوں الماریاں لگی ہوئی تھیں جن میں سیکڑوں کی تعداد میں نادر اور بیش قیمت نسخے اور ہزاروں عربی، فارسی انگریزی اور اردو کی کتابیں رکھی ہوئی تھیں۔ کتابیں اُن کی زندگی میں کیا اہمیت رکھتی تھیں، اس کا اندازہ اُن کے اس مکتوب سے ہو سکتا ہے جو انھوں نے اپنے پوتے سید انصار نامی سابق ڈپٹی ڈائریکٹر جنرل ریڈیو پاکستان کو کبھی لکھا تھا:

بیٹا! میری ایک آرزو ہے کہ کتاب خانے والا مکان تکلف سے آراستہ ہو جائے اور میں دن رات وہیں پڑا رہوں۔ تم اگر ساتھ چلے پیئے آجاؤ تو کیا کہنا! کتنا جب بھوک لگے پکا پکایا مل جائے اور لڑکیوں میں سے کوئی آکر کھلا جائے۔ کوئی نایاب کتاب نظر آنے تو مجھے اتنا مقدور ہو کہ فوراً خرید لوں۔ رات کو بے فکر سو جاؤں اور صبح خوش اٹھوں۔ دنیا کی جتنی کتابیں دل و دماغ کو خوش کر سکیں سب میرے پاس ہوں۔ جاڑے میں انگیٹھی ہو اور گرمیوں میں برف برسات میں کمرے کے اندر بیٹھا رہوں اور وہ ٹہکتا نہ ہو۔ رات کو جلاسنے کے لیے خوب صورت شمع دان کی روشنی ہو اور جو کتاب مجھے پسند ہو وہ میرے سامنے ہو۔ تم اتنا سامان میرے لیے کر دو تو I WILL DIE

HAPPY (میں با اطمینان جان دے دوں گا)

## مہدی افادی: کتابوں کی صورت کے قائل

مشہور ادیب مہدی افادی کتاب کی سیرت کے ساتھ ساتھ اس کی صورت کے بھی قائل تھے۔ مولانا عبد الماجد دریابادی فرماتے ہیں کہ وہ کتابیں نہایت صاف ستھری رکھتے تھے اور جلد اعلیٰ سے اعلیٰ بندھوا کر، سیکنڈ ہینڈ یا مستعمل کتاب وہ ہاتھ میں لینا کیا جانیں؟ دو شیزہ کاغذی انھی کی زبان میں دستِ خیر سے مَس ہونے کے بعد ان کے کس کام کی! یہ بھی واقعہ ہے کہ انھوں نے نئے حیاتِ جاوید اور البراکہ جیسی کتابوں کی جلدیں اس صدی کے شروع میں تیس تیس روپے دے کر بندھوائی تھیں۔



ڈپٹی نذیر احمد دہلوی، مولوی صاحب کے کتاب لینے سے انکار کر دیا

شس سالہ ڈپٹی مولوی نذیر احمد دہلوی کے متعلق بھی ایک لطیف مشہور ہے، وہ یہ کہ ان پاس عزلی کی ایک نایاب کتاب تھی۔ جسے دیکھنے کے واسطے ایک مولوی صاحب بھی مانق تھے۔ اُن سے ڈپٹی صاحب کے تعلقات کچھ اس قسم کے تھے کہ ڈپٹی صاحب نہ انکار کرنے تھے اور نہ دینا چاہتے تھے، لیکن ایک روز ڈپٹی صاحب کو یہ کتاب ان کو دیتے ہی بنی۔ ڈپٹی صاحب کو اللہ نے جس مزاج سے پوری طرح نوازا تھا، کتاب مولوی صاحب کی جانب بڑھاتے ہوئے ڈپٹی صاحب نے فرمایا کہ کتاب تو بڑی اچھی ہے، لیکن اس کی جلد سوز کے چڑے کی ہے۔ مولوی صاحب نے جو یہ الفاظ سنے تو لا حول پڑھتے ہوئے فوراً پیچھے ہٹ گئے اور کتاب لینے سے انکار کر دیا۔

## مرزا فرحت اللہ بیگ: کتابوں کے صحیح قدرداں

بڑھاپے کے متنازع مزاج نگار مرزا فرحت اللہ بیگ دہلوی پر اپنے مضمون میں اُن کے ایک عزیز مرزا حسین احمد بیگ نے لکھا تھا کہ انہیں کتب بینی کا شوق ہمیشہ سے رہا۔ یہ بھی ہوتا تھا کہ دسترخوان پر بیٹھے ہوئے کھانا کھا رہے ہیں، لیکن کتاب بائیں ہاتھ میں ہے آنکھیں کتاب کی طرف اور سیدھا ہاتھ باقاعدہ رکابی میں پڑ رہا ہے انہوں نے اُردو اور انگریزی کتابوں کا ذخیرہ اچھا جمع کر لیا تھا۔ زیادہ تر وہ شاعروں کے تذکروں کی تلاش میں رہتے تھے۔ کتب فروش اُن کے اس شوق سے واقف ہو گئے تھے۔ قیمت کی تکرار پر لطف ہوتی تھی۔ موڑ میں بیٹھنے تک تکرار کا سلسلہ جاری رہتا۔ بعض کتب فروش مکان پر کتابیں پہنچا دیا کرتے تھے۔ دوسروں سے بھی کتابیں ملتی یا مانگ لیا کرتے تھے، لیکن واپس کرنے میں بڑا اہتمام ملحوظ تھا۔ اپنی کتابیں بھی پڑھنے کو دے دیا کرتے تھے، لیکن واپسی کا اتنا فاضل نہ ہوا کرتا تھا۔ اکثر مجھ سے شکایت کیا کرتے کہ پڑھنے کے لیے کتاب

تو بے بدلتے ہو، لیکن واپس نہیں کرتے۔ اگر میں کہتا کہ میری کتابوں میں رکھی ہوئی  
 ہے تلاش کر کے آپ کی کتاب دے دوں گا تو وہ خود میری کتابوں کا جائزہ لے کر  
 اپنی کتاب نکال لیتے۔ جب تک کتاب نہ ملتی ہے چھین رہتے تھے۔

## حضرت مرزا داغ دہلوی اور ان کا کتب خانہ

حضرت مرزا داغ دہلوی کو بھی مطالعے کا بڑا شوق تھا۔ جونہی کتاب بھی شائع ہوتی وہ  
 فوراً اسے خرید لیتے اور اس کے مطالعے میں مصروف ہو جاتے۔ مطالعہ وقفے وقفے سے  
 کرتے، لیکن کتاب کو پوری پڑھ کر چھوڑتے۔ انھوں نے اپنے دوست گدے کا ایک بڑا کرا  
 کتب خانے کے لیے وقف کر رکھا تھا جس میں چار پانچ الماریاں کتالوں سے پُر تھیں اور  
 ہر الماری میں دو دو ڈھائی ڈھائی سو کتابیں ہوتی تھیں۔ وہ کتابوں کی جلدیں قیمتی بندھواتے  
 اور ہر کتاب پر مالک کتاب کی حیثیت سے اپنا نام بھی ڈالواتے۔ اساتذہ اُردو اور فارسی کے  
 پورے کلیات اور دوا دین ان کے کتب خانے میں موجود تھے۔ کتب خانے کی فہرست مجھے تھی۔  
 مرزا صاحب اپنے احباب اور شاگردوں کو کتابیں مستعار بھی دیتے رہتے لیکن ان کا اندراج  
 ایک علاحدہ رجسٹر میں کر دیتے۔ اس رجسٹر کی تصحیح ہر دوسرے مہینے ہوتی رہتی  
 اور اگر کوئی کتاب کسی کے پاس رہ جاتی تو تقاضا کر کے منگوا لیتے۔

## کتابوں کے متعلق کتاب

عظیم مسعود احمد برکاتی مدیر ہمدرد نو بہار کراچی اپنے سفر نامے دو مسافر دو  
 ملک میں رقم طراز ہیں کہ پیرس میں میں ایک دن یونیورسٹی کے قریب ایک بازار میں بازار  
 تھا کہ ایک دکان کے باہر کچھ چھوٹی بڑی پرانی ڈھرائی چیزیں نظر آئیں۔ خالی ڈبے تو زمین  
 برتن، ایک آدھ بزرگ کرسی اور پچھلے نظر کتابوں پر توجہ کر رہی تھی۔ پرانی کتابیں بھی اس کدو  
 کی دکان پر رکھی تھیں۔ نظروں کے ساتھ ساتھ قدم بھی رک گئے۔ اہا! کتابیں! شاید  
 کچھ اچھی سی کتابیں مل جائیں، اور سینکڑہیں بیٹے ہونے کی وجہ سے سستی بھی ہوں گی۔ ورنہ



آج کل کتاب کی قیمتیں بھی آسمان تک نہیں تو بادلوں تک تو پہنچ ہی گئی ہیں۔ اپنے ملک میں بھی اور مغربی ملکوں میں تو ہر چیز ہی مہنگی ہے۔ لندن میں تو چند کتابیں خرید لی تھیں۔ دو کتابیں کہانیوں کی تھیں کہ شاید یہ ہمدردوں کو نہال کے لیے کارآمد ہوں۔ ایک بہت عمدہ کتاب کتابوں ہی کے متعلق **THE ABOUT BOOKS** خریدی۔

کہتے ہیں کہ جب انسان کو رفاقت کی ضرورت ہو تو کتاب اُس کی بہترین دوست ہے جب انسان کسی کش مکش اور شک شبہ کی حالت میں ہو تو کتاب اُس کی شیر ہے جب انسان اکتا ہٹ اور بیزاری میں مبتلا ہو تو کتاب اُس کے لیے سب سے اچھی تفریح ہے۔ اس کتاب میں کتاب کے عاشقوں کے لیے سب کچھ نہیں تو بہت کچھ ضرور ہے۔ اس کتاب کی قیمت ساڑھے اکتالیس پونڈ ہے، لیکن لندن میں جس دکان سے میں نے یہ خریدی وہاں "سیل" SALE ہو رہی تھی۔ اس لیے اس نے صرف تین پونڈ ۹ پنس میں دی، یعنی کوئی ۹۰۰ روپے کی کتاب ۹۰ روپے میں مل گئی۔ یہ ہوتی ہے "سیل" ایک سیل ہمارے ہاں ہوتی ہے کہ بڑے بڑے اعلانات اور دعوے مگر حقیقت میں رعایت یا کمی کچھ نہیں یا برائے نام۔

یہ "کتابوں کے متعلق کتاب" میرے پسندیدہ موضوع پر ہے۔ میں پچیس سال سے میں اس موضوع پر خود کتاب لکھنے کا ارادہ کر رہا ہوں اور خاصی کتابیں بھی جمع کر لی ہیں۔ اردو میں تو اب تک کوئی ایسی کتاب لکھی ہی نہیں گئی۔ انگریزی میں خاصی کتابیں لکھی گئی ہیں۔ اصل میں کتاب کا مطالعہ بھی ایک فن ہے۔ اس فن کے آداب اور نکات جاننے بغیر کتابیں پڑھنے والے بھی اس سے فائدہ نہیں اٹھا سکتے۔ اس لیے مطالعے کے فن پر بھی کتابیں ہونی چاہئیں۔ بہر حال پیرس میں اس کا بڑا غلنے میں کتابوں پر لپکا، گروہاں تو کوئی کتاب بھی انگریزی میں نہیں تھی۔ ساری کتابیں اس لیے صرف فرانسیسی میں تھے۔ امیدوں کے محل دھڑاہ سے زمین پر آگئے۔

## کُتب خانے : روحانی شفاخانے

الحاج محمد زبیر اپنے مضمون مسلم یونیورسٹی لائبریری کے آخر میں رقم طراز ہیں کہ اس لائبریری کی ایک خصوصیت یہ بھی ہے کہ یہ صرف مسلمانوں ہی کے تہذیبی ورثے کی محافظ نہیں ہے بلکہ اس میں مختلف علوم و فنون کا ایسا بیش بہا اور پُر از معلومات سرمایہ جمع ہے جس کی بنا پر اس لائبریری کو عاشقانِ کتب کا کعبہ کہہ دینا زیب دیتا ہے۔ ہمدردیم میں

کُتب خانوں کے دروازوں پر DISPENSARY OF THE SOUL

روحانی شفاخانہ لکھ دیا کرتے تھے اگر میرے بس میں : داتا گوین : ولانا آزاد لائبریری کے دروازے پر یہ شعر لکھ دیتا جو مولانا بلال الدین رومی کے مزار پر کندہ ہے۔

کعبۂ عشاق باشد این مقام

برکہ ناقص آمد این جاشد تمام

## اسلامی کُتب خانے : ایک عظیم تصنیف

اسلامی کُتب خانے کا ذکر اگر اس موقع پر الحاج محمد زبیر صاحب کی بلند پایہ اور محققانہ تصنیف اسلامی کُتب خانے کا ذکر نہ کیا جلتے میرا یہ کہنا ہرگز مبالغہ نہ ہوگا کہ اردو ادب میں کُتب خانوں کے موضوع پر اسلامی کُتب خانے کی ہم مرتبہ اور ہم پایہ کوئی اور کتاب اس وقت تک موجود نہیں : اسلامی کُتب خانے جو پانچ صد صفحات کی ضخامت پر مشتمل ہے بلاشبہ ایک عظیم کتاب کہلانے کی مستحق ہے جس میں فاضل مصنف نے انیسویں صدی کے بڑے سے بڑے کُتب خانے سے لے کر چھوٹے سے چھوٹے کُتب خانے تک کے متعلق اتنے بھرپور انداز میں معلومات فراہم کی ہیں کہ ان کی وسعت علمی کو بے اختیار داد دینے کو دل چاہتا ہے۔ اللہ انہیں خوش رکھے۔

## اسلامی کُتب خانے : چند دل چسپ اقتباسات

ہاج محمد زبیر اپنی کتاب اسلامی کُتب خانے میں تحریر فرماتے ہیں کہ بادشاہوں



میں اندیس کے اموی خلیفہ حکم ثانی کا ذوق مطالعہ اتنا بڑھا ہوا تھا کہ اُس کے کتب خانے کی چار لاکھ کتابوں میں سے بہت کم ایسی تھیں جن کو اُس نے پڑھا نہ ہو۔ اکثر کتابوں پر اُس کے لکھے ہوئے حاشی بھی موجود تھے۔ کثرت مطالعہ کے سبب آخر عمر میں خلیفہ کی بینائی کمزور ہو گئی تھی، پھر بھی اُس نے مطالعہ جاری رکھا۔

علامہ ابن رشد نے ساری عمر کتب بینی میں صرف کر دی۔ اُس کی عمر میں دو راتیں ایسی آئیں کہ جب وہ مطالعہ نہ کر سکا، ایک شادی کی رات اور دوسری اُس کے والد کی وفات کی رات۔

”سنجّم ابو مشرک کا بہناک مطالعہ کا یہ عالم تھا کہ اُس نے خراسان سے مکہ معظمہ جاتے ہوئے بغداد کا ایک کتب خانہ ”فرائض الحکمت“ دیکھنے کا قصد کیا، مگر وہاں پہنچ کر سطلے میں اتنا محو ہوا کہ مکہ معظمہ جانا ہی بھول گیا۔“

”بصرے کے ایک عالم جا حط نے تو اپنی جان ہی ذوق مطالعہ کی نذر کر دی۔ وہ آخر عمر میں مخلوج ہو گیا تھا لیکن اس حالت میں بھی تاہیں اُس کے چاروں طرف پھیلی رہتی تھیں اور وہ مطالعے میں منہمک رہتا تھا۔ ایک روز کتابیں جا حط پر گر پڑیں اور وہ ان کے نیچے دب کر مر گیا۔“

نواب صدر یار جنگ مولانا حبیب الرحمن خاں شیروانی نے اپنی کتاب ”علمائے سلف“ میں امام ذہری کے متعلق لکھا ہے کہ وہ مطالعے میں اتنے منہمک رہتے تھے کہ دنیا و مافیہا کی خبر تک نہ رہتی تھی۔ اُن کی اہلیہ کو یہ گوارا نہ تھا کہ اس کے شوہر کے دل میں سوائے اُس کے کسی اور کی بھی گنجائش موجود ہو، خواہ وہ کتاب ہی کیوں نہ ہو چنانچہ ایک روز اس نے بگڑا کر کہا ”تو تمہارے رب کے کہہ کی یہ کتابیں مجھ پہ تین سو کنوں سے بھی زیادہ بھاری ہیں“

## ایک خوب صورت شعر

منت ہوئی ہیں نے ایک کتب خانے کے صدر دروازے پر یہ خوب صورت شعر

لکھا ہوا دیکھا تھا، خدا جانے کن صاحب کا نتیجہ فکر تھا بہر حال حسبِ حال تھا اور  
مجھے بہت پسند آیا:

سیاحت کا جنھیں ہے شوق پھرتے ہیں وہ شہروں میں  
نکتہ بینی ہے سیر اپنی، کتابیں ہیں چمن اپنا  
میری اس کتاب کا عنوان اس شعر کے مصرعہ ثانی کا آخری ٹکڑا ہی ہے۔



# کتاب اور میں

کتابوں کے بارے میں میرے جذبات و احساسات

جہاں جاؤں وہاں تیرا فسانہ پھیر دیتا ہوں

کوئی محفل ہو تیرا رنگ محفل یاد آتا ہے

تسام ازل کی شفقت و عنایت اور کرم و فضل کے قربان جاسیے کہ روزِ ازل جب  
وہ ہماری قسمتوں کا فیصلہ کر رہا تھا اور ہمیں اپنے انعام و اکرام سے نواز رہا تھا تو جہاں کسی کو  
حسن و جمال، کسی کو مال و دولت، کسی کو سلطنت و شوکت، کسی کو عزم و استقلال، کسی کو فہم و تدبیر بخشا وہاں  
میرے دل خانہ خراب کو عشق و محبت کے جذبات سے سرشار فرمایا مگر یہ عشق قیس عامری  
کا عشق نہ تھا کہ جس نے اسے بجنوں کا لقب دلایا اور نہ یہ محبت فریاد کی محبت تھی کہ جس کے  
ہاتھوں اُس نے کوہ کن کا نام پایا، بلکہ مجھے یہ حکم ہوا کہ میں زندگی بھر کتاب کی الفت کا دم  
بھروں اور اُس کی محبت کا لطف اٹھاؤں چناں چہ اب یہ کیفیت ہے کہ اُس بیتِ کافر کے  
ہجر میں ہے

صبح ہوتی ہے شام ہوتی ہے

عمر اپنی منہم ہوتی ہے

ہجر و وصال کا یہ افسانہ رنگیں بظاہر تو ایسا معلوم ہوتا ہے کہ عمر بھر ختم نہ ہو گا میرے  
شب و روز اُسی کے تصور میں گزرتے ہیں۔ مجھے اُس سے گہری محبت اور بے پایاں عشق  
ہے میں اُس سے دیوانگی کی حد تک پیار کرتا ہوں میں سوچتا ہوں کتاب میری زندگی میں  
نہ ہوتی تو یہ زندگی کتنی اداس اور کتنی بے رونق ہوتی تیں اُن لوگوں سے بھی محبت کرتا

ہوں اور انہیں قدر کی نگاہوں سے دیکھتا ہوں جنہیں کتاب سے محبت ہے اور جو کتاب کے عشق کا دم بھرتے ہیں۔ مجھے اُس محفل میں سکون قلب اور اُس مجلس میں اطمینان دل نصیب ہوتا ہے، جہاں کتاب کی باتیں ہوتی ہوں، جہاں کتاب کا ذکر ہوتا ہو۔ کسی شاعر نے کیا خوب کہا۔

ذکر حبیب کم نہیں وصل حبیب سے

ہر نئی کتاب بشرطے کہ وہ میرے مزاج اور معیار سے مطابقت رکھتی ہو میرے لیے پیامِ مستریت اور نویدِ شادمانی لے کر آتی ہے کتاب کا پارسل ملے ہی اُس کی ایک جھلک تو میں اُسی وقت دیکھ لیتا ہوں پھر رکھ دیتا ہوں کہ جلد سے جلد رات ہو جائے اور میں اُس کے جمالِ جہاں آرا سے اپنی آنکھیں ٹھنڈی کروں بھرت عمر ختام فرماتے ہیں۔

خراشتے و کتابے و گوشہ چمن

میری دل چسپ خواہش

میں مطالعہ کتب کے معاملے میں شاعرِ غریب کے گوشہ چمن کا قائل نہیں فرصت کے لمحات ضرور میسر ہوں لیکن وقت رات کا ہو تو کم سڑ ہو اور بستر گرم گرم ہو تیز لمپ روشن ہو اور انجمنِ شگفتی ہو، چائے کی دوا ایک گرم مارم اور رزے دایا لیاں اور تھوڑے سے بچنے ہوئے تین پتے کسی خوب صورت طشت میں رکھے ہوئے ہوں تو بجانِ شاد کامل تنہا ہو اور محل کوئی نہ ہو بس۔

تو ہو ترا جلوه ہو اور عالم تنہائی

الْمُحِيطُ بِشَدِّ مِنَ السَّوْتِ

کتابوں کے سلسلے میں میرے جذبات و احساسات انتہائی نازک ہیں۔ مجھے جوں ہی اپنی کسی دل پسند کتاب کے شائع ہونے کی اطلاع ملتی ہے میں اُس کے حصول کے لیے بے تاب ہو جاتا ہوں اور اُسی وقت ناشر کو اُس کی فراہمی کے لیے خط لکھ ڈالتا ہوں اور اس خط میں انہیں تاکید کیا کرتا ہوں کہ مطلوبہ کتاب مجھے پہلی ڈاک سے ارسال کی جائے لیکن بہت ہی کم مواقع ایسے آئے کہ کسی نے میری اس شدید

خواہش کو پامال نہ کیا ہو۔ زندگی میں بار بار ایسے لمحات بھی آتے کہ دل میں بے اختیار یہ افسوس پیدا ہوتا ہے کہ کاش میرے پر ہوتے اور میں اڑ کر اس کتاب کو لے آتا۔ مجھے جب کسی کتاب کی روانگی کی اطلاع ملتی ہے اور وہ کتاب کسی وجہ سے اس روز موصول نہیں ہوتی ہے تو اگلے چوبیس گھنٹے گزارنا مجھے معصیت ہو جاتے ہیں اور دل و دماغ پر *الانتظار أشد من الموت* کی کیفیت طاری ہو جاتی ہے کیسی کام میں ہی نہیں لگتا۔ طبیعت بس یہی چاہتی ہے کہ وقت کی رفتار تیز ہو جائے اگلادن جلد نمودار ہو اور اس معشوقہ دل نواز کے دیدار سے مسرت و سرخوشی نصیب ہو۔ ہجرت وصال کی این داستانوں میں باوجود ان کی تلخیوں کے کس قدر کیفیت و سرور پنہاں ہوتا ہے اس کو وہی شخص محسوس کر سکتا ہے جس پر یہ واردات گزرتی ہوں۔ اس سلسلے میں دو چار واقعات بیان کرنا شاید دل چسپی کا باعث ہوں۔

### صبح چار بجے، سردی، بارش اور ریوے اسٹیشن

ایک زمانہ ہوا میں نے کتب خانہ انجمن ثنائی اردو اردو بازار دہلی سے کچھ کتابیں منگوائیں پندرہ بیس روز کے انتظار نے بعد میں طبیعت کو سخت مکدر اور بد مزہ کر ڈالا تھا اس ادارے کا خط ملا کہ آج آپ کو کتابیں آ رہی ہیں کہیں خط تو مل گیا لیکن کتابیں کا پارسل نہ ملا بدل کر پُر کر دیں وقت بوائے نہ گنتا تھا خدا خدا کر کے رات ہوئی چند کچھ آئی کچھ نہ آئی جوں توں کر کے رات کٹی وقت آخر گزر ہی گیا آنکھ کھلی گھڑی پر نظر ڈالی چار بجے تھے بارش ہو رہی تھی دسمبر کا مہینہ تھا اور سردی اپنے بون پر تھی بھٹا میرے دل میں یہ خیال پیدا ہوا کہ کہیں ہرکارہ ڈاک گاڑی سے ڈاک لینے سے نہ رہ جائے یہ خیال آتے ہی موسم کی شدت کے باوجود میں ریوے اسٹیشن پہنچ گیا۔ فاصلہ دو فرلانگ سے کیا کم ہو گا گاڑی آنے پر بھی کچھ دیر تھی اور ہرکارہ بے چارہ حسب معمول ڈاک کا انتظار کر رہا تھا تھوڑی دیر میں گاڑی آن پہنچی وہاں سے ڈاک وصول کی اور ہرکارہ کو ہمراہ لے کر ڈاک خانے کی طرف چل پڑا یقین فرمایا اسٹیشن سے ڈاک خانے پہنچنا قیامت ہو گا بدل کی دنیا میں بل چل چکی ہوئی تھی کہ دیکھو



میں آج بھی آتی ہیں یا نہیں۔ اسی کشمکش میں میں ڈاک خانے پہنچ گیا اور اسی وقت ڈاک  
 کھول کر دیکھ کر کتابوں کا پارس موجود ہے اسے اٹھایا اور سینے سے لگا لیا اس وقت  
 صبح کے پانچ بجے تھے اور دن نکلنے میں ابھی دو ڈھائی گھنٹے باقی تھے یہاں میں اس امر کی  
 وضاحت کرتے چلوں کہ حصول رزق کے سلسلے میں میرا تعلق محکمہ ڈاک سے تھا۔  
 ”نقوش“ کا شخصیات نمبر

۱۹۵۵ء کے ابتدائی ایام کا ذکر ہے ان دنوں ”نقوش“ لاہور کا شخصیات نمبر ملد  
 اول شائع ہونے والا تھا شخصیات چوں کہ میرا پسندیدہ مضمون ہیں میں نے احباب کے  
 اور اپنے لیے چند پرچوں کی دفرائش مایا کی ہوئی تھی۔ ادارہ ”نقوش“ کی طرف سے اخبارات  
 میں اشتہار دیتے جاچکے تھے کہ پرچہ شائع ہو چکا ہے مگر وہ پرچہ بھی بھیجنے کا نام نہ لیتے تھے۔  
 یہ نمبر بھی ملک خان پریس میں تھا مجھے اس شمارے کا انتظار کرتے ہوئے پورے دو ماہ  
 ہو چکے تھے اور اب تو اشتہار کی حدیں بھی ختم ہو چکی تھیں۔ اس قدر روحانی کوفت محسوس ہو رہی  
 تھی کہ میں کچھ نہ پوچھے۔ میں ان دنوں ادارہ ”نقوش“ کو روزانہ ایک خط لکھتا تھا اور ایک  
 روز تو فارسی دسے ڈالا پھر عرصے یہ شمارہ موصول ہوتے ہوئے تین چار دن تو لگ ہی گئے۔  
 جس روز یہ نمبر آیا خوشی کی کون انتہا نہ تھی کہ اس نمبر سے اس روز کے جذبات کا اظہار  
 سینہ قسط پر بخوبی ہو سکتا۔

### میرا روزنامہ

ایک کتاب کے متعلق میرے روزنامے کا درجہ ملاحظہ فرمائیے  
 ۱۰۵۶-۲۵-آج ”حیات آفتاب“ کی قیمت شیخ مبارک علی صاحب صاحب  
 کتب لاہور کو رسال کی اور منی آرڈر کی رسید مع خط خان بہادر ڈپٹی طبیب النسخ صاحب  
 کو بذریعہ رجسٹری علی گڑھ بھیجی ایمید ہے کہ میرا یہ خط ڈپٹی صاحب کو مورخہ ۳۰ جنوری ۵۶ء  
 کو ضرور مل جائے گا میں نے اس خط میں اس سے درخواست کی ہے کہ وہ براہ کرم  
 میرا خط ملتے ہی اسی روز یہ کتاب روانہ فرمائیں۔ اس طرح یہ کتاب سننے ان شاء اللہ  
 ۳۰ فروری ۵۶ء کو ضرور مل جائے گی۔

۴۰۲۰۵۶۔ کتاب آج نہیں آئی۔

۵۰۲۰۵۶۔ کتاب آج بھی نہیں آئی۔

۶۰۲۰۵۶۔ اُن کتاب آج پھر نہیں آئی شاید کل آجائے۔

۷۰۲۰۵۶۔ لیجئے میرا اندازہ غلط رہا آج بھی وہی کیفیت ہے میرے صبر کا امتحان ہو

رہا ہے۔

۸۰۲۰۵۶۔ آج کی ڈاک بھی کتاب سے خالی سبب نہ جانے خان بہادر صاحب کو کیا ہو گیا ہے

وہ کیوں اتنے سنگدل ہو گئے ہیں۔

۹۰۲۰۵۶۔ آج بھی صورتِ حال میں کوئی تبدیلی نہیں ہوئی خدا ان خان بہادر صاحب

کے سبھے!

۱۰۰۲۰۵۶۔ افسوس صد افسوس کہ کتاب آج بھی نہیں آئی آج اس کا انتظار کرتے کرتے

پورے سات دن گزر چکے ہیں۔ اگر کل بھی نہ آئی تو میں ضرور دیوانہ ہو جاؤں گا۔

۱۱۰۲۰۵۶۔ اس وقت صبح کے پھد بچے ہیں میں اس وقت اللہ تعالیٰ کے حضور میں گڑاڑا

کر دعا مانگ رہا ہوں خدا مجھے اس عذاب سے نجات دے۔

۱۲۰۲۰۵۶۔ صبح آٹھ بجے۔ مبارک ہو مبارک ہو آج کی ڈاک سے "حیاتِ آفتاب" موصول

ہوئی میری دعا قبول ہو گئی۔

مجھے اس قدر خوشی محسوس ہو رہی ہے کہ جیسے کوئی خزانہ ہاتھ لگ گیا ہو۔ کتاب بھی

واقعی لا جواب ہے۔

## انتظار کی حد ہو گئی

اور سینے۔ مجھے سڑکے، ایم، منشی کی انگریزی کتاب END OF AN ERA

کی شدید ضرورت تھی یہ کتاب نروال حیدر آباد دکن کے متعلق ہے۔ کئی ماہ کی

سستی پیہم کے بعد کتاب کے حصول کی صورت نظر آئی اور ایک محترم دوست نے بمبئی سے

مجھے یہ کتاب ارسال فرمائی۔ اس کتاب کی روانگی کی اطلاع انھوں نے مجھے علاحدہ ایک خط

کے ذریعہ دی۔ خط موصول ہوا تو بڑی مسرت ہوئی، لیکن کتاب کا پکیٹ نہ ملا۔ ہوا یہ کہ ان

صاحب نے کتاب کے پکیٹ پر بجائے "رجسٹرڈ پکیٹ" لکھنے کے "رجسٹرڈ پارسل" تحریر  
 فرمایا نتیجہ یہ نکلا کہ کتاب براہ راست آنے کی بجائے کسٹم آفس میں چلی گئی کیوں کہ رجسٹرڈ  
 پارسلوں کو پڑتال کی غرض سے کسٹم آفس سے گزرنا پڑتا ہے اور وہاں سے برآمد ہوتے  
 ہوتے ہفتہ عشرہ ضرور لگ جاتا ہے۔ ادھر میں نے کتاب کا انتظار کرنا شروع کیا، ایک  
 دن ہوا، دو دن ہوئے، تین دن ہوئے، غرض پورا ہفتہ ختم ہو گیا تب کہیں جا کر اس کتاب  
 نے شکل دکھائی یہ آٹھ دن جس طرح گزرے۔ ایک انتہائی تلخ داستان ہے ان دنوں یہ کیفیت  
 محسوس کرنا کہ کو دیر سے سوتا خواب بھی کتاب ہی کے دیکھتا اور صبح سویرے اٹھ بیٹھا اس  
 وقت عموماً چار بجے ہوتے چار بجے سے لے کر سات بجے تک کا وقت جب ڈاک خانہ  
 کھلتا محب بے چینی اور بے کیفی سے گزرتا پہلے دو ایک روز انتظار رہا پھر انتظار نے  
 کوفت کی شکل اختیار کر لی اور پھر یہ کوفت اذیت میں تبدیل ہو گئی لیکن جب کتاب ملی تو ایسا  
 محسوس ہوا گویا کچھ بھی نہ ہوا تھا اور اگلے دن میں یہ سوچ رہا تھا کہ کاش کل بھی کتاب نہ  
 آتی اور آج میں اس کے انتظار کے مزے لوٹتا ہوتا۔

### کتابیں خرید کر پڑھنی چاہییں

ہاں مسائل محدود ہونے کے باوجود بھی یہ کتاب خرید کر پڑھنے کا قائل بلکہ اس اصول  
 پر سختی سے حامل ہیں ہوں۔ میں مقامی کتب خانوں کا رکن ضرور ہوں لیکن اپنے خلاق مزاج اور دل چسپی  
 کی کتابیں ضرور خریدتا ہوں الحمد للہ میرا یہ ریکارڈ ہے کہ کتاب پاکستان یا ہندوستان میں خواہ کہیں  
 بھی ہو اور اس کی قیمت میری بساط سے کتنی ہی باہر کیوں نہ ہو میں نے ضرور حاصل کر ڈالی  
 بشرطے کہ وہ میرے مذاق اور مزاج کے مطابق ہو۔

### میرے پسندیدہ موضوعات

میرن محبوب اور پسندیدہ کتابوں میں آپ بیتیاں، یادداشتیں، میرت و سوانح،  
 مکتوبات، سفرنامے، میر ڈسکار اور واقعات ادب (رپورٹائر) شامل ہیں۔ دلی، علی گڑھ،  
 حیدرآباد دکن اور لاہور سے متعلق کتابوں کو بھی میں نے ہمیشہ دل چسپی سے پڑھا ہے۔  
 ادب کو بھی میں پسند کرتا ہوں لیکن ناول اور افسانے سے مجھے اب کوئی افس نہیں رہا۔



مطالعہ کتب کے سلسلے میں میری یہ عادت ہے کہ میں شاید ہی کسی کتاب کو ایک نشست میں ختم کرتا ہوں وگرنہ جستہ جستہ دیکھتا ہوں اور قلم تار ہوں کہ کہیں یہ ختم نہ ہو جائے۔

### میں کتاب مستعار دینے کا قائل نہیں

میرا ایک نہایت بڑا اصول یہ ہے کہ میں اپنی ذاتی کتب میں سے کوئی کتاب کسی کو مستعار دینے کے لئے تیار نہیں، مستعار دینا تو بڑی بات ہے میں تو اس بات کا بھی قائل نہیں کہ میری کتاب میری ہی موجودگی میں چند لمحوں کے لیے بھی دستِ غیر میں چلی جائے۔ کیوں کہ میں نے اکثر و بیشتر لوگوں کو دیکھا ہے کہ اردھر کتاب اُن کے ہاتھ میں آئی اور اُنھوں نے اُنھل کو تھوک لگا لگا کر ورق اٹھنے شروع کیے مجھے افسوس ہے کہ میں اس حرکتِ قبیح کا سخت مخالف ہوں اور مجھ سے یہ برداشت نہیں ہوتا کہ ایک کتاب کے ساتھ اس قسم کا سلوک کیا جائے۔ ویسے ملتی نقطہ نظر سے بھی یہ بات سخت قابلِ اعتراض ہے بعض لوگوں کو اس عادتِ بد کا شکار دیکھا کہ وہ یادداشت کے طور پر کتاب کا ورق ہی موڑ دیتے ہیں میرا قول ہے کہ شیشے میں بال، کاغذ پر شکن اور کتاب کی صفحہ کا کوئی علاج نہیں۔ یہ بے احتیاطیاں اور لوپر دائیاں ہمیشہ ہمیشہ کے لیے اپنا وجود قائم رکھ پھوڑتی ہیں ایک دفعہ کا ذکر ہے کہ ماہنامہ 'اردو ڈائجسٹ' کا تازہ شمارہ جس میں میرا مضمون شامل تھا اور جسے میں نے مقامی نیوز ایجنسی پر رکھے ہوئے تھے پڑھوں میں سے منتخب کیا تھا میرے زیرِ مطالعہ تھا ایک ایک کسی ضرورت کے پیشِ نظر میں اپنی کرسی سے اٹھائیں اٹھنے سے پیشتر میں نے اسے میز پر رکھی ہوئی ایک کتاب کے نیچے دبا دیا اور خود دوسرے کمرے میں چلا گیا اتنے میں ایک صاحب آئے پرچہ اٹھایا اور ورق گردانی کرنے لگے۔ میں آیا تو وہ صاحب مجھ سے مخاطب ہوئے لیکن مخاطب ہونے کے ساتھ ساتھ اُنھوں نے اس پر پے کے ایک نہ دوں بلکہ پورے چھ ورق موڑ ڈالے میں نے یہ منظر دیکھا تو بل کر خاک ہو گیا اور پھر جو میں نے اُن کی تواضع کی مجھے بعد ازاں اُس پر کمال افسوس ہوا۔

میرے نظریے کے مطابق کتاب ایک ایسی چیز ہے کہ وہ اُس حالت میں کبھی واپس نہیں آتی جس حالت میں آپ نے اسے کسی کے گھر سے لیا تھا اس لیے احباب میرے پھوٹے

سے کتب خانے کو جسے کتب خانہ کہنا شاید مستطرح کتب خانہ کی تو ہیں ہو۔ "حرم سرا" کے ہم سے تعبیر کرتے ہیں وہ فرمایا کرتے ہیں کہ میرے کتب خانے میں پنچی ہوئی کتاب کو پھر کبھی ہوا نہیں بنتی۔ مجھے کتابیں صاف ستھری اور اُجلی رکھنے کا بڑا شوق ہے اور میرا یہ شوق جنوں کی حد تک پنچا ہوا ہے میں یہ برداشت کر سکتا ہوں کہ میرا لباس آدنا درجے کا ہو مجھے یہ گوارا ہو گا کہ زندگی میں کام آنے والی دوسری چیزیں گھٹیا قسم کی ہوں لیکن میں اس امر کے لیے کبھی تیار نہیں ہوں گا کہ میری کوئی کتاب بھدی اور بد زیب ہو۔ کتابوں کے معاملے میں میں مرحوم مہدی افادی کی طرح نفاست پسند طبیعت کا مالک ہوں اور ان کو اس قدر پاکیزہ رکھنے کا عادی ہوں کہ ان پر اپنا نام تحریر کرنے سے بھی گریز کرتا ہوں۔ اس سلسلے میں چند لطائف بیان کرنا خالی از دل چسپی نہ ہو گا۔

### ایک پر لطف واقعہ

میرے ایک محرم دوست نے ایک مرتبہ میری میز پر سے ایک کتاب اٹھا لی جس کی جلد پر میں نے حفاظت کی غرض سے کاغذ چڑھایا ہوا تھا۔ انھوں نے اس کا قدر پر یہ الفاظ تحریر فرمائے اور کتاب میز پر رکھ دی:

تحریر:

۴۴۰۰ دوت

ست چھوڑ

میں نے یہ الفاظ پڑھے اور کافی دیر تک ان کا لطف اٹھاتا رہا۔

### ایک اور دل چسپ واقعہ

میں نے ایک دوست ایک دفعہ مجھ سے ایک کتاب مستعار لے گئے اور چند دنوں بعد لوٹادی میں نے کتاب ان سے لے کر رکھ دی میرے یہ دوست بیٹھے رہے۔ مٹوئی دیر کے بعد انھوں نے مجھ سے دریافت کیا کہ کیا اس کتاب کی کوئی اور جلد بھی دست یاب ہو سکتی ہے۔ میں نے گمان کیا کہ انہیں شاید یہ کتاب پسند آگئی ہے تصدیق کرنا چاہی تو فرمائے گئے کہ یہ بات تو نہیں البتہ اس کتاب کے سر ورق پر میری جلد احتیاطی سے ایک

بدن سادہ تھا لگ گیا ہے جسے آپ کا ذوق نفاست غالباً برداشت نہ کر سکے گا۔ میں چاہتا ہوں کہ اس کے حوالے میں آپ کو ایک دوسری کتاب دے سکوں جو عمدہ اور صاف حالت میں ہو۔ میں نے عرض کیا کہ مجھے وہ دہتا دکھائیے تو سہی، بظاہر تو کوئی واضح دہتا نظر نہیں آتا اس پر انھوں نے مجھے وہ دہتا دکھایا جس کا رقبہ بمشکل ایک نقطے کے برابر تھا۔ ان کی اس نشان دہی پر مجھے بے اختیار ہنسی آگئی اور وہ بھی مسکرا دیے۔

### خدا ایسے دوستوں سے محفوظ رکھے

آپ کا ایسے دو سہل سے بھی مزور سابقہ پڑا ہو گا کہ وہ آپ سے ملاقات کی غرض سے تشریف لائے آپ کے کمرے میں بیٹھے اور میز پر رکھی ہوئی کتاب سے جسے آپ آج ہی فرید کر لائے تھے جسے آپ نے ابھی اپنی طرح دیکھا بھی نہ تھا کھیلے رہے۔ آپ ان حضرت سے بخوبی واقف ہیں کہ انھیں کتاب ایسے سٹے سے کوئی دل چسپی نہیں لیکن رخصت ہوتے وقت ان صاحب نے ”میں ذرا یہ کتاب دیکھنا چاہتا ہوں کل واپس آجائے گی“ کہا اور کتاب بغل میں دبا کر چل دیے اور آپ ہیں کہ ”تمک تمک دیدم دم نہ کشیدم“ والا مضمون بن کر دیکھتے کے دیکھتے رہ گئے۔ ہاتھ مروت تیرا ستیا ناس! اس واقعے کو اب دو ماہ گزر چکے ہیں اور آپ اس دوران میں کئی مرتبہ تقاضا کر چکے ہیں لیکن بے سود! آپ کے محرم دوست کی کل ختم ہوتے میں نہیں آتی خیر خدا نذا کر کے وہ مبارک دن آیا کہ آپ کی کتاب آپ کو واپس ملی لیکن کی حالت میں؛ دو چار ورق غائب، دو چار پٹے ہوتے اور جلد ٹوٹی ہوئی، پہلی نظر میں تو آپ گمان کرتے ہیں کہ شاید آپ سے مذاق کیا جا رہا ہے اور کوئی دوسری کتاب آپ کو دی جا رہی ہے لیکن جلد ہی یہ حقیقت آپ پر واضح ہو جاتی ہے کہ یہ کتاب دراصل آپ ہی کی ہے۔ یہاں اس بات کا بھی خیال رہے کہ آپ کے یہ دوست اس کتاب کو صرف آپ کے ہاں سے اٹھالے جانے کے گناہ گار ضرور تھے شتم لے لیے جو انھوں نے اس کا ایک خط بھی پڑھا ہو۔ اب اگر آپ کتاب کے معاملے میں مجھ ایسے ”بددماغ“ واقع ہوئے ہیں تو گھر پہنچتے ہی سب سے پہلا کام یہ کریں گے کہ اسے ٹکڑے ٹکڑے کر کے نذر آتش کر دیں اور ائیرہ کتاب فرید نے یا مستعار دینے سے قوبہ کر لیں۔



## ہونہار بروے کے چکنے چکنے پات

شرارت سب ہی بچتے کرتے ہیں میرے بچے بھی شرارت کرتے ہیں گھر کی مختلف چیزیں گاہ بہ گاہ اُن کی شرارت کا نشانہ بنتی رہتی ہیں لیکن جہاں تک میری کتابوں کا تعلق ہے وہ بھی اُن کو ادب و احترام کی نگاہ سے دیکھتے ہیں۔ پچھلے دنوں ایک دل چسپ واقعہ رونما ہوا۔ میں کھانا کھانے میں مصروف تھا کہ قریب ہی میز پر رکھی ہوئی ایک کتاب نیچے گر گئی میں نے اپنے بچے سے کہا کہ بیٹا! اسے اٹھا کر میز پر رکھ دیں۔ بچہ جیسے اس کے کتاب کو اٹھا کر میز پر رکھا تو ڈر کر باہر نکل گیا۔ مجھے اُس کی اس حرکت پر بڑا غصہ آیا میں نے ذرا سخت لب و لہجے میں پوچھا ”کہاں جا رہے ہو؟“ بچے نے ایک لمحہ دُک کر کہا ”ابھی آیا۔“ دو چار منٹ بعد لڑکے کا واپس آگیا وہ اپنے ہاتھ دھو کر آیا تھا اور اب تویہ سے انھیں پوچھ رہا تھا میں نے دریافت کیا ”کیا معاملہ تھا؟“ کہنے لگا ”میرے ہاتھ صاف نہیں تھے۔“ تو تھا کس یہ شئی کتاب میلی نہ ہو جاتے۔ اُس لیے ہاتھ دھو کر آیا ہوں اور اب اٹھاتا ہوں۔“ چنانچہ لڑکے نے بڑی آہستگی سے کتاب کو اٹھا کر میز پر رکھ دیا۔ ایک اور موقع پر جب میں کتاب ”شاہ کار تصاویر“ دیکھ رہا تھا میرا دوسرا بچہ آیا میرے پاس کھڑے ہو کر کتاب کو دیکھا اور چلا گیا کچھ دیر بعد پھر آیا تو اُس نے اپنے دونوں ہاتھوں پر صاف تھرا تو یا پھیلا ہوا تھا اور کہہ رہا تھا کہ تھوڑی دیر کے لیے یہ کتاب مجھے سُے دیکھے ہیں اسے تویہ پر رکھ کر دیکھوں گا اور میلانہ ہونے دوں گا۔

## چند دل چسپ سوالات

میرے ایک دوست نے ایک دفعہ ازراہ تفتیش فرمایا کہ اس میں تو کوئی کام نہیں کہ آپ اپنی پسندیدہ کتابیں خریدتے ضرور ہیں لیکن اس میں شبہ ہے کہ آپ ان کتابوں کو پڑھتے بھی ہوں گے میرا خیال ہے کہ آپ کی خرید کردہ کتابیں محض آپ کے کتب خانے کی زینت ہی بنتی ہوں گی اور مطالعے کے لیے وہی کتابیں آپ کسی لائبریری سے مستعار لاتے ہوں گے۔ فرمائیے میں اُن کو کیا جواب دیتا!

میرے ایک دوسرے دوست نے ایک روز مجھ سے ایک عجیب سا سوال کیا۔

وہ فرمانے لگے کہ آپ کی وفات کے بعد آپ کی ان کتابوں کا کیا ہو گا جن سے آپ جنون کی حد تک محبت کرتے ہیں میں کون مناسب جواب سوچنے ہی لگا تھا کہ وہ خود ہی فرمانے لگے "ایک لطیفہ سینے ایک انگریز عالم کو اپنا کتب خانہ اس قدر عزیز تھا کہ ان کے علاوہ کوئی بھی ان کی کتابوں سے استفادہ نہ کر سکتا تھا ان کے اس بکھتے سے ان کی اولاد بھی مستثنیٰ نہ تھی ان کے مرنے کا وقت قریب آیا تو کہنے لگے کہ مجھے میرے کتب خانے میں بے چلو وہاں پہنچ کر انھوں نے اپنے بچوں کو وصیت کی کہ میرے بعد میری ہر چیز کے تم مالک ہو لیکن میری ان محبوب کتابوں کو یوں ہی منتقل رہنے دینا کسی نے انھیں چھڑا تو میری روح کو سخت اذیت ہو گئی۔"

کتاب عروں نو کی مانند آراستہ و پیراستہ ہو  
کتابوں کے متعلق میرا ذوق یہ ہے کہ نفس مضمون دل چسپ، کتابت دل کش،  
طباعیت دیدہ زیب، کو فن نفیس، جلد عمدہ اور منبسط اور گرد پوش جاذب نظر ہو یعنی  
کتاب حسین ظاہری و باطنی کا ایک پیکر ہو۔ جب وہ سامنے آئے تو ایسا معلوم ہو کہ  
آراستہ و پیراستہ کوئی عروں نوا تخلیق چلی آئی ہے۔ مجھے دور خانہ میں بے حد کتاب  
دیکھ کر دلی افسوس ہوتا ہے اور حضرت اکبر الہ آبادی کا یہ شعر بے اختیار یاد آ جاتا ہے  
خدا کی شان وہ بس بے عجب ہو کے رہی  
کتاب غیر مجستہ خراب ہو کے رہی

# کتابوں کے تعاقب میں

## دو اہم کتابوں کی تلاش و کاوش کا افسانہ

اب یہ تو علم نہیں کہ یہ شعر کن صاحب کا ہے اور شعر بھی کیا اب تو صرف اس کا ایک ہی معرغ یاد رہ گیا ہے اور وہ یہ کہ "بات چل نکلی ہے اب دیکھیں کہاں تک پہنچے بتفصیل اس اجمال کی ضرور بیان کی جائے یہ فرمائش ہے مگر تم دیرینہ اور مصیب مخلص تیدانیس شاہ صاحب جیلانی کی کہ اس داستان کا ایک اہم کردار وہ خود بھی ہیں بات ۱۹۷۰ء کے اواخر کی ہے۔ اس سال ماہ نومبر کے "ہمدرد ڈائجسٹ" میں میرا ایک مضمون "میرا علی گڑھ" کے زیر عنوان شائع ہوا تھا۔

### میر ولایت حسین صاحب کی اہم آپ بیتی

اس مضمون میں میں نے ایک مقام پر علی گڑھ کی داستان دل کش کے ضمن میں علی گڑھ کے دورِ سرسید کے طالب علم اور بعد ازاں اسی درس گاہ کے مشہور و معروف معلم میر ولایت حسین صاحب مرحوم ادران کی آپ بیتی کا ذکر کیا تھا جسے تحریر فرما کر وہ ستھوے کی صورت میں ۱۹۴۹ء میں اپنی وفات کے بعد اپنے راجتین کے پاس چھوڑ گئے اور جس کا شخص بعد ازاں علی گڑھ شیزین گئے علی گڑھ نمبر ۱ میں علی گڑھ ہی کے ایک پوت سید محمد صاحب ٹوہنگی کے قلم سے ۱۹۵۵ء میں شائع ہوا تھا سید محمد صاحب ٹوہنگی نے لکھا تھا کہ میر صاحب نے اپنی سوانح لکھ کر جو احسان علی گڑھ پر کیا ہے اس کا اندازہ اس وقت ہو گا جب وہ پوری پھپ کر منظر عام پر آئے گی اور لوگ دیکھیں گے کہ وہ اُن کی نہیں علی گڑھ کی بڑی سچی تاریخ ہے۔ میر صاحب کے متعلق اُنھوں نے بتایا کہ میر صاحب کی جامع شخصیت میں علی گڑھ کی پوری تحریک جو کئی تھی وہ کالج کی زندگی کے برسوں میں موجود تھے شکلات سے گھرا نا، کام سے جی چرانا وہ جانتے ہی نہیں تھے۔ اُن کو



ذوق عمل اور قوت بازو پر عہدہ ساقیوں ہی کے بل پر انھوں نے اپنی منزل سٹے کی اور سب پر اپنا سکہ بجایا۔ علی گڑھ میں یہ کہادت مشہور تھی کہ اگر آپ کسی مشکل میں گھبرے ہوئے ہوں اور اُن سے نکل نہیں پاتے آپ میرا صاحب کو مدد کے لیے پکاریں وہ اُسے مغلوب کر لیں گے۔ اس کہادت کا تجربہ کیا گیا اور اُسے درست پایا گیا۔ چنانچہ ہم بھی اس معنوں میں پیش کردہ میر صاحب کی شخصیت سے بے حد متاثر ہوئے اور اصل کتاب کے اُن دیکھے دیوانے ہو گئے اور پورے بیس سال اس کے انتظار میں گزار دیے۔

”علی گڑھ نمبر“ کی اشاعت کے بعد میر دلایت حسین صاحب کی آپ جی کا ذکر بعد ازاں ۱۹۵۸ء میں علی گڑھ اولڈ بوائز ایسوسی ایشن کے نعتیہ پندرہ روزہ ”علی گڑھ“ میں بھی ہوا جو اُن دنوں میر سے پاس آ رہا تھا میں نے اس سلسلے میں ایڈیٹر صاحب ”علی گڑھ“ کو ایک تفصیلی خط لکھا جسے انھوں نے اپنے پرچے میں شائع کیا اور اس کا جواب بھی ساتھ ہی تحریر فرمایا کہ یہ کتاب عین قریب پرپس کے خواہنے کی بارہی بنے ہیں بعد ازاں معلوم ہوا کہ اُن کا جواب درست نہ تھا۔

### سید محمد صاحب ٹوٹی کی کوششیں

انجی آیا میں نے سید محمد صاحب ٹوٹی کو بھی اس کتاب کے بارے میں خط تحریر کیا تھا اس کے جواب میں انھوں نے بڑے دُکھ کے ساتھ فرمایا کہ میر صاحب کی آپ جی کی اشاعت کے لیے میں نے مقدور عہدہ کوشش کی میر صاحب کے شاگرد ڈاکٹر سید محمد صاحب رسالہ وزیر تعلیم بہار و سابق وزیر خارجہ ہند) سے بھی درخواست کی، مسودہ کئی مہینے اُن کے پاس رہا لیکن چوں کہ کسی بڑے آدمی نے یہ کوشش نہیں کی تھی اس لیے کسی نے توجہ نہیں دی حالانکہ اُن کی شخصیت اتنی گراں قدر ہے کہ مولانا شوکت علی، مولانا محمد علی، ڈاکٹر طریف الدین پٹو، مولانا ظفر علی خاں، مولوی عبدالحق، سرتید راس سحر اور نامعلوم کون کون اُن کے شاگرد تھے۔ خود ان کی لائق و فائق اولاد موجود ہے لیکن اس تمام تراجمیت کے باوجود یہ دل چپ کتاب ہنوز مستندے کی صورت میں ہے اور کوئی صورت اُس کے پچھنے کی نظر نہیں آ رہی ہے میں مایوس ہو گیا اور زمانہ آہستہ آہستہ گزر کر ۱۹۷۰ء تک آ گیا جب میں نے ہندو ڈائجسٹ کے مندرجہ

بالہ شمار سے میں اس کتاب کے متعلق اپنے جذبات و احساسات اور حسرت و حرموں کا ذکر کیا۔

## مصنفین اُردو

میرا یہ مضمون میر ولایت حسین صاحب کے بھتیجے سید زوار حسین زیدی جوان دلوں لاہور میں قیام فرمایاں کی نظر سے گزرا۔ ان کی مرتبہ فہرست کتب "مصنفین اُردو" شائع کردہ عالی پبلشنگ ہاؤس دہلی اور ادیبوں اور شاعروں کے الیم، میں ۱۹۳۹ء میں دہلی قیام دہلی جب کہ میں اینگلو عربک کالج میں زیر تعلیم تھا دیکھ چکا بلکہ فرید بھی چکا تھا۔ "مصنفین اُردو" کی قیمت صرف چار آنے تھی جب کہ اس کی صفحات دو سو صفحات سے زیادہ تھیں مصنفین اُردو اپنے موضوع پر غالباً پہلی ادبی کاوش تھی مصنفین کے ناموں کا سلسلہ عروض تہجی کے اعتبار سے تھا ہر صنف کے مختصر حالات زندگی اس کی تصویر اور اس کے بعد اس کی ادبی تخلیقات کا جھکسا تعارف نہایت دل نشیں پیرائے میں پیش کیا گیا تھا صرف مولانا عبدالمجید دریا بادی نے اپنی تصویر دینے سے گریز کیا تھا اور اس کی بجائے غالب کا یہ شعر لکھ بیجا تھا۔

عشق و مزدوری عشرت گر خسرو کیا خوب

ہم کو تسلیم نگو نامی سنسہ باد نہیں

اور نیچے دستخط ثبت تھے۔ "عبدالمجید دریا بادی" زوار حسین صاحب نے مولانا

کی تصویر کی جگہ اس شعر کی تصویر سے کام لیا اور یوں اپنی جدت طبع کا ثبوت فراہم کیا۔

زوار صاحب نے چوں کہ انھیں میرا یہ معلوم نہ تھا ایڈیٹر صاحب "ہمدرد و انجسٹ" کے توسط سے ایک خط تحریر فرمایا جس میں انھوں نے مجھے بتایا کہ جس کتاب کے متعلق میں

اس قدر بے چین اور پریشان ہوں وہ حال ہی میں ملی گڑھ میں چھپ چکی ہے اور اس

کی چند جلدیں میر صاحب کے عزیزوں کے پاس پاکستان بھی آچکی ہیں۔ ایڈیٹر صاحب ہمدرد

انجسٹ نے اندر راہ کرم وہ خط مجھے ارسال فرمادیا ملاحظہ رہے کہ اس خبر نے میر سے

سنداشتیاں پر تازیا نے کلام کیا میں نے فوراً ہی زوار صاحب کو اس خط کا جواب ارسال

کر دیا اور ان سے درخواست کی کہ خدا را مجھے کسی نہ کسی طرح اس کتاب کا دیدار کرا دیجیے

جس کے لیے میں کم از کم پندرہ سال سے منتظر ہوا آتا ہوں اشد بھلا کرے زوار صاحب  
 لاکھوں نے بھر پور اعتماد کرتے ہوئے میر صاحب کے صاحب زادے سید مسعود زیدی  
 صاحب ایم اے علیگ سے جو ماڈل ٹاؤن میں قیام پذیر ہیں یہ کتاب لے کر مجھے  
 فوری طور پر ارسال فرمائی۔

میں نے اس کتاب کو ابھی پڑھنا ہی شروع کیا تھا کہ دو ایک روز بعد ایک  
 صاحب کا کراچی سے خط ملا کہ وہ علی گڑھ سے آتے ہیں اور جناب سید محمد صاحب ٹوکی  
 نے میرے لئے دو کتابیں ان کے سولے کی ہیں۔ انھوں نے دریافت کیا کہ کیا یہ پتا  
 جس پردہ مجھے خط لکھ رہے ہیں درست ہے تاکہ اس پتے پر کتابیں بھیج دی جائیں۔ پتا  
 چوں کہ درست ہی تھا اس لیے مجھے ان کا یہ خط مل گیا تھا تاہم میں نے یہ سوچتے ہوئے  
 کہ کہیں ان کا اشارہ ان کتابوں کے محمول ڈاک کی جانب نہ ہو اسی روز دو روپے  
 کے ڈاک ٹکٹ ان کو ارسال کر دیے۔ اب میں اپنی جگہ خوش تھا کہ مجھے ہمارا جذبہ ہمدردی  
 رنگ لایا اور جلد ہی ہم اپنی کتاب کے مالک بن جائیں گے۔ تاہم میری جود بازی ملاحظہ ہو کہ میں  
 نے میر صاحب کی آپ بیتی جس کا حقوڑا ساتھ ہی ابھی دیکھنے پایا تھا اسی روز زوار صاحب  
 کو واپس کر دی۔

چند روز کے شدید انتظار کے بعد کراچی سے ایک چھوٹا سا رجسٹرڈ پکیٹ مجھے محمول  
 ہوا جسے دیکھ کر میں حیران رہ گیا اور میرے ارمانوں پر اداس پڑ گئی کہ اس چھوٹے سے  
 پکیٹ میں تو میر صاحب کی آپ بیتی کسی بھی طور نہیں سما سکتی چنانچہ اسے کھولا تو اس میں  
 سے ٹوکی صاحب کی دو چھوٹی چھوٹی کتابیں "آبیگتے" اور "جامعہ کابان" برآمد ہوئیں جتنا  
 جانے میر صاحب کی آپ بیتی انھوں نے کیوں نہیں ارسال فرمائی چنانچہ یہ مسئلہ پھر میرے  
 لیے پریشان کن بن گیا کیوں کہ ۱۹۶۵ء کی جنگ کے بعد ہندوستان سے کتابیں بند رہی  
 ڈاک آجانیس رہی تھیں اور زوار صاحب کو میں دوبارہ تکلیف دینا مناسب نہیں سمجھتا تھا۔

### سید مبارک شاہ جیلانی

انھی ایام میں ایک روز زوار صاحب کا گرامی نامہ مجھے محمول ہوا کہ جن دنوں وہ جیل



میں عالی پیشنگ باؤس سے منسک تھے ان کی ملاقات وہاں ریاست بہاولپور سے تعلق  
ایک بزرگ شخصیت سے ہوئی تھی جو سرگرم سفر کرتے اور ہندوستان بھر کے عالوں ادیبوں  
اور شاعروں کی تحریریں اشعار اور لاؤ گراف ایک بیاض میں جمع کر رہے تھے میں چوں کہ  
اس سابق ریاست میں کافی دیر سے مقیم ہوں کیا میں ان کے متعلق یہ معلومات فراہم کر سکتا ہوں  
کہ اگر وہ زندہ سلامت ہوں تو ان کا قیام ان دنوں کہاں ہے اس سے کہیں کہ ان کی شدید  
خواہش ہے کہ وہ اس بیاض کو اگر وہ دست یاب ہو جائے کئی شکل میں شائع کر دالیں۔  
یہ خط پاکر میں نے برطرت نظر دورانی پوچھ گچھ کی نہیں کوئی شخص ایسا نہ ملا چنانچہ میں  
نے زقار صاحب سے اس سلسلے میں اپنی بھوری کا اظہار کر دیا اور یوں یہ بات ختم ہو گئی۔

### مبارک اردو لائبریری محمد آباد

۱۹۷۲ء کے آغاز میں جب میں طویل رخصت پر تھا میں نے انیس جیلانی صاحب  
سے جن سے میرے دس بارہ سال سے ادبی قسم کے فائبانہ مراسم چلے آ رہے تھے ملاقات کا  
پہلو گرم بنایا اور صادق آباد سے کوئی دس بارہ میل دور ان کے گاؤں محمد آباد جا پہنچا محمد آباد  
ہاں سے مک کے دوسرے دیہات کی طرح ایک دور افتادہ گاؤں ہے لیکن اس گاؤں میں  
انیس شاہ جیلانی کے والد مرحوم سید مبارک شاہ جیلانی سید مبارک اردو لائبریری کی صورت  
میں موجود ہے جو بچتے ہوئے پھول کھاتے ہیں وہ اُسے دیہات و قصبہات چھوڑ  
شہروں تک سے کہیں زیادہ ممتاز اور سر بلند بنائے ہوئے ہیں مبارک اردو لائبریری  
محمد آباد میں نامساعد حالات کے باوجود قدیم و جدید اردو مطبوعات کا ہزاروں کی تعداد  
میں ذخیرہ ہے ہم کیا گی ہے اور پرانے رسائل تو اس کتب خانے میں اتنی بڑی تعداد میں موجود  
ہیں کہ بہاولپور ڈویژن میں شاید ہی کسی نجی کتب خانے میں یک جہاں پھر انیس شاہ جیلانی اپنے  
مساب ذوق والد مرحوم کے صحیح جانشین ثابت ہوئے ہیں کتابوں سے عشق ان کی رگ رگ  
میں رہا ہوا ہے انھیں قلم پر پوری قدرت حاصل ہے جس کا بین ثبوت ان کی تصانیف  
"بیاض پوری" اور قاضی احسان احمد شجاع آبادی کی سیرت "قاضی صاحب" ہیں اور  
خطوط انیس میں تو ان کا جواب نہیں یہ دوست جو ان کو ملی یقیناً خدا دوسرے انھوں نے اپنے

والد کے علمی و ادبی ورثے میں جو روز افزوں اضافے کیے اس کے لیے میں ان کی خدمت میں خراج تحسین پیش کرنا ضروری سمجھتا ہوں۔

### بیاض مبارک

محمد آباد میں میرے سر روزہ قیام کے دوران میں سید انیس شاہ جیلانی نے جن مطبوعہ و غیر مطبوعہ ادبی نوادرات کی بے غمے زیارت کرائی ان میں ان کے والد مرحوم کی ایک بیاض بھی تھی جس میں سید مبارک شاہ مرحوم نے ہندوستان بھر کے چیدہ چیدہ ادبا، شاعر اور عالمان دین کے اوٹو گراف اور پیغامات جمع کیے تھے جن میں سے کچھ حضرات کے نام اس طرح دیے جاسکتے ہیں، مولانا سید ابوالاعلیٰ مودودی، مولانا ظفر علی خاں، بابائے اردو مولوی عبیدالحق، مولانا مفتی کفایت اللہ مولانا احمد سعید دہلوی، مولانا محمد الیاس، مولانا سید سلیمان ندوی، مولانا احمد علی، خواجہ حسن نظامی، ملا دادا صدی، ڈاکٹر ذاکر حسین، ڈاکٹر سید عابد حسین، پروفیسر محمد نجیب، مولانا عبدالجبار سالک، خواجہ محمد شفیع دہلوی، حضرت جگر مراد آبادی، حضرت سیما ب اکبر آبادی، حضرت سائل دہلوی، حضرت بے خود دہلوی، حضرت احسان دانش، حضرت حفیظ جانندھری، مولانا ماہر القادری، ڈاکٹر اسماعیل خان، حضرت نیاز فتح پوری، حضرت جوش ملیح آبادی، مولانا چراغ حسن حسرت، جناب رئیس محمد جعفری، حضرت جوش ملیح، حضرت اسد ملانی، جناب شاہد احمد دہلوی اور حضرت فراق گورکھپوری، جب کہ دیگر حضرات سمیت یہ تعداد ایک سو چھ تک پہنچتی ہے۔ ظاہر ہے کہ سید مبارک شاہ جیلانی نے یہ کتابچہ اور انوکھی قسم کا کارنامہ انجام دیا تھا جب کہ ان کی مالی حالت بھی چنداں خوش گواری نہ تھی۔ اس بیاض سے معلوم ہوا کہ سید مبارک شاہ جیلانی نے اس مقصد کے لیے کم از کم تین مرتبہ ہندوستان گیر سفر اختیار کیے تھے جن میں سب سے طویل سفر انھوں نے ۱۹۴۲ء میں کیا تھا اور اس سفر میں وہ پچاس سے زیادہ اکابر سے ملے اور ان کے اوٹو گراف حاصل کیے۔

اس بیاض پر جوں ہی میری نظر پڑی میں خوشی سے اچھل پڑا، انیس جو میرے قریب بیٹھے ہوئے تھے حیرانی سے پوچھنے لگے کہ کیا ہوا؟ میں نے کہا جس گوہر شب چراغ کی بے

ایک عرصہ سے تلاش ممتدی وہ ابھی ابھی آپ کے ہاں مل گیا فرمانے لگے کیسے؟ اور میں نے وہ تمام داستان اُن کے گوش گزار کر دی۔ پھر میں نے قمر آباد ہی سے سید ذوار حسین زیدی صاحب کو خط لکھ ڈالا کہ بھائی وہ صاحب تو کئی برس ہوئے مرحوم ہو چکے ہیں لیکن آپ کی مطلوبہ بیاض اُن کے صاحبزادے سید انیس شاہ صاحب جیلان کے پاس محفوظ ہے آپ اُن سے معاملہ طے کر لیجیے اور اس بیاض کو ضرور شائع کرادیجیے۔ واقعی یہ متاع بے بہا اس قابل ہے کہ یہ ہر اُس شخص کے ہاتھوں میں پہنچے جسے علم و ادب سے فراہمی دل چسپی ہے۔

اب ذوار حسین صاحب اور انیس صاحب میں باہمی خط و کتابت ہونے لگی معاملہ طے پایا اور انیس صاحب نے بلا کسی لالچ کے یہ بیش قیمت بیاض ذوار صاحب کے حوالے کر دی جو کچھ عرصے بعد ہی "بیاض مبارک" کے نام سے کتابی صورت میں شائع ہو گئی۔

سید ذوار حسین زیدی ایک بہت ہی اچھے انسان ہیں کبھی لاہور جانا ہوا اور اُن سے ملنے تو انھوں نے خاطر تواضع کی حد کر دی مگر مجھے اُن سے ایک شکوہ بھی ہے اور وہ یہ کہ انیس صاحب سے "بیاض مبارک" کا مسودہ دیتے وقت انھوں نے مجھے اپنے گرائیڈ سے میں تحریر فرمایا تھا کہ اس کتاب کے حصول کے سلسلے میں وہ میرا ذکر بھی ضرور کریں گے بلکہ انھوں نے اپنے قلم سے ایک ایسی جگہ بنا کر بھی میرے پاس بھیج دیا تھا جس پر میرا نام درج تھا وہ اگر فراموش تھے تو میں اُن کو ایک پھوٹا سا مضمون لکھ کر بھیج سکتا تھا لیکن جب کتاب چھپ کر منظر عام پر آئی تو نہ جانے ہم کیوں غائب تھے بہر حال ہمیں اپنے آپ پر ناز ہے کہ اردو ادب کی ایک منفرد کتاب "بیاض مبارک" ہمارے توسط سے چھپی اور ملک کے ہر اچھے کتب خانے کی زینت بنی۔

### میرے پچاس سال علی گڑھ میں

"بیاض مبارک" کا ذکر تو یہاں ختم ہوا لیکن میری ولایت حسین صاحب کی آپ بیسی ہفتہ پہلے کا ہے سو وہ بھی سن لیجیے۔ دس اکتوبر ۱۹۷۵ء کا ذکر ہے اُس روز ہم صبح سویرے لاہور پہنچے اور سید ذوار حسین زیدی صاحب کے در و درت پر حاضر ہوئے



زیدی صاحب نے ہمیں دیکھتے ہی کہا کہ بھئی دو تھایا صاحب دیر ولایت میں صاحب اگر آپ بڑی  
 یہاں پاکستان میں بھی چھپ گئی ہے۔ میں یہ سنتے ہی سب چین ہو گیا کہ ہاں چھپی؟ کیسی چھپی؟  
 کس نے چھپوائی؟ تناشر کون ہے؟ قیمت کیسا ہے؟ غرض سوالات کا ایک بحر اُبھڑ آیا۔

### تحریک علی گڑھ پر بیش بہا تصنیف

زوار صاحب نے بتایا کہ کتاب کراچی سے شائع ہونی بہت بہت اچھی چھپی ہے اور  
 اسے میر صاحب کے صاحبزادے سید مسعود زیدی صاحب نے چھپوایا ہے قیمت بھی زیادہ  
 نہیں صرف دس روپے ہے، سید مسعود زیدی صاحب کے متعلق انھوں نے بتایا کہ وہ  
 ان دنوں کراچی گئے ہوئے ہیں۔

زوار صاحب سے فارغ ہو کر ہم اردو بازار کی طرف چل گئے تاکہ کتاب اگر مل  
 جائے تو اسے خرید لیا جائے۔ ابھی مشکل آٹھ بجے تھے اور ابھی دوکان کون دکان کھلی تھی  
 جہاں ہم نے اپنی مطلوبہ کتاب کے متعلق معلوم کیا کہیں آیا یا نہ ہوں تو ہمارے بے چینی کی کوئی انتہا  
 نہ تھی اور ہم مزید دکانیں کھننے کے انتظار میں بازار کے پکڑ پکڑ گمارہے تھے، خدا خدا  
 کر کے کوئی گھنٹہ ڈیرہ گھنٹے کے بعد پورا بازار کھل گیا کہیں کتاب کو نہ ملنا تھا نہ ملیوں کہ  
 اس کتاب کی جلدیں ابھی تک کراچی سے لاہور نہ پہنچی تھیں۔ آخر ہم اس کی تلاش میں پنجاب  
 پبلک لائبریری اور وہاں سے پنجاب یونیورسٹی لائبریری ب دھکے کھین تو بہ صاحب کہیں  
 بھی گوہر مراد نہ ملا۔ پنجاب یونیورسٹی لائبریری سے ہم باہر نکلے تو معلوم ہوا کہ ہم کہیں کچھری  
 روڈ کے آس پاس ہیں کچھری روڈ سے ہمیں مکتبہ کارواں یاد گیا جہاں چہ ہم وہاں پہنچ گئے۔  
 مکتبہ کارواں کے مالک چہ عمری بلخید صاحب وہاں موجود تھے وہ بھی ملیگ ہیں ہم نے ان سے  
 بھی اس کتاب کا ذکر کیا افسوس کہ ان کے ہاں بھی یہ کتاب دست یاب نہ تھی علی گڑھ سے  
 میری دل چسپی کا ذکر سن کر چودھری صاحب نے مجھے بٹھایا اور اور چائے منگوالی۔

### سید مسعود زیدی سے میری ملاقات

اس دوران میں مسعود زیدی صاحب کا ذکر بھی آگیا، چودھری صاحب نے کہا کہ زیدی  
 میرے دوست ہیں اور کل وہ یہیں تھے اتنی بے زراپی کیسے پہنچ گئے انھوں نے اس

وقت زیدی صاحب کو ٹیلے فون کیا زیدی صاحب تشریف نہیں رکھتے تھے۔ ہانم ان کے ملازم سے معلوم ہوا کہ وہ یہیں ہیں لیکن کسی ضروری کام سے باہر گئے ہوئے ہیں اور دوسرے وہیں گئے زیدی صاحب کے متعلق یہ معلوم کر کے ہمیں کچھ اطمینان ہوا کہ چلنے والے وہ لاہور میں تو ہیں ملاقات ہو ہی جائے گی لیکن وقت گزارنا پھر دھج رہا تھا اللہ کر کے تین بجے ہم نے ماڈل ٹاؤن کا راستہ لیا اور زیدی صاحب کے دولت کدے پر جا صدا لگائی۔ اس وقت کوئی پونے چار بجے تھے ملازم نے بتایا کہ زیدی صاحب موجود ہیں لیکن ہوٹل ہے اور پانچ بجے بیڈ روم کے ملازم نے مزید کمر یہ کیا کہ اندر ڈرائینگ روم میں سے جا بٹھایا۔ جہاں ملے کمرے میں زیدی صاحب آرام فرما رہے تھے اب ہمیں مزید گھنٹہ سوا گھنٹہ اور گزارنا تھا اور یہ مرحلہ نہایت ہی کوفت طلب تھا لیکن ہماری خوش قسمتی ملاحظہ فرمائیے کہ کوئی بندرہ منٹ بجی زیدی صاحب کے دو بے تکلف قسم کے دوست نازل ہو گئے اور انھوں نے شور مچا کر فوراً ہی ان کو جگا ڈال دیا زیدی صاحب ڈرائینگ روم میں آئے تو ہم نے بھی اپنا تعارف کرایا اور میر صاحب کی آپ بیتی کے متعلق اپنے بیس سالہ اشتیاق کا پوری تفصیل کے ساتھ ذکر کیا۔

میرے پچاس سال علی گڑھ میں ایک بیش بہا تحفہ

زیدی صاحب میری باتوں سے بڑے متاثر ہوئے وہ اندر گئے اور وہاں سے اپنے والد مرحوم کی آپ بیتی "میرے پچاس سال علی گڑھ میں" کی ایک جلد لے کر آئے اور میرے قریب کرسی پر بیٹھ کر کتاب کے صفحہ اول پر میرا نام اور میرے کے الفاظ لکھنے لگے میں نے دیکھا کہ اس کتاب پر کسی اور صاحب کا نام لکھا ہوا ہے جسے کاٹ کر زیدی صاحب میرا نام لکھنے لگے میں میں تملا اٹھا یہ میرے ذوق نفاست کے خلاف تھا میں نے کہا زیدی صاحب ٹھہریے میرے لیے تو آپ دوسری جلد لے لیتے جس پر کسی اور کا نام لکھا ہوا نہ ہو۔ زیدی صاحب مسکراتے اٹھ کر پھر اندر گئے اور دوسری جلد لا کر اس پر میرا نام لکھا اور بدیہ میرے حوالے کی اپنی محبوب کتاب کے صفحے پر اور پھر بدیہ صفحے پر بھی جو مسرت جھونکی وہ ظاہر ہے لیکن اس سے زیادہ

سرت، ہمیں اس وقت ہوئی جب ہم نے دیکھا کہ سید محمد صاحب ٹونکی نے اپنے پیش لفظ میں ہمارے خط کا بھی خصوصی طور پر ذکر کیا ہے۔

اس کے بعد زیدی صاحب فرمانے لگے کہ قریشی صاحب میں اس وقت آپ کی کوئی اور تواضع نہ کر سکا کیوں کہ میں ان دونوں حضرات کے ہمراہ فوری طور پر باہر جا رہا ہوں۔ آپ یوں کیجیے کہ کل شام کو لاہور کے علیگ حضرات کے اس اجتماع میں جو ہلی کالج لوف کامرس میں منعقد ہو رہا ہے میرے بہان کے طور پر تشریف لائیے علیگ حضرات سے ملاقات کیجیے اور وہاں ماحضر بھی تناول فرمائیے چنانچہ اگلی شام ہم ہلی کالج پہنچ گئے وہاں ہم نے پرنسپل محمد مرتضیٰ خاں صاحب سے جو پرانے علیگ تھے ملاقات کی ان کے ہمراہ چائے پی اور ان سے اس امر کا وعدہ لیا کہ وہ بھی ہمارے مرتبہ مجموعہ مضامین ”ذکر علی گڑھ“ میں شمولیت کی غرض سے علی گڑھ سے متعلق اپنے مشاہدات و تاثرات قلم بند فرمائیں گے۔ تھوڑی دیر میں علیگ حضرات آنا شروع ہو گئے جن کی تعداد آہستہ آہستہ بڑھ کر اسی فوٹے تک پہنچ گئی بعض حضرات کو تو ہم نے دور سے دیکھنے پر اکتفا کیا لیکن بعض حضرات سے ہم نے خصوصی طور پر ملاقات کی ان میں ڈاکٹر برہان احمد فاروقی، سید مسعود زیدی، علامہ شبیر بخاری کے علاوہ سید نجم الحسن نقوی بھی تھے۔ نقوی صاحب کو دیکھ کر ہمیں بے ماکیز کی تیار کردہ فلم ”پینر ملن“ یاد آگئی جس کی ڈائریکشن ۱۹۴۳ء میں انھوں نے دی تھی فلم دیکھنے کا شوق خداداں تو ہمیں اس زمانے میں بھی نہ تھا کہ جب آتش جوان تھا تاہم سلیقے طریقے کی کوئی نہ کوئی فلم ہم ضرور دیکھ لیتے تھے۔

### علیگ حضرات کی ایک یادگار تقریب

لیجے دور رفتہ کی اس بھولی بھری یاد نے ہمیں کہاں سے کہاں تک پہنچا دیا۔ خیر تو علیگ حضرات کے اس اجتماع نے سید مسعود زیدی صاحب کی مدارت میں پہلے ایک مجلس مذاکرہ کی صورت اختیار کی اور بعد میں وہ جلسہ ہی ایک محفل مشاعرہ میں تبدیل ہو گئی پر دگرہم اچھا دل چسپ ثابت ہوا تاہم ہمیں اور دیگر حضرات کو علامہ شبیر بخاری



کی وہ نظم بہت پسند آئی جو انھوں نے کبھی علی گڑھ پر لکھی تھی اور جس کا اعادہ انھوں نے  
اس محفل میں سنا کر کیا تھا۔

اب یہ دعوت طعام باقی رہی جاتی تھی سو وہ بھی آخر کار رات کے دس بجے کے  
قریب سامنے آگئی یہ دعوت اپنے کھانوں کے لحاظ سے بڑی عجیب و غریب تھی شاید علی گڑھ  
کی ریت ہی تھی نرم نرم گرم گرم سات پر توں واسے میدے کے پر اسٹے اشتہا انگیز خوشبو  
سے ممبر پور میخ کے کباب اور سوچی کا خوش ذائقہ ملوہ،

دعوت کا شروع ہونا تھا کہ بڑے بڑے میگوں میں وہ پھینا جھپٹی ہوئی کہ توبہ ہی بھلی۔  
کباب پیخ خاص طور پر ان کا نشانہ تھے انھوں نے اپنے دور شباب کے علی گڑھ کو واپس  
لانے کی پوری پوری کوشش کی تھی اور وہ اسے واپس لے آئے تھے لیکن جلد ہی حالات  
درست ہو گئے اور دعوت کا صحیح طعم محسوس ہونے لگا۔

رات کے گیارہ بجے ہم دھست ہوئے تو یہ محفل ایک نہ مٹنے والے نقش کی ممدت  
میں قرطابیں دل پر ثبت ہو چکی تھی۔

# داستان اک بے وفا کی!

حضرت صدق جانی کی یادگار کتاب دربار دربار کا دل چسپ قصہ

دسمبر ۱۹۵۶ء کا ذکر ہے صحیح تاریخ یاد نہیں۔ میں ملتان کی پبلک لائبریری میں بیٹھا، کچھ ادبی رسائل سے دل بہلا رہا تھا کہ میرے سامنے لائبریری کے ایک کارکن نے ”ساقی“ کراچی کا تازہ شمارہ لا کر رکھ دیا۔ میں نے زیر مطالعہ مسئلے کو چھوڑ کر اسے اٹھایا اور اس کی ورق گردانی کرنے لگا۔ اس مسئلے میں میری نگاہیں ایک مضمون پر آکر ٹک گئیں۔ عنوان تھا ”فانی کا آغاز و انجام“ اور لکھنے والے تھے ”صدق جانی“ صدق جانی صاحب اردو کے ایک مشہور شاعر اور معروف ادیب ہیں اور شاعری میں استاد السلطان حضرت جلیل مینائی کو اپنا استاد تسلیم کرتے ہیں۔ ہاں تو یہ مضمون فانی کا آغاز و انجام ہے۔ میں نے پڑھنا شروع کیا تو پڑھتا ہی چلا گیا۔ بڑی دل چسپی سے اسے ختم کیا اور ختم کیا تو تشنگی محسوس ہوئی اور میرے دل میں دھل بیٹھنے کا مزید کی طلب بھی ہوئی۔ شاہد احمد دہلوی صاحب مدیر ”ساقی“ سے رجوع کیا تو معلوم ہوا کہ ابھی تو ابتدا ہے۔ آگے آگے دیکھئے ہوتا ہے کیا؟ دوسری قسط شائع ہوئی تو نقاش کے نقش ثانی کی طرح پہلی قسط سے بھی دل چسپ نئی غرضیں ”ساقی“ اپنے نام جاری کر بیٹھا۔ فانی کے آغاز و انجام کی یہ داستان جو بعد ازاں ”دربار دربار“ کے نام سے موسوم ہوئی کوئی دو ماہی سال تک ساقی کے اوراق کی زینت بنتی رہی اور کہیں مارچ ۱۹۶۰ء میں جا کر ختم ہوئی۔ یہ صرف پہلی جلد تھی اور ایسی ایسی تین اور جلدوں کا مواد صدق صاحب کے پاس اشاعت کے لیے موجود تھا۔ ”دربار دربار“ گو فانی کی حیران کن نسیبی کی داستان تھی لیکن الف بیلہ کی طرح اور الف بیلانی رنگ میں یہ شمار داستانیں اس داستان کے پہلو بہ پہلو

نودار ہوئی رہیں، بعض انتہائی طرب ناک اور بعض غایت درجہ کرب انگیز۔ ان داستانوں میں آپ حیدر آباد دکن کے جو نیر پر نس شہزادہ معظم جاہ کی محفلوں میں فانی، جوش، خیم آفتابی، ماسر القادری، صدق جانی اور خود رونق محفل شہزادہ معظم جاہ کی گونا گوں اور رنگارنگ بھلیاں دیکھ سکیں گے۔

شہزادہ معظم جاہ کی محفل کو میں ایک وسیع اور بارونق ایٹیج سے تعبیر کرتا ہوں۔ یہ لوگ اس ایٹیج پر ابھرنے والے اداکار تھے۔ ان میں سے کچھ بے حد جان دار اور کچھ قلعے بے جان، لیکن شہزادے کی محفلوں کا رنگ کسی نہ کسی طرح نکھرتا ہی رہتا تھا۔ بقول مجاز لکھنوی:

یہ رنگ بہارِ عالم ہے کیوں فکر ہے تجھ کو اسے ساقی  
محفل تو تری سوتی نہ رہی کچھ اٹھ بھی گئے کچھ آ بھی گئے

ان لوگوں کے علاوہ حیدر آباد کے نظام نواب میر عثمان علی خاں اور ان کے والد نواب میر محبوب علی خاں، ان کے بڑے بیٹے شہزادہ اعظم جاہ، ان کے استاد حضرت جلیل پٹائی، جیل کے استاد حضرت امیر میاں، حضرت مرزا داغ دہلوی، شہزادی دور شہزاد، شہزادی غلوفر، مہاراجہ کشن پرشاد شادا اور ریاست حیدر آباد کے دوسرے مالی مرتبت اور جلیل القدر رؤسا دائرا اپنے پورے جاہ جلال اور کثرت کے ساتھ صدق جانی صاحب کے ”دربارِ دربار“ میں نمایاں ہیں۔

مارچ ۱۹۶۰ء میں ”دربارِ دربار“ کے سترہ اول کے اختتام کے بعد جب ”ساقی“ میں تین چار ماہ تک سترہ دوم کی کوئی قسط شائع نہ ہوئی تو مجھے پھر اسی کشگی نے گھیر لیا۔ ”مدیر ساقی“ سے استفسار کیا تو بتایا چلا کہ ”ساقی“ میں اب یہ سلسلہ شاید دوبارہ شروع نہ ہوگا۔ یہ خبر میرے لیے مایوس کن تھی تاہم اب میں نے یہ کیا کہ ”ساقی“ کے جن جن شماروں میں یہ قسطیں چھپی تھیں۔ ان میں سے انھیں نکال کر نکال کر ایک علامہ جلد مرتب کی اور اسے جلد کر لیا۔ یوں ”دربارِ دربار“ کی جلد اول پہلی مرتبہ عالم دہود میں آگئی۔ یہ جلد ہر چند مواد کے لحاظ سے مکمل تھی لیکن میرے ذہن پر



عجیب حسین اور دیدہ زیب کتاب کا تصور چھایا ہوا تھا وہ مجھے ہر دم بے چین اور مضطرب رکھتا تھا۔ میری خواہش تھی کہ کتاب دربار دربار کا اٹھارہ پیش کش بالکل ایسا ہی ارفع اور اعلا ہو جیسی شہزادہ معظم جاہ کی اپنی دل ربا شخصیت اور ان کے دربار دربار کی بادقار محفل ہے۔ میں اس کتاب کو حسین سے حسین تر شکل میں دیکھنے کا متمنی تھا۔ ستمبر ۱۹۶۶ء میں مجھے معلوم ہوا کہ دربار دربار کا دوسرا حصہ "نیرنگ خیال" لاہور میں شائع ہو رہا ہے۔ ادارہ نیرنگ خیال کو لکھا تو انھوں نے تصدیق کی کہ دربار دربار اگست ۱۹۶۶ء سے نیرنگ خیال میں پیش کی جا رہی ہے۔ چنانچہ نیرنگ خیال "میرے نام آنے لگا۔

### جائسی صاحب کے نام میرا تعریفی خط

"آئسی دنوں میں نے صدق صاحب سے رابطہ قائم کیا وہ بھارت کے قصبہ جائس ضلع رائے بریلی میں قیام فرماتے تھے۔ چنانچہ میں نے ان کو ۸ اکتوبر کو جائس کے پتے پر ایک مفصل خط تحریر کیا جس میں میں نے "دربار دربار" کی جی بھر کے تعریف کی اور ان سے دریافت کیا کہ وہ دربار دربار کی جلد اول کی اشاعت کے متعلق کیا کچھ کر رہے ہیں۔ میں نے ان سے یہ بھی گزارش کی کہ دربار دربار جہاں بھی چھپے بڑے ٹھاتے ٹھاتے کے ساتھ چھپے ہیں انہیں یہ بھی مشورہ دیا کہ کتاب کا سائز عام کتابی سائز نہ ہو بلکہ ذرا نکلتا ہوا اور چمکا ہوا سا ہو۔ اور اس میں حضرت مصنف، حضرت فانی مرقوم، شہزادہ معظم جاہ، شہزادہ اعظم جاہ، نواب میر عثمان علی خاں نظام دکن، شہزادی در شہوار، شہزادی نیلو فر، اور مہاراجہ کشن پرشاد شاد وزیر اعظم دکن کی اعلا معیار کی تصاویر بھی شامل ہوں۔ اپنے اسی خط میں میں نے دربار دربار کی اس انوکھی جلد کا بھی ذکر کیا جسے میں نے اپنی دل چسپی اور تسکین قلب کی خاطر مرتب کیا تھا۔ میرے اس خط کا جواب صدق صاحب نے حسب ذیل خط کے ذریعہ حوصلہ افزا اور بہ داپسی ڈاک دیا یہاں یہ امر بھی قابل ذکر ہے کہ میں ہمیشہ ان کو نفاذ بھیجتا رہا لیکن انھوں نے جواب کے لیے پوسٹ کارڈ ہی استعمال کیا۔

جائے ضلع رائے بریلی

۱۴ اکتوبر ۶۰

شفیق زاد الطافکم - تسلیم اخلاص تصیم

نامہ نامی شرف صدور لاکر میری دلی مسرت کا باعث ہوا۔ آپ نے  
میری سرگزشت کو اس قدر پسند فرمایا۔ اس مہربانی کا دلی شکریہ قبول فرمائیے۔  
”دربارِ دربار کا جتہ اول بھارت میں ایک معقول ناشر کو دے چکا ہوں۔  
اگر مضمون میں سیلاب نہ آجاتا تو اس کی طباعت کا کام شروع ہو جاتا۔  
پاکستان کے ناشر کتاب کو مفت لینا چاہتے ہیں۔ جن احباب نے اب  
تک کتاب کی طباعت کے لیے کراچی میں کوششیں کیں ان کو کامیابی  
نہیں ہوئی۔ رہی کتاب کی طباعت میں نفاست اس کے لیے سرمایہ  
چاہیے۔ وہ کہاں سے لائیں۔ میں نے انقلاب کے بعد بڑے نقصان  
اور خوار سے کے ساتھ پیش ل ہے۔ بھارت میں اردو اور اردو  
کے اچھے جاننے والوں کی کوئی قدر نہیں اور نہ میری یہی دلی تمنائی کہ  
کتاب بڑی نفاست کے ساتھ بھیتی۔

اگر آپ کسی ناشورہ معاملت کر سکیں تو بسم اللہ، مجھے کتاب کے پھوپھانے میں  
مذرتیں۔ مجھے آپ آمارہ بھیجے۔ خلاف مصلحت نہ ہو تو اپنا تعارف  
بھی کر دیجیے۔ مہمان وطن ہے یا آپ بسندہ ملازمت وہاں مقیم ہیں۔  
اشغال کیا ہیں؟

”نیرنگ خیال“ میں اب تک صرف دو مضمون اگست اور ستمبر کے پرچوں  
میں نکلے ہیں۔ اگست کا پرچہ کاتب نے بالکل چوہاٹ کر دیا۔ ستمبر نمبر  
فیضت ہے۔ شاہد احمد صاحب اپنے کچھ داسے کی قدر نہیں کر سکتے۔  
میں نے ان کی ناقداری دیکھ کر ”ساقی“ سے کنارہ کشی کر لی۔ حکیم

یہ جنہیں صاحب مدیر "نیرنگ خیال"، قد شناس آدمی ہیں۔  
 جہانیاں، علقان کا کوئی قبضہ ہے یا غلہ اور علقان لاہور سے کتنے فاصلے پر ہے۔  
 میری تصویر اور فانی کی تصویر تو ان شواہد کتاب میں ہوگی۔ مگر احضرت کی  
 تصویر کے لیے ان سے درخواست کرنی پڑے گی۔ اعظم جاہ کو اہل ادب سے  
 کوئی دور کا واسطہ بھی نہ تھا۔ امید ہے کہ آپ بخیر و عافیت ہوں گے، والسلام

مخلص — صدق

صدق صاحب کا یہ خط مجھے مورخہ ۲۰ کو موصول ہوا۔ اس کا جواب میں نے مورخہ  
 ۲۱ کو تحریر کیا۔ میں نے اپنے اس خط میں ان سے دریافت کیا کہ "دربارِ دربار" کے  
 پاکستانی ایڈیشن کی اشاعت کے متعلق ان کی شرائط کیا ہیں۔ ساتھ ہی میں نے ان سے یہ بھی  
 گزارش کی کہ وہ "دربارِ دربار" کے ہندوستانی ناشر کے پتے سے بھی مطلع فرمائیں تاکہ ان  
 سے بھی یہ درخواست کی جاسکے کہ وہ کتاب کو عمدہ سے عمدہ طریقے پر شائع کریں اس درخواست  
 کے علاوہ میرا اس اطلاع سے اور کوئی مقصد نہ تھا لیکن صدق صاحب نے اپنے جواب میں  
 یہ معلومات بتیا کر نے سے کسی وجہ سے گریز کیا جیسا کہ ان کے خط کی اس نقل سے جو نیچے  
 پیش کی جا رہی ہے ظاہر ہے۔ اس کے علاوہ پاکستانی اور ہندوستانی ایڈیشنوں کی اشاعت  
 کی شرائط میں بھی آپ پورا ایک اور دو کا فرق ملاحظہ فرما سکتے ہیں۔

صدق جانی صاحب کا دوسرا خط

جانی

۸ نومبر ۶۶

شفیق۔ سلام سون

کرم نامہ مورخہ ۲۰ اکتوبر کا دل شکریہ۔ لکھنؤ کے ناشر صاحب سے یہ  
 معاملت ہوئی ہے کہ وہ دوسرے نقد دیں گے۔ کتاب چھپنے کے بعد  
 پندرہ فی صد کے حساب سے رائٹنگ ملا کرے گی، مگر پہلے یہ نقد رقم وضع



کر لی جائے گی۔ اُس کے بعد ہر شش ماہی پر حساب ہوا کرے گا۔ ناشر  
 دنیائے ادب کے بہت بڑے آدمی ہیں۔ ان کا نام نامی جانا مناسب  
 نہیں۔ چند روز کے بعد میں آپ کو مکہ بھجوں گا مگر اُن سے رابطہ پیدا کرنا  
 بے سود ہو گا۔ وہ خود بڑے اہتمام سے کتاب شائع کریں گے۔  
 انہی شرائط پر آپ لاہور کے ناشروں سے بات چیت کر سکتے ہیں۔ کم از کم  
 تین چار سو پیشگی مجھے نقد دے دیں۔ اُس کے بعد ۲۰ فی صد ہر شش ماہی پر  
 رائلٹی دیا کریں۔ طباعت کے بعد ۲۰ کتابیں موقوفہ کر دیں۔ اس سے زیادہ  
 میرے شرائط نہیں مگر ناشر ایسا معمول ہو جو اپنی زبان کا پابند رہے۔  
 جعل ساز اور دھوکے باز نہ ہو۔

آپ کے حالات کا علم ہوا۔ نقاب شیفہ نے خوب کہا ہے:

آرام سے ہے کون جہانِ خراب میں

گلِ سینہ چاک اور صبا اضطراب میں

آج صبح سے احباب کے خطوط کا جواب لکھ رہا ہوں۔ اب سہ پہر کا وقت  
 ہے۔ دماغ معطل سا ہو رہا ہے۔ ازراہِ کرم ناشر صاحبان سے معامت  
 کرنے میں مہلت سے کام لیجیے گا۔ یہ کام اگر آپ کی دماطت سے انجام  
 پایا تو میں کہاں شکر گزار ہوں گا۔

امید ہے کہ آپ بخیر و عافیت ہوں گے۔ میں بفضلِ تعالیٰ اچھا ہوں و اللہ اعلم  
 مخلص ————— صدق

میں نے صدق صاحب کے حکم کی تعمیل کرتے ہوئے کراچی اور لاہور کے دو  
 بزرگانِ کتب کو جن سے میرے مراسم تھے ”دُرُ بابر دُرُ بابر“ کے حقوق خرید لینے کے  
 متعلق خطوط تحریر کیے اور اُن سے اس سلسلے میں شرائط طلب کیں۔ صدق صاحب کو  
 میں نے اپنی سرگرمیوں کی تفصیل سے آگاہ کر دیا اور انہیں لکھ دیا کہ جن صاحب کی  
 شرائط بہتر معلوم ہوئیں اُن سے اُن کو مطلع کر دیا جائے گا۔ میرا یہ خط پہنچنے پر صدق

## صدق جانی صاحب کا تیسرا خط

جائز

۱۱ نومبر ۶۶۰ وقت شب

مکرم بندہ زاد نطفکم - تسلیم اخلاص تقسیم  
میں کل ایک ہفتے کے بعد لکھنؤ سے واپس آیا۔ اور کتاب "دربارِ دربار" ناشر صاحب کے سوا لے کر آیا۔ اس کی طباعت کے لیے آپ بہت بے چین تھے۔ اللہ تعالیٰ نے غیب سے صورت پیدا کر دی۔ یہ کام بھارت میں ہو گیا۔ کراچی کی اردو ایکڈمی "بھی - دربار" کی اشاعت پر آمادہ ہے مگر اشاعت سے پہلے پوری کتاب کو دیکھنا چاہتی ہے۔ میرے پاس جو فائل تھی اسے تو میں لکھنؤ کے ناشر صاحب کو دے چکا۔ اب اگر آپ اپنی فائل میرے دوست جناب سید شریف الحسن صاحب مدیر "نورس" کو دفتر "نورس" انجمن نبی باغ - پاکستان کو آرٹرز - لارنس روڈ کراچی کے پتے پر بھیجے جو الی رجسٹری مجھوا دیں اور ان سے ذریعہ خطر ربط پیدا کریں تو پاکستان میں بھی اشاعت کا انتظام ہو جائے۔ میں سید شریف الحسن صاحب کو آپ کے متعلق کچھ چکا ہوں۔ وہ آپ کے عنایت نامے کے منتظر ہوں گے۔ آپ کی فائل میں جس نمبر کی کمی ہے اسے ان شاء اللہ میں پورا کر دوں گا۔ ان شاء اللہ کرم ان سے بلا تاخیر ربط پیدا فرمائیے۔ فائل کے مساوی میں میں ان شاء اللہ آپ کو پوری کتاب مجھوا دوں گا۔

لکھنؤ کے ناشر مولوی عبدالحمید صاحب کے کہتے اور درجے کے آدمی ہیں۔ ان شاء اللہ ان کے اہتمام میں کتاب بڑی نفاست سے شائع ہوگی جو تلف کی تصویر تو کتاب کے ساتھ شامل ہے۔ بلاک میری موجودگی میں تیار ہوگی

تھا۔ اُسے دیکھ کر اور پسند کر کے پٹا ہوں۔ اعلیٰ حضرت اور پرنس کی تصویر کے لیے  
کوشش کروں گا کہ پاکستان کی اکیڈمی کی اشاعت میں وہ کتاب میں شامل ہوں۔  
امید ہے کہ آپ بخیر و عافیت ہوں گے۔ میں بفضلہ تعالیٰ بہت اچھا ہوں۔ والسلام

صدق

صدق صاحب اپنے خط میں مجھے جس فائل کو اپنے محترم دوست جناب تید شریفین  
صاحب کے پاس بھجوانے کے متعلق تحریر فرما رہے ہیں یہ وہی دربار دربار کی فائل ہے جسے  
میں نے ”ساقی“ کے مختلف شماروں سے ترتیب دیا تھا اور جس کا ذکر میں ان ہی  
صفحات میں پیش کر چکا ہوں۔ ”دربار دربار“ کی اسی فائل کی وجہ سے میں ”ساقی“  
کا پورے تین سال تک خریدار رہا اور کوئی تیس روپے ”ساقی“ کے چند سکل ند میں صرف  
کر بیٹھیں ہی عرض کرتا ہوں کہ ”دربار دربار“ کی ان قسطوں کے علاوہ میں نے ”ساقی“  
میں شائع ہونے والے کسی مضمون سے کبھی کوئی دل چسپی نہ لی۔ بہر حال یہ تیس روپے قیمت  
کی ایک کتاب تھی جس پر بڑیہ سوار پیہ مزید خرچ کر کے مجھے اسے تید شریفین الحسن صاحب  
کی خدمت میں کراچی بھیجنا تھا۔ آپ اندازہ کیجیے کہ جس کتاب پر ایک شخص نے اتنی رقم اور  
اتنا وقت ”منافع“ کیا ہو وہ اسے کس قدر عزیز ہوگی لیکن صدق صاحب کا یہ خط موصول  
ہونے پر میں نے اسے بغیر کسی ادنا چمکیا ہٹ کے بذریعہ رجسٹری کراچی بھیج دیا۔ محض  
اُن کے اس دھڑے پر کہ وہ مجھے ”دربار دربار“ کے ہندستان ایڈیشن کی ایک جلد فراہم  
کر دیں گے۔ ”ساقی“ کی اس فائل کو مورخہ ۲۴ کو کراچی بھیجنے کے ساتھ ہی میں نے صدق  
صاحب کو بھی ایک خط تحریر کر دیا جس کا جواب مندرجہ ذیل مکتوب کی صورت میں  
اُن کی طرف سے موصول ہوا۔

صدق جانسی صاحب کا چوتھا خط

جانسی

۵ دسمبر ۱۹۹۰ء

کرم گستر سلام سنون



نامت نامی مورخہ ۳۰ نوبر نظر افروز ہوا۔ یہ معلوم کر کے کہ آپ نے اپنے پاس کے پرچے سید شریف الحسن صاحب کو بھیج دیے۔ مدد مجھے ممنون ہوا کسی ناشر کے لیے اتنا مواد کافی ہے۔ مارچ ۲۶۰ میں جھٹہ اول تمام ہو گیا۔ اگست سے نیرنگ خیال میں دوسرا جھٹہ شروع ہے۔

..... صاحب مدیر ..... کراچی مجھے بھی جانتے ہیں۔ ان کو مکتبہ ایڈیشن کی خبر اچھی دنیا ہرگز مناسب نہیں۔

مکتبہ کے ناشر صاحب مجھے طباعت کے بعد صرف دس جلدیں دیں گے جن میں آٹھ اضافی کیٹی میں مکتبہ چلی جائیں گی۔ میرے پاس دو رہیں۔ ان میں سے ایک آپ کی نذر کروں گا، دوسری کہاں سے گاؤں کہ آپ سے دو کا وعدہ کر لوں۔ در نہ بات معمولی تھی دو کیا تین بھیج دیتا۔

دسمبر کے آخری ہفتے میں جب میں ان شاء اللہ دربارہ .. کی اگلی قسطیں ایڈیٹر "نیرنگ خیال" کے نام رجسٹری کرنے ڈاک خانے جاؤں گا، اُسی دن منجور رسالہ "کتاب نما" مکتبہ جامعہ دلی کے نام ایک ٹپے کا مٹی آرڈر بھی کروں گا۔ جائس کا ڈاک خانہ قصبے کے باہر ہے اور مجھے وہاں تک جانے میں تکلیف ہوتی ہے۔ بس اسی کام سے جس کا حوالہ دے چکا ہوں میں صرف ایک بار جاتا ہوں۔ آپ اطمینان رکھیں۔ رسالہ آپ کے نام جاری ہو جائے گا۔

..... صاحب کو کتاب دربارے لینے اور اس کی اشاعت کے متعلق توجہ دلوا دیا ہے۔ ہر دست وہ مجھے پانچ سو نقد دیں اور ۲۰ فی صدی رائج دینا منظور فرمائیں جو رقم وہ نقد دیں گے وہ پہلے ایڈیشن کو فروخت کر کے میری رائج کی رقم سے وضع فرمائیں۔ اس کے بعد رائج کا حساب پانچ ہو گا۔ حتی الامکان کتاب کی طباعت میں عجلت سے کام لیجیے امید ہے آپ بخیر و عافیت ہوں گے۔ والسلام

مخلص — صدق

میں نے صدق صاحب کو اپنے خط مورخہ پڑ ۳۰ میں یہ تحریر کیا تھا کہ وہ یاد کرے  
 مجھے "دربارہ دربارہ" کے ہندوستانی ایڈیشن کی دو جلدیں ارسال فرمائیں۔ اس کے  
 جواب میں اُن کا فقرہ "دوسری کہاں سے لاؤں" اُن کی کتنی مدبلی سی، کو ظاہر کرتا  
 ہے۔ کیا واقعی وہ اس قدر بے بس تھے ہیں ان ہی دنوں مکہ، جامعہ دہلی کا کتابوں کے  
 موضوع سے متعلق ماہنامہ "کتاب نما" اپنے نام جاری کرنا چاہتا تھا لیکن کوئی مناسب  
 ذریعہ اُس وقت موجود نہ ہونے پر میں صدق صاحب کو اس کام کے لیے مکہ بیٹھا اس  
 رسلے کا سالانہ چندہ محض ایک روپیہ تھا۔ صدق صاحب نے اپنے خط میں مجھے اس  
 سلسلے میں اطمینان دلانے کی کوشش کی تھی لیکن انھوں نے اپنے اس وعدے کو کہاں تک پورا کیا اُس  
 کے لیے تقویر اس انتظار کیجیے اور اگلے خطوط ملاحظہ فرمائیے۔ اس خط میں صدق صاحب  
 کارٹس کی پیشگی رقم کو تین چار سو سے پانچ سو تک پہنچا دینا بھی قابلِ غور ہے۔ بہر حال  
 مورخہ پڑ ۱۵ کو میں نے صدق صاحب کو اُن کے اس خط کا جواب بھیج دیا۔ اُن کی جانب  
 سے کوئی جواب موصول نہ ہونے پر میں نے پڑ ۱۶ کو ایک خط اور تحریر کیا جس کا جواب  
 صدق صاحب نے مورخہ پڑ ۲۱ کو دیا جو درج ذیل ہے:

## صدق جانی صاحب کا پانچواں خط

کوٹھی شہزادہ صاحب راستے بریلی

۲۱-۱-۶۱

کرمی تسلیم

۱۴۔ جب مطابق ۲ جنوری ۶۱ کو میری لڑکی کا عقد تھا۔ بفضلِ یہ رشتہ  
 پاکستان ہی میں ہوا ہے، ۱۰ جنوری کو میں جانی کی سکونت ترک کر کے  
 راستے بریلی منتقل ہو گیا۔ ادھر عقد کی مسرور فیتہ ادھر منتقلی کی گڑبڑ اس  
 میں آپ کو خط نہ لکھ سکا اور انھیں دو گڑبڑوں میں آپ کا وہ  
 خط بھی کھو گیا جس میں آپ نے دہلی کے ادارے کو ایک روپیہ بھیج

کہ کوئی رسالہ یا خبرست بھجوانے کی مجھ سے فرمائش کی تھی۔ ازراہ کرم مجھے  
مکتدہ پنا عنایت فرمائیں تاکہ اس کی تعمیل کر دی جائے۔

کل شام کی ڈاک سے شریف الحسن صاحب کا عنایت نامہ ملا ہے انھوں  
نے اطلاع دی ہے کہ کتاب دو دربار، جن شرائط پر..... ایکڈمی  
بیتا چاہتی ہے اس کے متعلق..... صاحب نے تفصیل شرائط مجھے  
آپ کے توسط سے لکھ بھیجے ہیں۔ تعجب ہے کہ آپ نے، جن کو کتاب  
کی طباعت کی اس قدر جلدی تھی، مجھے اب تک اطلاع نہیں دی۔  
میں یکم جنوری سے ۱۶ جنوری تک جیسا معروف رہا وہ نہ پوچھے۔  
اجاب کے خطوط جو جائس سے واپس ہو کر مجھے یہاں ملتے تھے سب  
بے جواب پڑے رہے۔ ۱۷ جنوری سے ان کے جواب لکھ رہا ہوں۔  
امید ہے کہ آپ بخیر و عافیت ہوں گے۔

مخلص — صدق

مغربی پاکستان میں نواب شاہ ایک ضلع ہے۔ اس کی آب و ہوا کیسی  
ہے؟ کیا مقام ہے؟ آپ ازراہ کرم معلومات حاصل کر کے مجھے مطلع  
فرمائیں۔ زیادہ تر آبادی کن لوگوں کی ہے؟

صدق

لیجے صدق صاحب میرا ۳۰ نمبر والا خط ہی کھو بیٹھے اور ساتھ ہی میرا وہ خط بھی جو میں  
نے ان کو ایک تاجر کتب دوست کی شرائط سے مطلع کرنے کے لئے لکھا تھا۔ خیر فعل مکانی  
اور شادی میاہ کی معروفیات میں ایسا ہو بھی جاتا ہے۔ مجھے اس سلسلے میں ان سے کوئی  
شکایت نہیں۔ میں نے ان کے خط کی آمد پر اسی روز یعنی مورخہ ۲۶ کو ایک اور خط  
ان کو لکھ ڈالا جس میں ان شرائط کو دوبارہ نقل کیا۔ رسالہ "کتاب نما"، کا پتا پھر ان کو تحریر  
کیا اور ان سے یہ بھی دریافت کیا کہ دو دربار، دو دربار، کے ہندوستانی ایڈیشن کی اشاعت  
کا مسئلہ اب کس مرحلے پر ہے۔ اس خط کا جواب نہ ملنے پر میں نے ایک خط ان کو فردرما



میں تحریر کیا۔ یہ خط بھی اُن سے کوئی جواب نہ لاسکا۔ آخر مارچ کے دوسرے ہفتے میں پھر اُن کو ایک خط ارسال کیا گیا۔ خدا خدا کر کے صدق صاحب اس قابل ہوئے کہ وہ مورخہ ۲۳ کو یعنی پورے دو ماہ کے بعد مجھے جواب سے نوازا سکیں۔ اُن کا یہ جواب حسب ذیل ہے:

## صدق جانی صاحب کا چٹا خط

کوٹلی شہزادہ صاحب رائے بدیلی، یوپی

۲۳ مارچ ۶۹

مکرمی تسلیم

عید کی مبارک باد کا دلی شکریہ، میری طرف سے بھی عید کی تہنیت قبول فرمائیے۔ آپ کو میری مصروفیتوں کا علم نہیں مل ہی دو پہر کو رات بھر کا جاگا ہوا ایک شاعر سے کل محفل میں شرکت کر کے واپس آیا ہوں۔ اگلے عنایت ناموں کا جواب اس لیے نہیں لکھ سکا کہ آپ کے غلغلے کرم فرما۔۔۔۔۔ صاحب نے کتاب کی طباعت کے سلسلے میں معاہدے کا جو مسودہ آپ کی معرفت میرے پاس بھجوایا تھا وہ صداقت سے یکسر معر آ تھا۔ کتاب کا مسودہ اُن کے پاس دو ہفتوں سے موجود اور عبارت معاہدہ یہ کہ مسودہ طے پر وہ کتاب کی ایک مناسب قیمت مقرر کریں گے اور اس کا پورا تعانی جو کل کتاب کی فروخت کے بعد انھیں مل سکتا ہے مجھے پیشگی ادا کریں گے۔ خدا را ایسے صاحبان سے معاملت نہ کرائیے۔ باور نہ ہو تو شریف الحسن صاحب کو لکھ کر دریافت کر لیجیے کہ مسودہ طے ہی انھوں نے۔۔۔۔۔ صاحب کے حوالے کر دیا تھا اور وہ پوری کتاب کا مسودہ رکھے ہوئے آپ کا اور میرا وقت ضائع کر رہے تھے۔ ان حالات میں میں نے غاموشی ہی کو بہتر جانا۔ اس کے علاوہ کراچی کے بعض معتبر احباب

نے بھی مجھے اُن سے محتاط رہنے کا مشورہ دیا تھا۔ اُن کے معاہدے  
کی عبارت نے مزید تصدیق اور توثیق کر دی:

”خدا محفوظ رکھے ہر بلا سے“

مجھے کچھ معلوم نہیں کہ مکھنویں کتاب طباعت کی کس منزل میں ہے، نہ  
مجھے اتنا وقت بتا ہے کہ ناشر صاحب سے مراسلت کرتا رہوں۔ امید ہے کہ

آپ بخیر و عافیت ہوں گے۔ والسلام

مخلص — صدق

صدق صاحب کا یہ جواب بے اعتنائیوں اور تمخینوں سے کس قدر بھرپور ہے۔ اُس  
کے لیے اُن کے مکتوب کے یہ محوٹے بہترین شاہد ہیں۔ ”آپ کو میری معروضاتوں کا  
علم نہیں۔“ ”مجھے کچھ معلوم نہیں کہ مکھنویں کتاب طباعت کی کس منزل میں ہے“ ”نہ مجھے  
اتنا وقت بتا ہے کہ ناشر صاحب سے مراسلت کرتا رہوں“ پھر میرے ناشر دوست کے لیے  
”صدق سے یکسر معذرت“ ”خدا محفوظ رکھے ہر بلا سے“ کے الفاظ کس قدر ”دل خوش کن“  
ہیں۔ حالانکہ اُن بے چاروں کی شرائط نہایت مناسب تھیں لیکن اس کا کیا علاج کہ صدق  
صاحب کے مطالبات ہندوستان میں کچھ اور پاکستان میں کچھ ہیں۔ وہاں وہ در سو روپے  
پیشگی پر رمضان ہو جاتے ہیں اور یہاں تین سو چار سو کا مطالبہ کرتے ہیں۔ پھر تین چار  
سو کو بڑھا کر پانچ سو پر لے آتے ہیں۔ ہندوستان میں وہ ناشر سے دس کتابیں لیتے ہیں اور  
پاکستان میں اُس کی بیس جلدیں طلب فرماتے ہیں۔ آخر حرص کی کوئی انتہا بھی! میں نے  
”کتاب نما“ کے سالانہ چندے کے سلسلے میں اُن سے ایک رُپیہ ارسال کر سنے  
کی جو گزارش کی تھی اُس کا ذکر ہی مفقود ہے۔ اس کو کہتے ہیں:

کیسی آنکھیں پھریں مطلب نکل جانے کے بعد

”دربارِ دربار“ کی فائل میں صدق صاحب کے حوالے کر ہی بیجا اب انھیں میرے  
خطوط کے جواب دینے کی پروا ہی کیا۔ ویسے بھی وہ بڑے آدمی ٹیڑھے، شیراز میں  
اُن کو اس مرحلے پر ایک سخت سا خط ضرور لکھ ڈالا تاکہ ان لوگوں کو ذرا معلوم تو ہو جائے

کہ ”ہم بھی منہ میں زبان دیکھتے ہیں یا میرے اس ”عقاب نامے“ (بقول صدق صاحب) کا جواب خدا کا شکر ہے مجھے ذرا جلد ہی مل گیا، آپ بھی ملاحظہ فرمائیے۔

## صدق جانی صاحب کا ساآواں خط

کوٹلی شہزادہ صاحب رائے بریلی

۵ اپریل ۶۶۱

جناب بندہ تسلیم

آپ کا عقاب نامہ ملا۔ قصور یہ کہ جو واقعہ سید شریف الحسن صاحب نے مجھے لکھ بھیجا تھا وہ میں نے آپ کو لکھ دیا۔ آپ نے میری درخواست پر اپنی قائل شریف الحسن صاحب کو بھیج دی یہ مجھ پر احسان فرمایا، لیکن اہل کرم احسان کر کے جتنا تے نہیں پھرتے نہ کہ خود اسی سے جس پر احسان کیا ہو۔ کراچی کی دو معزز اور مقدر بہیتوں نے مجھے اطلاع دی تھی کہ اس معاملت میں جو آپ کے مخلص دوست سے ہونے والی تھی میں محتاط رہوں۔ شریف الحسن صاحب کو میں نے لکھ دیا سبب وہ آپ کی نال بندگی و جبری آپ کو واپس کر دیں گے، بشرطے کہ وہ اُسے آپ کے مخلص دوست سے حاصل کر سکے ہوں۔ آپ کو لازم تھا کہ پیشتر واقعے کی تحقیقات کر لیتے اس کے بعد باخودختہ ہوتے۔ بڑائی صرف اللہ کی ذات پاک کے لیے ہے۔ بندوں میں نہ کوئی چھوٹا ہے نہ بڑا۔ میرے ساتھ ہی آپ اپنی پسندیدہ کتاب سے بھی برہم ہو گئے۔ یہ بھی منظور:

صاحب نے اس غلام کو آزاد کر دیا

لو بندگی کہ چھوٹ گئے بندگی سے ہم

ایک رپیہ کی تو کوئی حقیقت نہ تھی بڑا سوال ڈاک خانے تک جانے کا تھا جو میری قیام گاہ سے دور ہے۔ ٹھنڈے سے وقت مٹی آرڈر ہوتا نہیں۔



کھنڈ کے ناشر تید سعید حسن صاحب رضوی ایم اے ٹی اے ڈار دوپرو فیسر کھنڈ  
یونیورسٹی ہیں۔ کتاب ختم کے قریب ہے۔ کاتب چوں کہ درجہ اقل کا ہے  
اس لیے اتنی تاخیر ہوئی۔ میں اب خدا حافظ۔ اللہ تعالیٰ آپ کو خوش و خرم  
رکھے۔ والسلام

### مخلص صدق

صدق صاحب اس بات پر ناراض ہو گئے کہ مجھ جیسے چھوٹے آدمی نے ان ایسے  
بڑے آدمی پر احسان کر کے اسے جتایا کیوں لیکن خود ان سے کوئی احسان مجھ چھوٹے آدمی  
پر نہ ہو سکا یعنی صرف ایک روپے کے منی آرڈر کا قلم آخر کار وہ گول ہی کر گئے۔ باقی رہا  
فائل کی واپسی کا معاملہ تو وہ معقول ہی رہا کیوں کہ پاکستان میں انجمن ترقی اردو سے معاملت  
ہو جانے پر یہ فائل انجمن کے حوالے کر دیا گیا تھا جیسا کہ آگے پیش کیے جانے والے خط سے  
ظاہر ہے۔ بہرحال ایک مہینہ دو مہینے حتیٰ کہ پورے چھ ماہ اس کے انتظار میں گزر گئے۔  
خدا بھوٹ نہ ہوا سنے تو اسی عرصہ میں مجھ خطوط توان کو ضرور ہی لکھے گئے ہوں گے لیکن میرے  
مہربان صدق صاحب شش سے مہینے نہ ہوئے۔ وہ تو اتنے آزاد ہوئے کہ انھوں نے  
"صاحب" کی چیخ پکار پر پھر کان ہی نہ دھرے تین خدا جانے ۴ اکتوبر ۱۹۶۱ء کو آپ کو  
مجھ نامیز پر کیا ترس آیا کہ یہ خط بھیجنے کی تکلیف گوارا فرمائی۔

### صدق جانسی صاحب کا آٹھواں خط

راستے پریل

۴ اکتوبر ۱۹۶۱ء

شفیق تلیم

کھنڈ میں کتاب مطبع میں جو چکی ہے عجب نہیں کہ اسی بیٹے میں بازار میں  
آجائے، ورنہ لگے بیٹے میں ضرور آجائے گی۔ پاکستان میں مولوی عبدالحق  
صاحب نے چھ سو میں خرید لیا۔ اب فائل کے بدلے چھپائی کتاب ہی

ان شاء اللہ آپ کو پہنچے گی۔ مجھے آپ کی مہربانی بھولی نہیں اور نہ بھولے گی  
 ناشر صاحب نے آٹھ نسخے مجھے دینے کا وعدہ کیا ہے۔ اُس میں سے  
 ایک آپ کا ہے دوسرا مجھے قریب قریب تیار ہے۔ پہلا حقہ جو مطبع میں  
 ہے ۲۳ صفحات کا ہے۔ یہی حجم ان شاء اللہ چاروں حصوں کا رہے گا۔  
 امید ہے کہ آپ بخیر دماغیت ہوں گے۔

### ناچیز صدق

صدق صاحب کا یہ خط پاکر میں اکتوبر اور نومبر دو ماہ بالکل خاموش رہا اور اُس  
 نیک سلامت کا انتظار کرنے لگا جب پوسٹ میں اچانک دو دربار دربار، کارڈسٹرڈ پکیٹ  
 مرحوم صدق صاحب مجھے تقسیم کرنے کے لیے لے کر آئے گا، لیکن توبہ کیجیے صاحب یہ نیک  
 سلامت نہ آئی تھی اور نہ آئی۔ ایک خط دمکبر میں اُن کو لکھا لیکن جواب نہ دارو، پھر جنوری میں  
 ایک خط اور تحریر یہ کیا لیکن اُن کی وہی خاموشی، آخر ۱۲ فروری ۱۹۶۲ء صدق صاحب کے  
 نامہ رنگین رقم نے یہ مژدہ سنایا کہ:

### صدق جالسی صاحب کا نواں خط

کوٹھی شہزادہ صاحب رائے بریل

۱۶ فروری ۶۲ء

### مرتی تقسیم

آپ کے دونوں عنایت نامے وقت پر سٹے تھے مگر میں اپنی غیر معمولی  
 مصروفیت کی وجہ سے بروقت جواب نہ دے سکا۔ کتاب ذمہ ۶۱ء ہی ہیں  
 لمپ کریتہ مسعود حسن صاحب رضوی ایم۔ اے ادیب کے گھر پر آگئی تھی  
 مگر بد قسمتی سے وہ اُسی وقت سے سخت میں ہیں۔ اس لیے کتابوں کے  
 بندل جوں کے توں انہی کے پاس رکھے ہوئے ہیں، میں نے اب تک  
 کتاب کی صورت نہیں دیکھی۔ یہ حالات ہیں۔ ان حالات میں بجز صبرِ جاریہ

کار ہی کیا ہے۔ خدا ان کو بیماری سے نجات دے۔ غسلِ صحت کریں تو کام آگے  
 بڑھے۔ کتب مجز تک پہنچے تو میں آپ کو بھیجوں مگر جس اہتمام و تقاضے سے  
 آپ اس کی پیکنگ چاہتے ہیں۔ وہ میرے بس کی بات نہیں ہے۔ نہ اتنی  
 بچے فرست ہے کہ حرف بحرف آپ کے حکم کی تعمیل کر سکوں۔ معمولی پیکنگ کے  
 ساتھ ان شاء اللہ کتب حاضر کی جائے گی۔ ایتہ ہے کہ آپ بخیریت ہوں  
 گے۔ والسلام

نیازمند صدق

اسے کہتے ہیں "آسمان سے گرا اور کھجور میں اٹکا" یعنی کتاب چھپی تو ناشر صاحب  
 بیمار پڑ گئے۔ اب ہم نے روزانہ اللہ تعالیٰ کی درگاہ میں گڑا گڑا گڑا کر یہ دُعا مانگنا شروع  
 کی کہ الہیٰ تو رضوی صاحب کو جلد از جلد شفا دے ماحول و صحت کا طہ عطا فرماتا کہ وہ آٹھ کتابیں  
 صدق صاحب کو بھیجیں اور صدق صاحب ان میں سے ایک جلد اس حیرت پر تفسیر کو عنایت  
 فرمائیں۔ صدق صاحب سے میں نے اپنے ان دو خطوط میں یہ بھی گزارش کی تھی کہ وہ  
 اس کتاب کا پیکنگ ذرا عمدگی سے کروائیں تاکہ اس کی جلد نہ ٹوٹنے پائے۔ میری اس گزارش  
 کا جواب پر اثر ہوا وہ اس خط کی عبارت سے ظاہر ہی ہے۔ ہاں تو یہ پیکنگ کا قیصر بیچ میں آن  
 چکا، میں دُعا کے متعلق عرض کر رہا تھا۔ تو صاحب دُعا مانگنے کی بھی ایک حد ہوتی ہے کچھ  
 دنوں دُعا مانگنے کے بعد ہم نے اس کا اثر دیکھنے کی خاطر پھر صدق صاحب کو یاد کرنا  
 شروع کیا۔ مارچ ۱۱ اپریل اور مئی کے پچھنے تمام ان کی یاد میں بسر ہوتے جون کی ابتدا  
 ہوئی تو ایک روز بے چارے مالک یہ کرم ہو ہی گئے اور ان کا مکتوب گرامی مرقومہ  
 ۸ جون ۶۹۲ ہمارے لیے سرمہ نظر بن کر آیا۔ آپ بھی اس سے آنکھیں ٹھنڈی کر لیں۔

صدق صاحب کا دسواں خط

کوٹھی شہزادہ صاحب رائے بریلی

۸ جون ۶۹۲



مکرم و محترم زاد لطفہ سلام مسنون

کتاب دربارہ دربارہ چھپ گئی اور ایسی چھپی کہ کھنویں کوئی دوسرا اثر  
اس نفاست سے ہرگز نہ چھاپ سکتا، مگر پردن ریڈر کی سب سے تو جہی سے  
۱۰، ۱۱، ۱۲، غلطیوں کی بھی حامل ہے، میں نے ناشر صاحب کو وہ غلطیاں لکھ  
کر بھیج دی ہیں۔ غلط نامہ بھی چھپ جائے جب کہیں وہ کتاب آپ کو بھیجنے  
کے قابل ہو۔ پاسپورٹ بجے مل گیا ہے۔ ان شاء اللہ گت کے جینے میں کراچی  
حاضر ہو کر کتاب آپ کی خدمت میں پیش کر سکوں گا، تین رپے آٹھ آنے قیمت  
ہے۔ کاغذ چکنا اور سفید ہے۔ خود پیش کرنے میں یہ بھی فائدہ ہے کہ آپ سے  
طلاقات بھی ہو جائے گی۔ جہانیاں کراچی سے کس قدر قاصطے پر ہے؟ اگر تہی  
جینے صبر کے ساتھ آپ انتظار نہیں کر سکتے تو ناشر صاحب کا پتا بھی لکھ دیتا  
ہوں، مگر مجھے تو بہ حال ایک کتاب آپ کو نذر کرنی ہے۔ ناشر صاحب  
کا پتا!

جناب سید سعید حسن صاحب رضوی ادیب ایم اے

ادبستان، کتاب بنگر، دین دیال روڈ۔ لکھنؤ

ایک ہے کہ آپ بخیر و عافیت ہوں گے۔ اس حرم میں آپ نے خدمت  
میں کیا تہی کی۔ کراچی آپ آسکیں گے یا بجے جہانیاں حاضر ہو کر شرف نیاز  
حاصل کرنا پڑے گا۔ والسلام

نیاز آئیں — — — صدق

یہ ایک نہ شد و شد خدا خدا کر کے ناشر صاحب تندرست ہوئے تو  
کتاب دربارہ، پڑ گئی۔ اب صدق صاحب بطور تعویذ کے افلاط نامہ مرتب  
فرمائیں گے۔ وہ چھپے گا، کتاب میں شامل ہوگا، تب کہیں جا کر کتاب تندرست  
ہوگی اور ہمیں ملے گی اور وہ بھی اس وقت جب تین ماہ کے بعد صدق  
صاحب پاسپورٹ ملے کہ کراچی تشریف لائیں گے اور ہمیں کم از کم سو

پیر خراج کر کے اور چھ سو میل کا فاصلہ طے کر کے اسے کراچی میں صدق صاحب سے  
 حاصل کرنا پڑے گی۔ بصورت دیگر صدق صاحب کو جہانیاں شریف لاسنے کی تکلیف دی  
 جائے گی اور انہیں یہاں دو چار پڑتکلف دعوتیں کھلا کر یہ کتاب اُن سے حاصل کر  
 جائے گی۔ چنانچہ میں نے صدق صاحب کو مورخہ ۲۴ اگست ۱۹۴۷ء کو جس دن مجھے اُن کا یہ خط ملا  
 لکھ دیا کہ آپ براہ کرم اخلاط نامہ مرتب کرنے کے چکر میں نہ پڑیے اور اس بدعت کو جو  
 آج سے پچاس برس پیشتر دم توڑ چکی ہے اب زندہ نہ کیجیے، کتابت کی غلطیاں روزمرہ کی  
 چیزیں ہیں اور آج کون سی تحریر ہے جو اُن کے وجود سے خالی ہے۔ باقی رہا کتاب کی  
 ترسیل کے لیے تین ماہ کا عرصہ تو یہ مدت بہت زیادہ طویل ہے اتنا انتظار اب مجھ سے  
 نہ ہو گا بہتر ہو گا کہ اب اس کتاب کی ایک جلد مجھے براہ راست بھیج دیں؛ لیکن کتاب نہ صرف  
 صاحب نے خود بھیجی نہ بھجوائی۔ دو ایک مرتبہ میں نے پھر بھی ان کو لکھا لیکن انہیں ہٹ کر جواب  
 دینا نصیب نہ ہوا۔ اُن کا مقرر کردہ تین ماہ کا عرصہ بھی گزشتہ اگست میں ختم ہو چکا اور اب تو  
 پچھلے ماہ ہو چلے۔ میں اب خاموش ہوں بالکل خاموش۔ بات بہت ہی چھوٹی سی تھی یعنی  
 صرف ساڑھے تین روپے کی، لیکن یہی چھوٹی چھوٹی باتیں ان "بڑے" کہلانے والے  
 لوگوں کے کردار کے باطن کو ظاہر کر دیتی ہیں۔ اُن کی کتاب کائیں آج بھی ملتی ہوئی اور ہمیشہ  
 رہوں گا جس کتاب کے مقدمہ نگار ادیب شہیر مولانا عبدالمجید دریابادی ہوں اور جس کی جلد  
 از جلد اشاعت کے لیے حکیم امیر احمد صاحب ناظم انجمن ترقی اردو سے بابائے اردو مولوی  
 عبدالحق صاحب نے اپنی وفات سے صرف بیفٹے بھر پیشتر خام طور پر اصرار فرمایا ہو وہ جلا  
 تعریف و توصیف کے قابل کیوں نہ ہوگی، بہر حال خدا جل جلالہ کے نظامِ کبک ایکسی بدایوں کے  
 مالک جناب جمال الدین صاحب مونس کا جن کی کمال مہربانی سے مجھے پچھلے دنوں "دربارِ دربار"

کی مطلوبہ ایک جلد ملی اور یوں میری اس دیرینہ بے تابی کا قلعہ تمام ہوا۔  
 اس قلعے کے اختتام کے چند ماہ بعد جناب جمال الدین مونس صاحب کا ایک لطف  
 خط مجھے موصول ہوا۔ انہوں نے لکھا تھا کہ قریشی صاحب آپ کو دوبارہ دربار  
 مہیا کرنے کے کچھ عرصے بعد مجھے پاکستان سے اس کتاب کی فراہمی کے مسئلہ آرڈر ملے

لکھے ہیں حیران کہ میں نہ اس کتاب کا ناشر ہوں اور نہ میرے ادارے کی فہرست پر  
 اس کا کوئی ذکر موجود ہے پھر یہ لگاتار فرمائشیں کیسے؟ بہر حال ایک صاحب سے  
 دریافت کیا تو یہ راز کھلا کہ پچھلے دنوں جناب حنیف رائے کے ہاتھ سے فہرست  
 لاہور میں آپ کا ایک مضمون جنوان داستان اکبرے دفا کی شائع ہوا تھا جس پر  
 آپ نے دوبارہ دروازہ کا نہایت مشاثر کن پیرایہ میں ذکر کیا تھا۔ یہ سب کچھ اس کا  
 کرشمہ ہے۔ چوں کہ اس مضمون میں آپ نے اس کتاب کے حصول کے ضمن میں میرا اور  
 میرے ادارے کا نام اور پتا بھی دیا تھا اس لیے لوگوں نے اس کی فراہمی کی خاطر مجھے  
 خطوط لکھنا شروع کر دیے۔ میں نے ان کی فرمائشیں تو پوری کر دیں، تاہم اس مضمون  
 کے مطالبے کا مجھے بھی اشتیاق ہوا۔ چنانچہ میں نے حنیف رائے صاحب کو خط لکھ کر عرض  
 کا متعلقہ شمارہ منگوا یا اور سب سے پہلے آپ کا مضمون پڑھا۔ آپ نے مضمون خوب  
 لکھا اور خوب کیا، واقعات کی صحیح تصویریں پیش کی ہیں۔ جتنی صاحب کے خطوط پر آپ  
 نے جو چٹکیاں لی ہیں وہ خاص چیرہ ہے بس مرہ آگیا۔



# میں اور میرا کتب خانہ

میرے ذوق کتب اندوزی کی داستان

عالم آب و گل میں آنکھیں کھلیں تو پہنے آپ کو ایک علمی اور دینی گھرانے کی آغوش میں پایا۔ میرے دادا صاحب مرحوم متو ستاد و ترجمان کے عالم اور ایک اچھے حکیم تھے۔ فن مناظرے اپنی دل چسپی کی بنا پر انہوں نے اپنے گرد و پیش قرآن حکیم کی مختلف تفسیروں، احادیث کے جملہ مجموعوں اور فقہ کی تمام کتابوں کا ایک انبار لگا تھا۔ ان کتابوں کے علاوہ مولانا شاہ ولی اللہ مولانا ساجد شہید، نواب صدیق حسن خاں بھوپالی، مولوی وحید الزمان حیدر آبادی مولانا شاہ اللہ انصاری اور دوسرے اہل علم حضرات کی تصانیف سے الماریاں پر ختمیں۔ ان کا یہ علمی و دینی اثاثہ ہزار بارہ سو کتابوں پر مشتمل تھا۔ علوم و فنون کے اس ذخیرے میں بیش تر کتابیں ایسی تھیں جنہیں آج بجا طور پر نادر و نایاب کا نام دیا جاسکتا ہے۔ میرے والد صاحب سرکاری ملازمت کی گونا گوں مصروفیات کے باوجود مطالعہ کتب کے لیے وقت ضرور نکالتے تھے اور جب وہ ملازمت کی ذمہ داریوں سے دست کش ہوئے تو مطالعہ ہی ان کی واحد دل چسپی تھا۔ مجھے فخر ہے کہ کتابوں سے یہی دل چسپی مجھے بھی در ثلے میں ملی۔ مرزا غالب مرحوم کا تو خیر بقول ان کے سوا پشت سے پیشہ آبا سہ گری تھا لیکن میرے خاندان میں کم از کم تین پشتوں سے کتابوں سے غیر معمولی انسیت اور دلی عقیدت واقعی ذریعہ عزت چلا آتا ہے۔

## میری تعلیم کی بسم اللہ

میری تعلیم کی بسم اللہ اُردو کے اُس قاعدے سے ہوئی جس کے مصنف لالہ رنگ بہاری لال اور ناشر لالہ عطر چند کپور اینڈ سنز لاہور تھے۔ یہ قاعدہ میری سب سے پہلی پسندیدہ کتاب تھا۔ اس قاعدے کی مقبولیت کا یہ عالم تھا کہ اُسے نصف صدی سے زیادہ عرصے تک پنجاب کے سرکاری مدرسوں میں پڑھایا جاتا رہا۔ آج سے میں بچپن برس پہلے ایسی مثالیں کافی مل جاتی تھیں کہ دادا نے بھی یہی قاعدہ پڑھا اور پوتا بھی اسی قاعدے کو پڑھ رہا تھا۔ ہمارے ہاں آج کل جو قاعدے رائج ہیں وہ کسی لحاظ سے بھی اس قاعدے کا مقابلہ نہیں کر سکتے۔ خدا جانے اس قاعدے میں کیا خوبی تھی کہ بچہ اُسے فرر پڑھتا چلا جاتا اور کہیں کوئی الجھن محسوس نہ کرتا۔ ہمارے زمانے کے پی ایچ ڈی، ڈی بی اے ایم ایڈ اور بی ایڈ کی سبھی نگرہیں رکھنے والے حضرات نے تو قاعدوں اور دوسری درسی کتابوں کو اس درجے پیچیدہ و ثقیل اور ناقابل فہم بنا کر رکھ دیا ہے کہ طلبہ تو طلبہ، اساتذہ کرام تک ان حضرات کی نوا عجیبوں کا ماتم کرتے ہوئے نظر آتے ہیں۔ اگر ہمارے یہ عالم اور فاضل دوست تعلیم و تدریس کے بے نسبتہ آسان اور ہموار راہیں تلاش کر سکتے تو ہمارے مدرسوں میں ایک مبتدی کوفہ سے قوائے کی بجائے ف سے برف نہ کہنا پڑتا۔ جی ہاں، یہ طریقہ تعلیم بھی ایک زمانے میں رائج کیا گیا تھا۔

## اُردو کی پہلی کتاب

قاعدہ ختم کرنے کے بعد مجھے اُردو کی پہلی کتاب پڑھنے کے لیے ملی۔ یہ کتاب شمس احمد مولوی محمد حسین صاحب آزاد کی تصنیف تھی جسے رائے صاحب منشی گلاب شاہ اینڈ سنز نے شائع کیا تھا۔ بچوں کے لیے کتابیں لکھنا کس قدر دشوار اور محنت طلب کام ہے اس کا اندازہ لگانے کے لیے مولانا آزاد کے ایک مکتوب کا یہ ٹکڑا ملاحظہ فرمائیے۔ مولانا تحریر فرماتے ہیں کہ بڑا جتنہ عمر کا سرشتہ تعلیم کی ابتدائی کتابوں کا

تصنیف میں صرف ہوا۔ وہ کتابیں نام کو ابتدائی تھیں، مگر مجھ سے انھوں نے انتہا سے  
 بڑھ کر محنت لی۔ انھیں بار بار کاٹنا اور بنانا، لکھنا اور مٹانا، یعنی بوڑھا ہو کر بچہ بننا  
 پڑا، چلتے پھرتے، سوتے جاگتے، بچوں ہی کے خیال میں رہا، مہینوں نہیں، برسوں  
 صرف ہوتے، جب کہیں وہ بچوں کے کھلونے تیار ہوتے۔

مجھے یاد ہے میری اس کتاب کا پہلا سبق 'ماں کی محبت' تھا جس میں بڑے  
 خلوص سے ماں کی مائتا کو واضح کیا گیا تھا۔ سبق کی ابتدا یوں ہوتی تھی: 'ماں بچے کو گود  
 میں لیے بیٹھی ہے، باپ حقہ پی رہا ہے اور بچے کو دیکھ دیکھ کر خوش ہوتا ہے بچہ آنکھیں  
 کھولے پڑا ہے، انگوٹھا چوس رہا ہے، ماں محبت بھری نگاہوں سے اُس کے منہ کو تار  
 رہی ہے اور پیار سے کہتی ہے 'میری جان! وہ دن کب آئے گا جب تو سیٹھی سیٹھی بن  
 کرے گا، بڑا ہوگا، سہرا باندھے گا، دو لہجے گا، دو لمبے بیاہ کر لائے گا، ہم بوڑھے  
 ہوں گے تو کھائے گا، آپ کھائے گا، ہمیں کھائے گا، بچہ مسکراتا ہے تو ماں کا دل  
 باغ باغ ہو جاتا ہے۔'

اس کتاب کے دوسرے سبق بھی اسی طرح ہلکے پھلکے اور آسان تھے۔ یہی حال نظموں کا تھا،  
 بڑی موثر، رواں اور سبق آموز۔ پچھلے دنوں جب اس کتاب کی ایک نظم 'صبح کی سیز کو فیروز  
 ستر کے مرتبہ نظموں کے ایک مجموعے قدرت کے نظارے' میں پڑھنے کا اتفاق ہوا۔ تو فطرت انبیا  
 سے میری عجیب حالت ہوئی۔ مجھے پچاس سال پہلے کا وہ زمانہ یاد آ گیا جب میں اس نظم کو  
 تو رقم سے پڑھا کرتا تھا اور اس کا لطف اٹھایا کرتا تھا۔ اُس کا پہلا شعر تھا۔

سور سے جو کل آنکھ میری کھلی

عجب ممتی بہار اور عجب سیر ممتی

فطرت کی رنگینیوں اور بہار آفرینیوں کی جتنے سادہ الفاظ میں اور جس قدر سلیس انداز  
 میں عکاسی اس نظم میں کی گئی ہے، اُردو شاعری میں اس کی مثالیں بہت ہی کم ملیں گی۔  
 اس کتاب سے میری محبت کا یہ عالم تھا کہ ۱۹۲۰ء میں اسے ختم کرنے کے بعد میں نے  
 اسے اپنے پاس ہی رکھ چھوڑا تھا۔ میں باوجودیکہ کالج کا پیکر بھی لگا آیا تھا، اس کتاب کو



سگاہ بہ گاہ پڑھتا، اپنے بچپن کی یاد کو تازہ کرتا اور خوشی محسوس کرتا۔ یہ کتاب میرے پاس ۱۹۴۷ء تک سی ادھر پھر ۱۹۴۷ء میں میری دوسری کتابوں کے ہمراہ اُس زمانے کے منسلقات کی نذر ہو گئی۔ ۱۹۴۷ء کی ابتدا میں میں نے اس کتاب کو از سر نو مجلد کرایا تھا، مگر افسوس کہ آج قہح بنگست و آں ساقی مانند مجھے ۱۹۴۷ء کے بعد سے آج تک یہ کتاب بار بار اور بے اختیار یاد آتی رہی، لیکن آج کل یہ اس قدر نایاب ہے کہ تلاش پیہم کے باوجود میں اس کا ایک نسخہ حاصل کرنے میں ابھی تک کامیاب نہ ہو سکا۔ اس کتاب کی زبان میں جو ملاقات، شیرینی اور مٹھاس تھی وہ آج کہاں! زمانہ کتنی بھی ترقی کیوں نہ کرے، شمس العلماء مولوی محمد حسین آزاد اب پیدا نہ ہوں گے۔ اُردو ادب کے دربار میں جن کرسچن پر وہ لوگ ممکن تھے، ہمیشہ خالی پڑی رہیں گی اور کبھی پُر نہ ہوں گی۔ بڑے بڑے ادیب، شاعر اور عالم، عالم وجود میں آتے رہیں گے، لیکن تیر ہوں یا سودا، غالب ہوں یا ذوق، مومن ہوں یا درد، شبلی ہوں یا حالی، نذیر احمد ہوں یا ذکا، اللہ سر سید ہوں یا آزاد، ان حضرات کے کارنامے ہمیشہ اپنی انفرادیت منواتے رہیں گے اور جب تک اُردو زبان زندہ ہے ان شاء اللہ زندہ رہیں گے۔

## دادا جان کا کتب خانہ

مجھے زمانہ طالب علمی میں میرے والد صاحب نے ہمیشہ یہی نصیحت کی کہ میں ہوائے اپنی درسی کتب کے کسی اور کتاب کا مطالعہ نہ کروں۔ میں نے اُن کی نصیحت پر عمل پیرا ہونے کی پوری پوری کوشش کی، لیکن افسوس کہ میری یہ سعی، سعی ناکام ہی رہی۔ میں اپنے مقصد میں کامیاب نہ ہو سکا اور کتابوں سے میرا فطری رجحان مجھے ہمیشہ ایسی ہدایات سے بنیاد کا مشورہ دیتا رہا۔ واقعہ یہ ہے کہ ایک اچھے طالب علم کے طور پر میں اپنا کام انتہائی توجہ اور محنت سے کرتا اور اُس میں کبھی لا پرواہی یا کوتاہی نہ کرتا کھیل کود سے مجھے کوئی دل چسپی نہ تھی۔ اس لیے سوائے اس کے کہ میں اپنے ذہنیت کے لمحات کو اخبارات، رسائل اور کتابوں کے مطالعے کے لیے وقف کر دوں، مجھے اور کوئی

چارہ کار نہ تھا۔ میری کشش مجھے اپنے دادا صاحب مرحوم کی کتابوں تک لے گئی اور مجھے اُن سے والہانہ محبت ہو گئی۔ یہ کتابیں اگرچہ سیری علمی استعداد سے کہیں بلند تھیں تاہم مجھے اُن کی خدمت کرنے میں بڑا سکون محسوس ہوتا۔ میں ان کتابوں کی فہرستیں مرتب کرتا، ان پر نمبر اور ناموں کی چٹیں لگاتا، انہیں الماریوں میں باقاعدگی سے رکھتا اور انہیں دیکھ دیکھ کر عوش ہوتا کہیں کہیں کسی کتاب کو اپنی کم علمی کے باوجود پڑھنے اور سمجھنے کی بھی کوشش کرتا اور یوں مطالعے کی عادت بچتہ تر ہوتی گئی۔

## ہرامزاج لڑکپن سے عاشقانہ تھا

اگر میں یہ کہوں کہ ہرامزاج لڑکپن سے عاشقانہ تھا تو کتابوں کے مطالعے میں یہ مبالغہ نہ ہوگا۔ میں نے اپنے مدرسے کی لائبریری سے بھی مطالعے کے لیے کثرت سے کتابیں برآمد کرائیں اور اس طرح ہر جماعت میں اپنے شوق کی تسکین کی۔ اس زمانے میں خدا جانے کون کون سی کتابیں دیکھنے کا اتفاق ہوا، لیکن ایک کتاب کے متعلق مجھے اپنے تاثرات بخوبی یاد ہیں۔ یہ کتاب محترمہ نذر سجاد حیدر کی اختر النساء بیگم تھی۔ سو تیلی ماں کی زیادتیوں اور حقیقی باپ کی بے اعتنائیوں کی وجہ سے ایک تعلیم یافتہ لڑکی پر کیا قیامت بنتی، اُس کے اظہار کے لیے جو پیرایہ بیان اس کتاب میں اختیار کیا گیا تھا وہ بہت کم لکھنے والوں کو نصیب ہوتا ہے۔ ہر چند کہ کہانی تخیلی تھی، مگر حقیقت کا گمان ہوتا تھا۔ مجھے جب یہ کتاب ملی، میں ساتویں جماعت میں پڑھتا تھا اور میری عمر تیر سال کے لگ بھگ تھی۔ سردی کا موسم تھا۔ میں نے مدرسے کا کام ختم کرنے کے بعد رات کو نو بجے کے قریب اسے پڑھنا شروع کیا اور اس کی دل چسپیوں میں گم ہو گیا۔ تبھی کہیں مجھے پتا ہی نہ چلا کہ تمام کی تمام رات اس کتاب کے مطالعے میں گزر گئی ہے۔ فجر کی اذان کی آواز کان میں پڑی تو میں چونک اٹھا۔ میں نے دیکھا کہ شب کے خاتمے کے ساتھ ساتھ کتاب بھی اختتام کی طرف رواں دواں ہے۔ مطالعے کے دوران میں ایسے ایسے رنج و ادراںم انجیز واقعات سامنے آئے کہ میری آنکھوں سے آنسوؤں کی بھاری ٹپ

عجی۔ میں آنسو پونچھتا رہا اور کتاب پڑھتا رہا حتیٰ کہ میں نے اسے ختم کر دیا۔

## کے۔ ایم۔ منشی کی کتاب اور مولانا جہد الما جدور یا بادی

یہ سطور قلم بند کرتے وقت مجھے زوال حیدر آباد کے متعلق سڑکے۔ ایم۔ منشی کی انگریزی کتاب **END OF AN ERA** (ایک دور کا خاتمہ) پر مولانا جہد الما جدور یا بادی کے تبصرے کے یہ الفاظ یاد آ گئے: "غریبی منشی نام اسی کے منشی نہیں" ان کے قلم میں جان ہے۔ زوداد گو تلخ اور عبرت ناک سہی پھر بھی تصویر واقعات بڑی جان دار ہے اور مرقع دل کش اتنا کہ چھوڑنے کو جی نہیں چاہتا۔ ٹریجڈی پڑھنے والے کو کیا آپ نے نہیں دیکھا کہ آنسو برابر نکلتے جا رہے ہیں، لیکن یہ نہیں ہوتا کہ کتاب ہی بند کر دی جلتے؟

اسی زمانے کا ایک اور واقعہ بھی میں آج تک فراموش نہیں کر سکا میری عمر ان دنوں گیارہ بارہ سال کی تھی کہ ایک صاحب ہمارے محلے میں آکر آباد ہوئے۔ یہ کہیں باہر سے تبدیل ہو کر آئے تھے۔ سرکاری ملازمت میں منسلک تھے اور کسی اچھے عہدے پر فائز تھے ان کی اہلیہ بھی تعلیم یافتہ تھیں۔ ان کا صرف ایک لڑکا تھا جو میرا ہم عمر اور ہم ماحلت تھا اور اسی محلے سے ہمارا ایک دوسرے کے ہاں آنا جانا تھا۔ ایک روز میں ان کے یہاں موجود تھا کہ محلے کی ایک خاتون ان کے ہاں آئیں۔ صاحبہ خانہ ان سے بڑی خوش خلقی سے پیش آئیں۔ اور انھیں اپنے پاس بٹھایا۔ پھر مختلف موضوعات پر جیسا کہ عورتوں کا دستور ہے، باتیں ہونے لگیں۔ دوران گفتگو مہمان خاتون نے ازراہ مزاح کہا کہ میں ایسے خوب صورت جسم پر زیور بہت ہی کم دیکھ رہی ہوں، کیوں کہ صاحبہ خانہ نے اس وقت صرف کانوں میں سنہری بندے پہنے ہوئے تھے۔ صاحبہ خانہ مسکرائیں اور کہنے لگیں کہ زیور میرے پاس ہتھیرے ہیں آئیے آپ کو بھی دکھلاؤں۔ چاں چہ وہ انھیں اور انھیں اپنے ہمراہ اوپر لے گئیں۔ میں بھی شوق کی وجہ سے ان کے ساتھ ہو لیا۔ اوپر پہنچ کر انھوں نے ایک مقفل کمر کھولا اور اس میں داخل ہو گئیں۔ اس کمرے میں کئی



خوب صورت الماریاں تھیں جن میں سیکڑوں کتابیں بڑے چلتے اور نفاست سے دکھی ہوئی تھیں۔ میزبان خاتون نے بڑے فخر سے ان کتابوں کی طرف دیکھا۔ پھر کہنے لگیں میرے زیورات ہماری یہ کتابیں ہیں۔ میں نے دیکھا کہ ان کا چہرہ فرط مسرت سے تمہارا تھا۔

## اینگلو عربک کالج دہلی کا کتب خانہ

میرکس کے بعد میں اینگلو عربک کالج دہلی میں داخل ہوا تو اس کی چھوٹی سی لائبریری مجھے بہت بڑی معلوم ہوئی۔ میرے مطالعے کے بے پایاں اشتیاق نے اس لائبریری کا بڑے ہی پُرکیت انداز میں استقبال کیا۔ ستم یہ کہ میں سائنس کا طالب علم اور ادب کا دل دادہ، والدین بے چارے مجھے آئندہ زندگی میں غالباً انجینئر یا حساب یا سائنس کا پروفیسر دیکھنا چاہتے تھے، لیکن میرا یہ حال کہ علم کیسا اور علم طبیعیات کی لبیاں پڑیوں کی خشک اور ردھی پچی فضاؤں سے دل گھبراتا تو اس لائبریری کی ٹھنڈی چھاؤں میں مجھے آرام و سکون محسوس ہوتا اور اس میں رکھی ہوئی سیکڑوں کتابیں میری ہم دم ہم راز بن جاتیں۔

## علمی و دینی کتابوں کا مطالعہ

تعلیم سے فراغت پانے کے بعد میری زندگی میں ایک زمانہ ایسا بھی آیا جب میں نے بے کار مباحث کچھ کیا کڑکے طور پر اپنے آپ کو مختلف متنازع مسائل دینی میں بحث و مباحثہ کی راہ پر ڈال دیا۔ میرا یہ مشغلہ ایک لحاظ سے میرے لیے اچھا ہی ثابت ہوا، کیوں کہ اس بہانے مجھے کئی علمی و دینی کتابوں کے مطالعے کا موقع مل گیا جس سے میری مذہبی معلومات میں کافی اضافہ ہوا۔ اس زمانے کا ایک پُر لطف واقعہ مجھے نہیں بھولنا۔ ہوا یوں کہ ایک روز اسباب نے تفریح کے طور پر یہ طے کیا کہ آج فلاں مولوی صاحب سے مناظرہ کیا جائے اور انھیں ایسا زچ کیا جائے کہ بس مزہ آجائے۔ یہ مولوی صاحب، اللہ مغفرت فرمائے، تھے تو دھان پان قسم کے آدمی، بیکر، نہایت

غصہ در، بلکہ سراپا غیظ و غضب، جب جلال میں آتے تو اپنے پرستے کسی کو نہ بختے اور  
 دشنام طرازی چھوڑ دھول دیتے تک پر آمادہ ہو جاتے۔ خیر ہم اُن کی مسجد میں پہنچے۔  
 ظہر کی نماز وہیں ادا کی اور نماز کے بعد پوری سنجیدگی سے ایک مسئلہ اُن کی خدمت میں  
 پیش کر دیا۔ مولوی صاحب نے مسئلے کی توضیح کی تو ہم نے اس پر چند اعتراضات کر دیے۔  
 مولوی صاحب جواب دینے لگے لیکن دوران گفتگو ایک مقام پر میری گرفت اتنی شدید  
 ہوئی کہ مولوی صاحب کو جواب ہی نہ آیا اور وہ بغلیں جھانکنے لگے۔ مولوی صاحب کی  
 یہ حالت دیکھ کر مجھے قدرے ہنسی آگئی، گو میں نے ضبط کرنے اور مولوی صاحب کی  
 طرف سے اپنا منہ پھیرنے کی کوشش بھی کی، لیکن ناکامی ہوئی اور مولوی صاحب کی نظر  
 میرے سر کرتے ہوئے چہرے پر پڑ گئی۔ اب کیا تھا، مولوی صاحب مارے غصے کے لال ہو  
 گئے اور پہنچ آئے اُدھر کہ بخت! تیرے دادلے ہم سے پڑھا، تیرے باپ نے ہم سے  
 پڑھا، اور تو ہم پر اعتراض کرتا ہے۔ ظہیر تو سہی ہم تیری کیسی گت بناتے ہیں، یہ کہہ  
 کر مولوی صاحب اپنا عصا تماش کرنے لگے۔ ہم نے اس فرصت کو غنیمت جانا اور وہاں  
 سے ایسے دفعہ چکر ہوئے کہ گھر آکر ہی دم لیا۔ واضح رہے کہ مولوی صاحب کے عصا کو  
 ہمنے سوتی سمجھی اسکیم کے تخت پہلے ہی اُن سے علامہ کو رکھا تھا۔

## دو یادگار کتابیں

اُس زمانے میں دو کتابوں نے میری طبیعت پر گہرا اثر ڈالا۔ ان میں سے ایک  
 کتاب مولانا شاہ اسماعیل شہید رحمۃ اللہ علیہ کی تقویۃ الایمان تھی اور دوسری مولانا خواجہ  
 اعجاز حسین خاں کی مشہور مستند مستندس حالی: شاہ صاحب نے اُس دور میں جب  
 ہندوستان کے مسلمان بد حقیقتگی اور بے دینی کا شکار ہو کر صراطِ مستقیم سے ہٹ چکے تھے  
 تھے اور شرک و بدعت کی ظلمت پوری طرح اُن کے ذہنوں پر مسلط ہو چکی تھی تقویۃ الایمان  
 کی شکل میں اللہ جل جلالہ کی توحید کا چرانغ روشن کیا۔ تقویۃ الایمان کا یہی چراغ  
 اُن زمانہ سے کتابوں و رسائل چلا آتا ہے۔ اس طویل مدت میں اس چراغ کی ضیاء پشوں

نے ہزاروں لاکھوں نہیں کروڑوں دل و دماغ کو متور کیا اور آج بھی یہ چراغِ کلم گشتہ زہوں کے لئے نشانِ منزل کی صورت میں اپنی پوری تابانیوں کے ساتھ ہم میں موجود ہے۔ اللہ کا شکر ہے تقویۃ الایمان نے میرے ایمان کو وہ تقویت پہنچائی کہ باوجود بے عمل ہونے کے شرک و بدعت اور گمراہی سے مبرا رہا۔ میری طبیعت میں ہمیشہ ہمیشہ کے لیے نفرت پیدا ہو گئی۔

مولانا حالی مرحوم نے مستس حالی میں مدوجز اسلام کی تصویریں اتنی کامیابی سے کھینچیں کہ ماضی کے تمام دُخندے نقوش نکھر کر سامنے آ گئے۔ مستس حالی مرثیہ نہ تھی رجز ہی جس کی آتش بیانی نے مسلمانانِ ہند کو بھنجوڑ کر رکھ دیا تھا۔ لوگ مستس حالی کو پڑھتے اور سر دھنتے۔ پھر آہستہ آہستہ اس کتاب نے مسلمانوں کے دلوں میں احساسِ محرومی کو زندہ اور ان کی قوتِ عمل کو بیدار کیا۔ اس مرحلے پر یہ تسلیم کرنا پڑے گا کہ جن محرکات کے سہارے ہم آزادی کی منزل کی جانب بڑھے، مستس حالی بھی ان میں سے ایک تھی۔ حالی کی اس نظم نے اردو شاعری کو ایک نئے راستے پر لا ڈالا اور یہی وہ راستہ تھا جس پر بعد ازاں اقبال، ظفر علی خاں اور ملت کے دوسرے شاعر کامِ زن ہوئے۔ مجھے اُن دنوں مستس کے بند کے بند یاد تھے۔ میں جب بھی یہ شعر پڑھتا تھا۔

ربا دین باقی نہ اسلام باقی

اک اسلام کا رہ گیا نام باقی

تو طبیعت میں عجیب طرح کا احساس پیدا ہوتا اور آنکھیں نم ناک ہو جاتیں۔ مستس کے مطالعے کا مجھ پر یہ اثر بھی ہوا کہ میرا بحث و مباحثہ اور مناظرہ بازی کا شوق رفتہ رفتہ دھیمّا ہو کر آخر کار بالکل ختم ہو گیا۔ میری تحقیق کے مطابق نشریہ تقویۃ الایمان اور نظم میں مستس حالی ایسی کتابیں ہیں جن کی مثال بہ اعتبارِ اشاعت پورے اردو ادب میں نہیں ملتی۔ تقویۃ الایمان کے متعلق تو بلاشبہ یہ کہا جاسکتا ہے کہ یہ کتاب لاکھوں کی تعداد میں قیمتِ فروخت اور ہریتِ تقسیم ہوتی رہی ہے اور آج بھی اس کے بہتر سے بہتر ایڈیشن دستِ یاب ہیں۔



## کتابوں کے دُورِ دیوانے

یہ واقعات جو میں نے تحریر کیے اُن کا تعلق ۱۹۴۷ء سے پیشز کے زمانے سے ہے۔ ۱۹۴۷ء میں قیامِ پاکستان کے بعد مجھے مولانا حکیم محمد عبداللہ صاحب مالک دواخانہ سلیمانی روڈی ضلع حصار سے جہانیاں ضلع ملتان میں ملاقات کا شرف حاصل ہوا۔ حکیم صاحب مصروف سے غائبانہ طور پر تو ہیں اُس زمانے سے واقف تھا جب ۱۹۳۶ء میں اخبار "اہل حدیث" امرتسر ہمارے ہاں آیا کرتا تھا اور اُس میں اُن کے دواخانے کے اشتہارات چھپا کرتے تھے۔ لیکن ایک ہی ضلع سے تعلق رکھنے اور عقیدے کی ہم آہنگی کے باوجود اُن سے ملنے کا کبھی اتفاق نہ ہوا تھا۔ اس کا واحد سبب یہ تھا کہ مجھے بیشتر اہل یہ معلوم ہی نہ ہو سکا تھا کہ وہ عالمِ دین اور طبیب ہونے کے ساتھ ساتھ ایک اتنے بڑے کتب خانے کے مالک بھی ہیں جس کی مثال ضلع حصار تو کیا شاید پورے انبارہ ڈویژن میں بھی نہ ہو۔ اور اب حکیم صاحب کی زبانی اس عظیم کتب خانے کی تباہی اور بربادی کی داستان سن کر میں اپنی بدقسمتی پر ماتم کناں تھا۔ کاش میں حکیم صاحب کے اس کتب خانے کی زیارت کر سکتا، کاش یہ کتب خانہ کسی طرح یہاں منتقل ہو سکتا۔ یہ حال قدرت کو جو منظور تھا وہ ہو کر رہا۔ الحمد للہ کہ جہانیاں میں قیام فرما ہونے کے بعد انھوں نے ۱۹۴۷ء ہی میں ایک نئے کتب خانے کی بنیاد رکھ دی اور آج اس کتب خانے میں کتابوں کی تعداد آہستہ آہستہ بڑھ کر چار پانچ ہزار کے قریب جا پہنچی ہے۔

ہاں تو جہانیاں میں حکیم صاحب سے ملاقاتوں پر ملاقاتیں ہونے لگیں۔ ان ملاقاتوں میں وجہِ مشترک صرف ایک ہی تھی اور وہ تھی کتابیں، کتابوں سے ہماری محبت اور شیفتگی کا یہ عالم تھا کہ مصرعِ خوب گورے گی جو بل بیٹھیں گے دیوانے دُور ہم پر پوری طرف چہاں ہوتا تھا۔ حکیم صاحب لاکھ فرزانے سہی، لیکن کتابوں کا تو میں اُن کو دیوانہ ہی کہوں تو بجا اور درست ہو گا۔ انھوں نے عمدہ مذاقیں نہ کھائیں، انھوں نے تن ڈھانپنے کے لئے مڑا جھوٹا پہنا، اُن کے سر پر معمولی سی ٹوپی ہوتی، اُن کے پاؤں میں بیش قیمت

جوتانہ ہوتا، وہ لاہور جیسے شہر میں بڑے سے بڑا فاصلہ پیدل طے کر لیتے، لیکن ان تمام تکالیف اور مشکلات کو برداشت کر کے انھوں نے کتابیں خریدیں، کتب خانہ بنایا اور پھر اس کتب خانے کو فی سبیل اللہ وقف کر دیا۔ مبالغہ نہ ہوگا اگر میں یہ کہوں کہ میں نے ان کی طبیعت میں وہ فقر و غنا دیکھا جو کبھی مولانا حسرت موہانی کا طرہ امتیاز تھا، حکیم صاحب فرمایا کرتے تھے کہ مجھے اللہ اور اس کے رسول کے بعد دنیا میں کتابوں سے زیادہ پیارا اور کوئی نہیں۔ اُن کا یہ قول بھی میرے دل پر نقش بن کر رہ گیا ہے کہ کتاب اور دعا قیمت کے متکلف سے بالا ہیں اُن کی قیمت اُن کی ضرورت ہے۔

## میرا ذوق کتب اندوزی

ملائے کار سیا تو میں پہلے ہی تھا، لیکن مولانا حکیم محمد عبداللہ صاحب کی ہم نشینی اور ہم جلیسی نے میرے سمندر شوق پر سراسر تازیلنے کا کام کیا۔ اُن کی صحبت میں مجھے کتابیں خرید کر پڑھنے اور انہیں کتب خانے کی صورت میں مرتب کرنے کا شوق پیدا ہوا۔ اس کا نتیجہ یہ نکلا کہ میرے پاس آہستہ آہستہ کتابوں کا ایک ایسا ذخیرہ جمع ہو گیا جس کا مجھ ایسے محدود ذریعہ آمدنی رکھنے والے آدمی کے پاس جمع ہونے کا بادی انتظار میں تصور ہی نہیں کیا جاسکتا۔ دوسرے الفاظ میں یوں کہنا چاہیے کہ اگر حکیم صاحب کے کتب خانے میں چار پانچ ہزار کے قریب کتابیں موجود ہوں تو چار پانچ سو کے گھ بھگ کتابیں ان سطور کا راقم بھی اپنے کتب خانے سے برآمد کر سکتا ہے۔ رسائل اور اخبارات کے خصوصی شمارے جہاں تعداد سے یقیناً دو چند ہوں گے، اس کے علاوہ ہیں۔

## میرا حقیر سا کتب خانہ

یہاں میں بہت ہی ڈرتے ڈرتے اپنی چار پانچ سو کتابوں کو ایک کتب خانے کا نام دے رہا ہوں وہ بھی محض اس وجہ سے کہ لغت میں اس سے کم تو درجے کا کوئی لفظ نہیں پاتا۔ وگرنہ جہاں تک کتب خانے کی اصطلاح اور اُس کی وسعت اور بھر گیری کا تعلق

ہے مجھے شرم محسوس ہوتی ہے کہ میں اپنی کتابوں کے اس انتہائی محدود ذخیرے کو کتب خانہ کہوں۔ میں کیا اور میرا کتب خانہ کیا بسن دل کے بہلانے کو غالب یہ خیال اچھا ہے والی بات ہے۔ کتب خانے کا مقام حقیقت میں بہت ہی بلند ہے اور اس مقام تک پہنچنے کے لیے ذوق سلیم کے ساتھ ساتھ دافر سر ملیے کی بھی اشد ضرورت ہے۔ ہمارے معاشرے میں علم اور دولت گود و بالکل متضاد سی چیزیں ہیں، لیکن جب یہ دونوں چیزیں خوش قسمتی سے کہیں یک جا ہو جائیں تو وہاں کتب خانے کی تشکیل و تعمیر ہونے میں کوئی دیر نہیں لگا کرتی۔ ہمارے ہاں خدائے بخش اور مثال لا بیری پٹنہ، کتب خانہ حبیب گنج (علی گڑھ)، ہندو لا بیری کراچی، کتاب محل رکتب خانہ سید زاہد حسین صاحب رئیس اعظم صادق آباد اور کتب خانہ سلیمانی جہانیاں جیسے عظیم علوم و فنون کے گہوارے دراصل علم و دولت کے اسی قرانِ التعین کا منظر ہیں۔

## کتابیں اور حسن ترتیب

میں نے اپنے کتب خانے میں کتابوں کو ان کی قلیل تعداد سے قطع نظر ایسی نظامت سلیقے اور ندرت سے ترتیب دیا ہے کہ ایک چمن سا کھلا ہوا معلوم ہوتا ہے۔ آپ میری ان کتابوں کو اعلیٰ اعلیٰ بھری نکھری اور بالکل نئی نئی پائیں گے۔ اور آپ کو ایسا محسوس ہوگا۔ جیسے یہ سب کتابیں کج ہی خریدی گئی ہیں حالانکہ ان میں سے بیش تر کو خریدے ہوئے ایک زمانہ ہو گیا۔ اس کی واحد وجہ کتابوں سے میرا وہ عشق حقیقی ہے جس کا تذکرہ میں گزے ہوئے اوراق میں کر چکا ہوں۔ میرے معیار کے مطابق کتابیں خریدنے کا صحیح مقام تو دراصل کسی ناشر یا تاجر کتب کی دکان ہے جہاں ہمارے سامنے ایک ہی کتاب کے درجنوں نسخے موجود ہوتے ہیں اور ہم ان میں سے عمدہ سے عمدہ اور بے عیب کتاب کا انتخاب اپنی پسند کے مطابق کر سکتے ہیں لیکن ایک با ذوق آدمی کو وقت اُس وقت پتہ آتی ہے۔ جب یہی کتابیں وہ ڈاک کے ذریعے منگواتا ہے، کیوں کہ ہمارے ناشرین اور تاجران کتب واضح جذبات کے باوجود پکٹنگ کے معاملے میں عموماً لاپرواہی اور بے توجہی کا شوبہ دیتے ہیں۔ اس کا نتیجہ یہ ہوتا ہے کہ کتابوں کی جلدیں ٹوٹ جاتی ہیں اور اگر جلدیں نہ ٹوٹیں



تو یہی کتاب کے اوپر بندھی ہوئی رستی کے نشانات جلد پر ضرور ظاہر ہو جاتے ہیں جو بذاتِ خود ایک بڑا عیب ہے۔ کتابوں کے پلگنگ کے ہی تقاضے میرے لیے ذہنی کوفت اور دلی رنج کا باعث ہوتے ہیں۔ چنانچہ اُن سے بچنے کی خاطر میں اپنے اور اپنے احباب کے واسطے کتابیں ہمیشہ کٹھی منگوا کر تا ہوں تاکہ کوئی کتاب تو صاف اور ستھری نکلے ایسی کتابوں کا حق انتخاب احباب کی طرف سے دائمی طور پر میرے نام محفوظ ہے۔ اُن کی تسفیت و عنایت سے مجھ خود غرض کو کتاب قریب قریب اسی حالت میں مل جاتی ہے جس حالت میں وہ ناشر کے ہاں سے چلی تھی۔ گو بعض دفعہ کوئی نہ کوئی شکوہ پھر بھی میرے لب پر آ ہی جاتا ہے مگر اس کا علاج !

### غلط اندازے

کبھی کبھی ایسا بھی ہوا کہ کسی خاص کتاب کے متعلق میرا اندازہ غلط ثابت ہوا اور میں نے اسے اپنے مقررہ معیار اور مزاج کے مطابق نہ پایا۔ کچھ عرصہ ہوا میں نے جناب غلام محمد ایم نے (عثمانیہ) کی نئی کتاب تذکرہ مولانا سلیمان ندوی کو کمال اشتیاق کے ساتھ منگوا یا۔ جب اس کتاب کا مطالعہ کیا تو معلوم ہوا کہ شہد صاحب مرحوم تو سب سے بڑے صوفی ہی صوفی تھے۔ ادیب، صحافی، عالم، مؤرخ اور سیاست دان کچھ بھی تو نہیں۔ قائل مصنف اگر اس کتاب کو اس رنگ میں لکھتے جس رنگ میں کبھی انھوں نے جواب بہارِ یار جنگ کی سوانحِ حیات قائم ملت قلم بند فرمائی تھی تو شہد صاحب کی زندگی کے یہ تمام پہلو بھی اچھی طرح سامنے آ جاتے۔ کاش وہ اس کتاب کی تصنیف کے وقت شہد صاحب ہی کی حیاتِ شبلی کو پیش نظر رکھتے۔ ایسی کتابیں مستقلاً میری طبیعت پر بار ہو جاتی ہیں اور میں بار بار پکھٹتا یا کرتا ہوں کہ فلاں کتاب اگر نہ خریدی جاتی تو کتنا اچھا ہوتا۔ دیسے مناسب موقع آ جانے پر میں ایسی کتابوں سے اپنا دامن چھڑا بھی لیا کرتا ہوں۔

### میرے منتخب موضوعات

میرا یہ کتب خانہ جن کتابوں سے عبارت ہے اُن میں سے بیشتر کا موضوع آپ بیتی

سوانح حیات، رپورٹاژ، تاریخ، سیاسیات، پاکستان، خطوط، سفر نامے، شکار اور مہمائی ادب ہے۔ ان عزائمات کے تحت میں نے اُن منتخب کتابوں کو اپنے گرد اکٹھا کرنے کی کوشش کی ہے جن کی دل کشی اور پُر لطفی کے سامنے میں دل چسپ سے دل چسپ ناول کو بھی چھوٹا سمجھتا ہوں۔ ناول اور افسانے کا میرے کتب خانے میں گزر نہیں اور میں ان کتابوں پر ہمیشہ فخر کرنا گناہ تصور کرتا ہوں۔ کتابوں کی پسندیدگی کے متعلق میرا پہلا اصول یہ ہے کہ کتاب کا انداز بیان سنگین اور اُس کا طرز نگارش جکا بھلکا ہو اور وہ کسی اعلیٰ مقصد کی حامل ہو بخشک اور ٹھوس کتابیں چاہے وہ علمی ہوں یا ادبی، میری طبیعت سے مناسبت نہیں رکھتیں کیوں کہ میں عالم ہوں نہ فلاسفر۔

## کتابوں کی تلاش

کتابوں کی تلاش میں بعض اوقات میری یہ عجیب و غریب خواہش سرگرم کوششوں کا روپ دھار لیتی ہے کہ میرے کتب خانے میں کچھ ایسی نادر و نایاب قسم کی کتابیں جمع ہو جائیں جو دور و نزدیک کسی کے پاس نہ ہوں اور جب میں یہ دیکھتا ہوں کہ میرے اس چھوٹے سے کتب خانے میں بعض ایسی کتابیں موجود ہیں جو کسی بڑی لائبریری میں بھی نہیں تو میرے دل میں اپنے کتب خانے کی عظمت اور ان کتابوں کی اہمیت کا احساس جاگ اٹھتا ہے اور میرا سر فخر سے اونچا ہو جاتا ہے۔ لیکن محض ایک لمحے کے لیے، کیوں کہ میں بخوبی جانتا ہوں کہ دوسروں کے ہاں بھی سیکڑوں اور ہزاروں کی تعداد میں ایسی کتابیں موجود ہیں جو میرے کتب خانے میں موجود نہیں ہیں۔ اس مرحلے پر اس لطیفے کا اعادہ باعشق دل پسہ ہو گا:

## ایک لطیفہ

ایک روز دو خانہ سلیمانی کی ایک محفل میں کتابوں کا ذکر ہو رہا تھا۔ حکیم محمد عابد صاحب فرما رہے تھے کہ اُن کے کتب خانے میں محض سفر نامے کے موضوع پر دو ڈھائی

سو کے لگ بھگ کتاب میں موجود ہیں جن کی مثال ہمارے ملک کی بڑی سے بڑی لائبریری میں بھی نہ ملے گی۔ میں نے انہیں چھڑنے کے انداز میں کہا کہ مولانا میرے کتب خانے میں فلاں فلاں سفر نامے (اُن کی تعداد تین یا چار تھی) موجود ہیں جو آپ کے ہاں نہیں ہیں۔ حکیم صاحب نے زیر لب مسکراتے ہوئے جواب دیا کہ آپ کا اُن سیکڑوں سفر ناموں کے متعلق کیا خیال ہے جو آپ کے کتب خانے میں نہیں ہیں اس پر محفل میں زبردست قہقہہ پڑا اور چند لمحوں کے لیے محفل سے سنجیدگی رخصت ہو گئی۔

## اعمال نامہ

اب میں چند واقعات ایسے سپرد قلم کرتا ہوں جن سے معلوم ہو گا کہ میں نے اپنی پسندیدہ کتابوں کو مابل کرنے کی خاطر کس طرح اپنا اور اپنے بچوں کا پیٹ کاٹا۔ کس قدر ذہنی پریشانیاں مجھے اس راہ میں لاحق ہوئیں۔ کیسے میرے روز و شب اُن کے فراق میں گزرے اور کس کس در کی ٹاک میں نے ان کی تلاش میں چھانی تب کہیں جا کر یہ گوہر مقصود ہاتھ آئے۔ آپ حیران ہوں گے کہ سر سید رضا علی کی آپ بیتی اعمال نامہ کی جستجو میں میری زندگی کے نو دس سال بیت گئے۔ قیام پاکستان کے سال سو سال بعد کا ذکر ہے کہ کج کل دلی کے ایک پُرانے شمارے میں اعمال نامہ پر ایک مفصل مضمون نظر سے گزرا۔ یہ مضمون اس قدر دلچسپ تھا کہ مجھے اصل کتاب دیکھنے کا اشتیاق ہوا۔ انہی ایام میں معلوم ہوا کہ یہ کتاب فلاں کالج کی لائبریری میں موجود ہے۔ وہاں سے اس کو نکلوایا، پڑھا تو ایک گونہ سرور حاصل ہوا اور دل میں بے اختیار یہ خواہش پیدا ہوئی کہ کاش یہ کتاب اپنی ہوتی۔ ساتھ ہی ایک لمحے کے لیے یہ خیال بھی آیا کہ کیوں نہ اس کتاب ہی کو رکھ لیا جائے اور اس کی قیمت ادا کر دی جائے۔ اگرچہ کتب خانوں کی دنیا میں اس قسم کے اقدامات کو جواز اور درست سمجھا لیا گیا ہے۔ لیکن جب میں نے اپنی اس خود غرضی کو اخلاق، دیانت اور وسیع تر قوم سے مفادات کی کسوٹی پر رکھا اور پرکھا تو مجھے بڑی ندامت محسوس ہوئی۔ میں نے فوراً اس خیال کو ترک کر دیا اور کتاب واپس کر دی۔



اب میں نے اس کتاب کی فراہمی کے لیے عہد و شروع کی تو معلوم ہوا کہ یہ کتاب اپنی اشاعت کے سال ۱۹۴۲ء میں نادر و نایاب کا مرتبہ حاصل کر چکی ہے، لیکن میرا حوصلہ پست نہ ہوا۔ میں ہر سال تین چار خط مختلف دفعوں سے کسی نہ کسی کتب خانے کو لکھتا رہتا کہیں سے تو جواب ہی نہ آتا۔ کہیں سے آتا تو نسخی میں آتا۔ اعمال نامہ کے ناشر جو آج کل کراچی میں کتابوں ہی کا کاروبار (کتاب محل) کر رہے ہیں کو لکھا تو انہوں نے جواب دیا کہ اعمال نامہ کی کوئی جلد باقی نہیں رہی۔ پس اُس کی یاد باقی رہے اور ظاہر ہے کہ یاد نکادی پی نہیں کیا جاسکتا۔ ایسے ہی حوصلہ شکن جواب اور بھی آتے پھر بھی میں ہمت نہ بدلتا۔ اس کش مکش میں ۱۹۵۶ء آگیا۔ اس سال میرا تعارفِ نظامی ایک بکس بکسٹی ہوا۔ ایک خط میں نے اُن کو بھی لکھ ڈالا تھا اُن کا جواب ملا کہ اعمال نامہ کی ایک جلد مستعمل دیکھ بیٹھ) ہمارے ہاں موجود ہے قیمت سولہ روپے ہوگی (اصل قیمت آٹھ روپے تھی) اور محصول ڈاک ڈھائی روپے ہوگا۔ میں نے اُسی روز تار دے دیا کہ کتاب میرے لیے محفوظ رکھ چھوڑیں۔ رقم شیخ مبارک علی صاحب (تاجر کتب لاہور) کو اور سال کر رہا ہوں۔ اس طرح اعمال نامہ کوئی نو دس برس کے بعد میرے کتب خانے میں پہنچی۔

## مشاہدات

نواب ہوش یار جگ (ہوش بگرامی) کی خود نوشت داستانِ زندگی مشاہدات پر جب میں نے صدق" میں مولانا جید الماجد دریابادی کا طویل تبصرہ پڑھا تو بے تاب ہو گیا کہ اگر یہ کتاب مجھے نہ ملے تو میرا کتب خانہ کبھی مکمل نہ کہلا سکے گا۔ میں نے پاکستان اور ہندوستان کے ہر بڑے تاجر کتب سے اس موضوع پر خط و کتابت کی، لیکن سوائے ناکامی اور نامرادی کے کچھ حاصل نہ ہوا۔ صدق کے نائب مدیر اور ناظم الحاج حکیم عبد القوی دریابادی نے میرے خط کے جواب میں تحریر فرمایا کہ مشاہدات نہ صرف غنیمت ہو چکی، بلکہ مصنف کی موت کا سبب بھی بن چکی ہے۔ جناب ضیاء الدین احمد برنی مدیر کتابی دنیا کراچی نے جلب دیا کہ مشاہدات کراچی میں کہیں دست یاب نہیں ہوتی، البتہ اُس کا ایک نسخہ اُن کے ایک

دوست کے کتب خانے میں موجود ہے۔ وہ اُسے اپنے سے جدا نہیں کرتے، جب کسی مانگا  
 یہی جواب دیا کہ میرے ہاں تشریف لائیے، چائے پیچھے، کھانا کھائیے اور ساتھ ہی مشاہدات  
 سے بھی دل بہلائیے۔ ان اطلاعات نے میری آتش شوق کو اور بھڑکا دیا اور میری کوششیں  
 اُس کے حصول کے لیے تیز تر ہو گئیں۔ آخر ایک عرصہ دراز کے بعد مکتبہ نشاۃ ثانیہ  
 حیدرآباد دکن کے تعاون سے میرا یہ مسئلہ بھی حل ہو گیا، گو قیمت اُس کی اُن کو بھی گونگی  
 یعنی بیس روپے دینا پڑی تھی، نواب ہوش یار جنگ کی زندگی کی یہ داستان خود اُن  
 کے قلم سے خوب تر ہے۔ انھوں نے رام پور کے نواب سر حامد علی خاں اور حیدرآباد دکن  
 کے نواب میر عثمان علی خاں کے عشرت کدوں، عیش گاہوں اور درباروں کے متعلق جو کچھ  
 تحریر فرمایا، کاش یہی رنگ تمام کتاب پر غالب ہوتا۔ انھوں نے شمس العلماء ڈاکٹر مولوی  
 سید علی بلگرامی مترجم تمدن عرب و تمدن ہند، بیگم بلگرامی، بابائے اردو مولوی  
 عبدالحق، علامہ تاجور نجیب آبادی، مولانا سید سلیمان ندوی اور مولانا عبد الماجد دیوبادی  
 کے متعلق اپنے تعلقات کی روشنی میں جو کچھ لکھا بہت ہی اچھا لکھا لیکن مہاراجہ سرکشن پرشاد  
 شاد اور نواب حماد الملک بلگرامی پر تو وہ پورا ایک باب ہی بکھ گکھ گئے۔ اس باب میں  
 انھوں نے ان دونوں باکمال شخصیتوں کے رنگارنگ مرقعے بہت ہی خوب صورتی اور  
 کمال پاکب دہتی سے کھینچے ہیں۔ افسوس کہ مشاہدات کا ایک بڑا حصہ انھوں نے حیدرآباد  
 دکن کی سیاسیات کی نذر کر دیا۔ یہاں وہ اس بڑی طرح بیکے کر انھوں نے مجلس اتحاد  
 المسلمین اُس کے قائدین اور رضا کاروں کی خدمت اور نام نہاد ہندوستانی پولیس اکیشن  
 کی تعریف کی۔ اس کی وجہ اُن کے حیدرآباد میں اُس زمانے کے ہندوستانی ایجنٹ جنرل مسٹر

کے ایم منشی سے دوستانہ تعلقات تھے۔ منشی نے اپنی کتاب

ERA میں بڑی صاف گوئی سے لکھا تھا کہ پولیس اکیشن کے دنوں میں نواب  
 صاحب محبیں بدل کر رات کے دو دن بچے اُن کے پاس آتے تھے اور انھیں حالات سے  
 ناخبر رکھتے تھے۔ ان باتوں کے علاوہ نواب ہوش یار جنگ مشاہدات کے صفحات میں  
 اپنے مربی نعام دکن اور حیدرآباد کے سجن مہاندین کے خلاف اندرون خانہ اور خالص

ذاتی قسم کی چیزیں لے آئے۔ چنانچہ جب یہ کتاب منظر عام پر آئی تو اُس کی اس قدر زبردست مخالفت ہوئی کہ مصنف کو بعد میں متعدد مقامات پر اصل اور اق بھڑوا کر اُن کی جگہ نئے اور اق چھپوا کر لگوانے پڑے۔ جا بجا سطروں کی سطریں حذف کرنا پڑیں اور اُن پر نئی عبارتوں کی چٹٹیں چسپاں کر دانا پڑیں۔ اس رد و بدل سے یہ کتاب غالباً اپنی نوعیت کی واحد کتاب بن گئی، لیکن اس تمام اہتمام کے باوجود مخالفت کی آگ ٹھنڈی نہ ہوئی اور آخر کار اس کتاب کو حیدرآباد میں ضبط کر لیا گیا۔ کتاب کی مضبوطی سے مصنف کو دلی صدمہ پہنچا اور چند دنوں بعد اُن کا انتقال ہو گیا۔

## یادِ ایام

”اعمال نامہ“ اور مشاہدات کے حصول کی مہمات سے ذرا فارغ ہوا تھا کہ ایک اہم آپ بیتی اور سامنے آگئی۔ ۱۹۵۱ء ہی ذکر ہے، ان دنوں لاہور کے مشہور ادبی محلے نقوش میں اردو زبان میں خاکہ نگاری کے موضوع پر دہلی یونیورسٹی کے پروفیسر شراحہ فاروقی صاحب کا ایک طویل و بسیط مقالہ شائع ہوا تھا۔ جو بہت ہی بلند پایہ اور معلومات افزا تھا اور اس میں فاضل مقالہ نگار نے اس موضوع پر شائع ہونے والی بہت ساری کتابوں کا ذکر کیا تھا۔ ان کتابوں میں سے اکثر دہلی شری نظریے سے گزر چکی تھیں، البتہ ایک کتاب کے نام پر میں ٹھنک کر رہ گیا کہ اس کتاب کا مطالعہ تو کیا، اس کا نام بھی میں نے اب تک نہ سنا تھا۔ یہ کتاب نواب حافظ سر محمد احمد سعید خاں چغتاری کے آپ بیتی ”یادِ ایام“ تھی۔ نواب صاحب چغتاری انگریزی دور میں مدتوں یوپی کے پروفیسر رہے پھر ۱۹۳۳ء میں کچھ عرصے عارضی طور پر یو۔ پی کے گورنر بھی مقرر ہوئے۔ اس لحاظ سے انھیں برصغیر کا پہلا مسلمان گورنر متعین ہونے کا شرف حاصل ہوا۔ بعد ازاں وہ ۱۹۴۴ء اور ۱۹۴۷ء میں ریاست حیدرآباد دکن کے صدر اعظم (وزیر اعظم) کی منہ پر بھی فائز رہے۔ اس تو میں کہ آپ بیتیوں کا عاشق نہیں، عاشقِ زار تھا ”یادِ ایام“ کے حصول کے لیے بے چین ہو گیا۔ اُن دنوں ہندوستان سے کتابوں کا حصول اتنا زیادہ مشکل نہ تھا۔ ہندوستان کے مختلف



ہجران کتب کا پاکستان کے تاجران کتب سے لین دین تھا۔ وہ ایک دوسرے کے حساب میں نہیں جمع کر لیتے تھے اور اس طرح ہندستان سے کتابیں بہ آسانی آتی جاتی رہتی تھیں۔ یادِ ایام کے حصول کے سلسلے میں میں نے مختلف ہندستانی اداروں کو لکھا لیکن یہ کتاب مجھے کوئی ادارہ بھی فراہم نہ کر سکا۔ آخر کار تین سال کی مسلسل اور ناکام خط و کتابت کے بعد میں نے نواب صاحب کو براہِ راست ایک عرضیہ علی گڑھ کے پتے پر تحریر کیا جہاں وہ قیام فرماتے اور اُس میں اُن سے گزارش کی کہ وہ براہِ کرم مجھے یادِ ایام کی ایک جلد سے مستفید فرمائیں۔

میرا قیام اُن دنوں جہانیاں ضلع ملتان میں تھا۔ کوئی پندرہ بیس روز کے بعد پوسٹ میں نے مجھے ایک پکیٹ لاکر دیا جس پر ہندستان کے ڈاک ٹکٹ چسپاں تھے۔ میں نے انھی دنوں حیدر آباد دکن کے پروفیسر ایسا برنی صاحب کو بھی ایک کتاب کی فراہمی کے لیے خط لکھا ہوا تھا، سوچا کہ شاید یہ وہ کتاب ہوگی، لیکن جب میں نے اس پکیٹ کو کھولا تو میری سرت کی کوئی انتہا نہ رہی کہ یہ کتاب یادِ ایام تھی جو علی گڑھ سے جہانیاں تک معمولی پکیٹ کی صورت میں آئی تھی۔ یہ نواب صاحب کی میرے حال پر کمال مہربانی تھی کہ یادِ ایام اب میرے ہاتھوں میں تھی اور میں بڑے اشتیاق کے ساتھ اس کی فہرست مضامین پر نظر میں ڈال رہا تھا۔ یہ دراصل یادِ ایام کی جلد اول تھی جو اُن کے سن ولادت ۱۸۸۹ء سے لے کر ۱۹۳۰ء تک کے حالات و واقعات پر مشتمل تھی اور اُس کے ہمراہ نواب صاحب کا مختصراً گرامی نامہ بھی تھا۔

۱۹۶۴ء میں مجھے معلوم ہوا کہ یادِ ایام کی جلد دوم بھی شائع ہو گئی ہے۔ میں نے ایک عرضیہ اُن کی خدمت میں بھیجا اور سال کر دیا۔ میں اُن دنوں ضلع ملتان کے ایک دو راقعہ قصبے قلعہ پور میں بہ سلسلہ ملازمت مقیم تھا۔ نواب صاحب نے اس پر یہ بھی مجھے ناخیز پر نوازش فرمائی اور یادِ ایام کی جلد دوم جو مجلہ تھی مجھے پھر معمولی ڈاک ہی سے اس قدر ویراں میں مل گئی۔ نواب صاحب کی ان پے درپے نوازشات سے میں بہت متاثر ہوا اور ہمیشہ کے لیے اُن کا گرویدہ ہو کر رہ گیا۔

## عظمتِ رفتہ

اسی طرح ۱۹۵۳ء کا ذکر ہے جناب رئیس احمد جعفری کے ماہنامے "ریاض" کراچی میں  
 ضیاء الدین احمد برنی صاحب کے مضامین جن کا موضوع پاک دہندگی اہم شخصیات تھا  
 نکل رہے تھے۔ یہ مضامین میری طبیعت کو کچھ ایسے بھانے کہ میں برنی صاحب کو ایک تصنیفی  
 خط لکھ بیٹھا اور اس میں اپنی اس آرزو کا اظہار کیا کہ ان مضامین کو جلد ہی کتابی شکل دے  
 دی جائے۔ یہ قصہ بعد ازاں زلفِ محبوب کی مانند طویل ہوتا چلا گیا۔ اس موضوع پر باہمی  
 مراسلت میں آٹھ سال سے زیادہ مدت صرف ہو گئی اور کوئی ساٹھ ستر خطوط کا تبادلہ  
 بھی ہوا۔ کتاب "عظمتِ رفتہ" اپریل ۱۹۶۱ء میں چھپنا شروع ہوئی تو برنی صاحب نے اس  
 کے کچھ ابتدائی صفحات جو نیوز پرنٹ پر تھے میرے اشتیاق کے پیش نظر مجھے بھیج دیے۔  
 میں نے انہیں دیکھا تو میرے ارمانوں پر اس پر گئی۔ میں نے اسی روز برنی صاحب  
 کو لکھا کہ اگر آپ کی یہ عظیم کتاب نیوز پرنٹ پر چھپی تو میرے لیے اس سے بڑا المیہ اور  
 کوئی نہ ہوگا۔ ان کا جواب آیا کہ خاطر جمع رکھیے۔ یہ اوراق محض پردف ہیں۔ اصل کتاب  
 آپ کے تختل سے کہیں زیادہ خوب صورت ہوگی۔ جولائی ۱۹۶۱ء میں آخر کار کتاب شائع  
 ہو گئی۔ کیا گرد پوش کیا جلد کیا کاغذ کیا ٹائپ کیا غرض مضمون، ہر چیز اعلیٰ و ارفع اس  
 کتاب کی ایک جلد مجھے پہنچی اور ساتھ ہی محترم مصنف کی طرف سے یہ اعزاز بھی کہ  
 فی الحال اس کتاب کی پندرہ جلدیں شائع ہوئی ہیں جن میں سے کچھ آدم جی انعام کے  
 لیے رانٹرز کلڈ کو بھیجی جا رہی ہیں ایک مولانا محمد الماجد دریابادی کو دوسری حضرت نیاز  
 فتح پوری کو اور تیسری مجھ راقم الحروف کو۔ مجھے عظمتِ رفتہ کے متعلق پورا یقین تھا کہ ۱۹۶۱ء  
 کا آدم جی انعام یہ کتاب جیتے گی مگر رے گتیں جیلہ ہاشمی تلاش بہاران پڑ پڑے۔

نگاہِ یار جسے آشنائے راز کرے  
 وہ کیوں نہ خوبی قسمت پہ اپنی ناز کرے

# بن کھلے مر جھاگئے

چند اہم کتابوں کا ذکر جمیل جو چھپ نہ سکیں،

زمانہ گزرتے دیر نہیں لگتی۔ پچیس تیس برس ہونے کو آئے، لیکن یہ جیسے کل ہی کی بات ہے: فاران کراچی کے اپریل ۱۹۵۲ء کے اس شمارے کے متعلق جو اس وقت میری نظروں کے سامنے میری بینر پر پڑا ہوا ہے۔ مجھے بخوبی یاد ہے کہ میں نے اُسے کس قدر جہ باقی انداز میں مقامی ایکسٹال سے خریدیا تھا اس کا سبب وہ مضمون تھا جو اس میں شاہ میر کے خطوط سید سلیمان ندوی کے نام کے زیر عنوان شائع ہوا تھا اس مضمون میں متحدہ ہندوستان کے متعدد عہدہ دارین کے خطوط جو انھوں نے کبھی مولانا سید سلیمان ندوی کے نام تحریر فرمائے تھے، شائع ہوئے تھے مکاتیب نگار حضرات میں علامہ اقبال، گاندھی جی، پنڈت مونی لال ہرد، ڈاکٹر اجدر پرشاد، نواب اسماعیل خاں، سر شفاعت احمد خاں، نواب صدیق آبادی، مولانا ابوالکلام آزاد، ڈاکٹر ذاکر حسین خاں، ڈاکٹر سید محمود، مولانا حسین احمد مدنی، مولانا ابوالحسن علی ندوی، مولانا ابوالاعلیٰ سید ودی، مولانا احمد سعید، مولانا حفظ الرحمن اور مولانا سید اللہ سندھی شامل ہیں۔ شاہ میر نے یہ تمام خطوط، اردو زبان میں تحریر فرمائے تھے، حتیٰ کہ گاندھی جی کا خط بھی اردو ہی میں تھا۔ ایک نادر و نایاب خط البتہ مشہور مشرق پر فیہ ایڈورڈ براؤن کے قلم سے فارسی میں تھا۔ ان خطوط کے پیش لفظ میں فاران کے فاضل، حضرت ماہر القادری نے یہ مستر افرا خبر سنائی تھی کہ یہ اور ایسے ہی بہت سے دوسرے خطوط عن قریب ایک مجموعے کی صورت میں شائع کیے جا رہے ہیں، لیکن افسوس صد افسوس اسی سال نومبر کے مہینے میں سید صاحب وفات پا گئے اور مکاتیب کا یہ پیش بہا اور



بے مثال ذخیرہ پچھتیس میں سال گزر جانے کے بعد بھی ابھی تک شائع نہ ہو سکا۔ مولانا سید سلیمان ندوی مرحوم کے صاحب زادے سید سلمان ان دنوں سندھ یونیورسٹی حیدرآباد (سندھ) میں ایک عمدہ جلیلہ پر فائز ہیں۔ اُن کی تھوڑی سی تو جبران غیر معمولی خطوط کو گوشہ نگہ نامی سے باہر لانے میں یقیناً مدد و معاون ثابت ہو سکتی ہے۔ کاش وہ اس اہم کارنامے کو اب انجام دے ہی ڈالیں۔

اللہ مغفرت فرمائے مولانا سید سلیمان ندوی مرحوم کے دنیائے علم و ادب پر بڑے احسانات ہیں۔ سیرت النبیؐ، سیرت عائشہؓ، ارض القرآن، نقوش سلیمانی، عمر خیام اور یادِ رنگان کے مصنف سے دل دادگانِ علم و ادب میں بھلا کون واقف نہیں۔ وفات سے کچھ عرصے پیشتر انھوں نے کراچی میں ایک ادارہ نشر و اشاعت مکتبہ الشرق کے نام سے قائم فرمایا تھا جس کے زیرِ اہتمام اُن کی ایک نہایت ہی بلند پایہ اور دل پذیر کتاب بریدِ فرنگت شائع ہوئی تھی۔ بریدِ فرنگت سید صاحب کے اُن خطوط کا مجموعہ ہے جو انھوں نے ترکیبِ خلافت کے زمانے میں لندن پریس اور دوسرے مقامات سے مولانا عبد الماجد دریابادی اور چند دوسرے اصحاب کو تحریر فرمائے تھے، جب وہ مولانا محمد علی اور ڈاکٹر سید حسین کے ہمراہ ایک وفد کی صورت میں یورپ شریف لے گئے تھے۔ سید صاحب نے ان خطوط کو کچھ ایسی ندرت اور جدت سے ترتیب دیا تھا کہ اُن کا مٹن نکھرایا اور اُن میں دیارِ غرب کے ایک علمی، ادبی اور سیاسی سفر نامے کا لطف محسوس ہونے لگا۔ مولانا سید سلیمان ندوی کا بیچ بیاختارہ وقت اگر پیش نہ آتا تو امید تھی کہ شاہسیر کے خطوط بھی بریدِ فرنگت کی سی آب و تاب کے ساتھ انھنی دنوں شائع ہو جاتے۔

## کتابوں کے انتشار میں عمر بیت گسی

ملائے کتب کا شوق تو مجھے لڑکپن ہی سے رہا، پھر بھی باقاعدگی سے میرے مطالعے کی عمر تیس پچیس برس ضرور ہے۔ اس طویل عرصے میں جہاں میں نے مطبوعہ صورت میں اپنی پسندیدہ کتابوں کو فراموش نہ ہونے دیا، وہاں میرا ذہن اپنے گوشوں میں کچھ ایسی

کتابوں کی یادوں کو بھی محفوظ کرتا رہا جو میرے معیار اور مذاق کی تھیں اور اُس وقت زیر تجویز، زیر ترتیب، زیر تکمیل اور زیر طبع کی منزلوں میں تھیں۔ اُن کے انتظار میں زمانہ گزرنے لگا۔ دنوں کے جینے اور مہینوں کے سال بننے لگے، لیکن نہ یہ منزلیں طے ہونے میں آئیں اور نہ یہ کتابیں چھپیں۔ وقت کے ساتھ ساتھ ان کتابوں کی تعداد بھی بڑھنے لگی اور آہستہ آہستہ یہ تعداد پچاس ساٹھ تک جا پہنچی۔ ان میں سے بعض کتابوں کا انتظار کرتے کرتے مجھے پندرہ پندرہ، بیس بیس اور تیس تیس سال کا طویل عرصہ گزر چکا ہے، مگر میں ابھی تک اُن کی اشاعت کے متعلق پُر امید ہوں اور گاہے گاہے ان کتابوں کے مصنفین اور ناشرین سے خط و کتابت کرتا رہتا ہوں۔ دنیا بہ امید قائم ہے جب تک دم میں دم ہے مجھے اُن کا انتظار باقی رہے گا، اب میرے سیما نندوی مرحوم کے یہ خطوط یاد آتے تو دل چاہا کہ ان تمام کتابوں کی یادوں کو اپنے ذہن کے گوشوں سے نکال کر مینہ قرطاس پر ثبت کر دوں اور اب بھی خواہش اس مضمون کی تخلیق کا محرک بن رہی ہے۔ انہی ان محبوب کتابوں کا یہ تذکرہ میرے لیے تو دل چاہی کا باعث: گاہے لیکن وہ لوگ بھی جنہیں کتابوں اور کتابوں کے ذکر سے وابستگی ہے اسے پرکشش ہی پائیں گے اور عجب نہیں کہ ان سطور کا مطالعہ بشرطے کہ یہ سطور اُن کی نظر سے گزریں ہمارے مصنفین اور ناشرین حضرات کو بھی زیر تبصرہ کتابوں میں سے کچھ نہ کچھ کتابوں کی اشاعت کی جانب مائل کر دے۔ اس تذکرے میں میں نے کچھ ایسے اہم اور قابل ذکر مضامین کی شمولیت بھی ناگزیر سمجھی ہے جو کافی پُرانے ہونے کے باوجود ابھی تک مختلف رسائل میں بکھرے ہوئے پڑے ہیں اور جن کی کتابی صورت میں دوبارہ اشاعت کا التزام ہمارے ادب میں بہت سی گراں قدر تصانیف کے عالم وجود میں لانے کا سبب بن سکتا ہے۔ میرے اس مضمون کا آئندہ سطور میں میں بعض مقامات پر مرحوم مصنفین کا ذکر خیر بھی طے گا۔ جواب ہر صورت ہماری دُعا ہے مغفرت کے مستحق ہیں۔

سوامی دیانند اور ستیا رتھ پرکاش

وطن عزیز میں ایک صاحب حکیم اللہ بخش ہوا کرتے تھے۔ حکیم صاحب طب میں

شہنشاہ الملک حکیم رضی الدین خاں بہادر کے شاگرد تھے اور اس فن کی باقاعدہ تکمیل کر چکے  
 تھے لیکن خدا جانے کیا وجہ ہوئی انھوں نے اس فن کو پیشے کے طور پر نہ اپنایا۔ پہلائی  
 کر کے روزی کھاتے تھے، شہر بھی کہتے تھے اور طالع تخلص کرتے تھے حکیم صاحب فلسفہ  
 منطق اور مذاہب عالم پر بڑی گہری نظر رکھتے تھے۔ شاید اسی سبب سے ان کی طبیعت  
 متناظر دوں کی طرف مائل تھی، کیوں کہ مجھے جب کبھی ان کی دکان پر جانے کا اتفاق ہوتا  
 انھیں کسی نہ کسی عیسائی یا آریہ سماجی سے بحث و مباحثہ میں مصروف پاتا۔ انھوں نے  
 آریہ سماج کے بانی سوامی دیانند سرسوتی کی سرائیگز کتاب 'ستیا رتھ پرکاش' کے چودھویں  
 باب میں سوامی جی نے قرآن حکیم پر ایک سوانحہ اعتراضات کیے تھے کا جواب بعض  
 فلسفے اور منطق کی رو سے لکھا۔ میں نے کئی مرتبہ اسی کی اس کتاب کے مسودے کو دیکھنے  
 کا اشتیاق ظاہر کیا لیکن جیسا کہ مصنفین کی عادت ہوتی ہے انھوں نے ہمیشہ ٹال مٹول سے  
 کام لیا۔ انھیں دونوں (۱۹۲۳ء) میں صوبہ سندھ کی حکومت نے جس کے وزیر اعظم سر غلام حسین  
 وایت اللہ تھے 'ستیا رتھ پرکاش' کی منطقی کے احکام صادر کیے۔ معاملہ نہایت اہم تھا۔  
 صوبے سے نکل کر پورے ملک میں پھیل گیا۔ آریہ سماجیوں نے آسمان سر پر اٹھالیا لیکن  
 سر غلام حسین اپنے فیصلے پر ڈٹے رہے اور اس بدنام زمانہ کتاب پر پابندی برقرار  
 رہی۔ میں نے ان آیات میں بارہا حکیم صاحب سے اصرار کیا کہ اب آپ کی کتاب کی  
 اشاعت کا نہایت ہی سوزوں وقت آ گیا ہے، لیکن حکیم صاحب اس سے منہ نہ ہوتے۔  
 ۱۹۲۴ء میں حکیم صاحب وطن چھوڑ کر اور چلے گئے جہاں کچھ عرصے کے بعد ان کا انتقال ہو  
 گیا۔ ان کی اس بیش قیمت کتاب کے مسودے کا کیا حشر ہوا اُسے خدا ہی بہتر جانتا ہے۔  
 حکیم اللہ بخش طالع مرحوم کی مذکورہ بالا کتاب یقیناً اپنے موضوع پر ایک مفرد اور نکتہ  
 کتاب ہوتی، لیکن افسوس کہ یہ لاجواب کتاب مصنف کے تساہل اور تفاؤل کا تسکار ہو کر  
 رہ گئی۔ یہ پہلی کتاب تھی جس کے ضائع ہونے کا مجھے ذاتی طور پر صدمہ ہوا۔ قحط الرجال اور  
 علمی زوال کے اس عالم میں توقع نہیں کہ حال یا مستقبل میں ہمارے ہاں اس موضوع  
 پر کوئی تحقیقی کام ہو سکے، نہجاً یہ کہ کوئی صاحب فلسفے اور منطق کی بنیادوں پر اب



یہ دینی خدمت سرانجام دینے پر آمادہ ہوں۔

## اعمال نامہ : جلد دوم

”اعمال نامہ کے متعلق بھی میرے ہی احساسات ہیں سر سید رضا علی کی یہ باغ و بہار کتاب اردو آپ بیتیوں میں گہل سرسید کی حیثیت رکھتی ہے۔“ اعمال نامہ کے سرورق پر گواہی امر کی وضاحت نہیں کی گئی تاہم اعمال نامہ اپنی موجودہ صورت میں دراصل جلد اول ہے۔ اعمال نامہ کی جلد دوم کے متعلق سید رضا علی صاحب نے اعمال نامہ کے آخر میں یہ سطر یہ تحریر فرمائی تھیں :

”اُس خاتون (بیٹی رضا علی) کا تذکرہ کرنے کے بعد جو صحیح معنوں میں میری رفیقہ حیات اور محبوبہ تھی، کوئی اور ذکر کتاب کے اس حصے میں کرنا میرے جذبہ محبت کے منافی ہے۔ مجھے تسلیم ہے کہ میری زندگی کی کہانی اور محبت کی داستان نا تمام رہی۔ آخر اعمال نامہ ہے کہان تک اختصار سے کام لیا جائے۔ میرا شمار اُن لوگوں میں تھا جو بغیر پچے جھوٹے ہیں۔ جو کچھ لکھ چکے ہوں، اُس کا سردر شاید کتاب کا دوسرا حصہ تیار کرنے تک رہے۔ دوسرے حصے کے کافی امزگا مسودہ تیار ہے۔ ہندوگان خدا سے سرپرست باتیں ہو چکیں۔ اب یاد خدا کا وقت ہے۔“

پانی وُضُو کو لاؤ، رُنج شمع زرد ہے

مینا اُٹھاؤ، دقت اب آیا نماز کا

”اعمال نامہ کے یہ الفاظ صہب کبھی پڑھنے کا اتفاق ہوا مجھے ہمیشہ دکھ ہوا۔ کاش! اعمال نامہ کا یہ دوسرا حصہ جس کا ذکر سید صاحب نے یہاں فرمایا ہے اُن کی زندگی ہی میں شائع ہو چکا ہوتا۔“ اعمال نامہ کی جلد اول کو شائع ہوتے چالیس برس کے قریب گزر چکے اور سید صاحب کی وفات کو بھی پچھتیس پچاس سال ہونے کو آئے خدا جانے اعمال نامہ کی جلد دوم کا یہ مسودہ اب کن صاحب کے قبضے میں ہے اور وہ اسے شائع کیوں نہیں کر رہے ہیں۔ سوچتا ہوں کہیں یہ مسودہ ضائع تو نہیں ہو گیا، لیکن

ان تعزوات سے فائدہ! سرسید رضا علی اعمال نامہ کی پہلی جلد کی اشاعت کے بعد کوئی پانچ سال زندہ رہے۔ تعجب ہے کہ وہ بھی جلد دوم کی اشاعت کا اس عرصے میں کوئی اہتمام نہ کر کے۔ حیران کن بات یہ بھی ہے کہ اعمال نامہ کے پہلے ایڈیشن کے بعد اس کے دوسرے ایڈیشن کے چھپنے کی بھی اب تک نوبت نہیں آئی، حالانکہ کتنے ہی لوگ ہیں کہ اس کے دیدار کے مشتاق ہیں۔

## تین اہم کتابیں

علی گڑھ کے ایک مشہور ادیب اور مصنف مولوی محمد مقتدے خاں شیردانی تھے۔ بہت دیر کی بات ہے، مجھے معلوم ہوا تھا کہ وہ نواب سر محمد نزل الشراخ شیردانی اور نواب صدر یار جنگ مولوی حبیب الرحمن خاں شیردانی کی سوانح حیات ملاحظہ ملاحظہ تحریر فرما رہے تھے، بلکہ ثانی الذکر کی تسوید و تہذیب میں تو مولانا ابوالکلام آزاد کی قلمی امداد بھی شامل تھی، کیوں کہ نواب صدر یار جنگ وہی بزرگ ہیں جن کو مولانا آزاد غبار خاطر اور کاروان خیال بن صدیق مکرم اور صدیقی العزیز جیسے القابات سے مخاطب فرماتے رہے ہیں۔ ان کتابوں کے ساتھ ساتھ وہ ایک اور کتاب یو پی کے اپنے زمانے کے مشہور سیاسی رہنما جناب تصدق احمد خاں شیردانی کے متعلق ڈاکٹر تہذیب محمود صاحب سے بھی لکھوا رہے تھے۔ یہ کتابیں اگرچہ چھپ جائیں تو ہمارے سوانحی ادب میں گراں قدر اضافہ ثابت ہوتیں لیکن افسوس کہ ایسا نہیں ہوا اور اب تو ان کے چھپنے کا سوال ہی پیدا نہیں ہوتا اس لیے کہ مولوی محمد مقتدے خاں اور ڈاکٹر تہذیب محمود دونوں انتقال فرما چکے ہیں۔

## میرا علی گڑھ: اشاعت کی تمنا!

خان بہادر ڈپٹی کمشنر اللہ خاں بہت پرانے ملگ تھے۔ وہ ایم۔ اے۔ او کالج علی گڑھ کے ابتدائی طلبہ میں سے تھے۔ کوئی بیس برس ہوئے پچانوے سال کی عمر میں ان کا انتقال ہوا۔ شاہجہان پور کے رہنے والے تھے، لیکن علی گڑھ سے گہری محبت کی بنا پر

دہن چھوڑ کر علی گڑھ آجے تھے اور یہیں ولایت منزل کے ہم سے اپنی کوٹھی بنا ڈالی تھی۔  
 خان بہادر صاحب مسلم یونیورسٹی اور اُس کے معاملات پر حرف آخر کی حیثیت رکھتے تھے۔  
 انھوں نے "حیات آفتاب" کے زیر عنوان صاحب زادہ آفتاب احمد خاں سابق وائس چانسلر  
 مسلم یونیورسٹی علی گڑھ کی سوانح حیات بھی مرتب فرمائی تھی۔ وہ بہت دنوں سے اپنی  
 آپ بیتی "میرا علی گڑھ" لکھ رہے تھے جس کا ایک باب "علی گڑھ کا کرکٹ" ۱۹۴۱ء میں الگ  
 کتابی شکل میں شائع ہو چکا ہے۔ کرکٹ کے کھیل سے مجھے کوئی دل چسپی نہیں، لیکن یہ کتاب  
 "علی گڑھ کا کرکٹ" واقعات کے لحاظ سے ایک پُر لطف کوشش ہے۔ "میرا علی گڑھ" کے  
 موضوع پر میری بھی خان بہادر صاحب سے کئی سال مراسلت رہی۔ خیرانی صحت کی وجہ  
 سے وہ میرے خطوط کا جواب ہمیشہ دیر سے دیتے تھے، لیکن جواب سے نوازتے ضرور تھے  
 مجھے یاد ہے کہ ایک مرتبہ انھوں نے میرے ایک خط کا جواب پورے چھ ماہ کے بعد عنایت  
 فرمایا تھا۔ خان بہادر صاحب وفات پا گئے، میرا خیال ہے کہ "میرا علی گڑھ" کا ستودہ مکمل  
 نہیں ہوا۔ یہاں اس حقیقت کا اظہار غائبانہ طیف سے کم نہیں کہ خان بہادر صاحب نے علی گڑھ  
 کا کرکٹ میں ایک مقام پر حیات آفتاب کا ذکر فرمایا اور اس کے آگے خطوط وحدانی میں  
 یہ الفاظ تحریر فرمائے جو زیر طبع ہے "آپ کو یہ سن کر تعجب ہو گا اور شاید ہنسی بھی آئے  
 کہ یہ زیر طبع کتاب "حیات آفتاب" کم و بیش پندرہ سال کے بعد ۱۹۵۶ء میں شائع ہوئی۔

## یاد ایام: جلد سوم

نواب حافظ سر محمد احمد مسجد خاں صاحب مختاری کی آپ بیتی "یاد ایام" کی پہلی جلد  
 جو ۱۹۳۰ء تک کے واقعات پر ختم ہو جاتی ہے، قیام پاکستان کے کچھ عرصے بعد علی گڑھ  
 سے شائع ہو گئی تھی۔ چند سال بعد اس کتاب کی جلد دوم بھی جو ۱۹۳۴ء تک کے واقعات  
 پر مشتمل تھی اشاعت پذیر ہوئی۔ لیکن جلد سوم جس کا نواب صاحب نے مجھے اپنے ایک  
 گرامی نامے میں شردہ سنایا تھا کہ جلد ہی منظر عام پر آ رہی ہے کچھ ایسی مجبور یوں کا شکار ہوئی  
 کہ بیس سال کے طویل انتظار کے بعد بھی اُس کی اشاعت کی نوبت نہ آئی اور اب تو کوئی



آپ بقی باقی نہ رہی کہ نواب صاحب ہی مرحوم ہو گئے اللہ مغفرت فرمائے۔

## حیاتِ ماجدی

مولانا عبد الماجد دریا بادی بہت ساری کتابوں کے مصنف ہیں ان کی تین کتابیں محمد علی : ذاتی و اتری کے چند اوراق، سفرِ مجاز اور مقالاتِ ماجدہ تو میری پسندیدہ کتابوں میں سرفہرست ہیں، لیکن ان کی سب سے زیادہ دل کش اور دل آویز کتاب ان کی آپ بیتی حیاتِ ماجدی ہے جو ہنوز غیر مطبوعہ ہے اور جس کے دو باب مدت ہوئی ماہنامہ چراغِ راہ کراچی میں میری نظر سے گزر سکے تھے حیاتِ ماجدی کے سترہ کھنڈے مکمل ہوئے ہیں بائیس سال گزر چکے ہیں لیکن یہ کتاب ابھی تک چھپنے میں نہیں آ رہی ہے، کیوں کہ مولانا دریا بادی نے اس کی اشاعت پر ایک بہت ہی عجیب سی پابندی عائد کی ہوئی ہے اور وہ یہ کہ حیاتِ ماجدی ان کے جیتے جی ہرگز شائع نہ ہوگی۔ اپنی محبوب کتابوں کی اشاعت کے لیے میں نے کئی مرتبہ دُماتیں بھی مانگی ہیں، لیکن حیاتِ ماجدی کی اشاعت کے لئے تو میں دُماتیں نہیں مانگ سکتا خدا کے پاک مولانا عبد الماجد دریا بادی کو خوش و خرم رکھے انھوں! مولانا دریا بادی اب وفات پا چکے لیکن ان کی آپ بیتی اب شائع ہو چکی ہے۔

## میرے زمانے کی دلی

غلام احمدی صاحب ہلکا سہلکا اور شگفتہ لکھنے میں اپنی مثال آپ تھے حیاتِ سرور کائنات میرے زمانے کی دلی اور حیاتِ خواجہ حسن نظامی ان کی بہترین تصانیف ہیں۔ لیکن یہ سب کی سب نامکمل ہیں حیاتِ سرور کائنات کو وہ چھ جلدوں میں مکمل کرنا چاہتے تھے، لیکن صرف تین جلدوں کی تکمیل ہوئی۔ میرے زمانے کی دلی کی چار جلدوں کا مواد ان کے پاس موجود تھا، لیکن اُس کی صرف ایک جلد ہی بچی۔ حیاتِ خواجہ حسن نظامی کو بھی انھوں نے ۱۹۲۷ء تک کے واقعات پر ختم کر دیا، حالانکہ خواجہ صاحب کا انتقال ۱۹۵۵ء

میں ہوا یوں انھوں نے اس سلسلے کو بھی اُدھورا چھوڑ دیا۔ پھر شاہ ولی اللہ رحمۃ اللہ علیہ کے متعلق لکھنے لگے تو سولہ صفحات بکھر کر بس کر گئے۔ واحدی صاحب اپنی ایک پُرانی کتاب مضامین واحدی کا نیا ایڈیشن شائع کرنا چاہتے تھے، لیکن بس اعلان کر کے ہی رہ گئے۔ پہلے تو توقعات بھی تھیں کہ شاید کوئی کتاب چھپ ہی جائے، لیکن اُن کی وفات کے بعد تو اتنی ہی ختم ہو کر رہ گئی۔ کاش ہمدرد فاؤنڈیشن جس نے کبھی اُن کی کتاب "تاثرات" کو شائع کیا تھا ان کتابوں کی اشاعت کے کام کو سنبھال لے۔

## مسودہ گم ہو گیا

خواجہ حسن نظامی کے مترشدین میں ایک صاحب عبد الغیم خاں ہوتے تھے۔ وہ غالباً تاج کمپنی کراچی سے متعلق تھے۔ بہت عرصہ ہوا انھوں نے مرزا فرحت اللہ بیگ حضرت فلک پیا، ڈاکٹر غلام نیر دانی، ملا واحدی اور اسی قبیل کے دوسرے اہل قلم حضرت سے کوئی دس بارہ مضامین خواجہ حسن نظامی کی شخصیت کے مختلف پہلوؤں پر لکھوائے تھے۔ یہ مضامین لکھوانے کو تو لکھوائے گئے، لیکن مدت تک اُن کے پھینے کی نوبت نہ آئی۔ پھر ایک دن ایسا آیا کہ ان مضامین کا مسودہ جی نعیم صاحب سے گم ہو گیا اور وہ بے چارے ہاتھ ملتے رہ گئے۔ ان مضامین کے لکھنے والے حضرات قریب قریب تمام وفات پا چکے، لہذا ان مضامین کے دوبارہ لکھوائے جانے کا تو اب سوال ہی پیدا نہیں ہوتا۔ کاش یہ مضامین اُسی زمانے میں چھپ گئے ہوتے جب انھیں لکھوایا گیا تھا تو اردو ادب بہترین تحریروں کے اس بے نظیر مجموعے سے محروم نہ ہوتا۔

## نواب عماد الملک: سوانح حیات

نواب ہوش یار جنگ (ہوش بگرامی) نے اپنی آپ بیتی مشاہدات نواب عماد الملک مولوی سید حسین بگرامی کے متعلق ایک بہت ہی پیارا سا مضمون ان کی فقید اور محبت میں دُوب کر لکھا تھا۔ اس مضمون میں ہوش صاحب نے ایک مقام پر بتایا تھا

کہ وہ نواب عماد الملک کے بارے میں ایک علاحدہ کتاب لکھ رہے ہیں مشاہدات کی اشاعت کے کچھ عرصے بعد ہی ہوش صاحب کا اچانک انتقال ہو گیا۔ نہ جانے نواب عماد الملک کی سوانح حیات کا پھر کیا بنا۔

## سرسید پر ایک اہم کتاب

ماہنامہ نئی تحریریں لاہور (شمارہ ستمبر ۱۹۵۲ء) میں منشی نجم الدین کی غیر معمولی شخصیت پر ایک دل چسپ مضمون ڈاکٹر مختار الدین احمد آرزو کے قلم سے میری نظر سے گزرا تھا۔ آرزو صاحب آرزو کے سلیجھے ہوتے ادیب ہیں اور غالبیات پر دقیق نظر رکھتے ہیں۔ منشی نجم الدین صاحب سرسید کے منشی تھے اور ان کی پیشی میں رہتے تھے انھوں نے بالائے علی گڑھ کے ساتھ ایک طویل زمانہ گزارا تھا اور انھیں بہت ہی قریب سے دیکھا تھا۔ منشی نجم الدین کے پاس خطوط اسناد اور دوسری نایاب تحریروں کے علاوہ علی گڑھ تحریک سے تعلق رکھنے والے اصحاب کی تصویروں کا بڑا نا در ذخیرہ موجود تھا جس میں سرسید، شہد محمود، ان کے خاندان کے بعض اعزہ، ان کے معاصرین اور احباب، کالج کے قدیم اساتذہ اور ممتاز اہل قلم حضرات کی بہت اچھی عکسی تصویریں تھیں۔ آرزو صاحب 'منشی نجم الدین' سے متعدد مرتبہ ملے۔ اس مضمون میں انھوں نے یہ خیال ظاہر فرمایا تھا کہ وہ سرسید کی زندگی پر ایک کتاب لکھیں گے جس میں مطبوعہ مآخذوں سے صرف نظر کر کے ان اصحاب سے جیسے کہ منشی نجم الدین ہیں سرسید کے ذاتی حالات اور ان کی تحریک سے متعلق ایسی حلوات فراہم کریں گے جو صرف انھیں بزرگوں کے سینوں میں پوشیدہ ہیں۔ یہ کام آرزو صاحب ہی کے کرنے کا تھا۔ مگر ابھی تک نہیں ہو سکا۔ یہ ہو سکتا ہے کہ ان کی دوسری مصروفیات اس راہ میں مائل ہو گئی ہوں۔ خدا کرے میرے یہ الفاظ آرزو صاحب تک پہنچ جائیں اور وہ اب کام کا بیڑا اٹھالیں۔

## دو نہایت دل چسپ مسودات کا زیاں

جناب شیخ الدین احمد برنی کے برادر بزرگ منشی عبدالقدیر دہلوی کا تحریک آزادی



سے درپہ تعلق رہا اور اُس کی پاداش میں اُنھوں نے عمر عزیز کا ایک جتنہ قید فرنگ ہیں گزارا۔ اُس زمانے کی یادوں کو اُنھوں نے جیل میں دو سال کے عزان سے لکھا اور دلی کے ایک ناشر کے حوالے کیا۔ اُنھوں نے ایک دوسری کتاب دلی میں بچپن برس لکھی اور وہ بھی اُنھی ناشر صاحب کو دے دی۔ یہ ۱۹۴۵ء کی بات ہے۔ یہ کتابیں ناشر کے واضح اعلان کے باوجود جب کئی سال تک نہ چھپیں تو میں نے منشی عبد القدیر صاحب سے ان کے اب تک شائع نہ ہونے کا سبب دریافت کیا۔ معلوم ہوا کہ ناشر صاحب پریس کے مقروض تھے۔ پریس کے مالک نے جیل میں دو سال کی تیار شدہ پلیٹوں کو دبایا اور کہا کہ قرض ادا کر دیجیے اور پلیٹیں لے جاتیے۔ نہ ان کے پاس پیسے ہوتے اور نہ کتاب واپس ملی اور چھپی اور اس طرح یہ کتاب اس تنازع میں ہی ضائع ہو گئی۔ دلی میں بچپن برس کے متعلق اُنھوں نے جواب دیا کہ یہ کتاب اب دلی میں بیسٹ برس کی صورت میں چھپے گی لیکن وقت گزرتا گیا اور کچھ بھی نہ ہوا حتیٰ کہ منشی صاحب ہی رحلت فرما گئے۔

## مولانا غلام رسول تہر: آپ بیتی

۱۹۵۹ء میں میں نے مولانا غلام رسول تہر سے اُن کی زیر ترتیب کتاب "سُرودِ رفتہ" کے نفسِ معنوں کے متعلق استفسار کیا تھا۔ میرا خیال تھا کہ "سُرودِ رفتہ" اُن کی آپ بیتی ہے۔ مولانا تہر نے میرے استفسار کے جواب میں تحریر فرمایا تھا کہ "سُرودِ رفتہ" اُن کی سرگزشت نہیں، بلکہ ملامہ اقبال کا وہ کلام ہے جو اُنھوں نے اس بے قلم زود فزا دیا تھا کہ وہ اُن کے معیارِ بلند کے مطابق نہ تھا۔ اُنھوں نے مزید فرمایا کہ اُن کی سرگزشت تو نہیں، البتہ اُن کے دور کی سرگزشت، ان شاء اللہ بہت جلد مکمل ہو جائے گی۔ اُس کی دو جلدیں ہوں گی۔ جلد اول، ۱۹۵۵ء سے ۱۹۰۰ء تک کے حالات پر مشتمل ہوگی اور دوسری جلد ۱۹۰۱ء سے ۱۹۴۰ء تک کے دور کا احاطہ کرے گی۔ اُنھوں نے مزید لکھا تھا کہ چون کہ وہ خود ۱۹۲۱ء سے سیاسیات میں آگئے تھے اور بعد کے تمام واقعات اُن کے سامنے گزرے ہیں اس لیے جلد دوم میں آپ بیتی کا رنگ ضرور ہوگا۔ میں نے

اپنی دل چسپی کی بنا پر ان کتابوں کا بھی انتظار کیا لیکن بوجہ وہ شائع نہ ہو سکیں۔  
دیں آنا مولانا قہر بھی اپنے مولائے جا ملے۔

## آپ بیتی: حبش سید امیر علی

کراچی کے ایک اشاعتی ادارے مکتبہ خدام بکٹ نے عرصہ ہوا ایک نادر و نایاب کتاب کا ترجمہ شائع کرنے کا فیصلہ کیا تھا۔ یہ کتاب حبش سید امیر علی مرحوم کی خود نوشت داستان زندگی تھی جو انھوں نے کبھی انگریزی میں لکھی تھی اور ابھی تک غیر مطبوعہ حالت میں پڑی ہوئی تھی۔ ناشر کے پے درپے اعلانات سے اُس زمانے میں ایسا معلوم ہوتا تھا کہ یہ کتاب بہت جلد شائع ہو رہی ہے، لیکن بعد ازاں قیمت کتاب کچھ ایسی مشکلات سے دوچار ہوئی کہ چھپ ہی نہ سکی (یہ کتاب اب مکتبہ اسلوب کراچی نے شائع کر دی ہے)

## ایک اہم سفر نامہ

مولانا ابوالحسن علی ندوی نے اپنے مختصر سفر نامے شرقِ اوسط میں کیا دیکھا جو جنوری ۱۹۵۲ء میں شائع ہوا تھا، کے پیش لفظ میں یہ تحریر فرمایا تھا کہ اُن کے اس سفر نامے کے اجمال کی تکمیل اُن کی اُس ڈائری میں ملے گی جو کئی سو صفحات پر پھیلی ہوئی ہے اور اور جو مصر، سوڈان، شام، شرقِ اردن اور فلسطین کا مکمل سفر نامہ اور روزنامہ اور وہاں کی زندگی، معاشرت، سیاست اور تعلیم کا اُمیرا ہوا خاکہ ہے۔ مولانا علی میاں کے اس دل فریب سفر نامے کا انتظار کرتے ہوئے ایک طویل مدت بیت گئی، لیکن ہنوز روزِ اول والا معاملہ ہے۔

## ایک نہایت دل چسپ کتاب: دربارِ دربار

بالئے اردو مولوی عہد الحق نے اپنی وفات سے کوئی ہفتہ بھر پیشتر اپنے ایک بیان میں حکیم اسرار احمد کریوی تاہم مطبوعات انجمن ترقی اردو پاکستان کی خصوصی توجہ

حضرت صدق جانی کی کتاب 'دربارِ دربار' کی جانب مبذول کرائی تھی کہ وہ اس کتاب کو جلد از جلد انجمن کی طرف سے شائع کرنے کا اہتمام کریں۔ بابائے اُردو کی وفات کو بیس بائیس برس گزر گئے، لیکن 'دربارِ دربار' کی اشاعت کا مسئلہ جوں کا توں ہے۔ 'دربارِ دربار' یوں تو فانی بدایونی کی حراں نعیمی کی داستان ہے، لیکن برسبیل تذکرہ اس کتاب میں متعدد دل چسپ اور پُر لطف واقعات ایسے بھی شامل ہو گئے ہیں جن کا تعلق میر محبوب علی خاں نظام دکن، میر عثمان علی خاں نظام دکن، پرنس اعظم جاہ، پرنس معظم جاہ، مرزا داغ، امیر مینائی، حبیل مانک پوری، جوش ملیح آبادی، تاج القادری، نجم آفندی اور کتاب کے مصنف صدق جانی سے ہے۔ 'دربارِ دربار' سے مصنف کی مراد شہزادہ معظم جاہ جو نیر پرنس ریاست حیدر آباد دکن کا وہ دربار ہے جہاں مصنف کا ایک اعزازی صاحب کی حیثیت سے آنا جانا تھا۔

## سوانح حیات بابائے اُردو

بابائے اُردو مولوی عبدالحق کی مفصل سوانح جس کے متعلق سنا تھا کہ حکیم اسرار احمد کرپوی ترتیب دے رہے تھے، کی اشاعت کی بھی اب کوئی صورت نظر نہیں آتی اس لیے کہ حکیم صاحب بھی وفات پا چکے ہیں یہ اہم کارنامہ اب دیکھیے کون انجام دیتا ہے۔

## بابائے اُردو کے متعلق ایک اہم کتاب

حیدر آباد دکن کی ڈاکٹر بیگم قلب النساء ہاشمی نے کئی سال ہوئے 'بابائے اُردو' کے نام سے 'بابائے اُردو مولوی عبدالحق کے متعلق ایک کتاب ترتیب دی تھی۔ یہ کتاب اُن سے کراچی کے ایک ناشر نے حاصل کر لی، لیکن کئی سال تک اپنی فہرست کتب میں اس کا ایک اشتہار دینے کے باوجود اسے شائع نہیں کیا۔ گوشتش کے باوجود مجھے اس کتاب کی عام اشاعت کا پس منظر معلوم نہ ہو سکا تاہم مصنفہ ناشر کے رویے کی شاکی ضرور پائی گئی ہیں۔



## خون بہا: ایک نامکمل کتاب

خان بہادر حکیم احمد شجاع نے اب سے کوئی تیس سال پیش اپنی آپ بیتی 'خون بہا' میں بڑے پیار سے اور خوب صورت انداز میں اپنی زندگی کے مشاہدات اور تاثرات پیش کیے تھے۔ ان کی اس پُر لطف کہانی میں ضمناً کچھ ایسے واقعات اور شخصیات کا تذکرہ بھی آ گیا تھا جو ہماری قومی، مجلسی اور سیاسی تاریخ میں نمایاں حیثیت رکھتے ہیں۔ حکیم صاحب بنیادی طور پر ادیب ہیں اس لیے اس رُوداد کا اسلوب بھارشی اور انداز بیان بہت ہی چُر کیف اور دل کش ہو گیا ہے۔ 'خون بہا' کی زیر نظر جلد پُر جلد اول لکھا ہوا نظر آتا ہے اور واقعات کے لحاظ سے وہ ۱۹۱۵ء میں اختتام پزیر ہو جاتی ہے حکیم صاحب نہ صرف صاحب طرز ادیب تھے بلکہ مجلس قانون ساز صوبہ پنجاب کے ڈپٹی سیکرٹری اور سیکرٹری اور مجلس قانون ساز صوبہ مغربی پاکستان کے سیکرٹری بھی رہ چکے تھے اور انھوں نے اپنی زندگی کا ایک طویل زمانہ سیاسی گہما گہمی میں بھی گزارا تھا۔ کاش وہ ۱۹۱۵ء کے بعد کی اپنی زندگی کی داستان بھی اسی انداز میں مرتب فرما دیتے تو ان کا یہ دل نشیں تذکرہ یقیناً ادب و سیاست کا ایک حسین امتزاج ثابت ہوتا اور اس کی اشاعت سے درجن ہند کے کچھ ایسے حالات و واقعات سامنے آتے جن سے حکیم صاحب کے ہوا کوئی اور واقف نہ تھا۔

## نعیم صدیقی: جیل کی ڈائری

جماعت اسلامی کے رہنما اور ماہنامہ سیرۃ لاہور کے فاضل مدیر جناب نعیم صدیقی کو قادیانی تحریک کے سلسلے میں ۱۹۵۳ء کے ابتدائی ایام میں کچھ مہرے جیل کی آہنی سلاخوں کے پیچھے رہنا پڑا تھا۔ جب وہ رہا ہوئے تو انھوں نے ماہنامہ چراغ راہ کراچی کے ایک خاص شمارے میں ایام اسیری کے متعلق اپنے کچھ تاثرات پیش کیے تھے۔ اس زمانے میں لاہور کے ایک ناشر نے اعلان کیا تھا کہ وہ جلد ہی نعیم صدیقی صاحب

کی جیل کی ڈائری کو ایک مستقل کتاب کے طور پر پیش کر رہے ہیں لیکن بعد ازاں ایسا نہ ہوا اور اب تو امتدادِ زمانہ نے اس اُمید کو نو میدی ہی میں بدل دیا ہے۔ اس ضمن میں مشہور افغانہ نگار اور شاعر جناب احمد ندیم قاسمی کے اُن مضامین کا ذکر بھی کیا جاسکتا ہے جو زندان و سلاسل اور مہر بہ لب کے زیر عنوان نقوشِ لاہور میں کئی قسطوں میں اُس زمانے میں شائع ہوتے تھے۔ وہ راولپنڈی سازش کیس میں منرا یاب ہونے کے بعد رہا ہوئے تھے۔ اُنھوں نے مہر بہ لب کے نام سے اپنے زمانہ اسارت کی یادوں کو ترتیب دے ڈالا تھا اور اس جگر میں تھے کہ یہ کتاب جلد شائع ہو جائے، لیکن پھر نہ جانے کیا حالات پیش آئے کہ یہ کتاب چھپتے چھپتے رہ گئی۔

## مولانا ظفر علی خاں: سوانح حیات

برصغیر کے مشہور سیاسی رہنما اور شعلہ بیان شاعر مولانا ظفر علی خاں کی ابھی تک کوئی مفصل اور مبسوط سوانح حیات تحریر نہیں کی گئی گو اُن کی وفات کو پچیس برس سے زیادہ مدت گزر چکی۔ اُن کی وفات کے بعد یہ معلوم ہوا تھا کہ اُن کے چھوٹے بھائی چودھری غلام حیدر صاحب اپنے برادرِ بزرگ پر قلم اٹھا رہے ہیں چودھری صاحب، صاحبِ قلم بھی تھے اس لیے اُمید تھی کہ وہ اس کام کو سرانجام دے ڈالیں گے اور اُن کے قلم سے مولانا ظفر علی خاں کی ایک جامع اور باوقار سوانح عمری مرتب ہو جائے گی لیکن افسوس کہ طویل انتظار کے باوجود یہ مرحلہ طے نہ ہو سکا۔

کراچی کی حضرت میموریل سوسائٹی مولانا فضل الحسن حسرت موہانی کی سوانح حیات پر ایک بلند پایہ کتاب شائع کرنے کی کوشش کر رہی تھی، لیکن بیسیوں برس گزر جانے کے بعد بھی اس کتاب کا نانا بانا تیار نہیں ہوا۔

## شہاب نامہ

دس بارہ برس ہوئے مشہور ادیب اور حکومتِ پاکستان کے سابق سکرٹری

جناب قدرت اللہ شہاب نے اپنی آپ بیتی "شہاب نامہ ماہنامہ سیارہ ڈائجسٹ لاہور" میں بالاقساط شروع کی تھی جو بلاشبہ خاصے کی چیز تھی اور سیارہ ڈائجسٹ کے حلقہ قارئین میں بڑی دل چسپی سے پڑھی گئی تھی۔ سیارہ ڈائجسٹ ہی میں اُنہوں نے مختلف عنوانات قائم کر کے اپنی اس آپ بیتی کی متوقع جھلکیاں بھی دکھائی تھیں۔ دو چار قسطیں شائع بھی ہوئیں، لیکن پھر غالباً اُن کی سیاسی مجھڑیاں اس راہ میں حائل ہو گئیں اور اُنہوں نے اپنا قلم روک لیا۔ (شہاب نامہ حال ہی میں شائع ہو گئی ہے)۔

مکتبہ جدید لاہور کی فرستوں میں ایک مدت تک مولوی محمد امین زہیری کی کتابوں "تذکرہ محسن اور تذکرہ وقار" جو بالترتیب نواب محسن الملک اور نواب وقار الملک کے متعلق تھیں کا زیر طبع کے ضمن میں ذکر ہوتا رہا اور مکتبہ مہر نیم پوز کراچی اپنے تین سفرناموں "سفر انگلستان" "سفر نامہ امریکا" اور "نتے چین نئی بہار" کی قریبی اشاعت کا یقین دلاتا رہا، لیکن مجھ ایسے شائقانِ جمال کے خرمین صبر و قرار میں آگ لگا کر میری یہ محبوب کتابیں نہ جانے کہاں چھپ گئیں۔ یہی شکوہ مجھے ملک دین محمد اینڈ سنز لاہور سے ہے جو جناب رئیس احمد حفیظ کی کتابیں "امان باغیاں" اور "بابِ نشاط بیرون برس کی مدت گزر جانے پر بھی شائع نہیں کر رہے ہیں۔

ڈاکٹر محمد باقر سابق صدر شعبہ فارسی پنجاب یونیورسٹی لاہور کی خود نوشت سرگزشت "لاہور سے لاہور" اور لاہور سے لندن تک جو دو ماہی صحیفہ لاہور میں بالاقساط شائع ہوتی رہی ہے، خوب سے خوب تر تھی اور اس امر کی پوری طرح متقاضی بھی کہ یہ سنگت داستان ایک کتاب کی صورت میں دوبارہ شائع ہو کر ہمارے ذوق مطالعہ کی تسکین کا سبب بنے، لیکن ایسا نہ ہوا۔

## پروفیسر اقبال شیدائی: اہم آپ بیتی

ایک اور سلسلہ مضامین جس کا تعلق تحریکِ خلافت اور تحریکِ ہجرت سے ہے، میں کسی نہیں بھول سکتا۔ میری مراد یہاں مشہور انقلابی، پروفیسر اقبال شیدائی کے اُن



بے شمار مضامین سے ہے جو ایک ننانے میں روزنامہ امروز لاہور میں شائع ہوتے تھے۔  
 تحریک خلافت اور تحریک ہجرت کے متعلق مشاہداتِ کابل و پافغان (مولانا محمد علی قسوی)  
 آپ بیتی (کیپٹن ظفر حسن ایک) اور سرگزشتِ مہاجر (غازی عبد الکریم پھر کنڈی) کے علاوہ  
 ہمیں کوئی اور قابل ذکر آپ بیتی نظر نہیں آتی۔ ان حالات میں اگر شیدائی صاحب کی  
 آپ بیتی بھی شائع ہو جاتی تو اس موضوع پر ایک قابل قدر اضافہ ثابت ہوتی۔

## ۴۔ ش کے مضامین

یہی مشہور صحافی میاں محمد شفیع بھی بروقت یاد آتے۔ بہت دنوں کی بات ہے  
 ہفت روزہ آفاق لاہور میں میری جیل یا ترانے عنوان سے کوئی ایک درجن قسطوں  
 میں یہ داستان اُن کے قلم سے نکلی تھی جس کا تعلق اُس نازک دور سے تھا جب تحریک  
 پاکستان اپنی جدوجہد کے آخری ایام میں داخل ہو رہی تھی۔ اس زمانے میں اُنھوں نے  
 اپنے مخصوص انداز میں پنجاب کی بعض اہم سیاسی شخصیات کے خاکے بھی آفاق میں  
 پیش کیے تھے۔ یہ سب چیزیں ادبی لحاظ سے بھی بہت بلند اور دقیق تھیں اور آج  
 بھی اُن کی اس حیثیت میں کوئی کمی نہیں ہوتی ہے۔ میاں صاحب توجہ فرمائیں تو اُن  
 کی ایک بہت ہی عمدہ اور قابل مطالعہ کتاب ان مضامین کے ایک مجموعے کی صورت میں  
 منقحہ شہور پر آ سکتی ہے اور پھر اُن کی مشہور و معروف لاہور کی ڈائری کا ایک انتخاب  
 بھی اگر چھپ جائے تو کیا کہنے !

مجھے جناب عبداللہ ملک کے وہ مضامین بھی یاد ہیں جو کچھ عرصہ قبل ہفت روزہ  
 ہیل و نہار لاہور میں یادوں کے مزار بن کر شائع ہوتے رہے۔ ہیل و نہار میں شیخ  
 عبدالرحیم (علیگ) کے پُر لطف مضامین نواب حسن الہکٹ شیخ عبدالقادر اور مسعود  
 نامی مرحوم وغیرہ بھی بھولنے والی چیزیں نہیں۔ میری شدید خواہش ہے کہ یہ  
 دل چسپ اور دل فریب مضامین جو یوں بکھرے پڑے ہوئے ہیں جلد سے جلد  
 خوب صورت اور خوش ادا کتابوں کی صورت میں یکجا ہو جائیں۔

## زندگانی کی گزرگاہوں میں

ہاں دوسرے کتا ہیں اور بھی میرے انتظار کے مراحل میں ہیں۔ پہلی کتاب زندگانی کی گزرگاہوں میں ہے یہ ہمارے ملک کے نامور صحافی، کہنہ مشوق شاعر اور ادیب مولانا نصر اللہ خاں عزیز مدیر ایشیا لاہور کی زندگی کی کہانی ہے جو گاہ گاہ ہفت روزہ ایشیا لاہور میں شائع ہوتی رہی ہے۔ دوسری کتاب حضرت حفیظ جالندھری کی جنگ آہنگ ہے جو کبھی روزنامہ جنگ کراچی کے صفحات کی زینت بنتی رہی تھی دیکھیے، یہ کتابیں سب منفرد شہود پر جلوہ گر ہوتی ہیں۔

نامور ادیب اور شاعر جناب طیل قدوائی بھی ایک مدت سے اپنی سرگزشت حیات حیات مستعار ترتیب دے رہے ہیں خدا کرے کہ وہ اسے جلد ہی منظر عام پر لانے میں کامیاب ہو جائیں۔ اُ حیات مستعار کا ایک مختصر حصہ حال ہی میں شائع ہو گیا ہے۔

## مراحل حیات

ایک بہت ہی عجیب و غریب اور نہایت ہی دل چسپ کتاب 'مراحل حیات' کا ذکر ابھی باقی ہے جس کی ترتیب و تدوین میں میرے اشتیاق، میرے اصرار اور میرے جذبہ کا دخل ہے۔ یہ ضخیم کتاب میرے محترم شفیق مولانا حکیم محمد عبد اللہ صاحب مالک دواخانہ سلطانی جہانیاں خلیفان کی ساٹھ سالہ زندگی کے متعدد واقعات، گوناگوں حادثات اور برقلوں و سادات سے عبارت ہے۔ اس کتاب کا مستودہ کوئی پچیس تیس برسوں سے غیر مطبوعہ حالت میں چڑا ہوا ہے حکیم صاحب کی زندگی میں نے بڑی کوشش کی کہ یہ کتاب شائع ہو جائے، مگر کامیاب نہ ہو سکا۔ حکیم صاحب کے صاحب زادے جناب عبد الوحید صاحب سیدانی ایک ضخیم یادداشت اور عظیم دوست انسان اور ایک تجربہ کار ناشر بھی ہیں، لیکن وہ بے چارے نے والد مرحوم کی اس ادوگا را پ بیتی کو اس لیے اب تک شائع نہ کر سکے کہ فیصل آباد کے ایک صاحب اس کتاب کا مستودہ دلے بیٹھے ہیں اور کوشش بیار کے باوجود اسے شائع نہ کر سکتے ہیں۔ ایسے حالات میں سوائے افسوس کے اور کیا کیا جاسکتا ہے۔

# کتابیں اور قید خانے

قید خانوں میں اور قید خانوں پر تحریر کی جانے والی کتابیں

مغل بادشاہ شاہجہاں کے متعلق یہ روایت مشہور ہے کہ جب اُن کے بیٹا اور بیٹیاں نے انہیں اختیارات شاہی سے محروم کر کے آگرہ کے قلعے میں نظر بند کر دیا تو انہوں نے اس قید تنہائی سے تنگ آکر اورنگ زیب کو کہلا بھیجا کہ وہ اُن کے لیے چند غلبہ کا انتظام کر دے جن کی تعلیم و تدریس میں منہمک ہو کر وہ اپنے لمحات فرصت آرام و عافیت سے گزار سکیں۔ یہ واقعہ خدا جلنے کہاں تک صحیح ہے، تاہم یہ تسلیم کرنا پڑے گا کہ قید خانوں کی دنیا ایک نہایت ہی محدود اور باہر کی دنیا سے ایک بالکل ہی مختلف جگہ ہے جہاں انسان ایک معینہ مدت تک اپنے شب و روز گزارنے پر مجبور ہوتا ہے۔ اُس کے پاس وقت اس قدر بے پناہ ہوتا ہے کہ وہ کلٹے نہیں کٹتا۔ فرصت کے ان لمحات فراوان کو بسر کرنے کے لیے اگرچہ مختلف اصحاب نے مختلف دل چھپیوں اور مشاغل کا سہارا لیا تاہم کتابوں نے قید خانوں کے گھٹے گھٹے ماحول کو نہ صرف سکون و اطمینان بخشا، بلکہ انہوں نے دستی ہوئی ان تنہائیوں میں رفاقت کا پورا پورا حق بھی ادا کیا۔ ادیبوں شاعروں اور دوسرے اہل قلم حضرات نے جن میں ہمارے قلمبازی اور سیاسی رہنما بھی شامل ہیں قید خانوں میں قیام کے دوران میں بڑے اہم اور بلند پایہ تخلیقی کارنامے انجام دیے۔ جگہ یہاں اس امر کا اظہار کرنا غالباً سہانہ نہ ہو گا کہ اگر یہ حضرات قید خانوں میں تشریف نہ لاتے تو ان کی بعض علمی اور ادبی کاوشیں کبھی عالم وجود میں نہ آتیں اور خاص طور پر وہ کتابیں تو کبھی نہ لکھی جاتیں جو آج زندان و سلاسل کے موضوع پر ہمارے ادیب



ایک ذیق، دل چپ اور عبرت خیز حصہ ہیں۔

## بہادر شاہ ظفر قید خانے میں

۱۸۵۷ء کا جہاد آزادی انگریزوں کی فتح اور مسلمانوں کی شکست پر منبج ہوا آخری مسلمان بادشاہ بہادر شاہ ظفر گرفتار کر لیے گئے اور انھیں دلی سے سیکڑوں میل دور رنگون کے ایک غیر معروف مقام پر نظر بند کر دیا گیا۔ بادشاہ کا مقدر دیکھیے کہ محلات کے اس کمین کو قیمت گھیر کر کہاں لائی۔ غم زدہ بادشاہ نے اپنی زندگی کے آخری پانچ برس قید فرنگ میں اس مقام پر گزارے۔ ان پانچ برسوں میں بادشاہ پر کیا گزری کون سی مصیبت انھوں نے یہاں نہیں جھیلی اور کون سا دکھ انھوں نے یہاں نہیں اٹھایا۔ غالب کا یہ شعر جیسے اُن ہی کے لیے کہا گیا تھا۔

قید جیات و بندہ غم اصل میں دونوں ایک ہیں

موت سے پہلے آدمی غم سے نجات پاتے کیوں

بہر حال تاریخ اس معاملے میں بالکل خاموش ہے۔ انگریز حکمرانوں نے تاریخ کے اس دور پر اتنے دبیر اور تاریک پردے ڈال دیے ہیں کہ اب اس موضوع پر کوئی بھی محققانہ کاوش کام یاب ہوتی ہوئی نظر نہیں آتی۔ رنگون کے اس قید خانے میں حسرت و یاس کے عالم میں اس شاعر بادشاہ نے جو غزلیں کہیں وہ اُس کے دوسرے کلام سے بالکل مختلف اور اپنے رنگ میں منفرد ہیں، بلکہ اُن میں سے بعض تو سرسراہٹ کی کیفیت کی حامل نظر آتی ہیں۔ بادشاہ کے مقطعے۔

اتنا ہے بد نصیب ظفر دفن کے لیے

دو گز زمین بھی نہ ملی کوئے یار میں

پس مرگ قبر پہ اسے ظفر، کوئی فاتحہ بھی کہاں پڑے

وہ جو ٹوٹی قبر کا تھا نشان اُسے ٹھوکر دوں نے مٹا دیا

اسی کیفیت کی خاص مثالیں ہیں اور اسی قسم کی دوسری غزلیں اسی قید خانے

کی یادگار ہیں اور یہ ایسا کلام ہے جو اردو زبان کی شاعری میں زندہ و پائندہ رہے گا۔  
خدا جلنے یہ حقیقت ہے یا افسانہ، بہر حال کہا جاتا ہے کہ اس زنداں میں بادشاہ  
کو قمر طاس و قلم کی سہولتیں بھی میسر نہ تھیں اور کلام ظفر کا کافی حصہ اُن کے انتقال کے  
بعد اس زنداں کی دیواروں پر کولے سے لکھا ہوا ملا تھا۔

## علامہ فضل حق خیر آبادی اور باغی ہندستان

۱۸۵۷ء کے اس ہنگامہ دار دیگر ہیں جن مقتدر علمائے انگریزوں کے خلاف  
جہاد کے فتوے پر دستخط کیے تھے، علامہ فضل حق خیر آبادی اُن میں سرفہرست تھے بلکہ  
یہ فتویٰ مرتب ہی اُن کے قلم سے ہوا تھا، چنانچہ اُن پر بھرم بغاوت مقدمہ چلا  
اور انھیں کلے پانی کی سزا ملی۔ علامہ فضل حق خیر آبادی نے کلے پانی میں توراہ ہندو  
کے زیر عنوان عربی زبان میں ۱۸۵۷ء کی جنگ آزادی کی داستان قلم بند کی۔ اس کتاب  
کا ترجمہ باغی ہندستان ۱۹۲۰ء میں قیام پاکستان کے بعد ہوا۔ مترجم عبدالشہید خان شیرانی  
تھے اور اُس کا دیباچہ مولانا ابوالکلام آزاد کے قلم سے تھا۔

## مجاہدین تحریک آزادی سے علی گڑھ کا سچ تک

۱۸۵۷ء میں اگرچہ انگریزوں نے برصغیر کی حکومت پر قبضہ کر لیا تھا، تاہم رہنمایان  
تحریک آزادی نے جن میں مولانا احمد اللہ شاہ، جنرل عظیم اللہ خاں، ملکہ حضرت محل، شہزادہ  
فیروز شاہ، مولانا محمد جعفر تھانوی، مولوی یحییٰ علی صادق پوری اور ڈاکٹر وزیر خاں خاص  
طور پر شامل تھے، انگریزی حکومت کو چین سے نہ بیٹھنے دیا۔ انگریزوں نے تحریک آزادی  
کے رہنماؤں پر جبر و تشدد اور ظلم و تعدی کی انتہا کر دی، لیکن پھر بھی اس تحریک کو پوری  
طرح دبانے میں کئی سال لگ گئے۔ متعدد علمائے کرام اور تحریک آزادی کے دوسرے  
قائدین شہید کر دیے گئے۔ بعض کو کلے پانی کی سزا ملی، کچھ جلاوطن ہو گئے اور کچھ کو  
حوالہ زنداں کر دیا گیا۔ غرض اس پورے دور میں مسلمان من جہت القوم انگریزوں کے

انتقام کا نشانہ بنے رہے۔

بہر حال وقت گزر رہا گیا۔ انگریزی حکومت کی جڑیں مضبوط ہوتی گئیں اور آخر کار وہ وقت آگیا کہ سرسید کے علی گڑھ کالج میں تحریک آزادی کے مستقبل کے رہنماؤں نے جنم لیا اور ایک مرتبہ پھر وہ انگریزی حکومت کے سامنے غم محظونک کر کھڑے ہو گئے۔ پہلے ان غم برداران آزادی میں مولانا حسرت موہانی سرفہرست تھے۔

## مولانا حسرت موہانی اور قیدِ فرنگ

مولانا سید فضل الحسن حسرت موہانی سیاسی آفاق پر اُس زمانے (۱۹۰۷ء) میں جلوہ گر ہوئے جب انگریزی عروج و اقبال کا آفتاب اپنی پوری تابانیوں کے ساتھ چمک رہا تھا۔ گاندھی جی جنوبی افریقہ میں وکالت کر رہے تھے۔ مولانا محمد علی اور مولانا شوکت علی، دونوں بھائی ریاست بڑودہ کے محکمہ ایفون میں اعلیٰ عہدوں پر فائز تھے۔ مولانا ظفر علی خاں حیدر آباد دکن میں اسسٹنٹ ہوم سیکرٹری کی کرسی سنبھالے ہوئے تھے اور مولانا ابوالکلام آزاد اخبار نویس اور ٹیلسٹرافٹ کی منبرِ امداد کو زبید دے رہے تھے۔ مولانا حسرت موہانی نیز ان مزاج لوگوں سے عاشقانہ تھا کہ مصداق زمانہ طالب علمی ہی میں مٹھن ایگل اور ٹیل کالج علی گڑھ کے انگریز پرنسپل سے ٹکڑے چکے تھے اور تین مرتبہ اپنے آزادانہ خیالات کی بنا پر کالج سے نکلے جا چکے تھے۔

مولانا حسرت موہانی بلاشبہ وہ مردِ مجاہد ہیں جنہیں اس صدی کے مسلمان رہنماؤں میں سب سے پہلے جیل جانے کا شرف حاصل ہوا۔ اس زمانے میں قید خانوں میں درجنِ بیاں نہ تھیں اور اخلاقی اور سیاسی قیدیوں ہیں کوئی امتیاز روانہ رکھا جاتا تھا، بلکہ بسا اوقات سیاسی قیدیوں سے اخلاقی قیدیوں کی نسبت کہیں زیادہ مشقت لی جاتی تھی، کیوں کہ حکومت وقت کے ہاتھوں کے ساتھ کسی رعایت کا سوال ہی پیدا نہ ہوتا تھا۔ مولانا حسرت موہانی کا جرم ان کے ماہنامے "آر دھتے سنی" علی گڑھ میں اُس مقالے کی اشاعت تھی جس کا عنوان "مصر میں انگریزوں کی پالیسی" تھا۔ یہ مقالہ مولانا حسرت کے قلم سے نہ تھا، کس کے قلم کی



تنبیق تھا اُس پر آج تک پردہ پڑا ہوا ہے۔ مولانا حسرت نے مضمون نگار کا نام نہ اُس وقت حکومت کو بتایا اور نہ بعد میں کسی اور کو، بلکہ اُس کی اشاعت کی تمام تر ذمہ داری اپنے سر لے لی۔ چنانچہ اُن پر مقدمہ چلا اور دو سال قید با مشقت اور پانچ سو روپے جرمانے کی سزا ملی۔ یہ ۱۹۰۸ء کا قصبہ ہے انھیں الہ آباد جیل میں رکھا گیا اور وہ کوئی سال بعد روزانہ ایک من آٹا پیتے رہے۔ مولانا حسرت مولائی کا یہ شعر اُن کے اس زمانے کے عدا کا بہترین ترجمان ہے۔

ہے مشق سخن جاری چکی کی مشقت بھی  
اک طرف تماشا ہے حسرت کی طبیعت بھی  
اُن کی اسی غزل کا ایک اور شعر ہے۔

جو چاہے سزائے لو، تم اور بھی کھل کھیلو  
پر ہم سے قسم لے لو، کی ہو جو شکایت بھی  
مولانا اپنے ایک اور شعر میں فرماتے ہیں۔

کٹ گیا قید میں ماہِ رضاں بھی حسرت  
گرچہ سامانِ سحر کا تھا نہ افطاری کا

اسی طرح اُن کی کلیات میں متعدد نظمیں اور غزلیں ایسی ملتی ہیں جو انھوں نے مختلف جیلوں میں رہتے ہوئے کہی تھیں۔

## مولانا محمد علی جوہر کا کلام جوہر

ستمبر ۱۹۲۱ء میں مولانا محمد علی جوہر مع مولانا شوکت علی، مولانا حسین احمد مدنی، پیر غلام مجتہد سندھی، ڈاکٹر سیف الدین کچلو، اور مولانا نثار احمد کلاں پوری گرفتار کر لیے گئے۔ انگریزی حکومت کی نظر میں اُن کا مجرم یہ تھا کہ انھوں نے ۹ جولائی ۱۹۲۱ء کو کراچی خلافت کانفرنس میں بہ حیثیت صدر با خیانت تقریر کی تھی اور اس اجتماع میں انھوں نے یہ قرارداد منظور کروائی تھی کہ ہر مسلمان پر انگریزی فوج میں اس وقت نوکری نہ رہنا۔

بھرتی ہونا یا اس میں دوسروں کو بھرتی کرانا شرعاً حرام ہے اور مسلمانوں کا بالعموم اور علما کا بالخصوص یہ فرض ہے کہ اس باب میں شریعت کے احکام فرج کے مسلمان ملازموں تک پہنچائیں۔ چنانچہ ان تمام اصحاب کو گرفتار کر لیا گیا اور انہیں کراچی سنٹرل جیل میں رکھا گیا۔ مولانا محمد علی نے اسی جیل کی ایک کوٹھڑی میں بیٹھ کر اپنے خلاف جملہ الزامات کا تحریری جواب تیار کیا تھا۔ اس مقدمے میں مولانا محمد علی اور ان کے رفقا کو دو دو سال قید کی سزائیں دی گئیں جن کی بازگشت پورے ملک میں

کہہ رہے ہیں کراچی کے قیدی

ہم تو جاتے ہیں دو دو برس کو

کی صورت میں سنائی دی۔ مقدمے کا فیصلہ ہونے کے بعد مولانا محمد علی بیجا پور جیل تبدیل کر دیے گئے۔ کلام جوہر کا کافی حصہ اور ان کی مشہور نعتیہ نظم

تنہائی کے سب دن ہیں تنہائی کی سب آہیں

اب ہونے لگیں اُن سے خلوت میں ملاقاتیں

معراج کی سی حاصل سجدوں میں رہے کیفیت،

اک فاسق و فاجر ہیں اور ایسی کراہتیں

اسی جیل میں لکھی گئی تھی۔ اسی جیل میں قیام کے دوران میں انہوں نے ترکی کی فتح کی خبریں سنیں تو وہ گنگنا اٹھے۔

عالم میں آج دھوم ہے فتحِ مبین کی

میں لی خدانے قیدی گوشہ نشین کی

انہی ایام میں اُن کی صاحبزادی آمنہ بیگم بعارضۃِ دق صاحبِ فراش ہوئیں

ترباب کی زبان سے نکلا ۔

میں ہوں مجبور، پرالتمہ تو مجبور نہیں

تجھ سے میں دور ہوں، وہ تو گردِ دور نہیں

امتحانِ سخت ہے، پردِ دل مومن ہی دہ کیا

جوہر اک مال میں امید سے معمور نہیں

مولانا جو تہر کی یہ پوری نظم بڑی درد انگیز اور جاں گداز ہے اور اردو شاعری میں بلا مبالغہ اپنی مثال آپ ہے بیجا پور جیل ہی میں مولانا محمد علی نے اپنا ایک اور کارنامہ بھی انجام دیا اور وہ اُن کی خود نوشت سوانح حیات - MY LIFE : A FRAGMENT کی ترتیب و تصویر ہے۔

## مولانا ابوالکلام آزاد اور قول مفصل

علی برادران اور اُن کے میل انقدر فقا کی گرفتاری کا ردِ عمل کھلتے ہیں مسلمانوں کے ایک عظیم الشان جلسے کے انعقاد کی شکل میں ہوا۔ اس اجتماع میں تقریر کرتے ہوئے مولانا ابوالکلام آزاد نے فرمایا کہ جس قرار داد کی بنا پر علی برادران گرفتار کیے گئے ہیں، وہ اسلام کا ایک مشہور و معروف مسئلہ ہے اور ہر مسلمان پر فرض ہے کہ وہ اس کا اعلان کرے۔ وہ ریزولوشن دراصل میرا ہی تیار کیا ہوا تھا اور میری ہی صدارت میں سب سے پہلے اسی کھلتے کے ٹاؤن ہال میں منظور ہوا تھا۔ میں اُس سے بھی تفصیل اور صفائی کے ساتھ اس وقت اس کے مضمون کا اعلان کرتا ہوں۔ یہ سی آئی ڈی کے رپورٹر بیٹھے ہیں اور میں اُنہیں کہتا ہوں کہ حرف یہ حرف قلم بند کریں۔ اگر یہ مجرم ہے تو گورنمنٹ کو یاد رکھنا چاہیے کہ اس کا ارتکاب ہمیشہ جاری رہے گا۔ اس تقریر کے معابعد مولانا آزاد کو گرفتار کر لیا گیا اور اُنہیں علی پور (کلکتہ) جیل میں رکھا گیا۔ مولانا عبد الرزاق طبع آبادی ایڈیٹر اخبار آزاد ہند کلکتہ بھی اسی جیل میں مولانا آزاد کے ساتھ تھے۔ مولانا جلال رزاق طبع آبادی کے اصرار پر مولانا آزاد نے اپنے حالات اپنے بن ولادت ۱۸۸۸ء سے لے کر ۱۹۴۰ء تک طبع آبادی صاحب کو تحریر کروا دیے۔ اس طرح کہ مولانا آزاد بولتے جاتے تھے اور طبع آبادی صاحب لکھتے جاتے تھے اور یوں کتاب ابوالکلام کی کہانی خود اُن کی زبانی کا مستودہ اس جیل میں عالم وجود میں آ گیا۔ اپنے مقدمے کے سلسلے میں اُنہوں نے انگریزی عدالت میں ایسا سحر کر آرا اور دلولہ انگریز بیان دیا کہ انگریز جج اُن کی بے باکی اور جرات ایمانی پر حیران و ششدر رہ گئے۔ مولانا ابوالکلام آزاد کے اس بیان پر مشتمل



کتاب قول فیصل یقیناً ایک بیانِ افرزد اور زندہ جاوید کتاب ہے اور مولانا آزاد نے اپنا یہ  
مکمل بیان ملی پور جیل ہی میں مرتب کیا تھا۔

## مولانا ابوالکلام آزاد اور "غبارِ خاطر"

۱۹۴۲ء میں انڈین نیشنل کانگریس کی تحریکِ ہندوستان چھوڑ دو کے سلسلے میں مولانا  
ابوالکلام آزاد کو جب وہ انڈین نیشنل کانگریس کے صدر کی حیثیت سے کام کر رہے تھے کانگریس  
کی مجلسِ عاملہ کے دوسرے ارکان کے ہمراہ گرفتار کر کے احمد نگر جیل بھیج دیا گیا۔ یہی وہ  
جیل ہے جہاں رہتے ہوئے مولانا آزاد نے نواب صدر یار جنگ مولانا حبیب الرحمن خاں  
نیرانی کے نام اپنے وہ مشہور و معروف خطوط تحریر فرمائے جو بعد ازاں "غبارِ خاطر" اور  
مکاروان خیال کی شکل میں اشاعت پذیر ہوئے۔ میری تحقیق کے مطابق مولانا ابوالکلام  
آزاد کی شہرہ آفاق تفسیر ترجمان القرآن کے بعض اجزائی مختلف جیلوں میں ہی  
لکھے گئے تھے۔

## چودھری افضل حق: زندگی اور محبوبِ خدا

مجلس احرار اسلام کے رہنما چودھری افضل حق کی بلند پایہ کتاب "زندگی" گوکچور جیل میں  
اُن کے ایہم اسیری کی یاد گار ہے۔ اس کتاب کو قبولیتِ عامۃ کا جو شرف حاصل ہوا اس سے  
سہری واقف ہیں: "زندگی" غالباً ۱۹۳۵ء میں شائع ہوئی۔ اس سال پنجاب ٹیکسٹ بک  
کمیٹی نے جن کتابوں کو انعام سے نوازا "زندگی" اُن میں سرفہرست تھی اور اُس پر پیش کردہ  
انعام کی رقم مبلغ پانچ سو روپیہ تھی۔ چودھری افضل حق مرحوم کی دوسری مشہور کتاب  
"محبوبِ خدا" ہے جو حضور رسالت مآب صلی اللہ علیہ وسلم کی سیرت مبارکہ ہے اور اُسے  
اردو زبان کی کتب سیرت میں خاص مرتبہ حاصل ہے۔ چودھری صاحب کی یہ کتاب مٹان  
اور راولپنڈی کی جیلوں میں مرتب ہوئی تھی۔

## مولانا ظفر علی خاں اور اُن کے مجموعہ ہائے کلام

مولانا ظفر علی خاں نے تمام زندگی غیر ملکی سامراج کے خلاف علم جہاد بلند رکھا۔ انھوں نے اس جرم کی پاداش میں سال ہا سال قید و بند کی صعوبتیں برداشت کیں، لیکن انگریزی حکومت کے سامنے اپنا سر خم نہ کیا۔ مولانا ظفر علی خاں آتش بیاں خطیب اور فقید المثال صحافی ہونے کے ساتھ ساتھ ایک ممتاز شاعر بھی تھے۔ مولانا بدیعہ گوئی کے بادشاہ تھے اور حق کے کش کے ساتھ ساتھ شعر کہتے تھے۔ اُن کے مجموعہ ہائے کلام "بہارستانِ شکارستان" اور "چمنستان" کی بہت سی نظمیں ہیں دیوارِ زنداں ہی کہی گئی تھیں، بلکہ اُن کے ایک اور مجموعہ کلام "جسبات" کی تو تمام کی تمام نظمیں منگھری جیل اور لاہور سنٹرل جیل میں قیام کی ہی مرہونِ منت ہیں۔ منگھری جیل میں انھوں نے کچھ مضامین کا اردو میں ترجمہ بھی کیا تھا۔ یہ مضامین اُن کے ایہم اسیری ہی میں جیل سے برآمد ہوئے اور زمیندار بن نقاش کے قلمی نام سے چھپے تھے۔

## کاندھی جی اور تلاشِ حق

STORY OF MY EXPERIMENTS کاندھی جی کی خود نوشت سوانح حیات

WITH TRUTH کا ایک بڑا جتنہ یرودہ جیل میں مکمل ہوا جہاں کاندھی جی

لپے ایہا اسیری گزار رہے تھے۔ اُن کی اس انگریزی کتاب کا اردو ترجمہ بعد ازاں جامعہ ملیہ اسلامیہ دہلی کے پروفیسر سید عابد حسین نے "تلاشِ حق" کے زیر عنوان دہلی میں کیا اور مکتبہ جامعہ نے اسے شائع کیا تھا۔

## پنڈت جواہر لال نہرو: میری کہانی اور تلاشِ ہند

پنڈت جواہر لال نہرو نے اپنی زندگی کا ایک حصہ قید و بند کی حالت میں گزارا تھا۔ قید خانوں میں لمحاتِ فرصت بسر کرنے کے لیے اُن کے مشاغل میں سے ایک مشغلہ تصنیفِ تالیف بھی تھا۔ چنانچہ اُن کی آپ بیتی "میری کہانی" کی ابتدا ڈیرہ دون جیل میں ہوئی۔

اُن کی دوسری کتاب "تاریخ عالم کی مہلکیاں" جو اُن کی صاحب زادی اندرا کے نام اُن کے خطوط پر مشتمل ہے، بریلی اور ڈیرہ دون کی جیلوں میں قیام کے دوران میں لکھی گئی تھی۔ اُنھوں نے اپنی ایک اور کتاب "تلاش ہندو قلعہ احمد نگر کے جیل خانے میں اپریل ۱۹۴۴ء میں لکھنی شروع کی اور کوئی چھ ماہ بعد اسی سال ستمبر کے مہینے میں اُنھوں نے اس کتاب کا مسودہ مکمل کر لیا۔

## ڈاکٹر سید محمود اور "ارمغانِ آلام"

بھارت کے سابق نائب وزیر خارجہ ڈاکٹر سید محمود بھی مولانا آزاد اور پنڈت جواہر لال نہرو کے ہمراہ احمد نگر جیل میں مقیم تھے۔ ڈاکٹر صاحب مرحوم سیاست دان ہونے کے ساتھ ساتھ شعر و سخن کا اعلیٰ ذوق رکھتے تھے۔ اُنھوں نے اس قید خانے میں عربی فارسی اردو اور ہندی کے اپنے پسندیدہ اشعار کا ایک انتخاب مرتب کیا تھا جو اُن کی رہائی کے بعد "ارمغانِ آلام" کے نام سے شائع ہوا تھا۔

## ڈاکٹر اجندر پرشاد اور "اپنی کہانی"

ڈاکٹر اجندر پرشاد سابق صدر بھارت ۹ اگست ۱۹۴۲ء سے لے کر ۱۴ جون ۱۹۴۵ء تک بانکی پور (پٹنہ) جیل میں رہے۔ اس جیل میں اُنھوں نے تحریک پاکستان کا خاص طور پر مطالعہ کیا اور اس تحریک پر جو کتابیں بھی اُن کو دستِ یاب ہو سکتی تھیں اُنھوں نے جیل کی چار دیواری میں اپنے لیے فراہم کیں۔ دراصل وہ تحریک پاکستان کے متعلق اپنے زاویہ نگاہ سے ایک محققانہ کتاب لکھنے کی فکر میں تھے۔ اُن کی یہ کتاب جو بعد ازاں شائع ہوئی **INDIA DIVIDED** تھی جس میں اُنھوں نے ہندو مسلم مسئلے کا مسلمانوں کی آمد سے بے کردہ حائرہ تک کے طویل عرصے کا جائزہ لیا تھا۔ کوئی شک نہیں کہ اُنھوں نے اس مسئلے پر لاتعداد حوالوں کی زبان میں بات چیت کی ہے، لیکن انڈین فیمل کانگریس کے اس ممتاز رہنما سے یہ توقع رکھنا عجیب تھا کہ اُس کے قلم سے کوئی



لفظ مسلمانان ہند کی اس عظیم تحریک کی تائید و موافقت میں نکلے گا۔ INDIA  
DIVIDED کا مسودہ مکمل کرنے کے بعد انھوں نے اسی جیل میں اپنی آپ بیتی  
”اپنی کہانی“ جسے دو انگریزی زبان میں لکھ رہے تھے کا ایک بڑا حصہ بھی قلم بند کیا تھا۔

## منروہے لکشی پنڈت: ”میری ڈائری“

پنڈت جواہر لال نہرو کی ہمیشہ منروہے لکشی پنڈت کو بھی ہندستان چھوڑ دو  
تحریک کے دوران میں گرفتار کیا گیا تھا۔ انھوں نے اپنی اسیری کا زمانہ ۱۲ اگست ۱۹۴۲ء  
”۱۱ جون ۱۹۴۳ء“ (یعنی رالہ آباد) جیل میں گزارا۔ اس جیل میں ان کے ایام اسیری کیسے  
بسر ہوئے، ان کی ہلکی پھلکی روداد انھوں نے اپنی کتاب MY DIARY  
میں تحریر کی تھی۔ اس کتاب کا اردو ترجمہ ”میری ڈائری“ قیام پاکستان سے کاتی عرصے  
پہلے لاہور سے شائع ہوا تھا جس کے مترجم راہندر نام کے کوئی صاحب تھے۔ انھوں  
نے اپنی کتاب کے ایک مقام پر جیل خانے کی چائے کا ذکر کرتے ہوئے بڑے مزے سے  
لکھا تھا کہ ”میرا چائے کا تجربہ بڑا متنوع ہے۔ میں نے میڈم چائنگ کا کافی شک کی بھیجی ہوئی  
اعلا درجے کی خوشبودار چائے سے لے کر اس شربت جیسی دو غلی چائے کا استعمال بھی  
کیا ہے جو انتہا بات کے دوران میں نگلنی پڑتی ہے، لیکن جیل کی چائے ایسی کوئی چائے میں  
نے نہ دیکھی ہے، نہ پی ہے۔ مجھے یقین ہے کہ یہ کوئی خاص قسم کی اور مہک چائے ہے جو  
ہمارے بد نصیب قیدیوں کے لیے کاشت کی جاتی ہے۔ اگر میں جیل خانے کے افسران  
کو جیل کے راشن پر ایک ہفتہ گزارا کرنے پر مجبور کر سکوں تو مجھے بڑا لطف آئے۔“

## فیض اور دست صبا

فیض احمد فیض کے دوسرے مجموعہ کلام ”دست صبا“ کی اکثر و بیش تر غزلیں اور  
نظمیں حیدرآباد سنٹرل جیل میں کہی گئی تھیں جہاں وہ راولپنڈی سازش کیس کے ایک  
مزموم کی حیثیت سے زمانہ اسارت گزار رہے تھے۔ ان کے تیسرے مجموعہ کلام ”زندان نامہ“

ساتھ ساتھ شاعری اثنائے منگمری جیل اور لاہور سنٹرل جیل میں اُن کے قیام کا نتیجہ ہے۔

## مولانا مودودی: اُن کی چند تصانیف

اکتوبر ۱۹۴۸ء میں مولانا سید ابوالاعلیٰ مودودی پنجاب سیٹی ایکٹ کے تحت گرفتار کیے گئے۔ مولانا مرحوم نے دو سال کے قریب ایام اسیری خان کے یونیورسٹی جیل میں بسر کیے۔ انھوں نے اس عرصے میں نہ صرف اپنی تفسیر تفہیم القرآن جلد اول و دوم اور اپنی دوسری تصانیف تفہیمات جلد دوم رسائل و مسائل اسلام میں مرتد کی سزا اور "نشری تعاریف پر نظر ثانی کی، بلکہ مسئلہ ملکیت زمین اور سود جلد دوم کے مسودات بھی پائیہ تکمیل کو پہنچاتے۔ جماعت اسلامی کے اُس دور کے ایک دوسرے رہنما مولانا امین احسن اصلاحی نے بھی اسی جیل میں اپنی دو کتابیں پاکستانی عورت دور رہے تہ اور دعوت دین اور اُس کا طریق کار مرتب کیں۔

## شعرا اور قید خانے

احمد ندیم قاسمی کے مجموعہ ہائے کلام شعلہ نگل اور دشت وفا کی بعض غزلیں، کوثر نیازی کے مجموعہ کلام زبر نگل اور نعیم صدیقی کے شعلہ خیال کی تمام غزلیں اور نظمیں قیام زنداں ہی کا شاخسانہ ہیں، بلکہ نعیم صدیقی نے تو کتاب شعلہ خیال کا سر عنوان ہی اسے اس شعر کو قرار دیا ہے:

آفر ہے کس کے بس میں ہر شعلہ خیال  
سنگین و آہنی ہر زنداں ہوا کرے

## مولانا ابوالکلام آزاد: جیل کے معمولات

مشاہیر ملک اور عابدین قوم کے مشاغل قید خانوں کی آہنی سلاخوں کے پیچھے کس نوعیت کے تھے اور اُن میں کتابوں کو کیا اہمیت اور فوقیت حاصل تھی، اُن کا سرسری

جائزہ لینے کے لیے ہیں چند واقعات کا سہارا بھی لینا پڑے گا۔ حافظ علی بہادر خاں ایڈیٹر  
 ’دورِ جدید‘ دلی مولانا ابوالکلام آزاد کے متعلق اپنے مضمون میں تحریر فرماتے ہیں کہ یمنی  
 سنٹرل جیل الد آباد کے جس بارک میں مولانا آزاد کو قید کیا گیا تھا وہاں حسین اتفاق سے مجھے  
 مولانا کی دن رات کی سعیت نصیب ہو گئی تھی۔ مولانا کا معمول تھا کہ میں اور وہ چار بجے  
 صبح اٹھتے، مولانا اپنے ماتہ سے چلتے تیار کرتے اور پینے کے لیے مجھے ضرور بلاتے۔  
 دو دو کپ پی کر ہم الگ ہو جاتے اور اپنا اپنا مطالعہ شروع کر دیتے۔ مولانا صبح سے  
 شام تک صرف انگریزی کتابوں کا مطالعہ کرتے تھے، البتہ صبح کے چار بجے ترجمان القرآن  
 کا فائل لے بیٹھتے اور اس کے بعض مسائل پر غور کرتے تھے۔ اس کے بعد ان کے مطالعے  
 میں والٹیر، روسو، ٹیٹس، گوٹے اور متعدد سیاسی لیڈروں کے سوانح حیات رہتے تھے۔  
 جیل کی زندگی میں مولانا کے تبصرے، خطبے اور ہندو نصائح سننے کے متعدد مواقع ملتے  
 تھے۔ دو وقت کھانے کی میز پر، ایک وقت ناٹھتے کے ساتھ اور ایک بار شام کو پانچ  
 بجے کی چائے پر، علاوہ برس جب اجلاں پڑھ چکے تھے تو اس روز کی خبروں پر  
 بھی رائے زنی ہوتی تھی۔ پھر شام کو ہم لوگ بیڈ منٹن کھیلتے اور مولانا کو فی کتاب لے  
 کر برآمدے میں آ بیٹھتے اور کھلاڑیوں کو داد دیتے۔ اس وقت کبھی شطرنج بھی  
 جم جاتی تھی۔

## میانوالی جیل: پُر لطف مخلصین

مولانا عبدالمجید ساکب ۱۹۲۲ء میں تحریک خلافت کے سلسلے میں میانوالی جیل میں  
 اسیر تھے۔ اس جیل میں نہ صرف وہ، بلکہ مولانا احمد سعید دہلوی، مولانا اختر علی خاں،  
 مولانا داؤد غزنوی، مولوی تقار اللہ پانی پتی، مولانا سید عطار اللہ شاہ بخاری اور مولوی  
 عبدالعزیز انصاری بھی مقید تھے۔ ساکب صاحب مولانا احمد سعید کا ذکر کرتے ہوئے کہتے  
 ہیں کہ وہ ایک بلند پایہ عالم دین اور شیوہ بیان خطیب ہونے کے باوجود ہم لوگوں  
 میں بیٹھ کر دن بھر لطیف بازی کیا کرتے تھے، بلکہ جب ہم لوگ رات کو وقت گزاری



اور تفریح کے لیے قوالی کرتے تو مولانا اس مجلس میں صدر کی حیثیت سے شریک ہوتے۔  
 مولانا داؤد غزنوی اور مولوی عبدالعزیز انصاری جعفر اوقات حال کھیلتے کھیلتے مولانا  
 کی توند پر جا پڑتے مولانا ہنستے بھی جاتے اور بُرا بھلا بھی کہتے جاتے۔ ایک دفعہ ہم نے  
 مولانا کو ایک گیت سُنانے پر مجبور کر دیا۔ مولانا نے بڑے مزے لے لے کر گایا۔ یہاں تازی  
 زندگی کا ایک خاص انداز شروع ہوا۔ میں نے اور عبدالعزیز انصاری صاحب نے مولانا  
 احمد سعید سے عربی صرف و نحو ادب اور منطق کا سبق لینا شروع کیا۔ ایک آدمہ گھنٹے پر لمحہ  
 لیتے، پھر ایک دو گھنٹے آموختہ دوہراتے اور اردو سے عربی میں ترجمہ کر کے مولانا کو  
 دکھاتے۔ مولانا کا انداز تدریس اگرچہ وہی اساتذہ قدیم کا سا تھا، لیکن وہ اس میں خلص  
 دل آویزی پیدا کر دیتے تھے جس میں بیزاری اور ناگواری کا شائبہ تک نہ ہوتا تھا اور  
 ہم لوگ بے لگان پڑھتے چلے جاتے تھے۔

## اکابرینِ جماعتِ اسلامی: جیل کی زندگی

جماعتِ اسلامی پاکستان کے سابق امیر میاں طفیل محمد نے جو اکتوبر ۱۹۴۸ء میں قیم  
 جماعتِ اسلامی کی حیثیت سے مولانا ابوالاعلیٰ مودودی اور مولانا امین احسن اصلاحی کے  
 ساتھ گرفتار ہوئے تھے، کوئی بیس ماہ کا عرصہ نیو سنٹرل جیل ملتان میں گزارا۔ ان کا معمول یہ  
 تھا کہ علی الصبح نماز فجر ادا کرتے اور جیل کے احاطے میں چہل قدمی اور ورزش کرتے۔ غسل و  
 ناشتے کے بعد مولانا مودودی سے کم و بیش ایک گھنٹے قرآن مجید پڑھتے اور پھر دوپہر تک  
 قرآن مجید کے حواشی نوٹ کرتے اور اگلے سبق کی تیاری کرتے۔ اُس وقت مولانا مودودی  
 اور مولانا اصلاحی اپنے مطالعے میں مصروف رہتے۔ دوپہر کے کھانے کے بعد نماز ظہر  
 اور پھر اخبارات اور عام مطالعہ ہوتا جس کا سلسلہ کافی عرصے رہتا۔ عصر کے بعد چائے کا  
 شغل ہوتا۔ مغرب کی نماز کے بعد کھانا کھاتے اور اُس کے بعد تباہ خیالات اور مسائل  
 مغلضہ پر گفتگو اور مبصرہ ہوتا۔ پھر عشا کی نماز پڑھ کر سو جاتے۔ ایک اور مقام پر انہوں  
 نے لکھا کہ ہمارے وارڈ میں ایک بہت بڑی تعداد جنگلی کبوتروں کی بھی آباد تھی۔ مولانا

اصلاحی نے نکیوتروں کو پالنا شروع کر دیا۔ جتنی دال ہیں ملتی، اُس کا بڑا حصہ مولانا اصلاحی اپنے نکیوتروں کو کھلاتے، لیکن ہمارے نزدیک وہ سلوی کے حکم میں تھے اس لیے ہم نے ان کو پکڑ پکڑ کر کھانا شروع کر دیا۔ جہاں چہ ۵۰-۱۹۴۹ء کی سر دیوں میں کم ہی کوئی ہفتہ ایسا گزرا ہوگا جس میں ہم کم سے کم ایک مرتبہ نکیوتروں کو کھلاتے ہوں۔ مولانا اصلاحی پکڑنے میں تو ہماری مدد نہ کرتے، البتہ پلاؤ خوب شوق سے کھاتے تھے۔ جیل میں بہتے دوسرے مشاغل پھولوں اور غریبوں کی کاشت تھے۔ اس کے علاوہ اپنے دارا کے انچھے میں اور اُس کے باہر ہم نے جودہ درخت بھی لگائے جو ہماری رہائی تک سے پرورش پا چکے تھے۔

## ‘قید و بند کا موضوع: چند اہم کتابیں‘

اُردو ادب میں زندان و سلاسل کے موضوع پر کتابوں کی تعداد چنداں حوصلہ افزا نہیں، تاہم قید و بند کی یہ داستانیں نہ صرف دل کش اور پُر لطف ہیں، بلکہ اپنے دامن میں سامانِ عبرت بھی سمیٹے ہوئے ہیں۔ ’کالا پانی‘ اس موضوع پر پہلی کتاب ہے جسے مولانا محمد جعفر تھانیسری نے ۱۸۸۵ء کے گنگ جگ قید فرنگ سے رہائی کے بعد تحریر فرمایا تھا۔ مہتمم مصنف اُس جگ آزاد کی اہم کردار ہیں جو فرنگی اقتدار کے خلاف پوری ایک صدی لڑی گئی۔ اُنھوں نے اس کتاب میں انگریز کے جبر و استبداد کی ایک ایسی ناقابلِ فراموش اور زندہ جاوید داستان بیان کی ہے جسے پڑھ کر ایک طرف فرنگی حاکموں کے قلم و ستم کا صحیح اندازہ ہوتا ہے تو دوسری طرف مجاہدینِ حریت کی مخلوقیت بے کسی، ایثار اور اعلا کردار کے صحیح نقش و نگار سامنے آ جاتے ہیں۔ ’کالا پانی‘ نام کی ایک دوسری کتاب مشہور ہندو مہاسبھائی لیڈر بھائی پرمانند کے قلم سے بھی ہے جس میں اُنھوں نے جزیرہ انڈمان میں اپنی قید و بند کے حالات سے پردہ اٹھایا ہے۔ مولانا حسرت موہانی نے ۱۹۰۸ء میں اللہ آباد جیل میں جو کچھ وارداتیں اُن پر گزریں انھیں اپنی رائے کے نہ مشاہدات زندان کی صورت میں لکھا تھا۔ مشاہدات زندان کا ایک نیا

ایڈیشن کافی طویل عرصے کے بعد قید فرنگت کے نام سے کراچی سے شائع ہوا تھا جس میں مولانا حسرت کی شخصیت پر مولانا سید سلیمان ندوی کا مضمون بھی شامل تھا۔ مشہور سیاسی تحریک ریشمی رومال کی صدائے بازگشت ۱۹۱۵ء میں سرزمین حجاز میں سُنی گئی۔ جہاں شیخ الہند مولانا محمود حسن دیوبندی بہ ارادۂ حج مقیم تھے۔ شریف مکر نے شیخ الہند کو گرفتار کر کے انگریزوں کی خواہش کے مطابق اُن کے حوالے کر دیا اور وہ اُنہیں جزیرۂ مالٹا لے گئے۔ وہاں اُنہیں جن مصائب و آلام سے گزرنا پڑا اُن کے ذکر سے رو گئے کھڑے ہو جاتے ہیں۔ اس دور ابتداء میں شیخ الہند کے ہمراہ اُن کے شاگرد مولانا حبیب احمد مدنی بھی تھے جنہوں نے سفر نامہ اسیر مالٹا کے عنوان سے اس روح فرسا اور جاں گداز داستان کو رقم کیا۔

زعیم الامراء چودھری فضل حق نے اپنی آپ بیتی میر الغنائے میں جہاں اپنی زندگی کے دل چسپ اور پُر لطف واقعات کا ذکر کیا ہے وہاں اُن کے جیل خانے کے متعلق تاثرات ناقابل فراموش حد تک عبرت ناک ہیں۔ اُن کی دوسری کتاب دُنیا میں دوزخ کا تعلق بھی اسی دُنیا سے ہے جسے جیل خانہ کہتے ہیں۔ ممتاز صفائی اور طنز نگار ابراہیم جلیس کے ایام اسیری جہانگوں نے قیام پاکستان کے ادائل میں کراچی سنٹرل جیل میں گزارنے کی روداد جیل کے دن اور جیل کی راتیں جیل کی زندگی اور وہاں کے ماحول پر بھرپور اور جاندار تبصرہ ہے۔ حمید اختر کی کال کوٹھڑی اور عنایت اللہ کی اُس بیتی میں بھی دیوار زندان کے مشاہدات و واردات کی بہترین حکایات ہیں۔ ریاض الرحمن ساغر نے سرکاری جہان خانہ میں جرم و سزا کا ایک نئے زاویے سے جائزہ لیا ہے، اگرچہ اندازِ بیاں بہت شونخ ہو کر رہ گیا ہے۔ مجلس احرار اسلام کے جلسوں کو اپنے کلام سے گرم کرنے والے جانا باز مرزا نے بھی اپنی آپ بیتی مشتعل کردہ عسکریہ و بند کی مصوبتوں کا ذکر کیا ہے۔ مجلس احرار اسلام کے شعبہ باز حلیب آفاشوش کا شبیری کا شمار تنگ آزادی کے اُن جیالوں میں ہوتا ہے جنہیں انگریزی حکومت نے عمر کے مختلف ادوار میں مدتوں محسوس رکھا۔ اُن کی آپ بیتی پس دیوار زندان بلاشبہ ایک دقیق اور باوقار کتاب ہے جسے پوری دل چسپی کے ساتھ پڑھا جاسکتا ہے۔ پیر محمد قاسم شاہ (گٹھ پیر سرحدی) کی مختصر سی کتاب سرگزشت زندان بھی اس موضوع پر خاصا جاذب



توجہ مواد فراہم کرتی ہے: مکاتیب زندان میں میاں طفیل محمد سابق قیم جماعت اسلامی کا مضمون گرفتاری سے رہائی تک حسیاتی ادب میں ایک گراں قدر اضافہ ہے۔ پروفیسر خورشید احمد کی کتاب تذکرہ زندان زندان و سلاسل کے موضوع پر ایک دل چسپ اور پُر لطف کاوش ہے۔ مصنف کا تعلق جماعت اسلامی سے ہے اور وہ اس جماعت کے اُن اہم رہنماؤں میں شامل تھے جنہیں جنوری ۱۹۶۴ء میں جماعت کے غیر قانونی قرار دینے جانے پر حوالہ زندان کر دیا گیا تھا۔ ادلی رسائل میں ملبوم مضامین میں مہاش کا میری جیل یا ترا، احمد ندیم قاسمی کا "زندان و سلاسل" اور "مہر بہشت" اور نعیم صدیقی کی جیل کی ڈائری کو ہر لحاظ سے دلکش اور دل آویز کہنا چاہیے۔

یہ توہمیں وہ کتابیں اور مضامین جن کا تعلق ہمارے ملک کی مختلف جیلوں اور قیدی خانوں سے ہے۔ اب ایک انوکھی کتاب "قید یا خندان" کے متعلق سنیں جس میں لاہور کے میاں محمد اکرم اور اُن کے ایک ہندو رفیق نے جس بیجا کی ایک ایسی دل دوز اور بھیا تک کہانی ڈھرائی ہے جسے پڑھ کر انسان کا دل دہل جاتا ہے۔ میاں محمد اکرم اور اُن کے ساتھی کو ۱۹۱۰ء میں قبائلی تلوں سے اغوا کر کے یاغخان لے گئے تھے اور وہاں انہیں قید کر ڈالا تھا۔ اس قید ستم سے انہوں نے کیسے راہ فرار اختیار کی اور کن کن مصائب اور دشواریوں کے بعد وہ صوبہ سرحد میں داخل ہوئے، ان تمام واقعات نے اس کتاب کو ایک لڑنے والا اور دہشت ناک داستان میں تبدیل کر دیا ہے۔

## قید خانے اور مجموعہ ہائے خطوط

قید خانوں سے تحریر کئے جانے والے خطوط و مکاتیب کے جو مجموعے بعد ازاں مرتب ہو کر منظر عام پر آئے اُن میں غبار خاطر اور کاروان خیال (مولانا ابوالکلام آزاد کے خطوط) مکاتیب زندان (مولانا ابوالاعلیٰ مودودی، مولانا امین احسن اصلاحی اور میاں طفیل محمد کے خطوط) نقش زندان (کامریڈ سجاد ظہیر کے خطوط) نقش زندان

(مولانا محمد علی سیالکوٹی کے خطوط) اور احاطت زندان (جماعت اسلامی کے ایک رہنما غلام جادہ مراد کے خطوط) شامل ہیں ان کے علاوہ پروفیسر محمد سرور نے مولانا محمد علی کے جیل سے تحریر کیے ہوئے خطوط کا ایک مجموعہ مکاتیب محمد علی مرتب کر کے شائع کیا تھا۔

## تاریخ مجرم و سزا

تاریخ مجرم و سزا کے موضوع پر جانباز سرزا کی کتاب بڑا صلبہ ذوق مجرم شائع ہو چکی ہے جسے زیادہ سے زیادہ ایک مبتدی کی کاوش قرار دیا جانا چاہیے، وگرنہ مولانا ابداد صابری کی کتاب 'تاریخ مجرم و سزا' ہی ایک ایسی کتاب ہے جسے اس موضوع پر حرف آخر کا مرتبہ حاصل ہے۔

# جلوہ ہاتے رنگ رنگ

اردو سفرنامے : ایک جائزہ

بیٹھ کر سیر دو جہاں کرنا  
یہ تماشا کتاب میں دیکھا

سیر خوب ہے، لیکن سیر دو جہاں کے تماشے سے پوری طرح کیف اندوز ہونے کے لیے لازم ہے کہ زیر نظر کتاب ایک سفرنامہ ہو۔ سفرنامے میں جہاں ہمیں ایک دل کش ناول کا سلاطف محسوس ہوتا ہے وہاں اس کی اہمیت اور افادیت ایک ناول پر کہیں مستغراد ہیں۔ سفرنامے میں ہمیں نہ صرف بہت سے تجربات اور گونا گوں مشاہدات سے سابقہ پڑتا ہے، بلکہ اس کے اوراق ہمیں مختلف ممالک اور اقوام کے عروج و ترقی کی رفتاروں کے خصائص و خصال، تہذیب و تمدن، معیشت و معاشرت، رسم و رواج، علم و دانش اور دیگر اہم اور ضروری کوالف سے بھی روشناس کراتے ہیں جن کے روشن رُخ ہماری انفرادی اور اجتماعی زندگی میں خوش گوار انقلاب برپا کر سکتے ہیں۔

اُردو ادب میں سفرنامے کے عنوان پر شائع ہونے والی کتابوں کی تعداد اگرچہ امید افزا نہیں تاہم ہر سال کچھ نہ کچھ سفرنامے منظر عام پر آ رہی جلتے ہیں، چند اچھے سفرنامے جن کے مطالعے کا مجھے اتفاق ہوا یہ ہیں :

سفرنامہ حکیم ناصر خسرو، سفرنامہ ابن بطوطہ، سفرنامہ ابن جبیر، سفرنامہ یوسف کبیل پوش، مسافران لندن (سر سید احمد خان)، سفیر اودھ (مولوی مسیح الدین خان) کا لاپلی (مولانا محمد جعفر تھانیسی)، سفرنامہ یورپ (مولوی محبوب عالم)، سفرنامہ حجاز (مرزا حیرت دہلوی)، سفرنامہ حجاز مصر و شام (خواجہ حسن نظامی)، سفرنامہ پاکستان (خواجہ حسن نظامی)



سفرنامہ روم مصر و شام (علامہ شبلی)، سفرنامہ حجاز (نواب سلطان جہاں بیگم) سبیل الرشاد  
 (قاضی محمد سلیمان منصور پوری) جبراط الحمید (پروفیسر ایاس برنی) سفر سعادت (منشی امیر احمد  
 علوی)، دیار عرب میں (مولانا مسعود عالم ندوی)، سفرنامہ بلا و اسلامیہ (نواب بہادر یار  
 جنگ)، کاروان حجاز (مولانا مہر القادری)، دو ہفتے ترکی میں (مولانا ابو الحسن علی ندوی)  
 شرق وسط میں کیا دیکھا (مولانا ابو الحسن علی ندوی)، سفر حجاز (مولانا عبدالمجید دریابادی)  
 ہمدیں کی باتیں (مرزا حسین احمد بیگ)، لندن سے آداب عرض (آغا محمد اشرف)  
 دیں سے باہر (آغا محمد اشرف)، مسافر کی ڈائری (خواجہ احمد عباس)، سفر نصیب  
 (مختار مسعود)، نقش فرنگ (قاضی عبدالغفار)، ساحل و سمندر (پروفیسر احتشام حسین) بریڈ فرنگ  
 (سید سلیمان ندوی)، مقام خلافت (میر شیخ عبدالقادر) لینن گراڈ یا سمرقند (عشرت علی صدیقی)  
 مشاہدات کابل و افغانستان (مولانا محمد علی قصوری) دلی کا پھیرا (ملا واحدی)، نقوش و  
 تاثرات (مفتی محمد شفیع)، اندرون ہند (خالہ ادیب خانم)، طوفان سے ساحل تک  
 (علامہ محمد اسد)، سفرنامہ یورپ و امریکا (نواب یاقوت جنگ)، یورپ میں چار ہفتے  
 (شورش کاتھیری) دو مسافر دو ملک (حکیم مسعود احمد برکاتی)، ارض پاک سے یاد فرنگ  
 تک (عبادت بریلوی)، سفرنامہ ارض القرآن (مولانا محمد عامر)، سات سمندر پار (بیگم  
 اختر ریاض) دھنک پر قدم (بیگم اختر ریاض)، عرب میں نیل (سلطانہ آصف فیضی)،  
 سفرنامہ بغداد (مولوی محبوب عالم)، سیاحت فتح خانی (نواب فتح علی خاں قزلباش) سیاحت  
 نامہ برنیر (ڈاکٹر برنیر)، یورپ نامہ (حکیم محمد سعید)، جرمنی نامہ (حکیم محمد سعید)،  
 سوئٹزرلینڈ میں میسے شب دروز (حکیم محمد سعید)، ماہ دروز (حکیم محمد سعید) ایک مسافر  
 بار ملک (حکیم محمد سعید)، شب دروز (حکیم محمد سعید)، کوریا کہانی (حکیم محمد سعید)، ماہ سعید  
 (حکیم محمد سعید)، حریم دیدہ و دل (محمد عارف)، جلد (شفیق الرحمن)، زبے روانی عمر  
 کہ در سفر گزر (مختار الدین احمد)، اے آبِ رود گنگا (رفیق ڈوگر)، ہند یا ترا (ممتاز  
 مفتی)، بیک (ممتاز مفتی)، زمین اور فلک اور (انتظار حسین)، دنیا مرے آگے  
 (جیل الدین عالی)، تماشا مرے آگے (جیل الدین عالی) گردش میں پاؤں (فخرناں)

پیر ۲۰۵ کلومیٹر (اختر مموکا) گزشتہ وطن بریں (مسعود سلطان)، دیکھ لیا ایران (فضل حسین علوی)، راودر است (بشری رحمن)، امینی اپنے دیں میں (سید شوکت علی شاہ) تری ای وادی گھوموں (ظہیر قریشی)، موسموں کا عکس (جیل زبیری)، دید و باز دید (فرمان فتح پوری) سفرنامہ ایران (اسعد گیلانی) انقلاب ایران (ارشاد احمد حقانی) 'زیتون کے سائے' (حلال الدین احمد ندیقی)، نور کی ندیاں (احمد خاں دزانی)، سفر حجاز (مولانا غلام رسول تہرا) دیکھا ہندستان (حسن رضوی)، خوابوں کے جزیرے (پروین عاطف)، زمان و مکان اور بھی ہیں (حمزہ فاروقی) آج بھی اُس دیں میں (حمزہ فاروقی)، سفر آشوب (حمزہ فاروقی) سیاحت نامہ (سیادت بربادی) خواب سفر (منیر فاطمی) گرد بار (منیر فاطمی) نیل سے فرات تک (محمد انبال انصاری)، بھارت پاترا (منیر فاطمی)، کرن تلی اور گولے (پروین عاطف) سیاحت نامہ (ماہر نقوی) مسافری (بلقیس ظفر) میرے بھی سفر نامے (محمد افتخار بجا) دن پاترا (نہج بخیر) مجھے آج رڈ آکٹر (آغا خان) اور سیاحت مجیدی (مولانا عبدالماجد دریابادی)

## سرزمین مقدس کا ایک مختصر مکرر دل آویز سفرنامہ

اب ہم ان تین سے بعض سفرناموں کے دل چسپ مقامات پیش کرتے ہیں۔ سفرناموں کی اس باغ و بہار میں ہم سب سے پہلے تبرکاً جناب محمد اشفاق انعام الہی کے تاثرات سفر حجاز 'مرہم کعبہ نیا' بت بھی سنئے، تم بھی سنئے۔ کاتھارف کراتے ہیں۔ وہ لکھتے ہیں کہ 'سترہ سال کے لادیل وقفے کے بعد عربین میں ماضی کی سعادت نصیب ہوئی اور وہاں کے انوار و تجلیات کی دنیا میں چند روز گزارنے کا موقع ملا۔ تقریباً بارہ سال سے عربین کی توسیع کا کام جاری ہے، مینہ منورہ میں مسجد نبوی اور حرم کی نئی توسیع بڑی حد تک مکمل ہو چکی ہے۔ مکہ معظمہ میں حرم شریف میں کام ابھی تک جاری ہے اور تقریباً چھ سات سال تک مزید جاری رہے گا۔ توسیع حقیقت میں شان دار ہے اور نہ صرف وقت کا خیر نیا سے مطابقت رکھتی ہے، بلکہ اپنی شان و شوکت کے لحاظ سے بھی بڑی پر شکوہ ہے۔ یہ نیا کام مرحوم شاہ ابن سعود دوران کے درندانہی وقار شاہ سعود مرحوم زحرف شاہ فیصل کی قوتِ شل اور مہربان کے عینے کا بہت عمدہ مظہر ہے۔ کہتے ہیں کہ

مکانات اور بازار اس عظیم الشان توسیع کے لیے خالی کر لئے گئے اور حکومت نے جن پر قبضہ کیا ان کا معاوضہ اس قدر فراخ دلی سے مالکان کو ادا کیا گیا ہے کہ بعض حالات میں ۵ ہزار ریال ایک ایک گز کے دے دیے گئے اور اس طرح لوگوں کو لاکھوں روپیہ معاوضہ ملا اور یہ اس قدر ملا کہ لوگ دعائیں کرنے لگے کہ کسی توسیع کے پر دگرہم میں ان کی دکان یا مکان بھی آجائیں۔ دولت کی اس فراوانی کے باعث نئی نئی عمارتیں تمام کتبہ معظمہ میں تعمیر ہو رہی ہیں جن میں کئی بار بارہ منزلہ ہیں، بلکہ اس سے بھی اونچی ہیں۔ نئی تعمیر کا یہ سلسلہ جس طرح سے جاری ہے ابھی برسوں تک جاری رہے گا۔ مدینہ منورہ میں بھی یہی صورت حال قائم ہے اور نئی تعمیرات نہ کہ باہر تعمیر ہوتی جا رہی ہیں۔ مدینہ منورہ میں حرم کے سر طرف قیام خانے اور ہوٹل تعمیر ہو گئے ہیں جن کے باعث حرم میں حاضری اور نماز میں شرکت بہت آسانی ہو گئی ہے۔ کتبہ معظمہ میں اس قسم کی عمارتیں حرم کے نزدیک ہونے کے باوجود یہ دوری اور نزدیکی کوئی معنی نہیں رکھتی۔ اس لیے کہ یہاں کچھ اور چاہیے وسعت برے یہاں کے لیے اور حرم کی توسیع کے بعد چوڑے چلے بازار اور راستے دوری اور نزدیکی کا مفہوم تبدیل کر چکے ہیں۔ اس صورت حال کو آسان بنانے کے لیے موٹروں کا ایک عظیم فیصلہ ہے جو معمولی معاوضے پر شہر کے کسی بھی حصے سے آپ کو حرم پہنچا دیتا ہے اور ایک ہی معاوضہ ہر جگہ اور ہر فاصلے کے لیے طلب کرتا ہے۔ حج کے لیے عرفات کو روانگی سے قبل اور واپسی پر منی میں قیام ایک لازمی جز ہے اور تقریباً پانچ دن قیام منی میں ضروری ہے۔ معمولی مکانات منی میں ہمیشہ سے موجود تھے۔ اب نئی تعمیرات نے صورت یہاں بھی تبدیل کر دی ہے اور بعض عمارتیں اس قدر وسیع تیار ہوئی ہیں کہ ان کا کرایہ وہاں تقریباً ڈیڑھ لاکھ ریال ہوتا ہے یعنی بعض چار یا پانچ روز قیام کے لیے، اگرچہ ہادی حاضری حج کے منی مانا بعد ہونی مگر عربین میں لوگوں کا معقول ہجوم تھا۔ ہر ملک کے مندوبے موجود تھے اور ہم نے دن رات کے کسی بھی حصے میں حرم میں جا۔ ری دی تو لوگوں کو طواف و نماز میں مشغول پایا۔

مدینہ منورہ کی حاضری بذریعہ موزنون اس طرح بعض مقامات جیسے میدان بدر



دیکھنے احوال کے قریب سے گزرنے کا موقع نصیب ہوا۔ مدینہ منورہ کے قریب کافی باغات ہیں اور کھجوروں کے بھرت دخت ہیں اور بڑا ہی دلکش نظارہ پیش کرتے ہیں۔ حرم نبوی میں کافی توسیع ہوئی ہے اور بڑے خوب صورت انداز میں ہوئی ہے، لیکن مسجد نبوی کا حُسن کچھ اور ہی پیہر ہے۔ وہ بخیر جو روضہ مبارک سے ملحق ہے اور جس میں ریاض الجنۃ والاٹکرا ابھی شامل ہے وہاں لوگ ہمیشہ کی طرح جگہ لینے کے لئے ایک دوسرے سے سبقت لے جانے کی کوشش میں مصروف نظر آتے۔ مسجد نبوی کے انوار سے معمور اور مدہوش کن ماحول میں کچھ اپنے مشغول طور کرنے اور اُس کے اظہار کا خیال تھا مگر روضہ مبارک کی قربت کے بعد اندازہ ہوا کہ یہ اس قدر آسان کام نہ تھا کیسی حکایت، کہیں الفاظ میں اور کس منہ سے! نہ الفاظ ساتھ دیتے تھے نہ زبان حقیقت یہ ہے کہ اسی احساس کی شدت میں حاضری ہوئی اور ایک بے پناہ تنگی میں واپسی۔

حرم کعبہ کا معاملہ کچھ اور ہی ہے۔ رات کی تاریکی تو اب نہیں، بجلی کی روشنی میں حرم کی طرف قدم اٹھ رہے ہیں۔ موٹریں اس وقت بند ہو چکی ہیں اس خاموش ماحول میں اقبال کے مہاب شکوہ کا یہ مصرعہ ذہن میں اُبھرا :

حرم کعبہ نیا بُت بھی نئے تم بھی نئے

رفیق سفر نے کہا یہ کیا بات ہوئی کعبہ قدیم بھی ہے اور عظیم بھی میں نے کہا غالباً اسی احساس قدیم اور عظیم کی شدت نے مقامہ سے یہ شعر کہلوا یا بہنے لگا اس وقت بہت سی نئی تبدیلیاں جو دنیا میں رونما ہوئی ہیں اُن سے ابراہیم خلیل اللہ علیہ السلام کا وادی قیزیٰ میں بسایا ہوا یہ شہر بھی متاثر ہوا ہے۔ یہاں ریڈیو اسٹیشن ہیں، ٹیلی وژن ہیں، ریفریجریٹر ہیں، ایئر کنڈیشنڈ مکانات ہیں، اور ہزاروں دیگر اشیاء جو ہماری ضروریات زندگی میں شامل ہوتی جا رہی ہیں، موجود ہیں۔ ان حالات کے پیش نظر میرے ذہن میں ملامہ کا یہ مصرعہ آگیا: ہر حال یہ ایک ماضی کیفیت تھی جو جلد ختم ہو گئی۔ دل مسجد حرام میں داخلے اور کعبے کی زیارت کے لئے ہے جہاں تعازی زبان دُعا میں مشغول تھی۔ اے اللہ اس گھر کی عزت اور زندگی زیادہ کر۔ اللہ کا یہ گھر اور اُس کے انوار و تجلیات ان سب باتوں سے بے نیاز



ہیں۔ لوگ کہیں سے آئیں کسی مال میں آئیں اگر اُن کی حاضری رسول کریم کی اطاعت کے تحت ہے، اگر مقصد وہی ہے جس کا حکم اللہ تعالیٰ نے اپنے کلام پاک میں دیا ہے اور جس کی علی تعلیم اُس کے حبیب صلی اللہ علیہ وسلم نے دی ہے تو نتائج آج بھی وہی ہو سکتے ہیں جو ہمیشہ سے ہوتے آتے ہیں اور اگر یہ نہیں ہے تو سہ

اگر آلودہ اسرام غیری  
ہمہ گر کوبہ باش ننگب دیری

## ارض مقدس کے دیہات میں

ارض مقدس کے سفر ناموں میں ہمیں مختلف زاویہ ہائے نگاہ سے اس اسلامی مملکت کے بڑے بڑے شہروں مثلاً ریاض، جدہ، مکہ مکرمہ اور مدینہ منورہ کی ایسی متعدد تصاویر دستیاب ہوتی ہیں جن میں اس سرزمین محترم کے تہذیبی، اخلاقی اور معاشرتی نقوش پوری طرح جلوہ گر ہوتے ہیں لیکن شاید ہی کبھی ایسے مواقع آتے کہ کسی مسلمان سیاح نے یہاں کے دیہات میں بھی جھانک کر دیکھا ہو اور دنیا کو اُن کی جھلک دکھائی ہو۔ الحمد للہ کہ ہندوستان کے عربی زبان کے ایک ریسرچ اسکالر جناب عبد اللہ عباس ندوی کو یہ توفیق نصیب ہوئی وہ ان دیہات میں پہنچے مختلف الخیال لوگوں سے ملے اور اُن کے متعلق اپنے تاثرات یوں بیان کیے:

میں یہاں لسانی تحقیقات LINGUISTIC RESEARCH کے سلسلے میں پندرہ روز رہا۔ میں نے بارہ موضوعات کا دورہ کیا۔ یہاں کے ہفتہ داری بازار دیکھے۔ اُن کے چاروںوں میں گیا۔ مزارعین سے اُن کے کھیتوں میں جا کر ملا۔ اُونٹ اور بھیر چرانے والوں سے اُن کی وادیوں میں ملاقات ہوئی، مگر کسی دسی حال میں بھی نماز سے غافل نہیں پایا۔ ہر نماز اول وقت میں اور جماعت کی پابندی کے ساتھ ایک دن موضع مندق پہنچا تو وہاں بازار کا دن تھا۔ بھیر، بکریاں، اُونٹ، کپڑے، جہا میں، انگور، غلہ، کھاد، چاندی کے زیور، زیتون کا تیل اور اسلحہ سب کچھ غیر منظم طریقے پر موجود تھے جیسا کہ یہاں

بازاروں میں ہر جگہ ہوتا ہے۔ ایک ٹیلے پر سے دیکھا تو بازار کی تنگ سڑک آدمیوں اور جانوروں سے بھری نظر آتی۔ سر ہی سر نظر آ رہے تھے۔ اتنے میں ظہر کی اذان ہوئی اور مجمع اس طرح پھٹ گیا جیسے سوائے سامان اور جانوروں کے یہاں کوئی نجی آدم آباد ہی نہ تھا۔ کتہ مکتہ میں تو آپ کو شاذ و نادر ہی کوئی عرب ایسا نظر آئے گا جس کے چہرے پر ڈاڑھی ہو، لیکن یہاں اس کے برعکس شاید ہی کوئی شخص ایسا ہو جو بغیر ڈاڑھی کے نظر آئے اور اگر مل بھی گیا تو وہ شہر سے آیا ہو گا یا کسی سرکاری دفتر میں متعین ہو گا۔ عورت تو بڑی چنیر ہے کسی کم سن لڑکی کی ایک انگلی بھی بے پردہ کہیں نظر نہیں آئے گی۔ یہ بات نہیں کہ عورتیں باہر نہ نکلتی ہوں۔ وہ گھر کے کام دھندوں کے علاوہ مشکوں میں پانی بھر کر لاتی ہیں۔ اپنے محرموں کا ہاتھ بٹانے کے لیے کھیتوں میں موجود رہتی ہیں، مگر گھر سے پردے کے ساتھ کبھی سال ہوئے ایک مصری مدرس نے کسی عورت کی طرف بڑی نگاہ ڈالی تھی تو اس کو اس عورت نے اپنی دستی ہندوق سے ہلاک کر دیا تھا۔

بچوں کی تعلیم و تربیت کے متعلق جن اس صاحب نے لکھا تھا کہ مجھے بلعشری میں ایک سرکاری مدرسے کو دیکھنے کا اتفاق ہوا۔ جماعتوں میں جا کر انداز تعلیم اور دفتروں میں آکر نصاب تعلیم کو دیکھا۔ دینی مضامین کے علاوہ جغرافیہ، الجبرا، حساب اور تاریخ کے مضامین بھی تھے اور ان کے ساتھ دو مضامین نئے بھی دیکھے اور وہ نشانہ بازی اور شہسواری تھے۔ لوگوں نے بتایا کہ چھوٹے چھوٹے بچوں کا نشانہ بالکل صحیح ہوتا ہے اور شہسواری میں طلباء کافی دل چسپی لیتے ہیں۔ میں نے درجہ پنچم کے ایک طالب علم سے پوچھا کہ تم ورزش کرتے ہو؟ اس نے ہاں میں جواب دیا۔ پوچھا 'فٹ بال کھیلتے ہو؟' اس نے کہا کہ 'فٹ بال کے لیے ہمارا ہاں زمین موزوں نہیں، دوسرے یہ کھیل خیروں کا ہے۔ ہمارا کھیل نشانہ بازی اور شہسواری ہے۔' اس جواب سے دل بہت خوش ہوا اور میں نے اساتذہ کو دل کھول کر داد دی۔

## ایران کے سفر کی ایک جھلک

بعد ازاں میں جنھوں نے آر۔ سی۔ ڈی۔ R.C.D. سے منسلک ہو کر ایران میں

اپنی زندگی کے کچھ لمحات گزارے ہیں سرزمین حافظہ ختام کے بارے میں اپنے احساسات  
 کا اظہار ان الفاظ میں کرتے ہیں: "ایران کا دار الخلافہ تہران مشرقی ممالک کا شہر معلوم  
 نہیں ہوتا، بلکہ یورپین ملکوں کی نمائندگی کرتا ہے۔ یہاں کی عمارتیں، لوگوں کی شکلیں، لباس  
 پیالہ مصالح، وضع قطع، غرض ہر چیز یورپین ہے۔ آداب فرانسیسی ہیں۔ زبان میں اکثر الفاظ  
 بھی فرانسیسی کے رائج ہیں۔ خداک بھی انگریزی طرز کی استعمال کرتے ہیں۔ جگہ جگہ سینہ ڈوج  
 کی دکانیں ہیں جن پر اکثر عورتوں اور مردوں کا جمگٹا رہتا ہے۔ ان لوگوں نے اپنی موسیقی  
 کی طرز بھی بدل دی ہے۔ صرف ایک چیز پر سختی سے پابندی ہے اور وہ جدید فارسی زبان  
 ہے۔ تمام دفاتر میں فارسی ہی لکھی اور بولی جاتی ہے۔ کادو بار میں بھی اس کا استعمال ہے یہاں  
 تسلیل جیسے کوہوتی ہے۔ یہاں کے لوگ عہدِ ندیم سے قدرتی مناظر کے پرستار ہیں۔ موسیقی سے  
 بھی خاص لگاؤ ہے۔ قدرت نے انھیں جن صحت اور دولت سے فراوانی کے ساتھ نوازا ہے۔  
 عورت مرد مساوی طور پر محنت کرتے ہیں اور کام کے اوقات میں بے کار باتیں نہیں کرتے۔  
 منسلک اور قاعدے کی پابندی ان کے مزاج میں رچ گئی ہے۔ بسوں میں سوار ہونے کے لیے  
 قطاریں لگتی ہیں۔ ایک دفعہ میں بس کے انتظار میں کھڑا تھا کہ ایک ضعیف بھی میرے پاس آ  
 کھڑی ہوئی۔ جب بس آئی تو میں نے چاہا کہ ضعیف مجھ سے پہلے بس میں سوار ہو جائے، لیکن  
 وہ نہ مانی اور جب تک میں اپنی باری کے مطابق بس میں سوار نہ ہو گیا وہ نہ چڑھی۔ پاکستانیوں  
 کے شغل یہاں کے لوگوں میں محنت کے بے پناہ جذبات ہیں۔ ایک دن میں ہوٹل میں  
 کانا کھانے کے لیے گیا تو اس کے منیجر نے میرے وطن کے شغل دریافت کیا۔ پاکستان سے  
 میرے تعلق کو سن کر وہ بے حد خوش ہوا۔ اور فرط مسرت میں ایک سالم مرغی کا ٹوپ مجھے  
 پیش کیا۔ جب میں نے پیسے دینے چاہے تو لینے سے صاف انکار کر دیا اور کہا کہ آپ مجھے  
 یہاں ہیں۔ تہران میں گرمی لاہور اور کراچی سے بہت کم ہے۔ رات کو کافی خشکی ہو جاتی ہے۔  
 شہر کو سٹے کی طرح ہے۔ ویسا ہی موسم ہے، البتہ دن کے وقت سخت دھوپ ہو جاتی  
 ہے۔ یہاں کپڑوں کی دھلائی بہت ہلکی ہے۔ ایک معمولی قمیض کی دھلائی ڈیڑھ روز پہر ہے  
 ویسے یہاں کپڑے دھونے میں بہت آسانی ہے۔ BASIN میں آسانی سے دھل



جاتے ہیں۔ استری موجود ہے، وہ کریتے ہیں۔ ایران کا سکہ ریال ہے۔ ایک دبا سے دس ریال تک سکہ چلتے ہیں۔ اس سے زیادہ مقدار کے لیے نوٹ جاری کیے ہوئے ہیں مثلاً سو ریال، ۵۰۰ ریال وغیرہ سرکاری طور پر ایک ریال پاکستانی ایک آنے یا چھ اعشاری سکہ کے برابر ہے۔

## علامہ اقبال کے مشاہدات سفر

۱۹۰۵ء میں حضرت علامہ اقبال نے انگلستان میں علامہ تعلیم حاصل کرنے کے لیے خدمتِ سفر باندھا۔ اس سفر کے حالات اگرچہ انھوں نے ایک مستقل سفر نامے کی صورت میں تو قلم بند نہیں کیے، تاہم انھوں نے دورانِ سفر اپنے مختلف اصحاب کو خطوط ضرور لکھے جن میں انھوں نے بڑے دل چسپ انداز میں انھیں اپنے مشاہداتِ سفر سے روشناس کرایا۔ اپنے اس سفر کی ابتدا میں انھوں نے ایک طویل خط بھری جہاں سے اپنے ایک دوست مولوی انوار اللہ خاں مدیر وطن لاہور کو لکھا۔ انھوں نے اپنے اس خط میں لکھا کہ وہاں میں وہیم ایلانی بادشاہوں کے بنائے ہوئے تالاب موجود ہیں اور یہ اس طرح بنائے گئے ہیں کہ ایک فوہ کی بادش کا تمام پانی ہر جگہ سے ڈھل کر ان میں جا گرتا ہے۔ چونکہ ملک خشکیت میں واسطے ایسی تعمیر کی سخت ضرورت تھی، میں بوجہ گرمی کے اور نیز قریظ کے علاوہ سبب یہ نہ کر سکا اور انجینیری کے اس حیرت ناک کوشش کو نہ دیکھ سکا۔ جب ہم سویٹ چمٹ، ووسلا، دکان داروں کی ایک کثیر تعداد ہمارے جہاز پر آمودہ ہوئی اور ایک قسم کا ماراؤ تختہ جہاز پر لگ گیا، ان لوگوں کی فطرت میں میلانِ تجارت مرکوز ہے اور کیوں نہ ہو، ان کے یادِ اجداد تھے جن کے ہاتھوں میں کبھی یورپ اور ایشیا کی تجارت تھی۔ میدانِ علم میں ایک شہنشاہ تھا جس کی وسعتِ تجارت نے اقوامِ یورپ کو ڈرا کر ان کو منہ ستان کی ایک نئی راہ دریافت کرنے کی تحریک کی تھی۔ کوئی بھل بیچتا ہے، کوئی بھواں بیچتا ہے، کوئی پوست کارڈ دکھاتا ہے، کوئی مصر کے پراسنے بُتِ فردخت کرتا ہے اور ساتھ ہی یہ بھی کہتا ہے کہ یہ ذرا سائیت اخبار ہزار برس پہلے کا ہے۔ غرض کہ یہ لوگ گاہکوں کو قید کر بیٹھتے ہیں اور کوئی دقیقہ فرو گزاشت نہیں کرتے۔ انھی لوگوں میں ایک شعبہ باز بھی ہے جو ایک مرغی کا بچہ



ہاتھ میں لیے ہے اور کسی نامعلوم ترکیب سے ایک کے دو بنا کر دکھاتا ہے۔ ایک نوجوان مصری  
دکان دار سے میں نے سگریٹ خریدنے چاہے۔ باتوں باتوں میں میں نے اس سے کہا کہ میں مسلمان  
ہوں مگر چوں کہ میرے سر پر انگریزی ٹوٹی تھی، اُس نے ماننے میں تامل کیا اور مجھ سے کہا کہ تم  
ہیٹ کیوں پہنتے ہو۔ میں نے اُسے جواب دیا کہ ہیٹ پہننے سے اسلام رخصت ہو جاتا  
ہے۔ کہنے لگا کہ اگر مسلمان کی ڈاڑھی منڈی ہوئی ہو تو اُسے ترکی ٹوٹی پہننی چاہیے ورنہ پھر  
اسلام کی علامت کیا ہوگی۔ بات واقعی معقول تھی۔ غیر آخر یہ شخص میرے اسلام کا قاتل ہوا  
اور چوں کہ حافظ قرآن تھا اس واسطے میں نے چند آیات قرآن شریف کی پڑھیں تو نہایت  
خوش ہوا۔ میرے ہاتھ چومنے لگا۔ اور تمام دکان داروں سے مجھ کو بلوا دیا۔ وہ سب میرے  
گرد حلقہ باندھ کر ماشاء اللہ ماشاء اللہ کہنے لگے اور میری غرض سفر معلوم کر کے زمائیں  
دینے لگے یا یوں کہتے کہ دو چار منٹ کے لیے وہ تجارت کی پستی سے ابھر کر اسلامی اخوت کی بلندی  
پر جا پہنچے۔ غور ٹی دیکھ کے بعد مصری نوجوانوں کا ایک نہایت خوب صورت گروہ جہاز  
کی سیر کے لیے آیا۔ میں نے جب نظر اٹھا کر دیکھا تو اُن کے چہرے اس قدر مانوس معلوم ہوتے  
تھے کہ مجھے ایک لمحے کے لیے علی گڑھ کالج کے ڈیپوٹیشن کا شبہ ہوا۔ یہ لوگ جہاز کے  
ایک کنارے پر کھڑے ہو کر باتیں کرنے لگے۔ میں بھی دخل در محقولات کرتا ہوا اُن  
میں جا گھسا۔ دیر تک باتیں ہوتی رہیں۔ ان میں سے ایک نوجوان ایسی خوب صورت عربی  
بولتا تھا جیسے مریری کا کوئی مقام پڑھ رہا ہو۔ آخر بار جہاز رخصت ہوا اور آہستہ آہستہ  
سویر میں داخل ہوا۔ یہ نہر جسے ایک فرانسیسی انجینئر نے تعمیر کیا ہے دنیا کے عجائبات میں  
سے ہے۔ نہر کیا ہے عرب اور افریقہ کی جدائی ہے اور مشرق و مغرب کا اتحاد ہے۔ بعض  
بعض جگہ تو یہ نہر اتنی تنگ ہے کہ دو جہاز مشکل سے اس میں سے گزر سکتے ہیں اور  
کسی کس جگہ ایسی بھی ہے کہ اگر کوئی غنیم چاہے کہ رات بھر میں اسے مٹی سے پُر کر دے  
تو آسانی سے کر سکتا ہے۔ سیکڑوں آدمی ہر وقت کام کرتے رہتے ہیں جب ٹھیک ہوتی ہے  
اور اس بات کا ہمیشہ خیال رکھنا پڑتا ہے کہ دونوں جانب سے جو دیت ہوا سے اڑ کر اس  
میں گر کر رہتی ہے اُس کی کاسی کا انتظام ہوتا رہے۔ اس نہر سے گزرتے ہوئے ایک

دل فریب نظارہ بھی دیکھنے میں آیا اور وہ یہ کہ ہم نے ایک مصری جہاز گزرتے ہوئے دیکھا جو بالکل ہمارے پاس سے گزرا۔ اس پر تمام سپاہی ترکی ٹوپیاں پہنے ہوئے تھے اور نہایت خوش الحانی سے ایک عربی غزل گاتے جا رہے تھے۔ یہ نظارہ ایسا بہ اثر تھا کہ اُس کی کیفیت اب تک دل پر باقی ہے۔

### مولانا مفتی محمد شفیع : سفر دیوبند

مفتی صاحب نے پاکستان میں قیام فراہم کرنے کے تیرہ برس بعد نومبر ۱۹۶۱ء میں ہندوستان کا سفر اپنے وطن سابق دیوبند اور تھانہ بھون جانے کے لیے اختیار کیا تھا۔ اُن کا سفر نامہ نقوش و تاثرات اُن کے اسی سفر کے مشاہدات پر مبنی ہے۔ وہ فرماتے ہیں کہ میں سب سے پہلے اپنے محلے کی اُس تاریخی مسجد میں پہنچا جو سلطان محمد تغلق کے زمانے کی بنائی ہوئی جامع مسجد ہے۔ مجھے کراچی کے قیام میں اس کا برابر خیال لگا رہتا تھا کہ میرے بعد کہیں وہ غیر آباد نہ ہو جائے کیوں کہ اس کا محل وقوع ہندوؤں کا متحد تھا۔ اس محلے میں گو مسلمانوں کے بھی چند مکان تھے لیکن وہ اب پاکستان منتقل ہو چکے تھے۔ میں نے مولانا ظہور احمد کو اس کا سترونی بنا دیا تھا۔ مسجد میں جا کر بڑی خوشی ہوئی کہ اُس کا نظام اچھی طرح چل رہا تھا اور نمازیوں کی حاضری بھی نسبتاً تھی۔ یہاں نماز ادا کی اور پھر عزیزوں سے ملاقات کے لیے شہر میں نکلا تو بہت سے ریمے خالصے پر رونق مکانوں کو کھنڈر پایا۔ قبضوں کی جگہ خاموشی دیکھی۔ بہت سے غیر آباد کھنڈروں پر نشان دار محلات بنے دیکھے اور اُن کی خاموش فضاؤں میں چل پھل دیکھی۔ بچوں کو جوان اور جوانوں کو بوڑھا پایا۔ اکثر اکابر جن کے دم سے دیوبند کی رونق تھی اپنے اصلی وطن پہنچ چکے تھے اور اُن کی جگہ ایک نئی مخلوق آباد تھی۔ پھر عزیزوں اور پڑوسیوں کے مکانوں پر پہنچا۔ گزے ہوئے زمانے کے واقعات ان میں آنے جانے، چلتے پھرنے، اخلاص و ہمدردی، محبت و عداوت، غرض ہزاروں واقعات کا سیلاب تھا جو اُملا آیا تھا۔ اب میرے سامنے اپنا جدی مکان تھا جہاں بیوہ بہن مقیم تھیں، بیوہ بہن اپنے گزارے کی شکلات میں مبتلا، مکان کی مرمت کون کرتا کہیں سے گر رہا تھا، کہیں سے ٹوٹ رہا تھا، اس کو کھنڈر کی صورت میں دیکھا تو دل بھر آیا۔ پُرانے واقعات کا ایک طوفان

برپا ہو گیا۔ اس کے در و دیوار رنج و راحت، عیش و آرام اور دکھ و سکھ کے سیکڑوں قفسے سنانے لگے۔ مگر اس وقت تک مواظف و جبر کے جو واقعات سامنے آچکے تھے وہ ذریعہ تسکین بن گئے۔ اب ایک گوشے میں بیٹھ گیا، کچھ دیر استغفار کیا اور اللہ تعالیٰ سے پناہ مانگی۔

اس کے بعد اپنے بنائے ہوئے جدید مکان پر پہنچا جس میں اس وقت چھ ہندو خاندان آباد تھے۔ انھوں نے ازراہ کرم میرے لیے گھر کا دروازہ کھول دیا اور مکان کے اندر آنے کی بخوشی اجازت دے دی۔ میں نے دیکھا کہ دروازے پر میرا کندہ کیا ہوا یہ شعر بدستور قائم تھا۔

دنیا کا کچھ قیام نہ سمجھو، کرو خیال

اس گھر میں تم سے پہلے بھی کوئی مقیم تھا

معلوم ہوا کہ ان لوگوں نے اس کی قدر کی۔ میں نے مکان کے اندر ایک پختہ چبوترہ نماز کے لیے بنا رکھا تھا۔ انھوں نے اس کا بھی احترام کیا۔ کہنے لگے کہ ہم اس پر صرف کھانے پینے کی چیزیں رکھتے ہیں اور اس کی بے ادبی نہیں کرتے۔ اس نئے مکان کی تعمیر اسی سال مکمل ہوئی تھی جس سال ہجرت کی گئی تھی۔ تاہم اس میں جو دن گزے تھے بڑے راحت و آرام کے گزے تھے۔ اب لپٹھاس محبوب مکان کو دوسرے کے قبضے میں دیکھا تو حضرت اکبر کا یہ شعر یاد آ گیا۔

گردوں کے ستم دیکھے اُجڑا ہوا گھر دیکھا

دیکھا تو نہ جاتا تھا ناچار۔ مگر دیکھا

سب میں قبرستان پہنچا اور سب سے پہلے والد ماجد مولانا محمد یحییٰ کے مزار پر حاضر ہوا۔ ان کا ایک جملہ خواہشوں نے مرتب وفات میں فرمایا تھا، میں اسے کبھی نہیں بھولتا۔ انھوں نے فرمایا کہ شیخ! مرنے والوں کو بھول تو جایا ہی کرتے ہیں مگر اتنی بات کہتا ہوں کہ جلدی نہ بھول جانا۔ والد صاحب کا یہ جملہ خدا جلنے کیا چیز تھی کہ آج پچیس سال کے بعد بھی میں معلوم ہوتا ہے کہ اسی وقت فرار ہے ہیں، سبحان اللہ!



## مولوی محمد علی قصوری کا دلکش سفرنامہ

تحریک آزادی کے متاثر رہنا مولوی محمد علی قصوری کیسبرج یونیورسٹی سے ریاضی میں ایم۔ اے کی ڈگری حاصل کرنے کے بعد مسیح الملک حکیم اہل خاں، مولانا ابوالکلام آزاد اور مولانا مہید اللہ سندھی کے متاثر سے ۱۹۱۵ء کے آغاز میں کابل روانہ ہو گئے تاکہ وہ وہاں قیام کر کے ہندوستان کی آزادی کے سلسلے میں حکومت افغانستان کا تعاون حاصل کر سکیں۔ مولوی صاحب جیسے کالج کابل میں پروفیسر مقرر ہوئے، لیکن انہیں اس ملک کی سیاسی فضا اس نہ آئی۔ چنانچہ یہاں سے فارغ ہو کر وہ افغانستان چلے گئے اور ۱۹۱۸ء کے آخر میں ہندوستان واپس آئے۔ اپنی کتاب مشاہدات کابل و افغانستان میں وہ افغانستان کے علاقے سندھ کڑی کے متعلق رقم طراز ہیں کہ یہ علاقہ نہایت خوب صورت ہے۔ میں نے دریائے رباطن کی دادی

**RHINE VALLEY** واقع جرمنی کی سیاحت کی ہے، کشمیر کے اکثر حصے دیکھے ہیں،

جنوبی فرانس کی سیرگاہوں کی بادیہ پیمائی کی ہے اور سوئٹزر لینڈ کے میٹروں مناظر دیکھے ہیں، لیکن میں بلا خوف تردید کہہ سکتا ہوں کہ قدرتی حسن، نیچرل مناظر آب و ہوا کی عمدگی، خورد و پھلوں کی خوش بو اور جھک، مینہ زار کی دل فریبی میں شاید ہی وہ اس علاقے کی ہم سری کر سکتے ہوں۔ میں اس علاقے کی دولت دیکھ کر حیران ہو گیا۔ افسوس اتنا بڑا اور خوبصورت علاقہ انسان کی غفلت سے ابھی تک یوں ہی پڑا ہے۔ میں نے وہاں ہزار ہا قسم کی تیریاں دیکھیں۔ سب سے بڑی تیری کے پر شاید بڑی انسانی، تمیلی سے ڈگنے ہوں گے اور سب سے چھوٹی تیری جنگنو سے کچھ بڑی ہوگی۔ ان کے رنگوں کا تنوع اور پروں کی خوبصورتی الفاظ کی تحمل نہیں ہو سکتی۔ کوئی سفید مٹھی رنگ، کوئی قرمزی، کوئی بنفشی، کوئی زرد اور کوئی لاجورد اور کسی میں مختلف رنگوں کا ایسا خوب صورت امتزاج کہ جی ہاں ہوتا۔ قدیمت صانع پر ہوں شاد۔ بہترین کاندی اخروٹ، خورد و بنفشہ اور عناب اور بے شمار جڑی بوٹیاں وہاں پیدا ہوتی ہیں۔ میرے ہمراہی ہمارے علاقے سے واقف تھے، کہتے تھے کہ ان جڑی بوٹیوں میں حیرت انگیز اثرات ہیں۔ بعض کین کا بدل ہیں۔ بعض نمونے



میں اکیر کا حکم رکھتی ہیں اور سب میں احادہ شباب کی خاصیت ہے یہاں تک کہ سفید بال  
 بھی سیاہ ہو جاتے ہیں میں نے وہاں پہاڑوں میں کوسلے کی موجودگی اور لوسے اور تانبے  
 کی قیمتی دھاتوں کی موجودگی کے بھی آثار پائے۔ میں کوئی ماہر معدنیات نہیں ہوں، لیکن میرا  
 خیال ہے کہ سندھ کی یہ ولوی معدنی دولت سے مالا مال ہے اور ممکن ہے کہ وہاں ہیں  
 RADIO ACTIVE معدنیات بھی ہیں۔ سندھ کڑی میں آبادی نہایت قلیل ہے۔  
 اور لوگ جموں پٹریوں میں رہتے ہیں۔ اُن کی عورتیں باعوم نہایت خوب صورت دراز قد اور  
 سفید قام ہوتی ہیں۔ یہی حال مردوں کا ہے۔ وہ بھی بہت خوش شکل، سڈول اور محنتی ہوتے  
 ہیں۔ ان لوگوں کی غذا صرف مکئی کی روٹی ہوتی ہے۔ وہ سالن یا دال سے قریباً نا آشنا ہیں۔  
 ان شہد کی مکھیاں، بکریاں اور بھینسیں اُن کے ہاتھ جانور ہیں جن کے دودھ، گھن اور  
 نسی کو وہ بہ کثرت استعمال کرتے ہیں۔ مکئی کی روٹی کو مومالسی کے ساتھ گھی سے چھڑ  
 لکھنا اُن کی بہترین اور پختہ غذا ہے۔ مکئی بہت میٹھی ہوتی ہے اور چھٹا بھی ہلکے  
 بجھے سے قریباً دو گنا ہوتا ہے۔ یوں تو وہاں چکور، برخانی تیترا، برخانی چکور اور مرغ  
 ذخیرہ بہت ہوتے ہیں مگر اُن کو بھی وہ صرف آگ پر بھجوں کر کھا لیتے ہیں۔ ہنڈیا میں  
 پکالنے سے وہ قریباً نا آشنا ہیں۔ بکلی کی روٹی بھی وہ پتھروں پر سینک کر پکاتے ہیں کیوں کہ  
 میں نے وہاں تو انہیں دیکھا۔ پتھر پر پکی ہوئی مکئی کی روٹی نہایت لذیذ ہوتی ہے۔  
 لکھنؤ خنقراں کی زندگی بالکل بدویانہ ہے۔ سردی بہت سخت ہوتی ہے، یہاں تک کہ  
 بھون جولاہی میں ہیں پوشتین اور کھاف کی ضرورت ہوتی تھی۔ ان لوگوں میں جھاکشی کے باوجود  
 دشت اور بربریت نام کو نہیں۔ وہ بہت زرد بار، مہمان نواز اور صادق القول لوگ ہیں  
 ابھی تک موجودہ تہذیب و تمدن کو اُن کے اخلاق بگاڑنے کا موقع نہیں ملا۔

## پروفیسر احتشام حسین کا ادبی سفر نامہ

پروفیسر احتشام حسین اردو زبان کے مشہور نقاد ہیں۔ انھوں نے امریکا کے راک  
 فیلر فاؤنڈیشن کی فرمائش پر ہندوستانی ادب کے جدید رجحانات کے موضوع پر ایک

کتاب مرتب کرنے کے سلسلے میں اگست ۱۹۵۲ء کے آخر میں امریکا کا سفر کیا تھا اُن کا  
 علمی سفر نامہ ساحل و سمندر اسی سفر کی یادگار ہے اور اُن لوگوں کے لیے ایک نعمت  
 غیر مترقبہ سے کم نہیں ہے جنہیں کتاب اور کتب خانوں سے خاص دل چسپی ہے علم و ادب  
 کی اس فضا میں انھوں نے امریکی تہذیب و تمدن اور وہاں کے سائنسی عروج و کمال  
 کا ذکر بھی کیا ہے۔ اپنے اس سفر نامے کے ایک مقام پر وہ لکھتے ہیں کہ ساڑھے دس  
 سوچے سمجھا دھوکے پر مشتمل ہیں بریک فاسٹ کے لیے گئے۔ مینو MENU

سامنے رکھا گیا، کیا کھانا چاہیے، کیا نہیں، کھانوں کے فرانسیسی اور امریکی نام تھے، بہت  
 ہمت کر کے جنس چیزوں کا آرڈر دیا۔ کچھ کھایا کچھ نہیں کھایا۔ چوں کہ اسی ہوٹل میں مقیم  
 تھے بل پر دستخط کر کے باہر نکلے۔ یہاں ہر موقع پر خدمت کرنے والوں کو بخشش یعنی ٹپ  
 دینا لازمی ہے۔ جتنے کا بل ہو تقریباً اس کا دس فی صد، ٹیکسی والے کو کرایے کے ساتھ  
 بخشش، حمال کو مزدوری کے ساتھ، یہ بھی گویا خرچ کا جزو ہے۔ غیر ملکی لوگوں کو یہ بات  
 کسی قدر الجھن میں بھی ڈالتی ہے اور بھول چوک بھی ہو سکتی ہے۔ باہر نکل کر خیال آیا کہ کوئی  
 اخبار لیں۔ نیویارک ٹائمز کا بہت نام سنا تھا۔ آج انوار کی دجہ سے سنڈے ایڈیشن تھا۔  
 جس کے دو اڑھائی سو صفحات تھے اور میں سینٹ قیمت (ایک ڈالر کے قریب) اس  
 اخبار کو کون پڑھ سکتا ہے۔ یہ مچھا کس طرح ہو گا۔ کچھ حصہ تو پہلے ہی مچھ چکا ہو گا لیکن  
 بیشتر صفحات پر تازہ بہ تازہ خبریں ہیں۔ اخبارات زیادہ تر ڈاکے، چوری، قتل، زنا کاری  
 مہنی نمون اور شادی وغیرہ کی خبروں کو سنسنی خیز انداز میں پہلے صفحے پر جگہ دیتے ہیں۔  
 اخبارات بھاری بھر کم ہوتے ہیں۔ لاکھوں کی تعداد میں کئی بار چھپتے ہیں اور تصویروں  
 اُستباروں اور تفریحی باتوں سے بھرے ہوتے ہیں۔

نیویارک ریڈیو سٹیشن کی فنانس کشتی وہ یوں کرتے ہیں کہ میں وقت سے پہلے ہی سٹیشن  
 پہنچ گیا۔ یہاں قلی کو بہت پیسے دینے پڑتے ہیں، اس لیے زیادہ تر لوگ اپنا سامان خود  
 اٹھاتے چلتے ہیں، اجنبیت کی وجہ سے میں نے قلی کر لیا، مگر وہ صرف اندر پہنچا کر چلا  
 گیا۔ وقت کافی تھا اپنی حیرت دور کرنے کے لیے ادھر ادھر دیکھنے لگا یہ سٹیشن ایک بڑا

بازار ہے جس میں ہر چیز مل سکتی ہے چھوٹی بڑی مشینیں رکھی ہوئی ہیں پیسے دے کر نیا اور پیر  
 ماس کر لیجیے۔ ایک مشین میں چار طرح کی شراب ہے اور ایک میں چار طرح کے پیوں کا رس  
 ہے پیسے ڈالیے اور آپ جو چاہیں گے اس کا گلاس نکل آئے گا ایک مشین ہے جس کے ذریعے  
 آپ اپنی تصویر خود کھینچ سکتے ہیں آپ سامنے بیٹھے اور پیسے ڈال کر دستہ گھمائیے چند لمحوں  
 میں آپ کی تصویر نکل آئے گی۔ ادھر بڑھے ایک مشین گول سے میڈل پر آپ کا نام ابھی  
 کھود دے گی۔ ادھر نظر کیجیے یہ مشین آپ کی آواز کا ریکارڈ بنا کر آپ کے حوالے کر دے  
 گی۔ سب پیسے کا کھیل ہے دل چاہی کی کوئی کمی نہیں۔ مجھے سب سے زیادہ جس چیز نے  
 حیرت میں ڈالا وہ روشنی کی مدد سے دروازوں کا کھلنا ہے۔ بجلی کی روشنی کی ایک لکیر  
 دروازے کے قریب پڑ رہی ہے جیسے ہی آپ کے قدم اس کو کاٹتے ہیں دروازہ خود بخود  
 کھل جاتا ہے اور جیسے ہی آپ گزر جاتے ہیں بند ہو جاتا ہے، مگر جس کے سر پر سفر ہو اور  
 انہی دیں میں تنہا ہو اس کے لیے ان ضروریات میں زیادہ سلف نہیں اس اسٹیشن سے  
 سینکڑوں گاڑیاں مختلف سمتوں میں جاتی ہیں اور کوئی گاڑی نظر کے سامنے نہیں سب  
 زمین کے اندر ہیں۔ گاڑی چھوٹنے سے صرف پانچ چھ منٹ پہلے وینٹ روم میں  
 ٹائیکو ڈن سے آواز آئے گی کہ فلاں جگہ جانے والی گاڑی فلاں نمبر کے پلیٹ فارم  
 سے چھوٹ رہی ہے۔ اب اگر آپ نے پوری توجہ سے نہ سنا تو مصیبت ہے اور اگر  
 آپ نے ٹھیک سے سُن لیا تو اسباب اٹھائیے اور چلیے۔ میرے ساتھ ایک بکن ایک  
 انچی اور ایک کاغذات رکھنے کا پورٹ فولیو ہے۔ انھیں لے کر نیچے اترنا مصیبت ہو  
 گیا۔ وہاں پہنچا تو کئی گاڑیاں نظر آئیں۔ ایک پلوے فرم دکھائی دیا اس سے پوچھ  
 کر ایک گاڑی میں ٹھس گیا۔ دو منٹ کے اندر گاڑی روانہ ہو گئی۔ یہاں پر گاڑیوں  
 ماسل کسٹ کے اتنے ذرائع ہوتے ہیں کہ انسان بہت سی مصیبتیں پہنچ سکتا ہے،  
 مگر ہر وقت ہر بات کا پوچھنا بھی تو مصیبت ہے۔



## مولانا محمد منظور نعمانی کا تبلیغی سفر

مولانا محمد منظور مدظلہ الفرقان لکھنؤ دارالہدٰی عالم اسلام کے اجلاس میں جو کچھ عرض  
 قبل تکریمت میں منعقد ہوا تھا شریک ہوئے تھے۔ اس اجلاس میں شمولیت کے بعد  
 انھوں نے مارشیس، ری یونین اور نیروبی کا طویل سفر بعض تبلیغی مقاصد کے تحت نظر  
 اختیار کیا تھا۔ مارشیس اور ری یونین برعظیم افریقہ کے جنوب مشرق میں بحر ہند میں شہور  
 جزیرے ہیں۔ نیروبی کینیا کا دار الحکومت ہے۔ مولانا نعمانی نے مارشیس میں کوئی دس  
 دن اور ری یونین میں دو یوم قیام کیا تھا۔ جب کہ نیروبی میں وہ چوبیس گھنٹوں سے  
 بھی کم عرصے ٹھہرے۔ اپنے اس سفر کے دوران میں وہ مارشیس کے شہر پورٹ لوئس میں  
 جو اس جزیرے کا دار الخلافہ بھی ہے، مقیم رہے، تاہم انھوں نے وقت نکال کر اس جزیرے  
 کے دوسرے شہروں اور قصبوں کو بھی گھوم پھر کر دیکھا۔ اس جزیرے کے متعلق اُن کا  
 مجموعی تاثر یہ ہے کہ آبادیاں عام طور سے بہت صاف ستھری ہیں۔ خستہ حالی، پسماندگی  
 اور گندگی کے مناظر کہیں دیکھنے میں نہیں آتے۔ موٹروں کی کثرت ہے، لیکن اُن کی وجہ  
 سے بازار میں کوئی شور اور ہنگامہ محسوس نہیں ہوتا۔ مارن بجلنے کا رواج بہت ہی کم ہے  
 عام طور سے لوگ موٹر بڑی احتیاط اور اطمینان سے چلاتے ہیں۔ موٹر پر پہنچ کر ہر شخص  
 موٹر روک لیتا ہے اور دائیں بائیں اطمینان کر کے اپنی موٹر کنگے بڑھاتا ہے۔ اس لحاظ  
 سے یہاں کے لوگ بڑے ہی شائستہ معلوم ہوتے ہیں۔ حالانکہ شہروں میں اکثریت  
 ہندوستانیوں ہی کی ہے جن میں ہندو بھی ہیں اور مسلمان بھی، لیکن معلوم ہوتا ہے کہ وہاں  
 کی آب و ہوا اور ماحول نے اُن کو بہت ہی شائستہ بنا دیا ہے۔ ری یونین کے بارے میں  
 مولانا نعمانی فرماتے ہیں کہ یہ جزیرہ مارشیس سے بھی زیادہ ترقی یافتہ ہے۔ بہت خوبصورت  
 اور صاف ستھری آبادی ہے۔ بازار اور سرکاری دفاتر صبح آٹھ بجے کھل جاتے ہیں اور بارہ  
 بجے بند ہو جاتے ہیں۔ پھر دو بجے کے بعد کھل جاتے ہیں اور کچھ دیر رات گزرنے کے  
 بعد بند ہو جاتے ہیں۔ یہ طریقہ مجھے بہت ہی پسند آیا۔ یہاں کی زندگی میں بڑی شائستگی

اور سکون ہے۔ یہاں بھی موٹر چلاتے ہوئے ہارن بجانے کا رواج بالکل نہیں ہے، بلکہ بتایا گیا ہے کہ یہاں ہارن بجانا قانوناً ممنوع ہے اور پوری مملکت فرانس میں یہی قانون ہے۔ یہ دیکھ کر بڑی حیرت ہوئی کہ یہاں کے لوگ اپنی حکومت سے بہت ہی مطمئن اور اُس کے خشن انتظام کے مداح ہیں۔ لوگوں نے بتایا کہ جب کسی کام سے یہیں حکومت کے کسی دفتر میں یا کسی افسر کے پاس جانا ہوتا ہے تو ہمیں یہ محسوس ہوتا ہے کہ اس کو ہمارے ساتھ جھلادی ہے اور ہمارے لیے سہولت فراہم کرنا اور جلدی سے جلدی ہمیں فارغ کر دینا وہ اپنا فرض سمجھتا ہے۔ رشوت کا وہاں تصور بھی نہیں۔

نیروبی اُن کی راستے میں بہت ہی ترقی یافتہ شہر ہے اس شہر کو انگریزوں نے لندن کے نقشے پر بڑا حسین و جمیل بنایا ہے اور اب یہ لندن کا چھوٹا نمونہ ہے۔ یہاں کے اہل باشندے سیاہ فام ہیں اور اب انگریزوں کے جانشینوں کے طور پر حکومت کی کرسیوں پر فائز ہیں۔ موسم یہاں ہمیشہ یکساں اور خوش گوار رہتا ہے اور سال کے کسی حصے میں بھی سونے کی جگہ بدلنے کی ضرورت محسوس نہیں ہوتی۔

## ہالینڈ: حسین پھولوں کی سرزمین

سرزمین ہالینڈ کے دامن کو دست قدرت نے رنگارنگ اور حسین پھولوں سے اس قدر فیاضی اور فراوانی کے ساتھ سنوارا ہے کہ یورپ کا یہ گل پاش دگل ہداماں خطہ جنت ارضی کا نمونہ بن گیا ہے۔ ہفت روزہ اقدام لاہور کے سابق مدیر اور ہمارے ممتاز صحافی جناب ممتاز احمد خاں اس مملکت لالہ دیامن کی تعریف میں اس طرح رطب اللسان ہیں: ہالینڈ کی سرزمین پر قدم رکھتے ہی جو چیز سب سے زیادہ آپ کو متاثر کرتی ہے وہ اس ملک کی شادابی، پانی کی فراوانی اور غیر معمولی صفائی ہے۔ سارا ملک ایک وسیع باغ معلوم ہوتا ہے۔ چاروں طرف گل و گلوار کا سماں ہے۔ شہر اور پن ہیں کوئی فرق نہیں۔ صفائی، سلیقے اور دل آویزی میں دونوں ایک دوسرے پر سبقت لے جانے میں کوشاں ہیں۔ اس ملک کا کوئی ناگوار دیکھنے کا اتفاق ہوا، لیکن چٹا

بھری زمین بھی گندگی سے آلودہ نہیں دیکھی۔ یا سبز دہے یا پھول پھلوا رہی۔ صفائی اور پھولوں کے یہ لوگ شیدائی ہیں۔ کوئی گھرا لیا نہیں جو پھولوں سے خالی ہو اور سلیقے میں مزدوروں کے خلیٹ بھی ہمارے بیشتر جنگلوں سے بہتر ہیں۔ ہالینڈ کو یورپ میں پھولوں کی سرزمین کے نام سے پکارا جاتا ہے کہ پھولوں کی دولت اور پھولوں سے والہانہ محبت جو اس ملک کو نصیب ہوئی ہیں کسی دوسرے ملک کے حصے میں نہیں آتیں۔ اہل ہالینڈ نے پھولوں سے اپنی شیفنگی کو باقاعدہ ایک صنعت کی شکل دی ہے اور موسم بہار میں چاروں طرف پھولوں سے لہے ہوئے کھیت دکھائی دیتے ہیں جن میں گل لالہ سب سے مقبول ہے۔ ساتس کی مدد سے لالہ کی سینکڑوں نئی قسمیں پیدا کی گئی ہیں جو رنگ، رخسائی، قد اور عمر میں ایک دوسرے سے مختلف ہیں۔ سرکاری اعداد و شمار کے مطابق بین ہزار ایکڑ سے زائد زمین پھولوں کے لیے زیر کاشت ہے اور ہر سال ساٹھ ہزار ٹن سے زیادہ پھول غیر محاکہ کو بیچے جاتے ہیں جن کی مجموعی قیمت پندرہ کروڑ روپے ہے؟

## جنیوا کا یادگار سفر

مصور فطرت خواجہ حسن نظامی کے بڑے صاحبزادے خواجہ حسین نظامی کا شمار اگرچہ ہمارے ملک کے تجارت پیشہ حضرات میں ہوتا ہے، تاہم وہ قلم پر بھی قدرت رکھتے ہیں۔ انھوں نے ۱۹۵۵ء کے آخر میں یورپ کا سفر کیا تھا اور اس سفر کے شہادتات یورپ پر ایک طائرانہ نظر کے زیر عنوان ایک مختصر مضمون میں رقم کیے تھے جو بہت ہی دل چسپ تھے۔ سوئیٹزرلینڈ کے دارالحکومت جنیوا کے متعلق انھوں نے لکھا کہ جنیوا چھوٹا سا شہر ہے مگر ہے نہایت صاف ستھرا اور خوش منظر، جنیوا جھیل کے کنارے آباد ہے۔ اس جھیل میں اوپر سے دریائے اردن گرتا ہے اور جنیوا کے قریب پھر باہر نکلتا ہے۔ پھر جنیوا کے وسط میں سے گزر کر فرانس کے علاقہ میں تہوتا ہوا مارسیلز کے قریب سمندر میں مل جاتا ہے، مگر اس کو دریا اپنا خوش اعتقاد دی ہے، بس چھوٹی سی نہر سمجھو۔ پکے کنارے ہیں جن پر چھل قدمی کے لیے پٹریاں بنی ہوئی ہیں اور بیٹھنے والوں کے لیے بچیاں بنی



ہیں۔ پیرانا جنیوا پہاڑی پر آباد ہے اور باقی شہر میدان میں بسا ہوا ہے۔ جمیل کے کنارے ایک پہاڑی اور بے جہاں بنجارہ بل جبر آباد و کن کے سے مکانات ہیں اور حین ساگر کا سامنہ ہے، مگر مکانات کا طرز مختلف ہے۔ پرانے جنیوا میں رئیسوں کے مکانات ہیں۔ تنگ گورنر صاف ستھری گلیاں ہیں جن میں پتھر کی اینٹوں کا فرش ہے۔ مکانات نہایت عالی شان ہیں۔ ان پرانی عمارتوں میں جنیوا کی اصل روح ہے۔ یہاں کے شہریوں نے اس قدر امت کو برقرار رکھنے کی پوری کوشش کی ہے۔ پرانے جنیوا میں پہاڑی پر ایک گرجا ہے۔ اس کے قریب سے نیچے کے شہر میں جانے کے لیے تنگ سڑکیاں اترتی ہیں۔ شاید یہ سوسٹریاں ہوں گی۔ یہ زینہ گویا قدیم کو جدید سے ملتا ہے۔ نیچے اترتے ہی ماحول بدل جاتا ہے۔ معام ہوتا ہے کہ سوٹھویں صدی سے بیسویں صدی بلکہ اکیسویں صدی میں آگئے۔ جنیوا میں یوں تو ہر قسم کی دکانیں ہیں مگر پہلے نمبر پر گھڑیوں اور تحائف کی دکانیں ہیں۔ دوسرے نمبر پر کیک پیسٹری اور سامان خورد و نوش کی دکانیں اور لیٹروں اور نمیر سے نمبر پر کتابوں کی دکانیں نظر آتی ہیں۔ یہاں لوگوں کو لکھنے پڑھنے کا شوق ہے۔ کتابوں کی دکانوں میں قدیم نسخے ہر زبان کے مل جاتے ہیں، مگر قیمتیں بہت زیادہ ہیں۔ قدیم اثاثا اور فرنیچر کی بھی کافی دکانیں ہیں۔ دکانوں کی سجاوٹ بھی خوب ہوتی ہے۔ سجاوٹ کا ذکر آیا تو قصاتیوں کی دکانوں کا حال ضرور سن لیجیے۔ یہ دکانیں بھی کافی ہیں اور ہر شے بازار میں موجود ہیں۔ سرد REFRIGERATED شیشے کی اماویوں میں ہر قسم کا گوشت، بنی ہوئی مرغیاں، تیر، چکور، مرغابیاں سب ہی ہوتی ہیں، طرح طرح کی پھلیاں صاف کی ہوئی، پلیٹوں میں کلبھی، دل، گردے وغیرہ الگ الگ تھوڑی تھوڑی مقدار میں رکھے ہوتے۔ ہر چیز پر قیمت کا لیبل لگا ہوا۔ گوشت میں نے ہر قسم کا بیان کیا اس میں مبالغہ نہیں ہے، کہوں کہ یہاں ہر قسم کا گوشت بھی مل جاتا ہے۔ اندر قصاتی صاحب سفید اپرن لٹا ہے، گاہکوں کو گوشت کاٹ کاٹ کر اور تول تول کر دینے کے لیے کھڑے ہیں۔ اکثر گوشت کے جتنے کٹے کٹے رکھے ہیں، مثلاً چانپ وغیرہ، مگر بعض جتنے اسی وقت گاہک کی پسند کے مطابق کاٹ کر دیے جاتے ہیں۔ پھر نہایت صاف ستھرے پکینگ ہیں ایک

ڈوری باندھ کر اور اُس میں ایک گول سی گتے کی ٹکلی باندھ کر تاکہ ہاتھ میں لٹکانے میں سہولت ہو۔ گلاب کو بٹل دے دیا جاتا ہے۔ پھولوں کی دکانیں بھی بہت ہیں۔ دُنیا بھر کے پھول انٹرکنٹینٹل ماریوں میں اس خوب صورتی سے سما کر رکھے جاتے ہیں کہ دکان کے پاس سے بیٹنے کو جی نہیں چاہتا۔ رنگ بزرگی قوس قزح معلوم ہوتی ہے۔ ایک بات جنیوا میں اور دیکھی کہ یہاں مرد اور عورتیں سب سنجیدہ لباس پہنتے ہیں۔ امریکہ کی شوخ ٹانیاں اور بھڑکیلے کپڑے بھی یہاں کے ماحول میں بدل جاتے ہیں۔ لوگ نہایت خوش اخلاق ہیں۔ سڑکوں پر ہر قومیت کے لوگ دکھائی دیتے ہیں۔ سڑکیوں میں بیسویں ہندوستانی خاتین بھی اکثر سڑکوں پر چلتی پھرتی نظر آتی ہیں، مگر اُن کی سادگیوں کے رنگ بھی صوفیانے تھے۔ موٹریں بہت ہیں اس لیے پارکنگ کی بڑی مصیبت ہے۔ موٹریں زیادہ تر یورپین ہیں۔ جرمنی کی مشہور موٹر مرسی ڈیزا اور فرانس کی سٹروں کافی ہیں۔ روس ایک بھی دکھائی نہیں دی۔ امیر اور بڑے لوگ عام طور پر چھوٹی موٹروں میں پھرتے ہیں، کیوں کہ امارت کی نمائش چھوٹے سبھی ہاتی ہے۔

## مسافر کی ڈائری

ہندستان کے کہنہ مشوق صحافی اور ادیب اور نامور فلم ساز خواجہ احمد عباس نے ۱۹۳۸ء میں دُنیا کے سترہ ملکوں کی سیر کی اور پچیس ہزار میل کے آس پاس سفر کیا۔ واپس آتے تو اُنھوں نے اپنے تاثرات سفر کو ایک جگہ جھلکے اور شگفتہ سفر نامے مسافر کی ڈائری کی صورت میں قلم بند کیا۔ لندن کے متعلق اُن کی رائے ہے کہ دُنیا کا بدترین کھانا یہاں بنتا ہے۔ صبح و شام اُبلے ہوئے گوشت اُبلے ہوئے آلو ادا اُبلے ہوئے گو بھی کے سوا اور کچھ نظر نہیں آتا۔ تمام شہر میں بدترین کھانا ہندوستانی ہوٹلوں میں ملتا ہے جو کافی تعداد میں بین زمین کے نیچے ریلوں کا ایک جال بچھا ہوا ہے۔ ریلوں کا انتظام حیرت انگیز ہے۔ بھیک مانگنا جرم ہے مگر دھیلے کی دیا سلائی کی دُبیاد آسنے میں فروخت کی جاسکتی ہے۔ وزیر اعظم جو دُنیا کی سب سے بڑی حکومت کا سربراہ ہے ایک تنگ گلی میں ایسے چوٹے

سے مکان میں رہتا ہے جس میں ہندوستان کے دائرے کا بیٹا ماسٹر بھی رہنے سے انکار کر دے گا۔  
 • بادشاہ اور ملک کی موٹر جب بازار سے گزرتی ہے تو وہ انتظام نہیں کیا جاتا جو ہمارے  
 ملک کے گورنروں کے لیے کیا جاتا ہے؟

• ہائیڈ پارک میں جا کر جس شخص کا جی چاہے تقریر کر سکتا ہے، اگر اس کو پانچ چھ  
 منٹے والے بل جاتیں؟

• صفائی پسند انگریزوں میں صرف ایک بار منہ دھوتے ہیں اور ہفتے میں ایک بار  
 نہاتے ہیں۔ قیض کا کار روز تبدیل کرتے ہیں، مگر قیض جب پینے میں مڑ جاتا تب ہی  
 ہلی جاتی ہے۔ چھ چھ مہینے ایک ہی کالی پتلون میں گزار دیتے ہیں۔  
 • انجاردوں میں زیادہ تر خبریں قتل، ڈاکے، زنا اور بدکاری کے متعلق ہوتی ہیں۔  
 ہر قتل کی واردات کی تفصیل شائع کی جاتی ہے اور ہندوستان کی اہم ترین خبر ایک دسترس  
 میں ٹال دی جاتی ہے۔“

## پردیس کی باتیں

اب آخر میں ہم حیدر آباد (دکن) ہول سروس کے رکن مرزا حسین احمد بیگ کے مالک  
 اسلامیہ یورپ کے سفر نامے ”پردیس کی باتیں“ سے جرمنی کے متعلق ایک اقتباس پیش کرتے  
 ہیں، مرزا صاحب لکھتے ہیں کہ برلن کی آب و ہوا اچھی اور صحت بخش ہے۔ یورپ کے دوسرے  
 شہروں کی نسبت یہاں جاڑوں میں سخت سردی اور گرمیوں میں زیادہ گرمی ہوتی ہے۔  
 ہم کو گرمی کا تجربہ ہے۔ جون کا مہینہ تھا گرمی خاصی تھی۔ مکانوں میں پنکھے نہیں ہوتے  
 اس لیے گرمی اور بھی زیادہ معلوم ہوتی ہے۔ اکثر لوگ محض قیض سے بازاروں میں پھرتے  
 دکھائی دیتے ہیں۔ یہ بھی دیکھا کہ ریستوراں میں کوٹ اتار کر کھانا کھا رہے تھے۔ ایک  
 روز ہم کو بھی گرمی سے تکلیف ہوئی۔ ہوٹل میں کھانے کی میز پر ایک امریکن سیاح تھے، اُن  
 کو بھی گرمی محسوس ہو رہی تھی، لیکن ایک دوسرے کے لحاظ سے کوٹ نہیں اتارتے تھے۔  
 میرے قریب ان صاحب کی بیوی بیٹھی ہوئی تھیں۔ میں نے کہا آج گرمی بہت ہے اگر اجازت



ہو تو کوٹ اتار دوں انہوں نے کہا بہت خوشی کے ساتھ، میرے خاندان کو بھی گرمی محسوس ہو رہی ہے۔ تم لوگوں کی وجہ سے کوٹ نہیں اتارتے بالآخر ہم سب نے کوٹ اتار دیے۔ گرمیوں میں آئس کریم اور آب ٹیوٹ کے استعمال کثرت سے ہوتا ہے۔ آئس کریم کی اچھی اچھی دکانیں بازاروں میں ہر جگہ دکھائی دیں گی۔

برلن میں انڈر گراؤنڈ یعنی زمین دوز ریلوے بھی ہے۔ گھاڑیاں نفیس اور صاف ستھری ہیں۔ اسٹیشن بھی اچھے بنے ہوئے ہیں۔ کئی دفعہ ان میں بیٹھنے کا موقع ہوا۔ زبان کی وجہ سے شکلات کا سامنا ہوتا ہے۔ یہ معلوم کرنا مشکل ہوتا ہے کہ کس پیٹ نامت کون سی ٹرین میں سوار ہونا چاہیے۔ یہی شکل موٹر بس اور ٹرام کی سواری میں پیش آتی ہے۔ ہم زیادہ تر پیدل چلتے تھے یا ٹیکسی میں سوار ہوتے تھے۔ پیدل چلنا زیادہ مفید ہے، کیوں کہ میرا بہت اچھا وقت ملتا ہے۔ بالخصوص دکانوں کی رونق اور سجاوٹ خوب دیکھنے میں آتی ہے۔ برلن کی دکانیں بہت دل آویز طریقے پر سجائی جاتی ہیں۔ ریشمی پاتا بے اور چمڑے کا سامان اچھا اور اڑاں ہے۔ یہاں کے بنے ہوئے سگریٹ اچھے نہیں ہوتے۔ انگریزی سگریٹ مہنگا ہوتا ہے، البتہ سگار یہاں کا اچھا ہوتا ہے۔ قیمت بھی کم ہوتی ہے۔ پبلک ٹیلیفون جا بجا لگے ہوئے ہیں۔ لندن کی نسبت فیس بھی کم ہے، مگر خرابی یہ ہے کہ اگر بات نہ ہو سکے تو پیسے واپس نہیں ملتے۔ اس کے خلاف لندن میں پیسے واپس بل جلتے ہیں۔

”جرمن لوگ عام طور پر غلیظ ہوتے ہیں، متنازعہ کرنے کی رسم بہت مقبول ہے۔ علی البتہ ایک دوسرے سے ہاتھ ضرور ملاتے ہیں۔ مجھ کو ان لوگوں کی جو چیز نا پسند ہے وہ اُن کا منڈا ہوا سر ہے۔ سر کے بال اس قدر تختی ہوتے ہیں کہ دُور سے سر منڈا ہوا معلوم ہوتا ہے۔ ایک اور خصوصیت ان لوگوں کی ذکر کے قابل ہے۔ وہ یہ کہ انکار کے موقع پر شانے اُدبچے کر دیتے ہیں۔ مثلاً ان سے اگر سوال کیا جائے اور جواب میں وہ شخص شانہ اُدبچا کر دے تو اس کے یہ معنی ہیں کہ مجھے نہیں معلوم۔ اٹلی اور فرانس میں یہ پریشانہ چڑھانے کی عادت عام ہے۔ اس لحاظ کی عورتیں بھی مضبوط اور دھڑلے

جہم کی ہوتی ہیں۔ ن۔ بچپن ہی سے امور خانہ داری سکھانے جلتے ہیں، اس لیے گھریلو کاموں میں وہ بہت سنبھلا ہوا ہوتی ہیں۔ اُن کا تمام وقت گھریلو کاموں میں صرف ہوتا ہے وہاں بچاؤ انگلستان کی عورتوں کی طرح حد سے زائد آزاد خیال نہیں ہوتیں۔

## دو سنبھلے ترکی میں

دو سنبھلے ترکی میں برصغیر پاک و ہند کے مشہور و معروف عالم دین مولانا سید ابوالحسن علی ندوی کامل چپ اور معلومات فرا سفر نامہ ہے اس سفر نامے کا تعلق جیسا کہ اُس کے نام سے ظاہر ہے ترکی سے ہے۔ آئیے، دیکھیں کہ اُنہوں نے اس اسلامی ملک کو کس نظر سے دیکھا ہے:

نماز کے بعد ہم نے توپ کاپیٹک عجائب خانے اور ذخیرے کی میر کی۔ یہ جامع ایاصوفیہ کے پاس ایک قدیم عمارت میں ہے جو کوئی شاہی عمارت معلوم ہوتی ہے داخلہ ٹکٹ سے ہوتا ہے۔ یہ سلاطین ترکی کے عہد کے ذخائر و تحائف کا مجموعہ ہے اور غالباً سونے، چاندی، جواہرات، مرصع ظروف اور بیش قیمت اشیاء کا اتنا نادر، اتنا بیش قیمت اور اتنا کثیر ذخیرہ دنیا کے کسی عجائب خانے میں نہ ہوگا۔ سلاطین آل عثمان نے صدیوں متحدہ ذہن کے غالباً سب سے بڑے محنت پر حکومت کی ہے۔ بڑی بڑی سلطنتیں اوڑھنے بڑے سلاطین اُن کے باج گزار اور زیر اثر رہے ہیں۔ ان سلاطین نے اُن کو جو تحائف بھیے یا انہوں نے اپنے شوق سے اپنے اور اپنی بیگمات کے لیے جو چیزیں تیار کیں وہ سب یہاں جمع ہیں اور تماشا گاہ عالم ہیں۔ ہم ایک کمرے میں داخل ہوئے۔ اتوار کو یہاں تحلیل ہوتی ہے۔ اس دہرے سے سیر کرنے والوں اور سیر کرنے والیوں کا ہجوم تھا۔ اس کمرے میں وہ سب ڈبے، برتن، سنگار دان، قرآن مجید کے جزدان، رمل، چرخ شمع، ان کواریں، نیام، اور اسلحہ ذخیرہ رکھے ہوئے تھے جو مختلف سلاطین کے زیر استعمال یا زینت کاغذ آئے تھے۔ اُن میں جواہرات، پتے موتیوں اور سونے چاندی کا استعمال اس فراخ حوصلگی اور سخاوت کے ساتھ کیا گیا تھا کہ حیرت ہوتی تھی۔ ایک جگہ سلطان احمد اول اور

بعض سلاطین کے تحت اور نشست گاہیں تھیں جو کامل سونے کی ڈھلی ہوئی اور جواہرت  
 سے مزین تھیں۔ ایک جگہ سلطان سلیم سے کہ سلطان عبدالحمید خاں تک لباس شاہی  
 کے تغیرات دکھانے گئے تھے۔ شاہ اسماعیل سنوسی کا تخت بھی دیکھا جو ایرانی اور ہندوستانی  
 صنعت اور مریض کلن کا مظاہرہ تھا۔ بیسائی بیگمات کے زیورات بھی دیکھے جن میں صلیبیں  
 آویزاں تھیں۔ سلطان مراد کا ایک طلائی صندوق تھا جس میں خرقہ شریف رہتا تھا۔ اسی  
 سونے کے پورے پورے شمع دان دیکھے جن میں سے ایک ایک پر بیس بیس سیر سونا  
 صرف ہوا ہو گا۔ اتنا کھرا اور آب دار کہ دور سے معلوم ہوتا تھا جیسے آگ لگی ہوئی ہے۔  
 بعض واقفین کا کہنا ہے کہ اگر ترکی کسی زمانے میں دیوالیہ ہو جائے تو اس مجاہد خانے  
 کا سونا کچھ مدت تک پورے ملک کا فریج چلا سکتا ہے۔ یہی وہ تعینات اسراف اور مہمی  
 تمدن ہے جس نے اس سلطنت کو کھوکھلا کر دیا تھا اور اس کی پولیس ہلا ڈالی تھیں۔  
 توپ کا پے سے ہم قصر لیدر دیکھنے گئے۔ یہ سلطان عبدالحمید خاں کا وہ مشہور قصر اور قبا کا  
 ہے جس کا نام ہی ایک زمانے میں مرحوب کرنے کے لیے کافی تھا۔ کسی زلزلے میں یہ نیانے  
 اسلام کا مرکز اعیان تھا۔ سلطان عبدالحمید خاں نہایت ذہین شخص اور بڑے باجبروت  
 حکمران تھے۔ وہ اسی قصر میں بیٹھ کر تمام سلطنت عثمانیہ کو اپنی منگھٹی میں رکھنا چاہتے  
 تھے۔ ہوس اقتدار نے اور ان کی غیر معمولی ذہانت یا افتاد طبع نے ان کو بڑے بڑے  
 مصلحین اور سلطنت ترکہ کے خیر خواہوں کی طرف سے بدگمان اور ان کا دشمن بنادیا  
 تھا۔ ہاں ہم ان کے متعلق کہہ گیا تھا کہ وہ پانچ بڑے سلاطین اسلام میں سے تھے  
 جو عہد اموی سے لے کر اس وقت تک گزرے ہیں۔ وہ ایسے عالی دماغ تھے کہ یورپین  
 حکومتوں سے کہتے تھے۔ بڑی دینی حیت رکھتے تھے اور اگر یورپ میں کوئی چیز اسلام یا  
 پیغمبر اسلام کے لیے امانت آمیز پیش آتی تو وہ اپنی ناراضی کا اظہار اور احتجاج کرتے۔  
 ایک مزید فرانس میں والٹیر کا ایک ڈراما ایسیج ہونے والا تھا جس میں آل حضرت مسلم کو  
 اس طرح پیش کیا گیا تھا جو توہین آمیز تھا۔ سلطان کو معلوم ہوا تو اپنے سفیر متعینہ فرانس  
 کو لکھا کہ میری طرف سے سخت احتجاج کرو اور اگر حکومت اس کو بند کرنے کا فیصلہ نہ



کے تو فوراً پیرس چھوڑ دو۔ حکومت فرانس نے اس کھیل کو باوجود اس کے کہ اُس کا کافی اشتہار دیا جا چکا تھا روک دیا۔ سلطان کے زمانے میں یہودیوں نے اس امر کی خواہش کی کہ اگر اُن کو فلسطین میں اپنا قومی وطن بنانے کی اجازت دے دی جائے تو وہ اس کے بدلے میں سلطنت ترکیہ کا سارا قرض ادا کرنے کو تیار ہیں لیکن سلطان نے صاف انکار کر دیا۔ قصر بلبرزد وہ قصر ہے جہاں شہید جمال الدین افغانی بھی آئے تھے اور گھنٹوں سلطان کے پاس بیٹھتے تھے۔ اس قصر میں ستیاحوں کے جلنے کی اجازت تو نہیں ہے مگر اُس کے ارد گرد جو عظیم اُشان بلخ ہے اُس میں جلنے اور سیر کرنے کی اجازت ہے۔ قصر کے گرد ایک وسیع اور سنگین حصار ہے اور وہ ایک قلعہ معلوم ہوتا ہے۔ اب یہ قصر اپنے مالی شان اور مالی دماغ نگین کا نوحہ خواں ہے۔ مکان دیکھنے کے درمیان اس اتنا بڑا فاصلہ ہے جس کی پیمائش بھی مشکل ہے۔ اب اس قصر میں شاید حکومت کا کوئی محکمہ یا خفیہ پولیس کی کوئٹے تربیت گاہ ہے اور اُس کا باغ غیر ملکی ستیاحوں اور ملکی زائرین کی جولان گاہ۔

## دہلی اور اُس کے اطراف

مولانا حکیم سید عبدالحی مصنف گلِ رعنا و سابق ناظم ندوۃ العلماء لکھنؤ نے تقریباً ایک صدی پیشتر دہلی اور اُس کے قریب و جوار کے علاقوں کا سفر کیا تھا۔ وہاں وہ اُس دور کی ملکی و دینی شخصیات سے ملے، تاریخی عمارات کو بھی جی مہر کر دیکھا اور بعد ازاں اُن کا دل چپ تڑکرا اپنے تئیں سفر نامے دہلی اور اُس کے اطراف میں کیا۔ اس سفر نامے کا ایک مقام ملاحظہ فرمائیے:

## پُرانی دہلی

روزِ شنبہ ۲۰ رجب ۱۳۱۲ھ آج صبح کو اٹھ کر قطب صاحب کی سیر، ارادہ ہوا۔ اُس وجہ سے کھانا جلد کھا کر کھایا۔ یہاں سے وہاں تک ایک ڈیڑھ گھنٹہ میں یکے ہوا۔ خاکسار اور ہرادر صاحب کمزری سید خلیل الدین اور عزیز بزی محمد صالح سوار ہو کر

چلے۔ درٹی دروازے سے باہر نکل کر جبل خٹانے اور کوٹلی کے درمیان سے سڑک گئی ہے۔  
 یہیں سے آثار مندرسہ مساجد و مزارات و قلعہ جات و محلات کے شروع ہوئے جن کے  
 کنڈروں پر کافی جی ہوئی ہے۔ کوئی رہنے والا نہیں۔ ٹوٹی پھوٹی عمارتیں بچی ہیں کوئی یہ  
 بھی نہیں جانتا کہ ان عمارتوں کو کس کس نے بنایا تھا۔ ہزاروں عمارتیں ہیں جن کے آثار  
 بھی باقی نہیں ہیں۔ مساجد و مشاہد کے آثار اس وجہ سے باقی رہ گئے کہ وقف ہونے  
 کی وجہ سے وہ توڑی نہیں گئیں۔ تاہم کتنی مساجد و مشاہد ہیں جو نیست و نابود ہو گئی  
 ہیں۔ کتنے قلعے ہیں جو سر بھٹک کشیدہ ہیں، لیکن تعمیرات زمانہ سے شکست ہو گئے ہیں۔  
 کچھ دنوں میں ان کا نام و نشان بھی نہ رہے گا۔ چار میل پر جا کر اسی قسم کے آثار و نشانات  
 زیادہ پائے گئے۔ معلوم ہوتا تھا کہ ایک شہر دیوان و خراب بڑا ہوا ہے جس کے مکانوں  
 کی چھتیں گر گئی ہیں، دیواریں ٹوٹ گئی ہیں، کچھ کھڑی ہیں، کچھ بڑی، راسخی میں حضرت  
 نظام الدین ادلیا کا مقبرہ ہے جس کو یہاں کے عرف میں سلطان جی اور نظام الدین  
 کہتے ہیں، پچاس کے اندر ایک بادل بہت بڑی ہے۔ وہ اسی وقت کی بتائی جاتی  
 ہے۔ اس کی دیوار بہت اونچی ہے، اس کے کٹے کٹے ہو کر اندر گئے۔ بیچ صحن میں  
 قبہ تھا۔ اس کے اندر مزار مبارک ہے۔ اس کے گرد سنگ مرمر کا کٹھڑہ ہے، جس کو  
 شمس الامرا میر کبیر خورشید جاد بہادر نے بزرگوارانا ہے۔ سرخ نے بلندی پر ایک کلام مجید  
 بخط نسخ جلی عروف رکھا ہے۔ تمام صحن میں سنگ مرمر کا فرش ہے۔ وہاں سے آگے  
 بڑھ کر دو مقبرے سنگ مرمر کے ہیں، ان پر قبہ نہیں ہے۔ ان کے کواڑ بھی سنگ مرمر  
 کے ہیں ان کا کام قابل دید ہے، داہنے طرف والا محمد شاہ کلہ ہے۔ وہاں سے آگے  
 بڑھ کر ابیر خسرو ٹوٹی کا مقبرہ ہے۔ ان کے مزار کے گرد بھی سنگ مرمر کا کٹھڑہ  
 شمس الامرا کا بنوایا ہوا ہے۔ ان مزاروں پر فاتحہ پڑھ کر مسجد دیکھنے کو آئے اس  
 کے قریب ایک اور سنگ مرمر کا مقبرہ ہے۔ اس میں تین قبریں ہیں۔ ایک نواب  
 جہاں آرا بیگم کی ہے، اس کے لوح مزار پر یہ شعر کندہ ہے

بغیر سبزہ نہ پوشد کے مزار مرا  
 کہ قبر پوش غریباں ہمیں گیاہ بس است

اس کے لئے لکھا ہے۔ الفقیرۃ الغانیہ جہاں آمارید خواجگان چشت بست  
شاہجہاں بادشاہ غازی امارا شد بُرہانہ۔ مسجد علامہ الدین غلجی کی سنگ مینار کی  
بنوائی ہوئی ہے اس کی بلندی و وسعت قبتہ و سنگ تراشی کا کام قابل دید ہے دیکھ  
کر آدمی حیرت ہو جاتا ہے۔ اس کو دیکھ کر باہر نکلے۔ ان مقبروں میں مزارات اور بھی  
کثرت کے ساتھ ہیں۔

وہاں سے نکل کر قطب صاحب گئے۔ قطب صاحب شاہجہاں آباد سے گیارہ میل  
ہے، اس مسافت میں کئی قلعے راستے میں ملے۔ دہلی کی پرانی آبادی یہاں کثرت سے  
ہے۔ شہر آباد ہے، لیکن نہایت بے رونق، جہاں تک نگاہ جاتی ہے سوا ٹٹے بھٹے  
کنڈروں کے اور کچھ نظر نہیں آتا۔ ہر چند کہ آبادی کے شروع میں قطب صاحب کی  
لاٹ ملتی ہے لیکن ہم سیدھے خواجہ قطب الدین بختیار کاکی کے مزار پر گئے اس قبر  
کی چار دیواری کی عمارت بھی سنگ مرمر کی ہے۔ قبتہ نہیں ہے۔ اس کے گرد و پیش صد ہا  
قبریں ہیں۔ وہاں خانہ پڑھ کر نکلے اور مسجد وغیرہ دیکھیں۔ وہاں سے بہادر شاہ تمام لکھنؤ  
کے مزار محل کو عبرت کی محاف سے دیکھتے ہوئے باہر آئے۔

اب ہم قطب مینار کی طرف آئے۔ اس کی عمارت قابل دید ہے۔ یہ مسجد کا ایک  
مینار ہے جو پرتقی راج کے بُت خانے کو توڑ کر بنوایا گیا تھا۔ اس بُت خانے کے  
نشانات بھی مسجد کے نیچے ہیں اب تک موجود ہیں۔ ایک مینار صرف بنا تھا دوسرا  
میں لگا لگا تھا۔ کچھ محرابیں بن چکی تھیں کہ دہلی اسل نے ہانی کو پکاما اور وہ جاں بحق  
تسلیم ہوا اس مسجد کی شمس الدین شمس نے بنیاد ڈالی تھی، اگر بن جاتی تو تمام عالم میں  
بے مثل عمارت ہوتی۔ مسجد یا صوفیہ کی اس کے سامنے کوئی حقیقت نہ ہوتی۔ ولید بن عبدالملک  
کی مسجد کو جو دمشق میں ہے لوگ بھول جاتے۔ اس وقت اس کے صرف ایک مینار  
کو دیکھنے یورپ سے لوگ آتے ہیں۔ باوجودیکہ دو منزلیں اس کی اتاری گئی ہیں،  
لیکن اب بھی اتنا مرتفع ہے کہ اس کے برابر اور کوئی مینار مرتفع نہ ہو گا۔ تین سو سے  
زائد میٹر جہاں ہیں، ان سب باتوں سے قطع نظر کر کے سنگ تراشی کا کام دیکھتے تو



عقل جبران ہوتی ہے۔ آذر ہوتا تو وہ بھی دیکھ کر مبہوت ہو جانا۔ جس نے سانچہ کا  
 کپڑہ کی عمارتیں دیکھی ہیں جو حضرت عیسیٰ علیہ السلام سے تقریباً چھ سو برس پیشتر  
 کی عمارتیں ہیں اور سنگ کو موم کر دیا ہے، لیکن میرے نزدیک اس کے سامنے اس  
 کی کوئی حقیقت نہیں۔ اہرام مصری کا نام ہی نام ہے۔ وہ انگھڑی بے جوڑ عمارت  
 اس کی برابری کہا کر سکتی ہے۔ مینا حوں نے مان لیا ہے کہ یہ عمارت لاثانی ہے اس کے  
 دائرہ کی طرف ایک بہت مرتفع دروازہ ہے، اس کے اندر ایک وسیع گنبد ہے جس کا  
 کام تعبیر مینار کا سا ہے۔ اس کو دیکھ کر بھی حیرت ہوتی ہے اس کو علامہ الدین غلبی  
 کا بتاتے ہیں مجھ سے ایک شتمہ بھی ان کے واقعی حالات کا بیان نہیں ہو سکتا۔ اور وہ  
 شخص کیا بیان کر سکتا ہے جس نے ان کو آنکھ بھر کر بھی نہ دیکھا ہو۔ جس نے ایسی آنکھ  
 سے دیکھا ہو جس میں آئسوڈ بلبلے ہوئے ہوں۔ کوئی یورپین یا ہندوستانی ان کو  
 تماشا گاہ سمجھتا ہو تو ہو لیکن میں کیا تمام مسلمان ان کو مرقع عبرت یا افسانہ حسرت  
 خیال کرتے ہیں۔ مسلمانوں کو اس سے زیادہ کیا حسرت کا مقام ہو گا کہ وہ ان اقبال  
 مند یوں کے مقابلے اپنی حالت کو حقیقی ادبار میں پاتے ہیں۔ سچے ملک دولت میں  
 کسی کا بارہ نہیں، یوں شہامون پیشلو۔

سفر ناموں کے متعلق مرزا فرحت اللہ بیگ دہلوی نے کیا خوب لکھا ہے

سفر نامہ کسی کا ہو کبھی بے کار مت سمجھو

اس آئینے میں فرحت عکس عالم خوب آتا ہے

براہ نعتیہ قدم نیا چکار دہر ہے منزل کا

ہزاروں گم رہوں کو راہ پر یہ ہی لگتا ہے

# مَنْ آئَمَّ كَمْ مَنْ دَائِم

## اُردو آپ بیتیوں کا تفصیلی تذکرہ

آپ بیتی دراصل سوانح حیات ہی کی ایک قسم ہے۔ فرق دونوں میں صرف اس قدر ہے کہ ایک سوانح حیات میں صاحب سوانح حیات اور مصنف سوانح حیات دو جداگانہ شخصیتیں ہوتی ہیں۔ سوانح حیات کا مصنف مختلف ذرائع کو پروانے کار لاکر صاحب سوانح حیات کی شخصیت اور اُس کے کردار کے مختلف پہلوؤں کے متعلق جو معلومات فراہم کرتا ہے انہیں وہ فن کے تقاضوں کے مطابق ترتیب دے ڈالتا ہے اور اُنیں ایک سوانح حیات عالم وجود میں آجاتی ہے۔ اس کے برعکس ایک آپ بیتی کا مصنف خود صاحب سوانح حیات ہی ہوتا ہے اور وہ اپنے قلم سے عمر رفتہ کی داستان خود قلم بند کرتا ہے۔ دوسرے الفاظ میں آپ بیتی یا خود نوشت سوانح حیات وہ کتاب ہے جس کے اوراق میں انسان حیاتِ ستار کے مختلف ادوار کو بلا کسی تشعُّع اور تکلف کے دوسروں کے سامنے پیش کرتا ہے کہ اُس نے کن حالات میں اس جہانِ رنگ و بو میں آنکھیں کھولیں۔ کس طرح وہ طفل شیرخوار سے لڑکپن کی منزل میں داخل ہوا۔ اُس کا نانا طابِ علی کیسے بسر ہوا۔ عروسِ شباب نے کیوں کر اُسے خوش آمدید کہا۔ زندگی میں کامرانہوں اور کامریاہوں نے کیسے اُس کا خیر مقدم کیا۔ اُن کے ساتھ ساتھ تلخیاں، محرمیاں اور نکامیاں کیسے اُس کی راہ میں شگ ہائے گراں بن کر مائل ہوئیں اور کس طرح وہ اس گردابِ بلا سے اپنی کشتی حیات کو بچاتا ہوا نکلا۔ زندگی میں کس کس قسم کے انسانوں سے اُس کا سابقہ پڑا اور اُن کے متعلق اُس کے خیالات اور مسلمات

کیا ہیں۔ اُس زمانے کا طرز معاشرت اور رہن سہن کیسا تھا اور رسم و رواج کی کیا کیفیت تھی۔ غرض آپ جیتی کے رُوپ میں ایک دور کی ہما بھی اور گہا بھی پوری طرح جلوہ گر ہوتی ہے۔ چوں کہ خود نوشت سوانح حیات عموماً بڑے آدمی ترتیب دیتے ہیں اس لیے قدرتی طور پر وہ مستقبل میں اُبھرنے والی نسلوں کے لیے گراں بہا تجربات کا خزانہ اور بیش قیمت مشاہدات کا ایک سدا بہار گُل دستہ ہوتی ہیں۔

کبھی مغربی دانش ور کا قول ہے کہ حقیقت افسانے سے کہیں زیادہ پُر کیف اور دل چسپ ہوتی ہے۔ ہمارے ہاں اس حقیقت کا اظہار مرزا آسوا مرحوم نے اپنے اس شعر میں یوں کیا ہے:

نہ پوچھ نامہ اعمال کی دل آویزی

تمام عمر کا قصہ بکھا ہوا پایا

ہر چند کہ اشارہ اس شعر میں حضرات کرام کا تبیین کے مرتبہ اعمال نامے کی جانب کیا گیا ہے، لیکن انسان اگر خود ہی اپنا اعمال نامہ ترتیب دے ڈالے تو فرشتوں کے لکھے ہوئے اعمال نامے سے کم دل چسپ اور دل آویز یقیناً وہ بھی نہ ہوگا۔ میں اسے اردو زبان کی بد قسمتی ہی کہوں گا کہ اس زبان کی ہزار ہا کتب کے انبار میں تلاش بیار کے باوجود آپ جیتی کے عنوان پر ہمیں کم و بیش اتنی نوے کتابیں ہی مل سکیں گی۔ زیادہ کہنے جان کر ہم اس تعداد میں اتنی ہی کتابوں کا اضافہ اور کر سکیں گے جو صحیح معنوں میں آپ بیتیاں تو نہ ہوں گی تاہم ہم اُن کو موضوع سے قریب تر ضرور پائیں گے اور ہماری انتخاب کردہ یہ کتابیں زیادہ تر یادداشتوں، ڈائریوں، روزناموں، رپورٹوں، تذکروں اور سوانحی تذکروں پر مشتمل ہوں گی۔

### چند دل چسپ اور قابل مطالعہ آپ بیتیاں

اب ہم اُن کتابوں کا ذکر کرتے ہیں جو صحیح معنوں میں آپ بیتیوں کی صف میں شامل ہیں۔ یہ کتابیں ابقا الحسن بالحق المحسن (نواب صدیق حسن خاں) رسالہ سوانح عمری



(مولوی عبد الرحمن کلیانوی) سوانح افسری (نواب افسر الملک) کارنامہ سردری (نواب  
 سردر جنگ) تذکرہ وحیدی (مولوی وحید الزمان) یادگار غدر (سید طہیر الدین طہیر دہلوی)  
 تزک سلطانی (نواب سلطان جہاں بیگم) آپ بیتی (خواجہ حسن نظامی) تذکرہ (مولانا  
 ابوالکلام آزاد) آزاد کی کہانی آزاد کی زبان (مولوی عبدالرزاق طبع آبادی) لطیف کی  
 کہانی (مولوی عبد القلیف بخنوری) من کیتھم (مرزا محمد عسکری) میری کہانی میری زبان  
 (جہاں مرزا) میرا فسانہ (چودھری فضل حق) جمال امجد (حضرت امجد حیدر آبادی)  
 آپ معلم کی آپ بیتی (عبد الغفار دہلوی) اعمال نامہ (سر سید رضا علی) خون بہا (حکیم  
 احمد شجاع) میرا مذہب (چودھری محمد علی دہلوی) مشاہدات (نواب ہوش یار جنگ)  
 میر رفتہ (خان بہادر مفتی محمد خاں) بہادر زندگی (مولوی فیروز الدین) تذکرہ (مفتی سید  
 عبد القیوم) یاد ایام (نواب صاحب چٹاری) یاد ایام (ضیاء الحسن ندوی) یاد ایام  
 دیر گیند پیر گلزار احمد آتش کدہ (ماہا ناز مرزا) مسی کلا یا (مرزا ادیب) سرگزشت  
 مولانا عبد المجید سالک) سرگزشت (سید ذوالفقار علی بخاری) سرگزشت (مولوی سید  
 تقی) نقش حیات (مولانا حسین احمد مفتی) آپ بیتی (مولانا عبد الماجد دریا بادی)  
 شاد کی کہانی شاد کی زبان (شاد عظیم آبادی) میری دنیا (ڈاکٹر سید اعجاز حسین) یادوں کی  
 دنیا (ڈاکٹر یوسف حسین خاں) نامہ اعمال (نواب سر محمد یامین خاں) نقوش رفتہ  
 (عبدالرزاق فاضل) متاع زندگی (سردار ابراہیم خاں) حیات شنائی (مولانا شامہ امجدی)  
 حیات نور الدین (حکیم نور الدین مجیدوی) نقوش زندگی (ابراہیم یادوں کے مجر د کے  
 حکیم نور رضا) یادوں کی بستی (خان کفایت اللہ حافظ) آہنگ باز گشت (مولوی محمد  
 سید) کاروان حیات (نواب مشتاق احمد خاں) شاہراہ پاکستان (چودھری خلیق الزمان)  
 اپنی تلاش میں (حکیم الدین احمد) آئینہ ایام (دکتر غلام سردر) کتاب زندگی (حشی عبد الرحمن  
 خاں) جہان دانش (احسان دانش) ہنگاموں میں زندگی (مشتاق احمد و جہدی) پولیس افسر  
 کی ڈائری (دلاور حسین لودھی) تحدیثِ نعمت (سر ظفر اللہ خاں) مابعدیت (شوکت  
 خان) آپ بیتی (غفر حسن ایکب) آپ بیتی (مولوی محمد امین زبیری) میرے شب و روز

(مرزا فیاض الدین بیگ) ہری زندگی فسانہ (صداق الخیری) یادوں کی برات (جوش میح آباد)  
 "عرف سرور" (زہرہ معین) آپ بیتی رشید احمد صدیقی (سید معین الرحمن) ذکر یار چلے رہا  
 "ظفر احسن" بے تیغ سپاہی (نواب صدیق علی خاں) "تافرات مشاہدات" (شیخ عبداللہ علیگ)  
 "میرے پچاس سال علی گڑھ میں" (میر ولایت حسین) "کتاب زلیست" (الحاج محمد زبیر کاروان)  
 زندگی (مولانا ابوالحسن علی ندوی) "آہ وہ یادیں" (محمود بریلوی) "یہ باتیں ہیں جب کی فاضل  
 شہیدی) "گرد راہ" (اختر حسین دلچسپ پوری) "یادوں کا جشن" (کنور مہندر سنگھ بیدی سحر)  
 "خبا رکاردان" (صاحبہ عابد حسین) میری داستان حیات (غلام جیلانی بقی) میری داستان  
 (سید عبداللہ شاہ) کچھ یادیں کچھ باتیں (محمد اہمل رحیم) شاخ ہری اور پیلے پھول (عالیہ  
 ام) "شہاب نامہ" (قدرت اللہ شہاب) "ماہ دولت" (شوکت تھانوی) "ایک جرنیل کی  
 سرگزشت" (سیمر جنرل راجا امرت خاں) "حیات مستعار" (جلیل قدوائی) "نارستان" (محمد اکرم)  
 کچھ یادیں کچھ باتیں (جی۔ آلا) "سلسلہ رمزدشت" (شیخ منظور الہی) "مونا گڑھ کے آفری ایم"  
 (اشفاق نقوی) "روداد" (جنرل شیر علی خاں) "عشرت فانی" (عشرت رحمانی) "شام کی گندہ"  
 سے (وزیر آغا) کھوئے ہوؤں کی جستجو (شہرت بخاری) "میرا سپاہی سحر" (محمد مہر زاہد حسن بھٹو)  
 "منہ بے منہ" (میرزا محمد خورشید) "ہم نے دیکھا" (راؤ رشید) "ادرا دھر ہم ادھر تھے" (احمد رضا قصوری)

## یہ کتابیں بھی آپ بیتیوں کی صف میں شامل ہیں

آپ بیتیوں کی اس محفل میں ایسی کتابوں کی شمولیت بھی ناگزیر ہوگی جو ان کے  
 مصنفین کی زندگی کے مربوط اور مسلسل حالات تو پیش نہیں کرتیں تاہم ان میں مصنفین کی زندگی  
 کے متعدد واقعات یک جا ہو گئے اور کتاب محض انہی کی بنیاد پر عالم وجود میں آگئی ہیں  
 ضمن میں ہم "فریاد داغ" (مرزا داغ دہلوی) "عزیز اختر" (نواب واجد علی شاہ) "قول حسین  
 (حکیم مومن خاں مومن) "سرگزشت ایم غدا" (خان بہادر محمد عنایت) "اقابل فراموش"  
 (دیوان شکر مفتوں) "تذکرۃ غوثیہ" (غوث علی شاہ ظہیر پانی پتی) "آپ بیتی" (ڈاکٹر میر  
 محمد اسماعیل) "مشاہدات کابل دیا خستان" (مرلوی محمد علی قصوی) "محمد علی: ذاتی ڈائری"  
 (مولانا عبدالمجید دریا بادی) "میرے زمانے کی دلی" (غلام احمدی) "دربار دربار" (صدیق بانی)

آشتی بیانی میری (رشید احمد صدیقی) میرے گزشتہ روز و شب (جگن ناتھ آزاد) لاہور  
 سا جو ذکر کیا (گوپال شل) علی گڑھ کے چار سال (محمود الحق حق) علی گڑھ سے علی گڑھ  
 ایک (ڈاکٹر اطہر پرویز) طالب علم کی ڈائری (سید الطاف علی بریلوی) پیشہ وکالت  
 (سید محمد نبی ایڈوکیٹ) نذریا احمد کی کہانی (مرزا فرحت الشریک) ناخن کا قرض (مرزا  
 ادیب) ہمدیاں دوزخ (کرمل صدیق سالک) میں نے ڈھاکہ ڈوبتے دیکھا (کرمل  
 صدیق سالک) اور جنگ آمد (کرمل محمد خاں) کے نام لیے جاسکتے ہیں۔

## مقدمے اور دیباچے آپ بیتی کے رنگ میں

بعض خود نوشت سوانح حیات ایسی بھی ہیں جو مختلف کتابوں میں منہی طور پر یا  
 مقدموں اور دیباچوں کی شکل میں موجود ہیں جیسے "سوز و ساز" (حضرت حفیظ جالندھری)  
 "شعر و حکمت" (حکیم نیرو اعلیٰ) "زندان نامہ" (فیض احمد فیض) "صراط الحیدر" (پروفیسر  
 ایاس برنی) اور "نقوش شہادت" (سید مسعود حسن شہاب دہلوی) وغیرہ۔

## چھوٹی چھوٹی آپ بیتیاں

مشاہیر اہل علم کی عمر کتابیں ایسی کتاب ہیں جو اب صدر یار جنگ مولانا  
 سید سلیمان ندوی، مولانا عبد الماجد دیابادی، مولانا مناظر احسن گیلانی، مولانا جمیل اللہ  
 ندوی، مولانا عبدالسلام ندوی، مولانا ابوالحسن علی ندوی، مولانا مفتی اعجاز علی، میاں بشیر احمد  
 علامہ عبد العزیز تبسین اور خواجہ غلام السیدین جیسے معروف اہل قلم کی مختصر آپ بیتیاں شامل ہیں۔  
 اس سلسلے میں ایک دوسری کتاب شخصیات اور واقعات جن سے میں متاثر ہوا گا ذکر بھی  
 کیا جاسکتا ہے جو پروفیسر آل احمد سرور، سید سجاد ظہیر، ڈاکٹر محمد اشرف، خواجہ احمد عباس  
 محنت نیاز فتح پوری، سید علی سردار جعفری، محترمہ عصمت چغتائی اور مولانا عبد الماجد دیاب  
 آبادی کے آپ بیتی قسم کے مضامین پر مشتمل ہے۔ دو اور کتابوں "شباب سے پہلے" اور "بڑوں  
 کا کہنا" کا موضوع بھی اسی قسم کی مختصر آپ بیتیاں ہیں جن کا تعلق مشاہیر کے جہدِ عقلی سے ہے۔



## فسادات ۱۹۴۷ء: چند قابل ذکر آپ بیتیاں

چند آپ بیتیاں ایسی بھی نظر سے گزریں جو ۱۹۴۷ء کے فسادات سے متعلق ہیں۔ اس مرحلے پر دلی کی چٹا (شاہد احمد دہلوی) پچاھ سالہ تاریخ انجمن ترقی اردو در باب ششم۔ بابائے اردو مولوی عبدالحق کی داستان ہجرت (دو ملک۔ ایک کہانی) (ابراہیم جلیس) 'عشرتائین ہند' (ایم اے باری) حبیب بندھن ٹوٹے (تاجور سامری) 'چٹا دریا' (نگر تونسوی) 'سرخ لکیر' (ماسٹر تاج الدین نصاری) جب امرتسر میل رہا تھا (خواجہ افتخار احمد) اور 'وہ امرتسر تھا' (فرخ امرتسری) جیسی کتابوں کا حوالہ دیا جاسکتا ہے۔

## قید و بند کی داستانیں

قید و بند کی داستانوں کا شمار بھی آپ بیٹیوں میں کیا جاسکتا ہے اور اس موضوع پر ہمیں کالا پانی (مولانا محمد جعفر تھانیسری) کالا پانی (بھاتی پرمانند ایم اے) مشاہدات زمان (مولانا حسرت موہانی) 'دنیا میں دوزخ' (چودھری فضل حق) 'قید یا قفسان' (میاں محمد اکرم) جیل کے دن جیل کی راتیں (ابراہیم جلیس) کال کوٹھڑی (حمید اختر) 'اُس بستی میں' (غایت اللہ) 'سرگزشت زندان' (پیر محمد قاسم سرحدی) 'سرکاری جہان' (ریاض الرحمن ساغر) 'مکاتیب زندان' (میاں طفیل محمد) 'نقوش زندان' (سید مجاہد ظہیر) اور تذکرہ زندان (پروفیسر خورشید احمد) جیسی کتابیں دست یاب ہوتی ہیں۔

## شکار کی کہانیاں

شکار کی کہانیوں کو بھی آپ بیٹیوں سے جدا نہیں کیا جاسکتا۔ جناب جاوید شاہین کے 'شیر شیر شیر' یا شیر آبا۔ رور پر یاگ کا آدم خور چٹا اور جگل نامہ، حکیم اقبال حسین صاحب کے 'سیر و شکار' اور جناب مقبول جہانگیر کے 'انانی کے آدم خور' اور ہوگرالی کا آدم خور جیسے کام یاب ترجموں سے قطع نظر اس منصف ادب میں شکار (نواب قطب جگن)

آپ بیتی: شکار (خان بہادر الحاج حکیم الدین) خوف ناک دنیا (ڈاکٹر سید محمد علی شاہ)  
سبزواری (آٹھ آدم خورشیر) (قمر نقوی) اور سندرن کی ہول ناک راتیں (شوکت ہاشمی)  
ایسی تصانیف بھی کچھ کم اہمیت کی حامل نہیں ہیں۔

## انگریزی اور فارسی آپ بیتیوں کے اردو ترجمے

جہاں تک مختلف زبانوں سے اردو میں ترجمے کا تعلق ہے، ترک تیسوری (امیر تیمور)  
ترک بایرنی (بابر بادشاہ) ترک بھائیگری (شہنشاہ جہانگیر) ترک ہٹلری (ہرلڈ ولف  
ہٹلر) ذکر بہر (میر تقی میر) تلاش حق (گاندھی جی) مولانا محمد علی: آپ بیتی (پروفیسر  
محمد مسٹر) میری کہانی (پنڈت جواہر لال نہرو) اپنی کہانی (ڈاکٹر راجندر پرشاد) میری  
ڈائری (اشرفی بی بی) دجے لکشی پنڈت (چشم دید) ملک سرفروز خاں نون اپنے وطن  
کے لیے (شاہ رضا شاہ پہلوی) اور جس رزق سے آتی ہو پرداز میں کوتاہی (سابقہ  
محمد ایوب خاں) بلاشبہ دل کش اور پُر لطف آپ بیتیاں ہیں۔ یہاں میں سید ہاشم رضا  
صاحب کی آپ بیتی بزبان انگریزی کا بھی ذکر کرتا چلوں جس کا اردو ترجمہ بڑی کامیابی  
سے عزیزیم سید مشہود حسن رضوی نے کیا ہے اور روزنامہ جگت کراچی میں دل چسپی کے  
ساتھ پڑھا گیا ہے اُمید ہے کہ سید صاحب کی یہ آپ بیتی بھی جلد ہی کتابی شکل میں  
اشاعت پذیر ہوگی۔

## زیر طبع آپ بیتیاں

مستقبل قریب میں شائع ہونے والی آپ بیتیوں کے سلسلے میں آپ ڈاکٹر ابوالقیث  
مندیقی کی رفت و بود، حکیم محمد عبداللہ کی "مراحل حیات اخلاق احمد دہلوی کی یادوں  
کاسفر اور ان کے ساتھ ساتھ ڈاکٹر سید عبداللہ، سید نظر زیدی، ڈاکٹر عبادت  
بریلوی، مرزا علی اظہر برلاس، مرتضیٰ برلاس، اداکار کمال، فلم ڈاکٹر ضیا سرحدی،  
جنرل اعظم خاں اور سردار شوکت حیات خاں کی آپ بیتیوں کا انتظار بھی فرما سکتے ہیں۔

علاوہ ازیں ملک کے نام و را دیب، محقق، انشائیہ نگار اور شاعر حضرت مشفق خواجہ محترمہ قیصری بیگم کی شہرہ آفاق آپ بیتی "کتاب زندگی" کو جس کے کچھ حصے اردو نامہ کراچی میں شائع ہو کر قارئین سے فرائح تحسین حاصل کر چکے ہیں، جلد ہی کتابی صورت دے رہے ہیں۔ وہ اپنے والد گرامی اور مشہور علمی شخصیت خواجہ عبدالوحید صاحب کی ڈائری کو بھی جو بے حد دل چسپ ہوگی شائع کرنے کی فکر میں ہیں۔

## آپ بیتیوں کا مختصر تعارف

آپ بیتیوں کی یہ طویل فہرست آپ نے ملاحظہ فرمائی۔ ہم آئندہ صفحات میں ان میں سے چند آپ بیتیوں کا مختصر تعارف آپ سے کراتے ہیں اور ان کے جتنے جتنے اقتباسات بھی پیش کرتے ہیں امید ہے کہ آپ ان سے محفوظ ہوں گے۔

## داستانِ نادر

داستانِ نادر سید ظہیر الدین حسین ظہیر دہلوی کی آپ بیتی ہے جو خاقانی ہند شیخ محمد براہیم ذوق دہلوی کے شاگرد اور دلی کے آخری تاج دار بہادر شاہ ظفر کے داروغہ مابھی مراتب تھے۔ چوں کہ مصنف خود ۱۸۵۷ء کے ہنگامہ دار دگیر سے گزرے تھے، اس لیے داستانِ نادر میں انھوں نے اپنی ۶۷ سالہ زندگی کی دل چسپ روداد کے ساتھ ساتھ اس انقلاب کی بہترین انداز میں رپورٹنگ کی ہے۔ ظہیر دہلوی نے ۱۸۵۰ء کے بعد اپنی عمر کے پچاس برس ریاست الور، ریاست جے پور، ریاست ٹونک اور ریاست حیدر آباد دکن میں گزارے اور وہاں جو کچھ ان پر گزری اُسے بڑے پُر لطف طریقے سے سپردِ قلم کیا ہے۔

حضرت ظہیر دہلوی بہادر شاہ ظفر کے شہور ہاتھی "مولا بخش" کے متعلق لکھتے ہیں کہ "مولا بخش ایک قدیمی ہاتھی سمتر تھا اُس نے کئی بادشاہوں کی سواری دی تھی۔ اس ہاتھی کی عادتیں بالکل انسان کی تھیں۔ قد و قامت میں ایسا بلند و بالا ہاتھی ہندوستان کی سرزمین میں نہ تھا اور نہ اب ہے۔ یہ ہاتھی میٹھا ہوا اور ہاتھیوں کے قد کے برابر ہوتا تھا۔



خوب صورتی میں اپنا جواب نہ رکھتا تھا۔ دو ازدہ ماہ مست رہتا تھا۔ کسی آدمی کو سوائے ایک خدمتی کے پاس نہ گئے دیتا تھا۔ جس دن بادشاہ کی سواری ہوتی تھی اُس سے ایک دن پیشہ شاہی چوب دار جا کر حکم سنا دیتا تھا کہ میاں مولابخش کل تمھاری نوکری ہے۔ ہتھیار ہو جاؤ۔ ہنہا دھوکہ تیار رہو۔ بس اُسی وقت سے ہتھیار ہیں۔ فیل بان تھان سے کھول کر جہنا میں لے گئے اور لے جا کر لٹا دیا اور مچاٹوں سے میل چھڑانا شروع کیا۔ پھر دوسری کر دٹ لٹا کر دوسری طرف سے پاک صاف کر کے تھان پر لاتے۔ نقاش نے مشک پرتش ونگار کھینچ دیے۔ وقت سواری گدیہ کس کر کارخانے میں لے گئے۔ گہنا پہنایا جھول ڈالنا، عماری کسی، نقارخانے کی ڈیوڑھی پر لاکر استادہ کر دیا۔ برابر اور ہاتھیوں کی قطار کھڑی ہوئی۔ جس وقت ہو اور سواری ہیں بادشاہ نقارخانے کے دروازے سے برآمد ہوئے، چٹن مار کر نین سلام کیے اور خود ہی بیٹھ گیا۔ جس وقت تک بادشاہ سوار نہ ہو لیں اور خواص نہ بیٹھ جائیں، کیا مجال کہ جنبش کر جائے۔ جب بادشاہ سوار ہو لیے اور فوج دار نے اشارہ کیا فوراً استادہ ہو گیا۔ ایک خوبی اور تھی کہ وقت سواری وہ گمانیں اُس کے دونوں کالوں میں پہنائی جاتی تھیں۔ دو ترکش نیزوں کے کانوں کے نیچے آویزاں کیے جاتے تھے اور بہت بڑی سپر فو لادی مشک پر نصب کی جاتی تھی اور بہت بڑا حقہ چاڑی کا مع چلم و چہرہ منقرہ اس کے سر پر رکھا جاتا تھا۔ بادشاہ حقہ پیتے جاتے تھے اور سواری رواں ہوتی تھی۔ کیا مقدور کہ حقہ گرنے پاتے۔ حقہ منقرہ جب سواری سے فرصت نہ پائی پھر ویسا ہی مست ہے جیسا تھا۔ یہ کمال اس باتھی کو حاصل تھا۔ جب فیل خانہ شاہی پر انگریزوں کا قبضہ ہو گیا تو مولابخش نے دانہ پانی مچھوڑ دیا۔ فیل بان نے جا کر سائڈ میں صاحب کو اطلاع دی کہ باتھی نے کھانا پینا مچھوڑ دیا ہے۔ سائڈ میں صاحب کو باور نہ آیا۔ فیل بان کو گایاں دیں اور کہا کہ ہم چل کر خود کھلو ایس گئے۔ وہ پانچ رُپے کے لٹو اور کچھ ریاں ہمراہ لے کر باتھی کے تھان پر پہنچے اور لٹو کر اشیرینی کا باتھی کے آگے رکھوا دیا۔ باتھی نے حیلہ کر لٹو کر اکیچ مارا اگر کسی آدمی کے لگتا تو کام تمام ہو جاتا۔ وہ لٹو کر اندر جا کر اور تمام اشیرینی بھر گئی۔ سائڈ میں بونے باتھی باغی ہے اسے نیلا کر دو

چنانچہ اسی روز صدر بازار میں لا کر استادہ کیا اور نیلام کی بولی بولی۔ کوئی خریدار نہ ہوا۔ جیسی پٹناری جس کی دکان کھاری باؤلی میں تھی اُس نے اٹھائی سو روپے کی بولی دی اسی بولی پر صاحب نے نیلام ختم کر دیا۔ فیل باس نے ہاتھی سے کہا کہ بے بھائی تمام عمر تو تو نے بادشاہوں کی نوکری کی، اب تقدیر پھوٹ گئی کہ ہمدی کی گرہ نیچے واسے کے دروازے پر چلنا پڑا۔ یہ سنتے ہی ہاتھی کھڑے قدم سے زمین پر گر پڑا اور جاں بحق ہو گیا۔

## کالا پانی

مولانا محمد جعفر تھانیسری کی آپ بیتی 'کالا پانی' آزادی وطن کی جدوجہد کے موضوع پر ایک اہم کتاب ہے جسے محترم مصنف نے ۸۸۵ء کے تک بھگت قید فرنگ سے ہائی کے بعد تحریر فرمایا تھا۔ مولانا تھانیسری اُس بھگت آزادی کے ایک جلیل القدر کردار ہیں جو متحدہ ہندوستان میں انگریزی عروج و اقتدار کے خلاف پوری ایک صدی لڑائی لگتی تھی۔ انہوں نے اس کتاب میں انگریز کے جبر و استبداد کی ایسی ناقابل فراموش اور زندہ جاوید داستان بیان کی ہے جسے پڑھ کر ایک طرف فرنگی حاکموں کے ظلم و ستم کا صحیح اندازہ ہوتا ہے تو دوسری طرف مجاہدین حریت کی مظلومیت، بے کسی، اختیار اور اعلیٰ کردار کے واضح نقش و نگار نگاہوں کے سامنے آ جاتے ہیں۔

متحدہ ہندوستان کے گورنر جنرل لارڈ میو کا کلہ پانی میں قتل برطانوی ہند کی تاریخ کا مشہور واقعہ ہے۔ مولانا محمد جعفر تھانیسری وقوعے کے وقت وہیں موجود تھے۔ اس واقعے کی تفصیل 'کالا پانی' میں اُنہی کی زبانی سُنیے: لارڈ میو صاحب ۸ فروری ۱۸۵۷ء کو سات بجے صبح جزیرہ انڈمان میں رونق افروز ہوئے۔ ضد صاحب لوگ اور میم لارڈ صاحب کے ساتھ تھے۔ آٹھ بجے کے بعد گورنر جنرل صاحب مع چند ہمراہیاں خود جہاز سے اتر کر جزیرہ روس میں جو صدر مقام پورٹ بلیر کا ہے، شرف افروز ہوئے۔ اُنہوں نے دوپہر ۲ بجے لارڈ صاحب کے واسطے ۲۱ ضرب توپ سلامی ہوئی۔ اس وقت ہزاروں مرد عورت آزاد اور قیدی اس نظارے کے واسطے جزیرہ روس پر حاضر تھے۔ لارڈ میو

ٹاپو میں اترتے ہی بازار روس آئی لینڈ کی طرف متوجہ ہوئے اور اسکول و بازار و ہسپتال و  
 پارک لائے قیدیاں و پارک لائے جنگل پلٹن کا ملاحظہ کر کے چیف کمشنر صاحب انڈمان کے ہنگامے  
 پر تشریف لے گئے اور وہاں ٹفن ٹنڈل فرما کر اور تھوڑا سا آرام کر کے گورا پارک کا ملاحظہ کیا  
 اور پھر ویر آئی لینڈ کو جہاں بد معاش قیدی جیل میں رہتے ہیں، شرف افزا ہوئے،  
 اور بعد ملاحظہ ویر کے جزیرہ چائٹ کو واپس ہوئے۔ چائٹ میں پھرتے پھرتے ایک بیک  
 لارڈ صاحب کے دل میں آیا کہ اسی وقت مونٹ ہیریٹ پہاڑ کو بھی ملاحظہ کرنا چاہیے۔  
 پرائیویٹ سیکرٹری اور چیف کمشنر صاحب نے بوجہ غیر وقت ہو جانے کے مونٹ ہیریٹ  
 کو جانے سے بہت اصرار سے اُن کو منع کیا لیکن لارڈ صاحب نے نہ مانا۔ یوں کچھ مدت نے  
 اُن کو نہ ماننے دیا اور چائٹ سے سوار ہو کر ہوپ ٹپ میں جو زیر پائے کوہ مونٹ ہیریٹ  
 کے آباد ہے۔ پہنچے۔ اس ٹاپو میں شیر علی نام ایک آفریدی قیدی مدت دراز سے ایک ٹچری  
 واسطے قتل کرنے کسی افسر اعلا کے تیار کر کے منتظر بیٹھا تھا۔ جب لارڈ صاحب کی کشتی  
 ہوپ ٹاپ میں پہنچی تو شیر علی اپنی ٹچری ہمراہ لے کر اُن پہنچا۔ ہوپ ٹپ سے وہ لارڈ  
 صاحب کے ہمراہ ہوا، مگر راستے میں کہیں اُس کا داؤ نہ چلا اور لارڈ صاحب بخیریت تمام  
 پہاڑ پر پہنچ گئے۔ اب وقت غروب آفتاب کا آگیا تھا۔ لارڈ صاحب نے وہاں بیٹھ کر سمندر  
 میں غروب آفتاب کا تماشا دیکھا اور فرمایا کہ ایسا خوب صورت نظارہ میں نے اپنی ساری  
 عمر میں کبھی نہیں دیکھا۔ جب اندھیرا ہو گیا تو مشعلوں کی روشنی میں نیچے اترنے لگے اُس  
 وقت ایک مسلح جماعت پولیس لارڈ صاحب کے چاروں طرف تھی اور چیف کمشنر اور  
 پرائیویٹ سیکرٹری لارڈ صاحب کے دائیں بائیں بدن سے بدن ہلاتے چل رہے تھے  
 اور دوسرے جیسوں افسران کے پیچھے پیچھے تھے۔ اُترائی ہیں بھی لارڈ صاحب بخیریت  
 تمام ہوپ ٹپ کے گھاٹ تک پہنچ گئے، مگر جب گھاٹ پر ایک گاڑی کے نزدیک جو  
 وہاں اُس دن کھڑی ہوئی تھی، پہنچے تو چیف کمشنر صاحب لارڈ صاحب کی اجازت لے  
 کر کسی ضرورت کے واسطے پیچھے کو ہٹ گئے اور لارڈ صاحب مع پرائیویٹ سیکرٹری  
 آہستہ آہستہ چلے جاتے تھے۔ اُس وقت اس گاڑی کی آڑ میں ایک آدمی نے مثل شیر



کی کوڈ کر لارڈ صاحب کو ڈوز خیم کاری ایک چھری سے ایسے لگاتے کہ لڑکھڑا کر لارڈ صاحب  
 سمندر میں جا گرے۔ اس گڑ بڑ میں مشعلیں بھی سب گل ہو گئیں مگر ایک دوسرے قیدی  
 نے جرات کر کے قاتل کو پکڑ لیا ورنہ وہ اور دو چار کو مار ڈالتا۔ لارڈ صاحب کو سمندر سے  
 نکالا اور اسی گاڑی پر لٹایا تو وہ ایک دو ہات کر کے راہی ملک بٹھا ہو گئے جب قاتل  
 سے پوچھا گیا کہ تم نے یہ کس واسطے کیا تو اُس نے کہا کہ میں نے یہ خدا کے حکم سے کیا ہے۔  
 پھر پوچھا کہ تمہارا کوئی شریک ہے تو جواب دیا کہ خدا میرا شریک ہے۔ بعد تحقیقات قاتل  
 کو پھانسی کا حکم ہوا۔ یہ قاتل شیر علی نام ضلع پشاور کا ایک پہاڑی افغان تھا۔ اُس نے کہا  
 کہ ۱۸۶۹ء سے میرا ارادہ تھا کہ کسی بڑے انگریز افسر کو مار دوں گا اس واسطے چند سال سے  
 میں نے یہ ٹھہرا تیار کر کے رکھا تھا۔ جب ۸ فروری ۱۸۷۲ء کو لارڈ صاحب آئے اور اُن  
 کی سلامی ہوئی تو میں نے دوبارہ اس چہرے کو تیز کیا۔ میں تمام دن اس تاک میں رہا کہ  
 میں کسی طرح اس ٹاپو میں پہنچوں جہاں لارڈ صاحب پھرتے ہوئے مجھ کو ملیں، مگر مجھ کو  
 جاننے کی رخصت نہ ملی۔ تقدیرِ شام کے وقت جب میں مایوس ہو گیا تھا لارڈ صاحب کو  
 میرے گھر لے آئی۔ میں پہاڑ پر بھی لارڈ صاحب کے ہمراہ گیا تھا اور ساتھ ہی واپس  
 آیا، مگر جانے اور گمنامی میں اور پہاڑ کے اوپر کہیں مجھ کو ایسا موقع نہیں ملا۔ تب میں اس  
 گاڑی کی آڑ میں آکر چھپ رہا۔ یہاں سے میری مراد دلی پوری ہو گئی۔ یہ شخص کو  
 ضعیف الجشہ اور بہت قد تھا، مگر بڑا شہ زور اور دلیر آدمی تھا۔ پھانسی چڑھنے کے وقت  
 تائب ہر اسان نہیں ہوا، بلکہ پھانسی کے اوپر چڑھ کر اُس نے باواز بلند قیدیوں کی  
 طرف مخاطب ہو کر کہا کہ بھائیو! میں نے تمہارے دشمن کو مار ڈالا ہے اور تم گواہ رہو کہ  
 میں مسلمان ہوں۔ پھر کلمہ پڑھنے لگا اور کلمہ پڑھتے پڑھتے ہی اس کی جان جہم سے پرواز  
 کر گئی۔ یہ وقوعہ قتل لارڈ صاحب کا ایک ایسے ادا قیدی کے ہاتھ سے ہونا ایک نمونہ  
 قدرتِ الہی کا تھا ورنہ کہاں گنگوہیل اور کہاں راجہ بھوج۔

## آپ بیتی خواجہ حسن نظامی

مستورِ فطرت خواجہ حسن نظامی مرحوم نے اپنی زندگی کے دل چسپ اور سبق آموز حالات

اپنی کتاب آپ بیتی کی شکل میں لکھے ہیں۔ کتاب کی خاص خوبی یہ ہے کہ خواجہ صاحب نے اس میں اپنی خوبیوں کے ساتھ ساتھ اپنی خامیوں کا بھی برملا اعتراف کیا ہے۔ فرماتے ہیں کہ کھانے میں، پینے میں، رہنے پہننے، چلنے پھرنے میں مجھ کو قناعت مدد دیتی ہے۔ اگر بہت تکلف کھانا ملے تب بھی خوشی سے کھا لیتا ہوں اور بہت معمولی ملے تب بھی بلا کسی تکلف کے خوش ہو کر کھاتا ہوں مجھے یاد ہے اس مضمون کے لکھتے وقت ۲۴ رمضان ۱۳۲۴ ہجری کو مہمان زیادہ آگئے اور کھانا کچھ نہ بچا تو میں نے روزے دار پچانے والوں کو دوبارہ پکانے کی تکلیف نہ دی اور سوکھی روٹی کے ٹکڑے پانی میں بھگو کر کھالیے اور آرام سے پڑ کر سو گیا۔ حالانکہ ایک رات پہلے خواجہ ہانوں نے بہت تکلف کھانے کھلائے تھے۔ ایک دفعہ میں خان بہادر حضرت مولانا سید اکبر حسین صاحب الہ آبادی کے ہاں مہمان تھا۔ جب اُن کے گھڑ میں پہنچا تو معلوم ہوا کہ کوئی حادثہ ہو گیا ہے اور کھانا تیار ہونا دشوار معلوم ہوا۔ حضرت اکبر کچھ متردد تھے کہ کیا بندوبست کریں۔ میں نے کہا بازار سے دو پیسے کی روٹی اور ایک پیسے کے کباب منگوا دیجیے بس کافی ہے۔ انھوں نے ایسا ہی کیا اور میں نے خوشی خوشی اس سے بھوک کا پیٹ بھر دیا۔ لباس میں بھی میرا دل غنی رہتا ہے۔ جیسا بھی مل جلتے پہن لیتا ہوں اور کسی وقت مجھے اچھے کپڑوں کی تمنا نہیں ہوتی۔ بیوی بچوں کو اس عید ۱۳۲۴ ہجری کے لیے نئی جوتیاں اور نئے نئے جوڑے دو سوڑے سے زیادہ کے میں نے بنوا کر دیے، مگر اپنے لیے ایک پانی کا بھی کچھ نہیں بنوایا۔ وہی پُرانی جوتی ہے، وہی پرانے کپڑے ہیں اور وہی میرا سرور دل ہے۔ اس میں بخیلی و کنجوسی کچھ نہیں ہے، بلکہ دل کی ایک حالت ہے کہ وہ اپنی زینت و آسائش کا کبھی خیال نہیں کرتا اور یہی قناعت ہے جس کو میں خدا کے شکر کے ساتھ ایک اچھی خصلت سمجھتا ہوں۔ سواری موٹر ہو، لینڈ دھو، ٹانگھا ہو، پٹا ہو، بیل گاڑی ہو، ٹھیلہ ہو، سب مجھ کو برابر ہیں۔ پیدل بھی بے تکلف چلتی چمے کو س چلا جاتا ہوں اور عموماً درگاہ سے دہلی تک پیدل جانا ہوتا ہے۔ خواجہ صاحب آپ بیتی کے ایک دوسرے مقام پر لکھتے ہیں کہ مشرق کی فلاحی

کاسب سے بنا سبب یہ ہے کہ مشرقی سلاطین و امرا اپنا کام اپنے ہاتھ سے نہیں کرتے اور  
 دوسروں پر ہرجیرہ کا حصر کرتے ہیں۔ میں نے ابتدا سے آں حضرت صلعم کی شفت کا خیال  
 کر کے اپنے ہر کام کو اپنے ہی ہاتھ سے کیا، کیوں کہ آں حضرت اپنے سب کام خود اپنے  
 دست مبارک سے کرتے تھے اور باوجود اُمت کے بے شمار خدام کے کسی پر اپنا بوجھ نہ ڈالتے  
 تھے۔ ذاتی تجربے سے مشاہدہ ہوا کہ آپ کام مہاکام مثل بالکل سچی ہے۔ میری ہر کام یا بی  
 کا ایک راز یہی ہے کہ میں اپنے سب کام خود کرتا ہوں اور جیت تک دوسروں کے کام  
 پر خود ایک نظر نہ ڈال لوں مجھ کو اطمینان نہیں ہوتا۔ میں عام پیروں کی طرح سفر میں  
 مریدوں کو یا بڑے آدمیوں کی طرح نوکروں کو ساتھ نہیں رکھتا اور اگر گھر والے میری  
 حالت یا کسی اور خطرے کے خیال سے نوکر کو میرے ساتھ کر دیں تو خود مجھ کو نوکر کی خدمت  
 کرنی پڑتی ہے، کیوں کہ مجھے اپنی ذات کی آسائش سے زیادہ اپنے رفیق کا خیال رہتا  
 ہے۔ نوکر صاحب کے پاس جا کر کھانا دیتا ہوں اور اُن کی اچھی اور آرام کی جگہ کا فکر  
 ہر وقت ہے۔ میں رکھتا ہے اپنا بچھونا سفر کے زمانے میں خود بچھانا خود تہہ کرنا مجھ کو  
 اچھا معلوم ہوتا ہے۔ مریدوں سے وضو کرانے کی مجھ کو بالکل عادت نہیں ہے اور جہاں  
 کہیں ایسا پیش آئے تو مجھے تکلیف ہوتی ہے۔ پاؤں دبولنے کی عادت، البتہ مجھ کو  
 ہے، مگر اب اس کو بھی رفتہ رفتہ ترک کر رہا ہوں۔ دوسروں کا کام کرنے میں جوازت  
 مجھ کو آتی ہے، دوسروں سے اپنا کام کرانے میں نہیں آتی، خدمت کرانے میں نہیں آتی۔  
 خدمت کر کے مخدوم بننے کی حرص و ہوس مجھ کو نہیں ہے، بلکہ یہ ایک طرح کی عادت  
 ہو گئی ہے اور اس کا نتیجہ یہ ہے کہ میں ہر وقت مستعد رہتا ہوں۔ ایک دفعہ رسالہ  
 "نظام الشلخ" تیار تھا اور ملازم موجود نہ تھا جو ڈاک مانے لے جاتا۔ ڈاک کا وقت  
 جارہا تھا میں نے خود وہ بہت بھاری بوجھ اٹھالیا اور واحدی صاحب کی مخالفت شدہ  
 کے باوجود خود لے جا کر ڈاک خانے میں پہنچا دیا۔

### اپنی کہانی

اتیسویں صدی کے آخر میں متحدہ ہندوستان میں گو مسلمانوں کی حکومت کو ختم



ہوئے نصف صدی کے قریب زمانہ گزر چکا تھا، تاہم ملک میں اردو اور فارسی کا فروغ  
 تھا اور ہندو اُس وقت تک مسلمانوں کی تہذیب و معاشرت سے پوری طرح متاثر تھے۔  
 ابھی نہ آریہ سماج کے فتنے نے سر اٹھایا تھا اور نہ مسٹر میکڈانل، بدنام زمانہ لیفٹیننٹ  
 گورنر یو۔ پی کی ہندی زبان کے احیا کی مہم جاری ہوئی تھی۔ بھارت کے سابق صدر  
 بابو زاجندر پرشاد جو اُس زمانے میں پیدا ہوئے تھے، اپنی خود نوشت سرگزشت حیات  
 اپنی کہانی میں اپنی تعلیم حاصل کرنے کا حال اِس طرح بیان فرماتے ہیں :

”پانچویں یا چھٹے سال میں میری تعلیم شروع ہوئی۔ اُس زمانے کی مردہ رسم کے  
 مطابق ہم اللہ مولوی صاحب نے کرائی تھی جس دن تعلیم شروع ہوئی، شیرینی بانسی لگتی اور  
 مولوی صاحب کو رُپے بھی دیے گئے۔ ہم تین طالب علم اُن کے سپرد کیے گئے۔ ایک میں  
 اور دوسرے پچھیرے بھائی۔ کوئی سات آٹھ مہینوں کے بعد مولوی صاحب چلے گئے۔ ہم لوگ  
 فارسی سیکھ چکے تھے اور کریمیا (پندرہ نامہ سعدی) پڑھنے لگے تھے۔ پچھیرے مولوی  
 صاحب بلانے گئے جو بہت قہین تھے اور اچھا پڑھتے بھی تھے۔ وہ بھی دو برسوں تک رہے  
 اور کریمیا، ماضیاں، خالق باری، دستورالقبایان، کشتاں اور بوتیاں انھوں نے ہی ہم  
 کو پڑھائی۔ پڑھانے کا طریقہ یہ تھا کہ خوب سویرے ہم لوگ اُٹھ کر مکتب چلے جاتے۔ یہ  
 ایک کوٹھڑی تھی جس میں مولوی صاحب رہا کرتے اور سامنے دالان میں تخت پر بیٹھ کر  
 ہم لوگ پڑھا کرتے۔ سویرے آکر پہلے کا پڑھا ہوا سبق ایک بار پٹکا کرنا پڑتا اور جو جتنا  
 جلد بٹکا کر لیتا اُس کو اتنی ہی جلدی نیا سبق پڑھا دیا جاتا۔ میں اکثر اپنے دونوں ساتھیوں  
 سے پہلے مکتب پہنچ جاتا اور پچھلا سبق پٹکا کر کے آگے کا سبق لے لیا کرتا۔ یہ کرتے کرتے  
 سورج نکلنے کا وقت ہو جاتا۔ تب نوکر آتا اور میں اُس کے ہمراہ ناشتے کے لیے گھر  
 چلا جاتا۔ ناشتہ کر کے لوٹنے پر سبق یاد کرنا پڑتا اور سبق یاد کرنے کے بعد تختی پر لکھنا  
 ہوتا اور جب تختی بھر جاتی تو اُسے دھونا پڑتا۔ دوپہر کو نہانے اور کھانے کے لیے  
 ایک ڈیرہ گھٹنے کی چھٹی ملتی۔ دوپہر کے بعد دوسرا سبق ملتا اور اس کو یاد کر کے منڈلے  
 کے بعد کیٹنے کے لیے چھٹی ملتی۔ شام کو چراغ جلے پھر کتاب کھول کر پڑھنے کے لیے بیٹھنا

پڑتا۔ دن کے دونوں سبق یاد کر کے پھر سنانے پڑتے۔ اب کتاب بند کرتے اور قلم سے  
کے مطابق مولوی صاحب کو آداب مرض کر کے گھر جا کے سو جاتے۔

## چشم دید

پاکستان کے سابق وزیر اعظم اور ہمارے بزرگ سیاستدان ملک فیروز خاں Noon کی آپ بیتی

FROM MEMORY

محتاج تعارف نہیں۔ مقام سترت ہے کہ کچھ دنوں  
اس کا اردو ترجمہ چشم دید بھی منظر عام پر آ گیا ہے۔ اُن کی یہ آپ بیتی بلاشبہ پُر ملاحظہ  
ہے اور اُن کے مشاہدات زندگی بہت ہی پُر اثر اور دل کش ہیں۔ دُعا اور مقبولیت کے موضوع  
پر اُن کا یہ واقعہ ملاحظہ فرمائیے۔ وہ رقم طراز ہیں کہ یہ اکتوبر ۱۹۳۸ء کا ذکر ہے میں اُن دنوں  
لندن میں ہندستان کا ڈپٹی ہائی کمشنر تھا۔ میں رخصت لے کر بچوں کو چھوڑنے آ رہا تھا۔ بھری  
جہاز کا سفر تھا۔ میرا سب سے چھوٹا لڑکا منظور اُس وقت ڈھائی سال کا تھا۔ منظور راستے  
میں بیمار ہو گیا۔ اُسے نوٹیا ہو گیا تھا۔ مدین سے بمبئی کے سفر میں اُس کی بیماری نازک  
صورت حال اختیار کر گئی اور جہاز کے ڈاکٹر نے اُس کی زندگی سے مایوسی کا اظہار کر دیا تھا۔  
شاید سلفا کی گولیاں کچھ فائدہ دیتیں مگر وہ ختم ہو گئی تھیں۔ میں اُس وقت سخت گھبرایا ہوا  
تھا۔ بچہ بستر مرگ پر تھا۔ اُس کی ماں اس تصور ہی سے کانپ کانپ اٹھتی تھی کہ موت کے  
بعد اُسے سمندر میں اتار دیا جائے گا۔ مجھے معلوم تھا کہ انتہائی عاجز بنی کی دُعا ضرور قبول ہوتی ہے  
میں اپنے کہیں میں گیا اور مُصلیٰ پہنچا کہ حضور خداوندی میں سجدہ ریز ہو گیا۔ میرے اللہ!  
تو زندگی اور موت کا مالک ہے تیری مشیت کے سامنے کسی کو دم مارنے کی جرأت نہیں ہو سکتی  
مگر اے اللہ العالمین میں اس پہنچے کے لیے کچھ مہلت مانگتا ہوں۔ تیرے خزانوں میں کیا کمی  
ہے اور تو رحیم و کریم کرے تو اس کی بیماری بھی ختم ہو سکتی ہے اور یہ بھی پہنچے پہنچے  
موت کی بجائے زندگی سے ہم کنار ہو سکتا ہے میری آنکھوں سے بے انتہا آنسو بہہ رہے تھے۔  
کچھ دیر کے بعد میں نے سر اٹھایا تو مجھے یوں محسوس ہوا جیسے میری دُعا قبول ہو گئی ہو۔  
کہیں سے باہر نکلا تو ایک نوجوان میری طرف آ رہا تھا۔ اُس نے کہا میں راتے بہادر ڈاکٹر

مستقر اس کا لڑکا ہوں۔ لندن سے اسی جہاز میں سفر کر رہا ہوں والد صاحب نے کہا  
 تھا کہ آپ کے پاس سلام کے لیے ضرور جاؤں، مگر بھول گیا۔ اب اچانک بیٹھے بیٹھے آپ  
 کا خیال آیا تو میں آپ سے ملنے چلا آیا۔ میں نے بچے کی شدید بیماری کا ذکر کیا تو وہ بولا کہ  
 میرے پاس سامان میں شاید کہیں سلفا کی گولیاں ہیں۔ ٹھیر بیسے میں ابھی تلاش کرتا ہوں۔  
 تھوڑی دیر کے بعد وہ سلفا کی گولیاں لے کر آ گیا۔ بہاز کے ڈاکٹر کی خوشی سے ہاتھیں کھل  
 گئیں۔ دوا دیتے ہی منظور کی بیماری میں افاقہ شروع ہو گیا۔ دو پنج گیا اور بھی پہنچتے پہنچتے  
 وہ بالکل تندرست ہو گیا۔ منظور اب آکسفورڈ سے میول لا کی ڈگری لے کر مشرق سے  
 پاکستان میں کام کر رہا ہے اور بہت اچھی صحت کا مالک ہے۔ مجھے یقین ہے کہ یہ سب  
 کچھ کسی روحانی طاقت اور تائید ایزدی سے ہوا۔ میری دعا قبول ہو گئی تھی۔ ڈاکٹر مستقر اس  
 کے لڑکے کے پاس دوا موجود تھی اور کسی طبی طاقت نے اسے مجھ پر ڈک کر مجھے ملنے کو کہا  
 تھا۔ وہ خود کہہ رہا تھا کہ پتا نہیں مجھے بیٹھے بیٹھے یوں محسوس ہوا کہ مجھے فوراً آپ سے ملنے  
 کے لیے آنا چاہیے۔ چناں چہ میں اُسی دم آپ کے پاس پہنچ گیا۔

## عمر رفتہ

جنگ عظیم اول کے اختتام پر متحدہ ہندوستان میں گرائی کی جس لہر نے سرائیابا تھا وہ  
 آخر کار سرنگوں ہو کر رہ گئی تھی کہ ۱۹۴۹ء کے آخر میں جب جنگ عظیم ثانی مہم میں  
 اڑانی کا دور دورہ تھا عام لوگوں کے پاس اگرچہ رُپیہ زیادہ نہ تھا، لیکن وہ خوش حال  
 اور مطمئن زندگی گزار رہے تھے۔ اس سے پیشتر بھی مختلف مواقع پر ملک میں گرائی نمودار  
 ہوتی تھی، لیکن یہ عارضی ثابت ہوتی تھی اور حالات جلد ہی معمول پر آ جلتے تھے لیکن  
 بڑا جو جنگ عظیم ثانی کا کہ اس کے خاتمے کے بعد مہنگائی بڑھتی ہی چلی گئی اور مدت مدید کے  
 بعد آج بھی وہی عالم ہے۔

خان بہادر منشی محمد خاں خوجوی ریٹائرڈ سپرنٹنڈنٹ پولیس جو ۱۹۸۰ء میں پیدا  
 ہوئے تھے اُس زمانے کی اڑانی کے متعلق اپنی آپ بیتی "عمر رفتہ" میں لکھتے ہیں کہ



ارزانی کا یہ عالم تھا کہ راج کی مزدوری چار چھ آنے اور مزدور کی چھ پیسے، غلہ ایک  
 روپیہ میں اور گھی ایک روپے کا ڈھاتی سیراتا تھا۔ کھانا پکانے والے کی تنخواہ ایک دو روپے  
 ماہوار اور کھانا ہوتی تھی۔ اسی لحاظ سے کپڑا اور دیگر اجناس ارزاں تھیں۔ بوجہ ارزانی  
 پیسے کی قیمت زیادہ تھی اس لیے پیسے کو کوڑیوں میں تقسیم کیا گیا تھا، یعنی ادھی، دھڑی چھہ  
 کنڈا، دھبلا، پون پیسہ اور اس کے بعد پیسہ ہوتا تھا۔ عام طور پر لباس میں سادگی تھی  
 کرتا، انگڑکھا، پاجامہ اور صاف عام شریعوں کا لباس تھا۔ نرمی کے چڑے کی سلیم شاہی  
 جوتی یا کچھ چڑے کی ادھوڑی چوڑے پنجے کی جوتی کی قیمت ایک ڈیڑھ روپے تھی  
 جو سال بھر کام دیتی تھی۔

بیج فرمایا خان بہادر صاحب نے، کیا مبارک زمانہ تھا۔ گندم روپے کی بیس سیر اور  
 گھی ڈیڑھ سیر تو ۱۹۳۶ء میں ہم نے بھی بکنا دیکھا۔ ولایت کا بہترین لٹھا ڈی ون پانچ آنے  
 گز بنفیس شترنگ تین چار آنے گز اور تین سو چھپتر کی اعلیٰ مل کا بھاؤ ڈھاتی آنے گز  
 تھا۔ دودھ ایک آنے سیر گوشت چار آنے سیر اور بکری دو روپے میں مل جاتی تھی فلکیں  
 کاکان پور کا بنا ہوا بوٹ تین چار روپے میں فروخت ہوتا تھا جو خوب صورت ہونے  
 ساتھ ساتھ پائیدار اور مضبوط اس قدر ہوتا تھا کہ کم و بیش تین چار سال چلتا تھا کاش  
 ہم اُس زمانے کو پھر بلا سکتے۔

## مشاہدات

”بادشاہوں و ایلان ملک رنجیوں اور امیروں کی زندگی ہم عوام اور سفید پوشوں سے  
 اتنی الگ ہے کہ ہمیں اس کا پورا پورا اندازہ بھی نہیں ہو سکتا اور حبیب کبھی اس کی ہلکی  
 سی جھلک بھی اتفاق سے نظر آجاتی ہے تو ہم دنگ اور حیران رہ جاتے ہیں۔ وہ شاہانہ  
 یا نیم شاہانہ زندگی اخلاقی اعتبار سے کس درجے پرست اور بہیمانہ ہوتی ہے، یہ سوال الگ  
 ہے یہاں ذکر صرف اس کا ہے کہ وہ ہم سے دُور الگ اور بے گانہ کتنی ہے۔ ان امرا  
 کا کھانا پینا، رہنا سہنا، اُن کے شوق اور دل چسپاں، اُن کے عیش منانے کے طریقے،

ان کے ہاں ولادت اور موت کی رسمیں، ان کی بخشش اور قیامیاں، ان کے حور و ختم اور ملا دیاں، ان کی عبادتیں، ان کی ضیافتیں، ان کے صبح و شام، غرض ان کی زندگی کے چھوٹے بڑے سارے ہی شے ہم عامۃ الناس کے لیے عجوبہ ہی کا حکم رکھتے ہیں۔ ہم دیکھیں تو حیرت کریں اور نہیں تو یقین کرنے پر طبیعت آمادہ نہ ہو۔

مولانا عبدالماجد دریا بادی کی مندرجہ بالا عبارت کی تصدیق میں اب ہم نواب حامد علی خاں والی ریاست رام پور کے متعلق نواب ہوش یار جنگ کی آپ جیٹی مشاہدات کا یہ اقتباس پیش کرتے ہیں :

میں نے اپنے دس سالہ قیام میں دو وائسرائیوں کو آتے دیکھا۔ ڈیوک آف کنٹ کا بھی غیر مقدم دیکھا۔ وائیان ملک میں پٹیا لہ، گوالیار، بیکانیر، الور اور کپور تھلہ کے مہاراجوں کی بھی خاطرہ آلات دیکھی۔ سب سے ہی بھائی چارہ تھا آپس میں تعلقات بہت خوش گوار اور برادرانہ تھے۔ مہاراجہ بیکانیر سوڈا کشکار رام پور کے جنگلوں میں کھیل رہے ہیں جنگل میں مشکل ہو رہا ہے۔ تمام راحت کے سامان شکار گاہ میں موجود ہیں۔ ہفتوں میں شکار ہو رہا ہے اور کھانا پینا، گانا بجانا اور ہر قسم کے تفریبات سے مہمان کو خوش رکھا جا رہا ہے ان مہمان داروں پر لاکھوں روپے صرف کر دیے جاتے تھے۔ ایسی خوش سلیقگی سے انتظام کیا جاتا تھا کہ کسی دوسری ریاست میں نہیں دیکھا۔ ایک ایک جینکوٹ BANQUET میں سات سات اور آٹھ آٹھ سو مہمان ہوتے تھے اور کھانوں کا مینو MENU

اس قدر لمبا ہوتا تھا۔ اقسام اس قدر ہوتے تھے اور سب کھانے اس قدر لذیذ ہوتے تھے کہ ہندوستانی مہمان تو انگلیاں چاٹتے رہ جاتے تھے اور یورپین مہمان کانٹے میچوں پر اپنی زبان سے پالش کر دیتے تھے۔ ترکی مہمانوں نے یہاں کے کھانے کھا کر ترکی تمام کر دی۔ ایرانیوں نے اپنے چلاؤ کی رکابیاں بٹا دیں اور یورپیوں نے نواسپہ ایلے کھانے پھینک دیے۔ کھاتے کھاتے سب تھک جلتے تھے اور معذہ بھی جواب دے دیتا تھا۔ کرہی نہ بھرتا تھا ہزہائی نس معزز سے معزز مہمانوں سے بھی اصرار کرتے تھے کہ یہ کھائیں اور وہ مانیں۔ بیرون ملک کے مہمانوں کو یہ کھانے اس لیے بھی پسند آتے تھے کہ ان کھانوں

میں نہ سُرخ مرچ ڈالی جاتی تھی اور نہ سیاہ مرچ، اُن کے باورچی خانے میں ان دونوں چوپ کا کبھی گزری نہ ہوا تھا اور نہ اُن کی صورتیں رکاب داروں کے تصور میں تھیں۔ قریباً ذریعہ سو رکاب دار ملازم تھے اور ہر رکاب دار ایک ہی چیز پکاتا تھا جس میں وہ ایسا ماہر ہوتا تھا کہ اُس کے ہاتھوں کی ٹیک حرکت، ہلکی اور تیز آغ کا اندازہ اور سامان اور سالوں کی مقدار ان کھانوں کو فردوسی کھانے بنادیتی تھیں۔

انفاست پندی میں ہزائی نس کا جواب مشکل سے نکل سکے گا۔ صرف ایک مرتبہ رومال سے منہ پوچھتے تھے دوسری مرتبہ صاف رومال پیش ہوتا تھا اور بیداری سے خواب تک سیکڑوں رومال اسی طرح آتے جاتے رہتے تھے۔ یورپ و امریکا کی سیاحت کر چکے تھے۔ سوٹ بوٹ پہن چکے تھے، مگر مٹر میکڈائل یونیٹ گورنریوپی سے کسی بات پر جو اختلاف ہوا تو لاکھوں روپے کا انگریزی لباس وقت واحد میں بدلا دیا اور اُس روز سے چوڑی دار پا جامہ، ممل کا کرتہ اور ٹمبل اور چائنا سٹک کے کوٹ گھر میں پہنتے تھے لیکن بہرپیرس کے جنے ہوئے بہترین کپڑوں کی شیروائیاں زیب جسم رہا کرتی تھیں۔ ایک ایک شیروائی پر دو دو تین تین ہزار سے کم لاگت نہ آتی تھی۔ کار چوبی ٹوپی سر پہا اور کارچوبی سلیر پاؤں میں رہتی تھیں۔ یہ سلیر اور ٹوپی ایک ماہ سے زیادہ استعمال نہ کی جاتی تھی۔ فرش پر چلتے پھرتے تھے جس کی وجہ سے سلیر کا تلامبی میلانہ ہوتا تھا۔ یہ اُتری ہوئی ٹوپیاں اور سلیر خدمت گاروں کا حق ہوتی تھیں۔

پیروں کے ناخن اپنے ہاتھوں سے کاٹتے تھے اور ناخنوں کو احتیاط سے رکھتے تھے۔ کہیں کہ یہ وہم تھا کہ ناخنوں پر جادو کیا جاتا ہے۔ حجام ڈاڑھی بناتا تھا۔ قلم کاٹنا کوہ کنی کی مصیبت سے کم نہ تھا۔ حجام کی موت سامنے منڈ لانی رہتی تھی۔ تھپڑ کھاتا تھا۔ سخت سُست سُستا تھا، مگر کیا بجال کہ ہاتھ ہل جانے اور اُستروہ چہرے کے کسی حصے کو چرکا دے سکے۔ مونچھوں میں بھی کافی تراش خراش کی جاتی تھی۔ معلوم ہوتا تھا کہ اوپر کے ہونٹ پر عثمانی ایک نعتلیق خط کھینچ دیا ہے۔ رات کے کھانے کے بعد بجلی کی بہت تیز روشنی میں اکثر حجامت بنتی تھی۔



پانی تو وہ ایک قطرہ بھی کہیں نہ پی سکتے تھے۔ برشتگال کے موسم میں پانی جمع کیا جاتا تھا جو سال بھر غلط کر کے اور چاندی کی صراحیوں میں برفا کے پیاجاتا تھا۔ ہمیشہ پتلے کے کڑکڑاتے جاڑے میں تر بوز کا شربت برف میں لگا کے پیتے تھے اور جب قمری سڑی میں کچھ بچ جاتا تھا تو ان کو ان کو دے دیا جاتا تھا۔ ایک مرتبہ مجھ پر بھی یہ نوازش کی گئی تو میں نے عرض کیا کہ تمہیں حکم تو بسرو چشم کی جائے گی، مگر مرنے سے پہلے اس کی انتقا ضرور ہے کہ تجھ پر دو تکفین کا انتظام دیکھ لوں، غسالوں کو پانی سموتا اور ہیری کے پتے ڈالتا دیکھ لوں اور اپنے رونے والوں کو بھی آنسو بہاتا دیکھ لوں، کیوں کہ میرا دل میرے کانوں تک اپنی دھیمی آواز پہنچا رہا ہے کہ ادھر میں شربت کی لذت میں ڈوبا اور ادھر یہ صدائے بے اختیار نکلی کہ

ساغر کو مرے ہاتھ سے لینا کہ چلا میں

جس پر بہت قبضہ لگایا اور بکلاس محمد علی خاں کو دے دینے کے لیے ارشاد فرمایا وہ فری کرنل اور رام پوری کچا پنجان بلا کسی توقع کے غٹ غٹ ڈکار گیا اور میں موت کو ملتا ہوا دیکھ کر اطمینان کی سانس لینے لگا۔

پان دان سے پان خود بنا کر کھاتے تھے ایک مکمل پان بنا کر دماں کے ایک کونے میں باندھ بیٹے تھے اور دوسرا کھا بیٹے تھے۔ بندھا ہوا پان کبھی کسی کو اور کبھی کسی کو عنایت ہوتا تھا اور اس میں اس قدر مسالے ہوتے تھے کہ اگر کھانے والا پیک نکل جلتے اور وہ ایسے سجوتی پان کا عادی نہ ہو تو تھوڑی دیر تک بے ہوشی کے عالم میں اس دنیا سے غافل رہنا مقدر تھا۔

## دربارِ دربار

دلیان ریاست کے مصائبین اور مقربین کے اخلاق اور کردار کا کیا عالم تھا۔ اس کی دل چسپ مہلک خدمت صدق جانی نے اپنی باغ و بہار خود نوشت داستانِ حیات 'دربارِ دربار' میں دکھائی ہے۔ صدق جانی صاحب، فانی، جگر، اور جوش کے پلے

کے شاعر ہیں، مگر دربارِ ذرباز میں انھوں نے نثر نگاری اور واقعات نویسی کا جو کمال دکھایا ہے اُس نے اُن کی شاعری کو بھی پس پشت ڈال دیا ہے۔ اب صدق صاحب کے الفاظ میں اصل موضوع پر یہ پُر لطف واقعہ ملاحظہ فرمائیے۔ صدق صاحب فرماتے ہیں کہ قصاب شاہی کی صورت یہ ہوتی تھی کہ پرنس (مستظم جہاں) کی فضول خرچیوں پر بندگانِ عالی (اعلا حضرت نواب میر عثمان علی خاں نظام دکن) اپنی جگہ بہت کچھ اظہارِ برہمی فرماتے تھے۔ اس کے بعد نواب ہوش یار جنگ (مصاحب خاص) کو حکم ہوتا تھا کہ تم جاؤ اور اُس (پرنس) سے جا کر یہ اور یہ کہہ آؤ، خبردار! کسی بات کو نرم کر کے نہ کہنا۔ ہوش یار جنگ عرض کرتے "فدوی کی کیا مجال کہ شاہی احکام میں اپنی طرف سے جی یا بیشی کرے۔ خانہ زاد ارشادِ عالی کو حرف بہ حرف عرض کر دے گا" یہ کہہ کر پرنس کی خدمت میں حاضر ہوتے اور ٹھیکے سے عرض کرتے کہ مجھے بندگانِ عالی نے سرکار کی خدمت میں بھیجا ہے۔ فوراً تخیل ہو جاتا اور ہوش بہ کمال ادب نہایت نرم الفاظ میں اصل معاملہ بیان کر کے صرف اتنا کہتے کہ بندگانِ عالی نہایت برہم ہیں۔ پرنس اپنی ذہانت سے سب کچھ سمجھ جاتے، مگر ہوش سے منہس کر فرماتے "اچھا ہوش! تمھی انصاف سے کہو، کیا میں یورپ جا کر اتنی شاہجگ بھی نہ کرتا؟ ہوش عرض کرتے "سرکار اتنی شاہجگ تو فدوی کی نسبت میں نہایت نہ دہری تھی، اگر آپ رُپے کا منہ دیکھتے تو لندن و پیرس میں آپ کے شاہی وقار کو صدمہ نہ پہنچ جاتا۔ پرنس خوش ہو کر فرماتے "تم بات کی تہہ کو پہن گئے، سمجھ دار آدمی ہو۔ ہوش اٹھ کر آداب بجالاتے۔ پرنس خدمت گار کو حکم دیتے: "دیکھ فلاں شخص سے کہو کہ ہمارے اُن منہ قول میں سے جو یورپ سے ہمارے ساتھ آئے ہیں یہ یہ چیزیں نکال کر لائے۔ پانچ منٹ کے اندر غلام خاص وہ چیزیں چاندی کی خوب صورت کشتی میں سجا کر ملاحظے میں پیش کرتا۔ پرنس منہس کر فرماتے: "ہوش کے لیے یہ میری طرف سے حقیر تحائف ہیں۔ ہوش ہاتھ جوڑ کر کھڑے ہو جاتے اور اس سرفرازی پر سات فرشی سلام کرتے۔ وقت رخصت عرض کرتے "میں بندگانِ حضور سے موقع دیکھ کر ضرور عرض کروں گا کہ سرکار اتنی شاہجگ تو شاہی وقار قائم رکھنے کے لیے نہایت ضروری تھی۔ لندن اور پیرس کے سوداگروں میں برسوں پرنس

کی اس شاپنگ کا ذکر رہے گا اور وہ اس بات پر فخر کریں گے کہ فلاں من میں دکن کا ایک  
 شہزادہ ہماری دکان پر آیا تھا۔ موٹر پر بیٹھے تو ہوش کی باچھیں کھلی جاتی تھیں جو تھوٹے  
 پرس کی سرکار سے عطا ہوئے تھے وہ کم و بیش دو ہزار کی مالیت سے کیا کم ہوں گے۔ سیدھے  
 گھر پہنچے بچے بچے پر مسرت و اندام کی ایک نظر ڈالی پھر انہیں بہ احتیاط صندوق میں  
 مقفل کر کے اعلا حضرت کی خدمت میں پہنچے۔ سرکار غیظ و غضب کے عالم میں ٹہل رہے  
 تھے۔ مساجدوں اور نیتوں میں لب کشائی کی طاقت نہ تھی۔ ہوش کو دیکھ کر دریافت فرمایا  
 "تم نے معقم جا، سے میرا پیغام حرف بہ حرف کہہ دیا تھا؟"

ہوش: (ہاتھ جوڑ کر اور ٹھیک کر) خانہ زاد نے حضور پر نور کے ارشاد اہل عالیہ  
 بے پس و پیش پرس کے رو بہ رو حرف بہ حرف دوہرا دیئے۔  
 سرکار: پھر کیا حال ہوا اس کا؟

ہوش: ندامت اور شرمندگی سے پرس سر نہ اٹھا سکے۔ چپ چاپ بیٹھے سنا  
 کیے۔ چہرے پر ایک رنگ آتا تھا ایک جاتا تھا اور آخر میں تو سرکار شہزادہ والا نشان  
 کا چہرہ ایسا زرد پڑ گیا کہ خانہ زاد سے دیجھانہ جاتا تھا۔ فدوی لے وہاں ٹھیکرنا مناسب  
 نہ جانا اور فوراً خدمت اقدس میں حاضر ہو گیا۔

سرکار: (بلند آواز) ہوں!

منظور جنگ: (ہاتھ جوڑ کر) سرکار غلام کی راتے میں اتنی تادیب بہت ہے۔  
 شبید یار جنگ: غلام کا خیال ہے کہ پرس آئندہ اس طرح کی فضول فرجی اب  
 کہیں نہ کریں گے۔

سرکار: (بلند آواز) ہوں!

نیا یار جنگ: فدوی کا خیال ہے کہ شہزادہ والا نشان فرط خوف سے شاید دوپہر  
 کا غامضہ بھی تناول نہ فرما سکیں۔

افتر یار جنگ: اس میں کیا کام ہے۔ ہوش صاحب نے جب ارشاد عالی حرف بہ حرف  
 ان کے سامنے عرض کیا ہوگا تو شہزادہ والا جہاد کانپ کانپ گئے ہوں گے۔



حالانکہ ارشادِ عالی کا اگر ایک جملہ بھی ہوش پر من کے سامنے دہرا دیتے تو اُن کی وہ گت منی کہ پھر مہینوں ہم چشموں کو منہ نہ دکھا سکتے اور مخالف سے الگ محروم رہتے۔ اب حضور پر نور اپنی جگر خوش کہ اب کی دفعہ اس جانب نے منظم جاہ کو وہ ڈانٹ بتائی ہے کہ عمر بھر یاد ہی تو کرے گا اور پر من اپنی جگہ منہن کہ چند روز مصاحبوں کے بھر مٹ نہ سہی، ہم کے ساتھ ایسی مجلسیں سجائیں گے جو والد صاحب قبلہ کے وہم و خیال میں بھی نہ ہوں گی۔

## یادِ ایام

نواب حافظ سر محمد احمد سہد خاں صاحب چغتاری سابق گورنر یوپی و سابق صدرِ اعظم ریاست حیدر آباد دکن کی خود نوشت داستانِ یادِ ایام کی اب تک دو جلدیں شائع ہو چکی ہیں اور تیسری جلد کی اشاعت کا انتظار ہے۔ انگریزی دور کے ان بزرگ سیاست دان کی کہانی اس لحاظ سے قابلِ مطالعہ ہے کہ اس میں اُن کے ذاتی حالات کے ساتھ ساتھ دو برحقہ کے واقعات اور شخصیات کی متعدد ایسی تصویریں بھی شامل ہو گئی ہیں جن کی عکاسی نواب صاحب کے علاوہ کوئی اور شخص نہ کر سکتا تھا۔ نواب صاحب نے یادِ ایام میں اپنی رفیقہ حیات کے سانحہ وفات کا ذکر کیا ہے جو سراسر درد انگیز اور عبرت خیز ہے اور اس سے اس حقیقت کا اعادہ ہوتا ہے کہ انسان کی زندگی خواہ وہ کتنا ہی بڑا کہوں نہ ہو ایک عام انسان کی طرح رنج و راحت اور مسرت و غم سے مرتکب ہے۔ نواب صاحب تحریر فرماتے ہیں کہ میری زندگی بظاہر پرسکون تھی لیکن ایک تاریک ابر کا ٹکڑا آنے والے طوفان سے ڈرا رہا تھا۔ میری بیوی پھر اُمید سے تھیں۔ مجھے بڑی تشویش تھی کہ کہیں زچگی میں مرضِ سہل کا اعادہ نہ ہو، لیکن اُنہیں اطمینان تھا اور میری پریشانی پر مہنتی تھیں۔ اُنہیں یہ یقین تھا کہ اس مرض سے نجاتِ کامل حاصل ہو گئی ہے اور اس وجہ سے باوجود میرے اصرار کے گزشتہ سال وہ پہاڑ پر بھی نہ گئی تھیں۔ میں اگست ۱۹۴۳ء کی سات یا آٹھ تاریخ کو واپس مینی مال پہنچا اور گیارہ تاریخ کو بعد مغرب ابنِ سعید سلمہ پیدا ہوا۔ بچے کی پیدائش کے تیسرے روز سے بخار چلنا شروع ہو گیا۔ یہ مرحومہ کے پُرانے مرض کا اعادہ تھا جس

نے میری خانگی زندگی کو تہ و بالا کر ڈالا۔ بھوانی کے ڈاکٹر سے ان کا علاج شروع کرایا  
 لیکن مرض بڑھتا گیا۔ اُدھر سر ولیم (گورنر) اور راجہ پرمانند (وزیر) چاہتے تھے کہ دورہ  
 کیا جائے اور میں قصداً دوسرے پر جانے سے گھبراتا تھا۔ آخر کار میں نے یہ فیصلہ کیا کہ مجھے  
 استعفیٰ دے دینا چاہیے۔ جب اس کی اطلاع مرحومہ رفیقہ حیات کو ہوئی تو انھوں نے  
 بڑی سختی سے اختلاف کیا۔ پٹنگ پر اٹھ کر بیٹھ گئیں اور کہنے لگیں کہ استعفیٰ ہرگز نہ دو  
 اور دوسرے پر جاؤ۔ میں دوسرے پر اٹھ دس روز کے واسطے گیا اور شاید ۲۵۔۲۴ ستمبر  
 تک واپس یعنی تال آگیا۔ اُن کی طبیعت زیادہ خراب ہو گئی تھی اور ڈاکٹروں کے مشورے  
 سے میں اُنہیں لے کر علی گڑھ روانہ ہو گیا۔ میں اور اُن کے بھائی عبدالستیع خاں راستے میں  
 اُنہیں ہاتھوں پر اٹھا کر نقل و حرکت کراتے تھے۔ اس دوران میں اُنہیں کھانسی کے بے تاب  
 کر دینے والے دوسرے ہوتے تھے۔ یہ میں نہیں بتا سکتا کہ ایسا کیوں ہوتا تھا، مگر کھانسی سے  
 سکون فقط اس حالت میں ہوتا تھا جب میں اُن کی کمر پر ہاتھ رکھتا اور انگلیاں پھیرتا۔  
 چنانچہ رات بھر اکثر یہی کرتا اور وہ سو جاتیں۔ ۲۹ ستمبر کو صبح ہی مجھے بلایا اور جب اُٹھ  
 جاتا تو پھر بلاتیں۔ بعد عصر مجھے اس امر کا احساس ہو گیا کہ مفارقت کا وقت اب فریب ہے۔  
 بردِ اطراف شروع ہو گیا تھا، مگر ہوش بجا تھے اور مجھ سے باتیں کر رہی تھیں۔ میں چاہتا  
 تھا کہ کسی طرح اُنہیں نزاکتِ حال کا احساس کرا سکوں تاکہ وہ اپنے رب کی طرف متوجہ ہو  
 جائیں، لیکن مجھ میں ہمت نہ ہوئی۔ یکایک کوٹھی کی مسجد میں مغرب کی اذان ہوئی۔ مرحومہ نے  
 حسبِ عادت ہاتھ اٹھا کر توبہ و استغفار شروع کر دی اور دو چار منٹ بعد میرے پتوں پر  
 صال کا سایہ اٹھ گیا۔ کہا بتاؤں مجھ پر کیا گزری، ابنِ سیدہ سلمہ کی عمر صرف سوا بیسینے  
 تھی۔ فرحت کی عمر تین سال، راحت کی پانچ سال اور ہاجرہ سلمہ کی نو سال کی عمر تھی۔ راحت  
 اور فرحت میرے کمرے میں سو رہے تھے۔ ایک طرف یہ کرب و الم اور دوسری طرف یہ فکر  
 کہ صبح کو راحت اور فرحت کو کیا جواب دوں گا۔ ابنِ سلمہ کو اپنی معیبت کا ہوش ہی  
 کہاں؟ ہاجرہ اپنی تانی کے پاس تھی اور اُسے پورا احساس تھا، مگر یہ دو بچے خبر نہ ہوئے  
 تھے۔ میں چاہتا تھا کہ اُنہیں اس سانچے کی خبر نہ ہو کہ وہ شفقتِ مادری سے ہمیشہ کے

نے محروم ہو گئے ہیں۔ میری سمجھ میں کچھ نہیں آتا تھا کہ جب صبح وہ حسبِ عادت اپنی ماں کے پاس جانا چاہیں گے تو میں کیا کہوں گا۔ میں نے خان بہادر محمد یوسف کی دکان کھلوا کر رات کے بارہ بجے بہت سے کھلونے منگائے اور انہیں بچوں کے چنگ کے چاروں طرف رکھوا دیے۔ وہ صبح اٹھتے ہی خوش خوش ان سے کھیلنے لگے۔ جب وہ مجھے اپنے کھلونے لا کر دکھاتے تو میں ان کی طرف دیکھ کر مسکراتا، لیکن دل اُٹھنے لگتا تھا۔ یہ عالم بھی خدا نہ دکھائے جب دل خون ہو رہا ہو اور لب مسکرانے پر مجبور ہوں۔ بڑی آزمائش کا وقت ہوتا ہے۔

## آپ جیتی: مولانا محمد علی جوہر

مولانا محمد علی جوہر جب ۱۹۲۳ء میں بیجا پور جیل میں مقیم تھے تو انہوں نے اس زمانے میں اپنی آپ جیتی انگریزی زبان میں MY LIFE: A FRAGMENT لکھنا شروع کی۔ مولانا جوہر کی یہ آپ جیتی کسی وجہ سے پائیدار ہو گئی اور ناممکن حالت ہی میں شائع ہوئی۔ پروفیسر محمد مدد نے اس کتاب کا اردو ترجمہ کیا اور مولانا کے چند اور آپ جیتی نام مضامین کو شامل کر کے ایک کتاب مولانا محمد علی: بحیثیت تاریخ اور تاریخ ساز شائع کی۔ مولانا محمد علی کو اپنی والدہ محترمہ بی اماں مرحومہ سے جو محبت تھی وہ ان کی اس آپ جیتی کی ان سطور میں جھلکتی ہے۔ مولانا لکھتے ہیں کہ جس خالق نے مجھے ۱۵ ذی الحجہ ۱۲۹۵ ہجری کو پیدا فرمایا اس کا شکرا ادا کرتا ہوں کہ آج بتاریخ ۱۵ ذی الحجہ ۱۳۳۵ ہجری کو میں نے اپنی عمر کے پچاس سال پورے کیے۔ اس پوری مدت پر نظر ڈالتا ہوں تو عجیب عجیب خیالات دل میں پیدا ہوتے ہیں۔ ۷ اردو رمضان المبارک ۱۲۹۰ ہجری کو میرے والد نے بعارضۃ میضہ کوئی تیس بیس سال کی عمر میں وفات پائی۔ اس وقت میری والدہ مرحومہ کی عمر ستائیس اٹھائیس سال کی تھی۔ سوائے قرآن مجید کے انہوں نے کچھ نہ پڑھا تھا۔ اس کی مدد سے خود اردو کا بین السطور پڑھنے کی استعداد پیدا کر لی تھی۔ والد نے تیس بیس ہزار کا قرضہ چھوڑا تھا اور پانچ لڑکے اور ایک لڑکی



جن میں سب سے بڑے کی عمر بارہ سال تھی اور سب سے چھوٹا میں خود تھا جس کی عمر اس وقت پونے دو سال تھی۔ مجھے اپنے والد مرحوم بالکل یاد نہیں مگر والدہ مرحومہ کو کبھی نہیں بھول سکتا۔ وہ ہمیشہ یاد رہیں گی۔ علاوہ اس فقیہ گراں مایہ کے جو شوکت صاحب کی بھت، نگرانی اور ترغیب و تحریص کی بدولت مجھے نصیب ہوا ہے جو کچھ ہوں اور جو کچھ میرے پاس ہے وہ خداوند کریم نے مجھے اُس مرحومہ کے ذریعے سے پہنچایا ہے والد مرحوم کی وفات کے دن سے انھوں نے خود گھر کی بوڑھی اماؤں کا سادہ اور سستا لباس پہنا اور انھیں کی طرح رُوکھی شوکھی کھا کر گزر رکی، مگر ہمارا کوئی سوال زد نہیں کیا اور ہمیں اُس ہمیشہ و آرام میں رکھا، پالا اور بڑا کیا جو ہمارے اُن چچاؤں کی اولاد کے ہمیشہ و آرام سے کسی طرح کم نہ تھا، بلکہ زائد ہی تھا جو بفضلہ تعالیٰ والد مرحوم کی وفات کے وقت زندہ اور سلامت تھے جن کی جائیدادوں پر قرعے کا وہ بوجھ نہ تھا جو ہمارے ترکے پر تھا اور جو ریاست رام پور میں بڑے بڑے عہدوں پر متنازع تھے۔ اُن سب سے پہلے ہمیں کو گھر سے نکال کر بریلی اسکول میں تعلیم کرائے والد مرحوم نے بھیجا تھا۔ وہ تو سب، سکول چھوڑ چھٹا کر گھر چلے آتے، مگر ہماری تعلیم جاری رہی اور شوکت صاحب کی طرح ریاست رام پور کے باشندوں میں غالباً سب سے پہلے کسی ہندوستانی یونیورسٹی کے گریجویٹ ہوتے، اُسی طرح میں اُن میں سب سے پہلے اؤکسفورڈ کا گریجویٹ ہوا۔

## سلسلہ روز و شب

سلسلہ روز و شب پاکستان سول سروس اکیڈمی کے ڈائریکٹر جنرل اور مشہور ادیب شیخ منظور الہی کی نہایت دل چسپ آپ بیتی ہے۔ اُس کا بھی ایک اقتباس ملاحظہ ہو:

اب اُس پیاری پیاری اور سن موہنی ہستی کے چند نعوش جو ہماری مشفق اور شفیق امی جان نہیں تلخ دلی پراہنیک کی تکمیل سے پہلے ابا فیروز پور میں غیر مستقل بندوں کے ہتھم تھے انھیں ایک دین و عریض اور بار دنق کو مٹی جو جاموں کے درختوں میں گھٹی ہوئی

تھی۔ ہنس کے لیے ملی ہوئی تھی۔ اس کو ٹھی کی اصل رونق بکاکھل کائنات ہماری اتنی جان  
 نہیں۔ مگر کا انتظام و انصرام، کبھی کبھی ایسی کہاں چلے جانا یا پھر مختلف سہیلیوں کو  
 دقتاً وقتاً چلتے پڑنے لینا ان کی دل چسپ سروریاں تھیں۔ مگر میں کوئی پارٹی ہوتی تو  
 اتنی کا ہاتھ بٹن کے لئے دو دراز قد خوش رو پارسی لڑکیاں آجایا کرتیں۔ انہیں دیکھ کر  
 میں اتنی سے پوچھتا یہ ہریاں کہاں سے آتی ہیں؟ جواب دینے کی بجائے اتنی مسکراتی ہیں۔  
 اتنی نرم خوشنہیں۔ انہیں غصہ بہت کم آتا تھا۔ یاد نہیں پڑتا انہوں نے کسی بچے پر  
 ہاتھ اٹھایا ہو۔ ہاں بچپن میں ایک بار ایک بھولی کے گھر سے پستول کا کھلونا اور پٹاخوں  
 کا سرخ فیتہ چپکے سے اٹھالایا تھا۔ یہ کہاں سے لاتے ہو؟ اتنی نے پوچھا۔ میسے خاموش  
 رہنے پر زنگ کا ایک تھپڑ مارا اور دونوں چیزیں ملازم کے حوالے کر دیں کہ واپس  
 دے آئے اس روز سے ذہن پر نقش ہو گیا کہ ایسا کرنا بہت بڑی بات ہوگی۔  
 میں پہلے روز اکول گیا تو ادنی بچوں کی طرح پیسے ٹاٹ پر بٹھا دیا گیا۔ جا بجا دشنام  
 کے دھتے اور کھانی کے داغ، مگر آکر ذکر کیا تو اتنی نے کچھور کی چٹائی بھجوا دی جس پر  
 ملا دو دو تین دوسرے ہم جاعت بھی بیٹھ جاتے۔ بس ناز برداری اسی حد تک تھی اتنی کی  
 سفارش پر چند برس بعد سائیکل خریدنے کی اجازت ملی تھی۔

انہی دنوں مگر کام کام کات کرنے کے لیے بارہ فیروز برس کا ایک لڑکا بہاول پور سے  
 آیا۔ ہار کاٹھ کاٹنے کا تجربہ تھا دیکھتے دیکھتے اس نے کام سنبھال لیا۔ چراغ کو ہمارے ہاں لگا گئے  
 بمشکل ایک برس ہوا ہو گا کہ اتنی کا زیور چوری ہو گیا۔ تھانے میں اطلاع دی گئی تو  
 ملازموں سے باز پرس کے لیے پولیس گھر آگئی۔ وہ مکلنے کی خاطر تھانیدار نے کھلی غیب  
 کر دی۔ جب تیل میں بھگو یا کوڑا ہوا میں ہرانا شروع کیا تو چراغ پھوٹ پڑا کہ جھدار کی  
 شہ پر زیورات کا ڈبہ چھڑا کر کارٹر میں چھپا دیا ہے۔ اتنی کو برا برا اطلاع ملی مری تھی کہ  
 کہ چراغ کی مار پیٹ کا انتظام ہو رہا ہے۔ وہ قرآن کریم کھوئے بیٹھی تھیں اور آنسوؤں  
 کا تار بندھا تھا۔ چراغ کو سترالنے کا خیال ان کے لیے بہت تکلیف دہ تھا۔ وقتی طور  
 پر وہ اپنا زیور بھول گئی تھیں۔ اتنے میں ابا مسکراتے ہوئے اندر گئے۔ ہاتھ میں دی

ڈبہ تھا کھولا تو زیورات جڑوں کے ٹوں موجود تھے اور ساتھ ہی ابا کا لکھا ہوا کاغذ کا وہ  
پرزہ بھی کہ زبیر کی زکوٰۃ ادا کر دی گئی ہے۔

یادش بخیر اس زمانے میں ایک نان صاحب فیروز پور میں ہول سون تھے یار باش  
اور رنگین مزاج، بحری جہاز سے لندن جلتے ہوئے انھوں نے ابا کو ایک تصویری کارڈ  
بھیجا تھا جس کی پشت پر حضرت اکبر کا یہ شعر لکھا تھا۔

چلے ہیں شیخ کعبے کو ہم انجمن گشت خان دیکھیں گے

وہ دیکھیں مگر خدا کا ہم خدا کی شان دیکھیں گے

پہلے خان صاحب کی بیگم پر دے میں تھیں۔ پھر سننے میں آیا کہ ان کی خواہش کے  
مطابق پر دے کو خیر باد کہا۔ ان کے دوستوں کے ساتھ متعارف ہو گئیں اور مخلوط پارٹیوں  
میں جلتے لگیں جانے کیا بات ہوئی کسی دوست سے سننے کے بات کر لی یا کسی کے  
ساتھ سینما دیکھنے چلی گئیں۔ خان صاحب نے آؤ دیکھا نہ تاؤ بات پوچھے بغیر طلاق دے دیا  
یہ قصہ دہرا کراچی نے کہا تھا عورت ذات کز در عین ہے۔ جہاں تک ہو سکے مرد  
کو اس پر رحم کرنا چاہیے۔

فیروز پور ہی میں میاں عبدالحی (وزیر تعلیم پنجاب) کے بڑے بھائی میاں عبدالحق  
بجسٹریٹ دو تین ماہ ہمارے مہمان رہے تھے۔ انھیں نپ و نق کا عارضہ لاحق ہو گیا تھا۔  
وہ علاج کے لیے دہلی آئے ہوئے تھے حالانکہ اس زمانے میں یہ مرض لاعلاج سمجھا جاتا  
تھا۔ وہ مجھ سے مانوس ہو گئے تھے۔ مجھے بلوا بھیجے تو اتنی فکر مند ہو جاتیں کہ اس  
سبب مرض کے جراثیم مجھ تک نہ پہنچ جائیں۔ لہٰذا جلتے ٹوٹ جلتے کے بعد ان کا آخری  
کارڈ آیا میرا تیر کا یہ شعر اس پر لکھا ہوا تھا۔

”تک تیر جگر سوختہ کی جلد خبرے

کیا یار بھر و سلبے چراغ سحری کا

اسکول کے زمانے کا جیب فرج یاد نہیں مگر فرسٹ ایئر میں دس روپے ماہانہ  
تھا اب اگر ہستے تو جرات نہ ہوتی مگر وہ دور سے پر جلتے تو ہم اتنی کے گردہ جاتے



کہ جہیں سینا دیکھنے کے لیے پیچھا نہیں۔ سینا کا کلٹ آئس کریم اور میونیک کی بوتل کے لیے  
ایک چمچہ شاہی کافی ہوتا۔ اتنی نے کبھی انکار نہیں کیا ہاں جب ٹارزن کی چوتھی قسط  
پر جانے کی اجازت مانگی تو اتنا ضرور کہا تھا کہ یہ مونا ٹارزن کب ختم ہوگا۔

اتنی اور ہم بچوں کے درمیان باہمی اعتماد کو بڑا دخل تھا۔ اُس کا نتیجہ بچوں میں  
جذبہ خود اعتمادی تھا۔ وہ باور نہ کر سکتی تھیں کہ اُن کا بیٹا جھوٹ بول سکتا ہے یا اُس سے  
کوئی نازیبا حرکت سرزد ہو سکتی ہے۔ ہم مذاق سے کسی پر سگر میٹھانے کا الزام لگانے تو  
وہ فوراً بول اٹھتیں: تو یہ کر وہ ایسا کام کر سکتا ہے؟ کم از کم بچپن اور ادائل شباب  
میں ہم نے اس اعتماد کو مجروح نہیں ہونے دیا۔ جہاں تک مجھے یاد ہے کبھی غلط بیانی کر  
کے اتنی سے کوئی رعایت طلب نہ کی، نہ اپنی بریت کے لیے مصلحتاً جھوٹ بولا۔

ابا کی بے پناہ مصروفیت کے باعث بچوں کی تربیت کا فرض بھی اُن کے سر  
آن پڑا تھا۔ انھوں نے کبھی نصیحت کے انبار نہیں لگائے، نہ میں بات بات پر ٹوٹا۔  
بس اُن کا کردار اور خُص سلوک ہمارے سامنے تھا اور اُن کی حق گوئی اور رحم دلی بھی۔ بلی  
پیشی نہ رکھتا کسی کا بُرا نہ چاہتا، کسی بات پر بے جا تاڑاں نہ ہوتا، یہ سب ہمارے  
سامنے تھا۔ اگر ہم نے اُن کی کوئی صفت نہ اپنائی تو اسے اپنی کم نصیبی ہی کہہ سکتے ہیں۔  
صبر و شکر اور توکل اُن کی گھٹی میں پڑا تھا۔ بھائی کا ایک کورس پر امریکا جانا ہوا  
تو عمر زاد نہیں رو رو کے بلکان ہو گئیں۔ اتنی نے سمجھایا اُس موقع پر رونا دھونا کیسا ہے  
اور قرآن کریم کھول کر مجھے گئیں۔

ابا کے انتقال کو چند ہفتے ہوئے تھے کہ چھوٹے بھائی کی پھول ایسی بیٹی پر نان  
میں مبتلا ہوئی اور دیکھتے ہی دیکھتے اللہ کو پیاری ہو گئی۔ اتنی اُس کمرے میں داخل ہوئی  
جہاں بیٹا میٹھی نیند سو رہی تھی۔ اس بچی سے پیار بھی بہت تھا۔ اسے دیکھتے ہی آنکھوں  
کے آگینے چمک پڑے۔ بس اتنا کہا یہ تیرے کھیل کود کے دن تھے جانے کا وقت تھا۔  
بچپن کی ایک یاد اتنی کی قرآن مجید کی تلاوت ہے۔ فجر کی نماز کے بعد فنگ پر  
بڑی تعلیق کا قرآن کریم دھرا ہوتا اور وہ اُس پر جھکی ہوئی ہلکی مترنم آواز میں تلاوت

کرتیں۔ اس کے بعد بڑے اہتمام سے مکھن نکالتیں۔ ایک گائے یا بھینس ہمیشہ گھر میں ہوتی  
 اتنی دودھ مکھن کی دیکھ بھال کو بہت اہمیت دیتی تھیں۔ چاٹی میں دہی بلو کر خود  
 مکھن نکالتیں۔ بستی باہر تقسیم ہو جاتی اور مکھن کا سفید پیڑا لٹکتے کی میز پر آ جاتا۔

ایک دفعہ آبانے کچھ بٹیراندر بھجولے اور تاکید کی کہ مہانوں کے لیے مسئلے میں  
 بھون کر بنائیں۔ اتنی بٹیر سنبھالنے لگیں تو ان کی پالتو بلیاں آگئیں۔ اتنی نے تین چار  
 بٹیران کی طرف پھینک دیئے۔ پھر بلیوں سے پیار کا قصہ سنایا کہنے لگیں کہ ایک روز  
 تم لوگ اپنے بچپن میں مغرب کے وقت صحن میں کھیل رہے تھے۔ قریب ہی چنبیلی کے  
 بوڑھے تھے چاک میری نظر تمہاری طرف پڑی تو دیکھا کہ ایک سانپ تم لوگوں کی طرف  
 جانے کی کوشش کر رہا ہے لیکن ایک بلی پنجہ مار کے اسے پیچھے ہٹا دیتی ہے۔ میں نے  
 دیکھ کر ملازم کو بولایا اور اس سانپ کو مردا دیا۔

شکل کے وقت ایک بلی نے بچوں کی حفاظت کی اور اتنی نے حضرت ابو ہریرہؓ  
 کی سنت پر عمل براہو کر بلیاں پالنی شروع کر دیں۔ ماں کی مانتا بھی کہا چیز ہوتی ہے۔  
 بچوں کے لیے اتنی کا ایک نسخہ مطالعے کا شوق تھا۔ جب فرصت ملتی کئی رسالہ یا  
 کتاب اٹھا لیتیں۔ مستور غم علامہ راشد الخیری اور خواجہ حسن نظامی کی کتابیں مستور علی  
 اور علیکے دبیر کاغذ پر مرغوب ایجنسی لاہور کی شائع کردہ اقبال کی طویل نظمیں شکوہ  
 جواب شکوہ، شمع و شاعر، خضر راؤ وغیرہ خود پڑھتیں اور ہم سے پڑھواتیں۔  
 جب بار بار پڑھنے سے مجھے یہ نظمیں یاد ہو گئیں تو کچھ انعام بھی دیا، اچھی کتابوں کی  
 طرف ہمارا میلان طبع دیکھ کر خوش ہوتیں اور ہماری حوصلہ افزائی بھی کرتیں۔

## عربی میں مہجن

۴۔ سکول گورنمنٹ ہائی اسکول بھوانی ضلع حصار، کا یہ طریقہ کار تھا اور بلاشبہ  
 بہت عمدہ طریقہ کار تھا کہ ہر مہینے کے آخری اتوار کو صبح کے وقت گھنٹے، ڈیڑھ گھنٹے  
 کے لیے ایک جلسہ عام منعقد کیا جاتا تھا جسے جنرل شینگ بکتے تھے اور اس جلسے میں

تمام امانت اور طلبہ بالالتزام شریک ہوتے تھے۔ اس جلسے کا مقصد طلبہ میں تحریر و تقریر کا شعور بیدار کرنا تھا۔ چنانچہ ہر ماہ چند منتخب طالب علم اس جلسے میں شرکت کے لیے دعوتیں دیا کرتے اور پھر انہیں تقریر کے رنگ میں پڑھ کر سناتے اور داد حاصل کرتے لیکن کبھی کبھی ناچنگی کے سبب بعض طالب علم بے داد کا شکار بھی ہو جاتے اور خاصی مضحکہ خیز صورت حال پیدا ہو جاتی۔ ایک روز جب یہ جلسہ جاری تھا آنکھوں میں جماعت کے ایک ہندو طالب علم جگن ناتھ ایکٹ بھیجنے (حمد) سننے کے لیے آئے۔ یہ اس زمانے کا ایک مقبول بھیجن تھا اور اس کے بول تھے :

جگدیش برے، جگدیش برے

جگدیش برے، جگدیش برے

بھیجن کے یہ بول بالکل سادہ سے تھے، لیکن جب وہ نے جھوم جھوم کر پڑھنے لگے تو ان کے منہ سے الفاظ کی ادائی کچھ یوں ہوئی :

ضغہیں برے، ضغہیں برے

ضغہیں برے، ضغہیں برے

تمغہ کا یہ حال دیکھی تو تمام طلبہ کے چہروں پر مسکراہٹ بکھر گئی۔ ہمارے ہیڈ ماسٹر لالہ دُئی چند ہر چند کہ بڑے سنجیدہ مزاج بزرگ تھے، لیکن وہ بھی مسکرائے بغیر نہ رہ سکے۔ اور پیشتر اس کے کہ طلبہ کی جانب سے کوئی بے داد کا مظاہرہ ہوتا انھوں نے جگن ناتھ سے مخاطب ہو کر فرمایا "شاباش بیٹے شاباش" جاؤ اب بیٹھ جاؤ لڑکا شرمندہ ہو کر چلنے لگا تو ہیڈ ماسٹر صاحب مولوی عبد المجید صاحب عربک ٹیچر تھے جو ان کے ساتھ ہی تشریف رکھتے تھے فرمانے لگے مولانا، ملاحظہ فرمایا آپ نے یہ لڑکا تو عربی میں بھیجنا گوارا تھا۔ یہ الفاظ سننے تو مولانا بھی بے اختیار مسکرائے۔ فرمانے لگے "بجا ارشاد ہوا۔" (عبد المجید قریشی)



# ذکر علی گڑھ اردو ادب میں

تحریک علی گڑھ و اکابرین تحریک کتابوں کے تئیں میں

۲۴ اور ۲۵ مارچ ۱۸۹۰ء کی درمیانی شب کو دنیائے اسلام کے اُس بطلِ طویل نے کہ جس کا نام نامی جواد الدولہ عارف جنگ سرشیدا احمد خاں بہادر تھا اور جو نہ صرف اپنے دور کے مسلمانوں میں بلکہ اپنے زمانے کے انسانوں میں بھی عظیم تھا سرائے فانی سے عالمِ جہاد دانی کی جانب رخت - مریبانہ ہوا، مگر اس شان کے ساتھ کہ جان، مال و آخرت کے سپرد کی جا رہی ہے اور وہ دین کی تلاوت کا فریضہ ادا کر رہے ہیں۔ دل و دماغ پر بے ہوشی کا غلبہ طاری ہے۔ مگر ہونٹوں پر کلامِ الہی کا نزل جاری ہے۔ آیت قرآنی **حَبِطَ اللَّهُ وَبَعَثَ الْوَكِيدَ يُعْطِ الْمَوْكِنَ وَبَعَثَ الْخَبِيرَ**۔ مرنے والے جس انسان کی زبان پر ہو، کیا اب بھی اُس کی مغفرت میں اس کا گنجائش باقی رہتی ہے۔ مرنے والا وہ انسان تھا جس کے مخالفین نے اُس کی مسلمانی کو بدترین کفر سے تعبیر کیا اور آخری وقت تک اُسے کُشتانِ نیمری اور طہار اور نہ جاننے کیا کیا کہہ کر مسلمانوں کی صف سے خارج کرنے کی کوششیں کیں۔ اُس کی رحلت کی خبر شنی تلو جو ان اقبال نے **عُفُوكَ** اور ان کے استاد شمس العلامولوی میر حسن نے **مُتَوَقِّفِكَ وَرَافِعِكَ رَاحِئًا وَمُطَهِّرِكَ** جیسی الہامی تاریخ ہائے وفات نکال کر اُس کی سمانی کو خراجِ تمجید پیش کیا۔

انیسویں صدی بھی ایک عجیب صدی تھی۔ اس صدی کے وسط میں دیارِ مغرب سے آئے تاجروں نے آخر کار اُس شمع کو بھی چھوٹک مار کر بجھا دیا جو مغلیہ سلطنت کے نام سے غلہ دہلی کی چار دیواری میں مٹا رہی تھی اور ۱۸۵۷ء کے انقلاب کی ناکامی پر فرنگی

سرمین ہند کے بلا شرکت غیرے مالک بن گئے، لیکن اللہ کی شان دیکھیے کہ اسی صدی میں مسلمانوں میں اتنے بڑے بڑے آدمی پیدا ہوئے کہ جنہوں نے نوے سال کا مسلسل اور مستقل جہد کے بعد فرنگیوں کے پاؤں اس سرزمین سے اٹھا کر دیے۔

سرسید احمد خاں مسلمانوں کے اسی سیاسی کارواں کے امامِ اول تھے ہم میں کچھ لوگ سرسید پر زبانِ طعن دراز کرتے ہیں، لیکن وہ بھولتے ہیں کہ یہ سرسید ہی کا دم تھا کہ وہ اپنی حکمتِ عملی سے نہ صرف اُس زمانے کے مسلمانوں کی جانیں بچانے میں کامیاب ہوئے بلکہ انہوں نے مسلمانوں کو کاروبارِ حکومت میں اُن کا جائز مقام دلانے کی بھرپور کوششیں بھی کیں اور یہ ۱۸۵۷ء کے زمانے میں تو یہ ماں تھا کہ جہاں بھی کسی کڑیل اور خوبصورت جوان کو دیکھا انگریز نے اُسے بھانسی پر چڑھا دیا، ممض اس جرم میں کہ وہ مسلمان تھا۔ جسے دیکھا حاکمِ وقت نے کہا یہ بھی قابلِ دار ہے۔

ہمارا یہی طبقہ مغربِ زندگی کے لیے بھی سرسید ہی کو ذمے دار ٹھہراتا ہے، حالانکہ یہ الزام بھی حقیقتِ حال کے قطعی اور واضح طور پر خلاف ہے۔ سرسید احمد خاں کا قصور صرف یہ تھا کہ اُن کی دور بین نگاہوں نے دیکھ لیا تھا کہ برادرانِ وطن کسی طرح مسلمانوں کے حقوق ہڑپ کیے جا رہے ہیں۔ اگر اُن کو انگریزی زبان کی تعلیم سے روشناس نہ کیا گیا تو ایک دن وہ کتنے گلابِ سرکاری ملازمتوں میں ایک مسلمان بھی نظر نہ آئے گا اور مسلمان ہر لحاظ سے انگریز اور ہند کے غلام بن کر رہ جاتیں گے۔ اس خطرے نے سرسید کو مجبور کیا کہ وہ علی گڑھ میں محمدن ایٹھکوا اور نیٹیل کالج کی بنیادیں در نہ جہاں تک عقائد و اعمال اور ظاہری شکل و شہامت کا تعلق ہے، سرسید اتنے ہی بڑے مسلمان تھے جتنا کہ اُس دور کا کوئی بڑے سے بڑا عالمِ دین ہو سکتا تھا۔ نماز اور روزے کے وہ انتہائی پابند تھے اور اُن کے چہرے پر اتنی بڑی ڈاڑھی تھی جسے ڈاڑھی کی بجائے ڈاڑھا کہا جاسکتا ہے۔ سرسید نے محمدن ایٹھکوا اور نیٹیل کالج کے طلبہ کے لیے جو مخصوص لباس مقرر کیا اُس کا بھی مروجہ انگریزی لباس سے کوئی تعلق نہ تھا۔ یہ لباس سیاہ ٹیڑھاتی سفید پاجامے اور ترکی ٹوپی پر مشتمل تھا۔ آج تک وہ اپنی اسی شکل میں موجود ہے۔ سرسید کی زندگی میں ایک مرتبہ کالج کے انگریز

پہلی مشرقیوڈ در بیکس نے طلبہ کے مقررہ لباس کو انگریزیت سے قریب کرنا چاہا تھا لیکن سرسید کی شدید مخالفت کے باعث وہ کام یاب نہ ہو سکے اور انہیں اپنا یہ ارادہ ترک کرنا پڑا۔ ہمارے ہاں دینیات کی تعلیم کا اہتمام تو آج کیا جا رہا ہے، لیکن علی گڑھ کانج میں یہ انتظام اُسی زمانے میں کر دیا گیا تھا۔ پھر جس شخص کے قلم نے اسبابِ بغاوت ہند جیسی سرکہ آرا کتاب نکلی ہو کہ جس نے حاکمانِ وقت کی جبینِ ناز پر بل ڈال دیے ہوں اور جو انسان سرولیم میوڈ لیفٹنٹ گورنریوں، پی کی کتاب لائف آف محمدؐ پڑھ کر اتنا مضطرب اور بے چین ہوا ہو کہ جب تک اس کا جواب نہ لکھ لیا اسے چین نہ آیا ہو، خیال فرمائیے وہ شخص انگریز پرست کیسے ہو سکتا ہے۔ میں سرسید کو بالکل اقبال کی مانند سمجھتا ہوں۔ سر دونوں تھے، لیکن انگریز کی دہلیز پر اپنا سر نہ جھکاتے تھے۔

سرسید کا کردار کتنا ہی ارفع اور اعلیٰ کیوں نہ تھا اور ان کی تعلیمی اور اصلاحی تحریک مسلمانانِ ہند کے لیے کتنی ہی مفید اور سودمند کیوں نہ تھی، مخالفت کا سا منا تحریک اور بانی تحریک دونوں کو کرنا پڑا۔ دراصل کسی انسان کسی جماعت کسی تحریک یا کسی ادارے کی مخالفت یا موافقت خواہ وہ اپنی خدمات اور مقاصد کے لحاظ سے کتنا ہی مخلص اور بے غرض کیوں نہ ہو، کوئی نئی بات نہیں۔ شرارت پسند طبائع نے تو انبیائے کرام اور مرسلینِ عظام تک کو نہ بچھا۔ بس ازل سے یہی ہوتا چلا آ رہا ہے اور اب تک یہی ہوتا رہے گا۔ یہی کچھ علی گڑھ میں سرسید کے ساتھ پیش آیا، لیکن اٹھنے سرسید کو کچھ ایسے ٹھنڈے دل و دماغ عطا فرماتے تھے کہ یہ شخص بڑے سکون اور طہا بہت سے اپنی بڑی سے بڑی مخالفت کو بھی برداشت کر لیتا تھا۔ اُسے مخالفین کے ردیے پر کبھی طیش نہ آتا تھا اور پھر وہ موقع آنے پر ان کو یوں رام کر لیتا تھا کہ حیرت ہوتی تھی۔ سرسید کے اس وصف کا ذکر مولوی عبد الرزاق کانپوری مصنفِ ابراہیم نے اپنی ایک دوسری کتاب "ماہِ ایام" میں کیا ہے جہاں وہ ایک عظیم نشانِ مہر خنہ کا حال بوں بیان فرماتے ہیں کہ اس بحث میں تین حضرات نے پرجوش تقریریں کیں۔ اول میرے معزز بھائی بشیر (خان بہادر مولوی بشیر الدین ایڈیٹر اخبار البشیر آباد) اٹھے اور ایک بسیلا تقریر کی اور اس قدر برہم ہوئے کہ جیسے سے اٹھ کر ہانا چاہا۔ سرسید



نے اُن کا ہاتھ پکڑا اور کان میں کچھ کہا۔ خدا جانے وہ کیا انجھڑتے تھے کہ مولوی صاحب کا فتنہ فوراً  
 کافور ہو گیا۔ ایک غریب نے رجبہ کہا کہ سر سید نے آج بشر اللہ بن کے کان میں نیچر کا منتر پھونک  
 دیا ہے۔ اس عہد میں بھائی بشیر سر سید کے بڑے مخالف تھے، لیکن اُس دن سے وہ سر سید  
 اور کالج کے ایسے رفیق بن گئے جس کی کوئی مثال نہیں ہے۔ یہ قصہ ختم ہو چکا تھا کہ میر  
 نثار علی شہرت والا بور کے کسی اخبار کے ایڈیٹر اکھڑے ہوئے اور ایسی اشتعال انگیز تقریر  
 کی کہ پنجاب پارٹی اُن کے ہم خیال ہو گئی۔ یہ نہایت نازک موقع تھا کہ سر سید اپنی کرسی  
 سے اُٹھے اور دورانِ تقریر میں بھری محفل میں میر صاحب کے قدموں پر اپنی ترکی ٹوپی رکھ  
 دی۔ میر صاحب برف کی قفل بن کر رہ گئے اور محفل پر سکوت طاری ہو گیا۔ اس ہنگامے  
 اور سکون کے بعد ایک ہولناک آندھی آئی۔ یعنی منشی سجاد حسین ایڈیٹر ادھ پنچ نے  
 ریزولوشن کے خلاف تقریر شروع کی۔ یہ پہلا موقع تھا کہ میں نے سجاد حسین کی برہنہ اور  
 فیض و بلیغ تقریر سنی، اس تقریر میں سر سید پر بھشتیاں تھیں اور عجیب و غریب شائیں  
 جن کو سن کر لکھنؤ کے نادان نوجوان جوشِ مسرت میں جھوم جھوم کر داد دیتے تھے۔  
 سید صاحب نے انتہائی خاموشی اور تحمل سے وہ تقریر سنی، لیکن سجاد حسین کو نہ خود جواب  
 دیا اور نہ کسی اور کو جوابی تقریر کی اجازت دی۔ شام کے کھانے پر جب اس تقریر کا تذکرہ  
 ہوا تو سر سید نے فرمایا صاحبو! تم ہرگز بُرا نہ مانو میری قوم جاہل ہے۔ اس کا نفرت  
 کے انعقاد کی غرض و غایت یہی ہے کہ ہم اپنے محبوب سے آگاہ ہوں اور ایسے نوجوانوں  
 کی اصلاح کریں جو ہنوز قومی معاملات سے ناواقف ہیں۔ بڑوں کو بچوں کی بات کا کچھ خیال  
 نہ کرنا چاہیے۔ زمانہ آئندہ جیل کو خود اُن کی اصلاح کر دے گا۔ چند سال کے بعد سجاد حسین  
 پر فٹنگ گرا اور اُن کی زبان بند ہو گئی۔ برسوں کے علاج کے بعد زبان کھلی، مگر سوائے  
 چند اجباب کے کوئی اُن کی گفتگو نہ سمجھ سکتا تھا۔ لکھنؤ کے بعض بزرگوں کا مقولہ تھا کہ  
 یہ سید کے نبیہ و مہر کا نتیجہ تھا کہ خدا کا مذابِ فلج کی صورت میں سجاد حسین پر نازل ہوا  
 اور اُن کو اپنی گت خیروں کی مزا مل گئی

سر سید کے ایک بہت بڑے اور مشہور مخالف ڈپٹی امداد علی تھے جنہوں نے سر سید

اور اُن کے رہنما کو ملحد، کافر، ملعون، دہریہ، زندیق، شیطان، کرسٹن اور نیچری کے  
 القابات سے نوازا اور مختلف علما سے فتادے حاصل کر کے اُن کو کافر قرار دیا۔ ڈپٹی  
 اماداعلیٰ اور اُن کے دوستوں کی سلگائی آگ کچھ عرصے بہت بھڑکی، لیکن آہستہ آہستہ دلوں  
 میں تبدیل ہو گئی اور آج یہ حالت ہے کہ سرسید کو تو ملک کا بچہ بچہ جانتا ہے، لیکن ڈپٹی  
 اماداعلیٰ کے نام سے کوئی واقف نہیں۔

ادھر مخالفوں اور مزاحمتوں کے طوفان کی یہ تلاطم خیریاں تھیں اور اُدھر سرسید لحد  
 خاں ان تمام باتوں سے بے نیاز ہو کر اپنے رفیقِ کار مولوی سمیع اللہ سب جی علی گڑھ کی  
 میت ہیں ۲۴ مئی ۱۸۷۵ء کو علی گڑھ کی سرزمین پر ایک چھوٹے سے گھاس پھوس کے  
 پچھلے میں اُس عظیم درس گاہ کی بنیاد رکھ رہے تھے جس کے متعلق وہ ایک عرصہ دراز سے  
 سلاخ رہے تھے۔ سرسید کی یہ درس گاہ اگرچہ انگلستان کی شہر یونیورسٹیوں کی طرح اور  
 آکسفورڈ کے نمونے پر قائم کی گئی تھی، لیکن اس میں مسلمان بچوں کی مذہبی تعلیم و تربیت کے  
 لیے ایک خاص نصاب مقرر کیا گیا تھا۔ اس درس گاہ کے قیام میں سرسید کی کوئی ذاتی غرض یا  
 مالی منفعت نہ تھی، بلکہ اُس کے پس پشت ایک مذہب اور ایک مقصد کام کر رہا تھا۔  
 سرسید کی اس تحریک کا تجزیہ کیا جائے تو واضح ہو گا کہ اس تحریک کی بنیاد بے غرضی و خلوص،  
 عزم و جہت اور بے پایاں اثبات پر رکھی گئی تھی اور اس تحریک کا مقصد اذہین نفس مسلمانان  
 ہند کی تعلیمی ترقی اور اصلاح احوال تھا۔ خوش قسمتی سے اس تحریک کی زمام کار ابتداء ہی سے  
 ایسے نیک دل اور شریف النفس بزرگوں کے ہاتھوں میں رہی جو ہر لحاظ سے اسے چلانے  
 کے اہل تھے۔ مقتدین میں تحریک علی گڑھ کے ناخدا سرسید علیہ الرحمۃ کے علاوہ اُن کے نورتن  
 نواب حسن الملک، نواب وقار الملک، مجلس سید محمود، مولانا شبلی نعمانی، ڈپٹی مولوی نذیر احمد کوٹا  
 عالی دہکا، اللہ مولوی جہان علی، مولوی زین العابدین اور مولوی سمیع اللہ نے جس انداز سے  
 اس تحریک کو پروان چڑھایا اور اسے کامیابی سے ہم کنار کرنے کے لیے جس جوش و خروش  
 سے کام کیا اسے علی گڑھ تحریک کی تاریخ کبھی فراموش نہ کر سکے گی۔ ان بزرگوں کے آخری  
 دور میں سرافغان بیگم صاحبہ پال، نواب اسحاق خاں، نواب سید محمد علی، مولوی سید علی

بگرامی نواب عماد الملک بگرامی، نواب صدر یار جنگ وغیرہم نے اس تحریک کی امداد و  
 استعانت کے لیے سرگرم کوششیں کیں اور ان کے ساتھ ساتھ مادرِ درس گاہ کے اپنے  
 بہت آگے بڑھے۔ ان میں صاحبزادہ آفتاب احمد خاں، ڈاکٹر سرفیاء الدین احمد، مولانا  
 محمد علی، مولانا شوکت علی، سر سید راس مسعود، نواب اسماعیل خاں اور ڈاکٹر ذاکر حسین خاں  
 خاص طور پر قابل ذکر ہیں۔ مستقبل کا مورخ جب کبھی ایشیاء و قربانی اور خلوص و بے غرضی  
 کی تاریخ مرتب کرے گا، علی گڑھ تحریک کو اس کے صفحات میں ایک نمایاں مقام حاصل ہوگا۔  
 علی گڑھ کی اس ایک سو پندرہ سالہ سہتر تحریک کا تذکرہ انفرادی طور پر تو اس کے  
 عمائدین کے شخصی تذکروں میں اور ملک کے دوسرے اخبارات اور رسائل کے صفحات میں  
 بکرا ہوا ملتا ہے، لیکن اس تحریک پر جس انداز میں کتابیں لکھی جانا چاہیے تھیں ہمارا  
 ادب ان سے بالکل تہی داماں ہے۔ ضرورت تھی کہ اس موضوع پر بالکل انہی خطوط پر کام  
 کیا جاتا جن خطوط نے علی گڑھ ہٹری آف اردو لٹریچر ترتیب دی جا رہی ہے۔

## سر سید اور تحریک علی گڑھ: چند اہم تصانیف

تحریک علی گڑھ اور بانی تحریک سر سید احمد خاں کی شخصیت اور ان کے کارناموں پر  
 سب سے پہلی کتاب مولانا خواجہ الطاف حسین حالی کی شہرۂ آفاق کتاب 'جہانِ جاوید'  
 ہے جو ایک ہزار کے قریب بڑے صفحات پر پھیلی ہوئی ہے۔ سر سید علیہ الرحمۃ کے متعلق مولانا  
 حالی مرحوم کا یہ کارنامہ موضوع پر صرف آخر کی حیثیت رکھتا ہے۔ سچے بلچھے تو مولانا حالی  
 نے 'جہانِ جاوید' کی شکل میں سیرت نگاری کے ایک نئے اسلوب کو جنم دیا، بلکہ آنے والے  
 سوانح نگاروں کو بھی ایک نیا راستہ دکھا دیا اس کتاب کے بنیاد شاعت سے لے کر ہمارے  
 دور تک کے اس پچاس سال سے طویل دور میں اگرچہ سر سید مرحوم کے متعلق بہت سی کتابیں  
 اور سیکڑوں مضامین اور مقالے اشاعت پذیر ہوئے ہوں گے، لیکن 'جہانِ جاوید' کی مثال  
 کوئی اور کتاب اس موضوع پر کسی قلم سے بن نہ پڑ سکی۔ 'جہانِ جاوید' کا مسودہ سر سید کی زندگی  
 ہی میں ترتیب دیا جا رہا تھا اور اس کے کچھ اجزاء ان کی نگاہ سے گزر بھی چکے تھے ان کی



وفات کے بعد ۱۹۰۰ء میں اس کتاب کا پہلا ایڈیشن منظر عام پر آیا اور اب تک کوئی نصف درجن ایڈیشن اس کتاب کے مختلف مقامات سے شائع ہو چکے ہیں حیاتِ جاوید کا آخری ایڈیشن کوئی اٹھارہ سال کے وقفے کے بعد مولانا صلاح الدین احمد مرحوم کی اکادمی پنجاب کے زیرِ اہتمام ۱۹۵۷ء میں شائع ہوا تھا اس سے پیشتر ایک ایڈیشن ۱۹۳۹ء میں انجمن ترقی اردو دہلی سے شائع کیا تھا ابتدائی ایڈیشن نامی پریس کان پور سے نکلا تھا۔

”حیاتِ جاوید کی اشاعت کے اگلے برس ۱۹۰۱ء میں ایک اور نہایت اہم کتاب ”محمدؐ ن کالج ہسٹری شائع ہوئی۔ کتاب کے انگریزی نام پر نہ جلتے، یہ کتاب اردو زبان میں ہے اور اس کے مصنف متدافقہ عالم ماہر ہدی ہیں۔ اس کتاب کو مطبع مفید عام اگرہ نے شائع کیا تھا اور اس کی ضخامت سواتین صفحات تھی۔ یہ کتاب محمدؐ ن ایگلوا اور نیل کالج علی گڑھ کے بنی اساس ۱۸۷۵ء سے لے کر ۱۹۰۰ء تک کے پچیس سالہ دور کی بڑی مفصل تاریخ ہے اور اس میں بڑے شمع و بسط اور پوری جزئیات نگاری کے ساتھ ہر بڑے سے بڑے اور چھوٹے سے چھوٹے واقعے کا ذکر کیا گیا ہے جو اس درس گاہ میں پیش آیا۔ غرض یہ کتاب محمدؐ ن ایگلوا اور نیل کالج علی گڑھ کی ایک بہترین بانسٹیکلو پیڈیا ہے جس کی مثال سر دست، دست یاب نہیں۔ ہاں اس بات کا افسوس ہے کہ گزشتہ نوے برس ہیں پھر اس کا کوئی اور ایڈیشن نہیں نکلا حالانکہ یہ کتاب تحریکِ علی گڑھ پر کام کرنے والوں کے لیے شمعِ ہدایت کی حیثیت رکھتی ہے۔

”محمدؐ ن کالج ہسٹری کی اشاعت کے کوئی تیس برس بعد تذکرہ سر سید شائع ہوئی۔ مختصر سی کتاب تھی اور اس کے مصنف مولوی نور الرحمن تھے، لیکن ۱۹۵۳ء میں اس کتاب کا نیا ایڈیشن ”حیاتِ سر سید“ کے نام سے انجمن ترقی اردو ہند علی گڑھ نے بڑے آب و تاب سے شائع کیا جس میں متعدد تراجم اور اضافے شامل تھے جنہوں نے کتاب کی ضخامت کو تین گنا تک بڑھا دیا تھا۔ ۱۹۳۵ء میں علی گڑھ میں سر سید کی جو رسی منائی گئی تھی اُس میں نواب صدر یار جنگ مولوی حبیب الرحمن خاں شیروانی نے سر سید پر اپنا مقالہ پڑھا تھا جسے بعد میں شیروانی پرنٹنگ پریس علی گڑھ نے سر سید کی یاد کے زیرِ عنوان شائع کیا تھا ضخامت

اس کی بھی مختصر ہی تھی۔ کوئی بیس سال قبل انجمن ترقی اُردو پاکستان کراچی نے بابائے اُردو مولوی عبدالحق کی کتاب سرسید: حالات و افکار شائع کی تھی۔ کتاب کا اہم اور قابل ذکر مضمون تو وہی تھا جو سرسید کے متعلق اُن کے خاکوں کے مجموعے چند ہم عصر ہیں شامل ہے: باقی مضامین بابائے اُردو کے جوہر سے اِدھر اُدھر بکھرے ہوئے تھے اُس میں سمیٹ دیے گئے تھے۔

مولوی محمد امین زبیری کی کتاب تذکرہ سرسید جو اُن کی وفات کے بعد لاہور سے شائع ہوئی تھی بلاشبہ ایک اہم کتاب ہے اور غالباً اس موضوع پر آخری ہونے کی حیثیت رکھتی ہے۔ ہاں ایک کتاب ڈاکٹر سید عبداللہ کی سرسید اور اُن کے رفقاء کی اُردو و ترکی افد فکری جائزہ بھی اُنھی ایام میں شائع ہوئی تھی، لیکن موضوع اُس کا شخصیت نہیں، ادب ہے۔ خان بہادر نعتی محمد خاں نے اپنی آپ جیتی عمر رفتہ میں سرسید کی زندگی کے چند ایسے واقعات لکھے ہیں جو اور کہیں نہیں ملتے۔ یہاں شاہد حسین رزاق کی کتاب سرسید اور اصلاح معاشرہ کا ذکر بھی کیا جاسکتا ہے کتاب دل چسپ ہے اور مصنف نے موضوع سے انصاف کیا ہے۔ اس مرحلے پر اُس کتابچے کا ذکر بھی نہایت ضروری ہے جس کا نام علی گڑھ ہے اور جسے مولوی محمد امین زبیری نے تصنیف کیا تھا۔ اس کتابچے کی ضخامت صرف ۲۲ صفحات ہے اور اُس میں نہایت مختصر طور پر تحریک علی گڑھ کے حالات پیش کیے گئے ہیں۔ اس کتاب کی تہی دہنی سے ظاہر ہے کہ اس ظرف تک میں کیا کچھ سما سکا ہو گا۔ البتہ علی گڑھ میگزین نے ۱۹۵۵ء میں اپنا ایک ضخیم علی گڑھ نمبر شائع کیا تھا جس میں تحریک علی گڑھ اور اُس کے اکابر کے مختلف پہلوؤں پر روشنی ڈالی گئی تھی۔ اس خصوصی شمارے کو بعد ازاں علی گڑھ تحریک کے نام سے کتابی صورت میں دوبارہ شائع کیا گیا تھا اس میں کوئی شک نہیں کہ بعض نئے اور معلومات افزا امور بھی اس تحریک کے بارے میں اس کتاب میں شامل کیے گئے ہیں، لیکن پھر بھی وہ اس موضوع پر ایک مستقل کتاب کی قائم مقام نہیں ہو سکتی۔

## جسٹس سید محمود

سرسید کی وفات کے بعد محمد ن ایٹکوار اور نیل کایج علی گڑھ کی عنوان اختصار سرسید

کے مشہور و معروف فرزند اور ملک کے نہایت قابل اور ممتاز قانون دان سید محمد مرحوم نے جو  
 الہ آباد ہائی کورٹ کے جلاوطن جج بھی تھے، سنبھالی۔ مگر کوئی شرعی شہادت موجود نہیں، تاہم  
 تسلیم کرنا ہی پڑے گا کہ وہ ہم دین سے شغف رکھتے تھے شراب خانہ خراب اُن کی جملہ  
 صلاحیتوں کو سلب کر چکی تھی اُن کی عمر کوئی پچاس برس کے لگ بھگ تھی، لیکن پختہ  
 جنب کے عشق نے اُنہیں قبل از وقت بوڑھا بنا ڈالا تھا۔ علی گڑھ کالج جیسے ادارے کے  
 حالات کا مزید مقابلہ کرنا اب اُن کے بس کی بات نہ تھی۔ ملاوہ ازیں اس زمانے میں کالج  
 کی مالی حالت نہایت نازک ہو چکی تھی، کیوں کہ یہ ادارہ اب سے چند سال پیشتر سرسید کی  
 زندگی میں ایک بہت بڑے غبن سے دوچار ہو چکا تھا۔ اس لیے حالات کو روپا اصلاح  
 کرنے کے لیے ضرورت تھی کہ کالج کا انتظام و انصرام اب ایک ایسے شخص کے سپرد کر دیا جائے  
 جو واقعی یہ فریضہ ادا کرنے پر قادر ہو۔ چنانچہ ٹرسٹیان کالج نے اس عہدے کے لیے  
 نواب سید مہدی علی خاں بہادر کا انتخاب کیا جو ہماری ملی و سیاسی تاریخ میں نواب حسن الملک  
 کے نام نامی سے مشہور ہیں اور جنہوں نے آگے چل کر یہ ثابت کر دیا کہ ٹرسٹیان کالج کی رائے  
 اس سلسلے میں کس قدر صاحب تھی۔ سید محمد مرحوم کا ذکر حیات جاوید میں مولانا حالی نے  
 مختلف مقامات پر کیا ہے، لیکن وہ اس قدر عجیب ہے کہ اس سے سید محمود کے متعلق بہت  
 کم معلومات فراہم ہوتی ہیں اُن کے متعلق غالباً پہلی اور آخری کتاب تذکرۂ محمود ہے جو  
 مولوی محمد امین زبیری کی تصنیف ہے۔ کتاب منقرسی ہے۔ حبش سید محمود کی زندگی کے  
 کچھ دل چسپ واقعات کا تذکرہ شیخ ممتاز حسین جو نیپوری نے اپنے مضمون میں جو علی گڑھ  
 میگزین کے علی گڑھ نمبر میں شائع ہوا تھا، کیا ہے۔ فان بہادر نئی محمد خاں نے اپنی آپتی  
 عمر ذمہ میں اُن کے کچھ پُر لطف حالات لکھے ہیں اور حضرت اکبر الہ آبادی نے اُن کی  
 وفات کا ماتم اپنے چند دردناک اشعار کی صورت میں کیا ہے۔

## نواب محسن الملک

حبش سید محمود کا زمانہ مقتدی ایک عارضی دور تھا جس کی میعاد سال بھر سے بھی کم



تھی اس لیے ہماری ملی و سیاسی تاریخ نے نواب محسن الملک مرحوم کو خالق سرسید کا اولین بھاء  
 نشین اور محمد ن ایٹھلوا اور نیٹل کالج عمل گروہ کا دوسرا آئری سیکرٹری قرار دیا ہے۔ نواب محسن الملک  
 مسلمانوں کے اس عظیم تعلیمی ادارے کے پورے سات سال تک کرتا دھرتا بنے رہے اور دم آخر  
 تک انھوں نے نہ صرف اس مادر علمی بلکہ مسلمانان ہند کی بھی خدمت کی۔ مسلمانوں کی شہور  
 سیاسی تحریک آل انڈیا مسلم لیگ جس نے آخر کار سینہ ہند پر پاکستان کا بھالی ہنر پرچم لہرایا  
 کے بانیوں میں نواب محسن الملک کا اہم گرامی سر فرست ہونا چاہیے انھوں نے عمل گروہ  
 کالج کے افلاس کو دور کیا اُس کی مالی تہی دامن کی تلافی کی اور اُس کی جڑیں اس قدر  
 مضبوط کر دیں کہ پھر انھیں کسی طوفان کے محلوں سے ضعف پہنچنے کا خدشہ نہ رہا۔ بعض لوگ  
 یورپین اسٹاف کے متعلق اُن کی نرم اور معتدل پالیسی کے ناقد ہیں جیسے کہ مولانا محمد علی  
 نے اپنے شہور مکتوب میں جس کا لب و لہجہ نہایت دل آزار تھا، اُن کو مخاطب کہہ بھرا ایک  
 اور موقع پر اُن کے اس ذومعنی فقرے نے محسن الملک غریب کے دل پر کیا کچھ قیامت برپا

نہ کی ہوگی : THE PRINCIPAL IS ARCHBOLD AND THE

SECRETARY IS ARCHWEAK دفع رہے کہ کالج کے پرنسپل اُس زمانے

میں مسٹر آرچی بولڈ تھے اور سیکرٹری نواب محسن الملک، ہو سکتا ہے کہ ناقدین کی تنقید مبنی  
 برحقاتی ہو، لیکن دیکھتے والوں نے یہ بھی تو دیکھا کہ صوبہ یوپی میں اُردو ہندی قضیے  
 میں ہی نواب اُس وقت کے یو۔ پی کے ایک بد نہاد لیفٹیننٹ گورنر میکڈانل کے مقابلے  
 پر آگیا تھا اور اُس کی وہ تقریر جو اُس نے اس مسئلے پر لکھنؤ کے ایک بھرے پڑے جلسے  
 میں کئی اُردو زبان کی تاریخ میں زندہ جاوید ہو کر رہ گئی، لیکن جیسا کہ ہم مسلمانوں کا  
 قاعدہ ہے کہ زندہ دل پر برستے ہیں اور مردوں کو پوجتے ہیں، بعض لوگوں نے قوم اور  
 ملک کے اس محسن پر اتنی بے دردی اور سنگ دلی سے تنقید کی کہ وہ بے چارہ چیخ اٹھا۔  
 اپنی محنتوں کا یہ ثمرہ اُس نے دیکھا تو آخر کار اُس نے بد دل ہو کر استعفیٰ دے دیا جب  
 اُس نے استعفیٰ دے دیا تو اسے کہا گیا کہ استعفیٰ واپس لو تمہارے بغیر کام نہیں چلتا۔ اُس نے  
 استعفیٰ واپس لینے کو تو لے لیا، مگر قوم کی بے وفائی کو نہ بھولا۔ قوم نے جو زخم لگائے تھے

وہ مرتے دم تک منہ دل نہ ہوتے۔ اُس نے وصیت کر دی تھی کہ مرنے کے بعد اُسی کے جدِ  
 خاکی کو علی گڑھ کی سرزمین کے سپرد نہ کیا جائے، بلکہ اُس کے وطن اٹاوا میں دفن کیا  
 جائے، لیکن طلبائے علی گڑھ کی غیرت کو جوش آگیا انھوں نے اُس گھاڑی کو جس میں اُس کی  
 نش ٹھلے سے اٹاوا جا رہی تھی، علی گڑھ ریلوے اسٹیشن پر روک لیا، نیش کو اتارا اور  
 اُسے سرسید کے برابر بڑے عزت و احترام سے دفن کیا۔

نواب محسن الملک کے بارے میں یوں تو بہت کچھ شائع ہوا، لیکن اُن کے متعلق کتابی  
 شکل میں جو مواد شاعت پذیر ہوا، اُس میں اولیت مولوی محمد امین زبیری کی کتاب  
 ”تذکرہ محسن“ کو حاصل ہے تذکرہ محسن اپنی ابتدائی صورت میں کتاب نہیں بلکہ ایک مختصر  
 سا کتابچہ تھی جسے مصنف کی ذاتی عقیدت کا منظر کشی کرنا چاہیے، لیکن بعد ازاں مسلم یونیورسٹی  
 علی گڑھ کے اربابِ بہت و کشادگی تحریک پر مصنف نے اس کتاب کے مسودے پر نظر ثانی  
 کی اور حیاتِ محسن نام رکھا یہ کتاب ابھی پریس میں جانے کے لیے تیار ہو رہی تھی کہ  
 مصنف کو نواب صاحب کے متعلق کچھ اور قابل ذکر معلومات حاصل ہو گئیں۔ مصنف نے  
 خواہش ظاہر کی کہ کتاب کے مسودے میں ضروری ترامیم اور اضافے کر دیے جائیں، لیکن  
 جن لوگوں کے ہاتھوں میں مسودہ پہنچ چکا تھا انھوں نے اس کی اجازت نہ دی اور  
 کتاب کو اسی صورت میں شائع کر دیا گیا، تاہم مصنف جیسے نہ بیٹھا اور اُس نے  
 اگلے ہی سال ایک اور کتاب ”تذکرہ محسن کے پُرانے نام سے پیش کر دی جسے انجمن ترقی و اُردو  
 ہند نے ۱۹۳۵ء میں شائع کیا۔ مولوی محمد امین زبیری نے اپنی نا تمام آپ بیتی میں جو  
 سہائی اُردو کراچی کے ایک شمارے میں شائع ہوئی تھی، نواب محسن الملک کا ذکر غامی  
 تفصیل کے ساتھ کیا تھا۔ نواب محسن الملک کے متعلق ڈاکٹر سید محمود سابق وزیر خارجہ حکومت  
 ہند جو نواب صاحب کے زمانے میں علی گڑھ کالج کے طالب علم رہے تھے کا مضمون ”خوش  
 لاہور کے شخصیات نمبر ۱ میں شائع ہوا تھا، پُرانی یادوں پر مشتمل ایک دل چسپ کاوش تھا۔  
 نواب محسن الملک کی عظیم شخصیت کے بارے میں یوں تو بہت کچھ شائع ہوا اور بہت کچھ شائع  
 ہو گا لیکن اُن کے رفیق کار اور جانشین نواب وقار الملک نے جو چند فقرے اُن کے متعلق

کہے وہ بہت ہی خوب ہیں انھوں نے فرمایا لیکچرار ہوں گے، اسپیکر ہوں گے، فلاسفر ہوں گے، قوم کے ہمدرد بھی پیدا ہوں گے، لیکن افسوس نواب محسن الملک کی سی خوبیوں کا بشارت دیکھنے میں نہ آئے گا۔

## نواب وقار الملک

نواب محسن الملک کی رحلت کے بعد قوم نے اُن کی سند پر نواب وقار الملک کو بٹھایا۔ نواب وقار الملک اپنے پیشرو نواب محسن الملک کی طرح ایک بہت چھوٹے عہدے سے بہت بڑے عہدے تک پہنچے تھے۔ زندگی کی روش قریب قریب دونوں کی ایک ”سرسے سے طتی جلتی تھی، لیکن طبیعتیں بالکل متضاد اور مختلف تھیں۔ محسن الملک نہایت نرم مزاج تھے اور ایک کام یا بڈپلومیٹ کی طرح دوست و دشمن سے اپنا کام نکال لینے کا ہر تھے جبکہ اُن کے برعکس وقار الملک ڈپلومیسی کے قائل نہ تھے اور دلوں کو انداز میں بات کرتے تھے۔ نواب وقار الملک نواب محسن الملک کی نرم دلی اور معتدل مزاجی سے واقف تھے اور اُسے کالج کے بے نیک فال نہیں سمجھتے تھے، لیکن محسن الملک کی موجودگی میں علی گڑھ میں قیام فرما ہونے کے باوجود کچھ نہ کر سکتے تھے۔ جب خود برسرِ اقتدار آئے تو حالات کا مقابلہ کرنے کی ٹٹائی، وہ نہیں چاہتے تھے کہ کالج کا کُل انتظام انگریز پرنسپل کی ٹٹلی میں، سواور سیکرٹری کالج کی حیثیت اُس بھکاری کی سی ہو جو مسلمان قوم سے بیگ بگ بگ کر انگریز پرنسپل اور اُس کے ہم وطن اساتذہ کی جھولیاں بھرتا رہے۔ چناں چہ نواب وقار الملک نے فیصلہ کیا کہ کالج کا سیکرٹری ہی اقتدارِ مطلق کا مالک ہوگا اور پرنسپل اُس کے ماتحت ہوگا۔ نواب وقار الملک کا یہ فیصلہ اُس زمانے کے پرنسپل مسٹر آرچر بولڈ کو نہایت شاق گزرا۔ چناں چہ سیکرٹری اور پرنسپل کے درمیان ایک جنگ کی سی کیفیت رونما ہو گئی اور معاملہ کالج کی حد سے نکل کر گورنر صوبہ بریٹی تک جا پہنچا۔ صوبہ کا یہ حکم اگرچہ انگریز تھا، لیکن فتح نے نواب کے قدم چومے۔ اکبر الہ آبادی نے اس موقع پر کہا تھا:



کالج کے در پہ لکھ دے کوئی آپ گولڈ سے

ختم ہونہ سکے سیکرٹری آج بولڈ سے

عمدن ایگلو اور نیل کالج علی گڑھ کے انگریز پرنسپل چل کر حاکم قوم سے تعلق رکھتے تھے  
اس لیے وہ باوجود مسلمانوں کی اس درس گاہ کے تنخواہ دار ملازم ہونے کے اپنے آپ کو  
انڈین سول سروس کے ارکان کی طرح سمجھتے تھے۔ سر تید کے زمانے میں مسٹر بیٹلس اور مسٹر  
بیک قریب قریب اپنی بی بی من مانی کرتے رہے اور محسن الملک کے وقت میں مسٹر مارلین اور  
مسٹر آرنج بولڈ علی گڑھ کالج کے سیاہ و سفید کے مالک بنے رہے، لیکن نواب وقار الملک نے  
اپنے دور میں انگریز پرنسپل کا زہ توڑ ڈالا اور اُسے مسلمانوں کا تنخواہ دار ملازم بنا کر رکھا۔  
نواب وقار الملک کا زمانہ ہر لحاظ سے علی گڑھ کالج کے لیے کامیاب رہا۔ نہ صرف یہ کہ کالج  
کرمالی اور تعلیمی ترقی نصیب ہوتی، بلکہ طلبہ میں آزادی ملنے اور حریت فکر کا جذبہ بھی پیدا  
ہوا۔ نواب وقار الملک کا انتقال ۱۹۱۷ء میں ہوا، لیکن وہ اپنی سند کو ۱۹۱۲ء میں خیرباد  
کہہ چکے تھے۔ اُن کی وفات پر سید سلیمان ندوی نے معارف میں جو کچھ تحریر فرمایا اُس کا  
اعادہ یہاں مناسب معلوم ہوتا ہے:

”نواب محسن الملک کی وفات پر ہم نے تدبیر سیاست کا ماتم کیا۔ مولانا ترمیر احمد کے  
مرنے پر سحر نگاری اور بزم آرائی کا مرثیہ پڑھا۔ مولانا نسلی کی موت پر ہم نے علم کے فقدان  
پر فوج کیا۔ مولانا احادی کو رخصت کرتے ہوئے ہم نے سخن وری اور دقیقہ بینی پر نالہ کیا لیکن  
نواب وقار الملک کی رحلت پر ہم قوم کا ماتم کرتے ہیں اور الوداع زمانہ اخلاق کی گمشدگی پر  
فریاد، یہ سستی گراں مایہیں نے ہماری دنیا کو ۲۷ جنوری ۱۹۱۷ء کو الوداع کہا، وہ ہمارے  
کارِ برافقہ کا آخری مسافر تھا۔ اُس کے بعد وہ دور جو انقلاب ہند کے بعد شروع ہوا  
تھا، ختم ہو گیا۔ وہ دور جو انگریزی کالجوں کی کائنات نہیں بلکہ یورپا نشین مدارس کا  
نتیجہ تھا، منتهی ہو گیا۔ وہ دور جو قدیم تعلیم اور قدیم اخلاق کے نمونوں کو پیش کرتا تھا،  
منقطع ہو گیا۔ آئندہ ہماری قسمت کے مالک عربی مدارس کے شعلے نہ ہوں گے، بلکہ انگریزی  
درس گاہوں کے ہیٹ اور بجے ہوں گے۔ اب مشرق مشرق کی قومیت پر حکومت نہیں کرے گا“

بلکہ مغرب۔ اب لہڈری اور دہری جہود کے لیے جو شہر دلی اور اخلا میں مل ضروری نہ ہوگا  
بلکہ صرف ایک کام یا ب عہدہ اور ایک عہدہ موٹ !

نواب وقار الملک پر پہلی کتاب تذکرہ وقار الحق جو تذکرہ محسن کے مصنف مولوی محمد امین  
زہیری کے قلم سے تھی کتاب مختصر سی تھی اور اس کی ضخامت ایک سو صفحات کے گنگ بجگ  
تھی۔ مولوی محمد امین زہیری اپنی اس کاوش سے مسلمان نہ تھے، چنانچہ انہوں نے نواب  
صاحب کے متعلق ایک نئی کتاب ترتیب دینے کی طرح ڈالی۔ سوزہ مکمل ہوا تو انہوں نے  
اسے سلم یونیورسٹی پریس کے حوالے کر دیا، لیکن جب یہ کتاب وقار حیات چھپ کر سامنے  
آئی تو اس پر اکرام اللہ خاں ندوی کا نام بحیثیت مصنف کے درج تھا۔ مولوی محمد امین زہیری  
نے اس نا انصافی کے خلاف عدالتے احتجاج بلند کی۔ چنانچہ بعد از خرابی بسیار کچھ رقم پر فیصلہ  
ہوا۔ مولوی محمد امین زہیری نے نواب صاحب کی سوانح حیات پھر نئے آغاز سے ترتیب کی۔  
تذکرہ وقار نام رکھا اور اپنے اہتمام سے شائع کی۔ کتاب کافی ضخیم ہے اور کوئی ساڑھے تین  
سو صفحات پر محیط ہے۔ نقوش لاہور کے شخصیات نمبر میں مولانا غلام رسول قہر نے بھی نواب  
وقار الملک مرحوم کو اپنے ایک کام یا ب مضمون میں خراج عقیدت پیش کیا تھا۔

## نواب محمد اسحاق خاں

نواب وقار الملک مرحوم کی جانشینی مشہور شاعر نواب مصطفیٰ خاں شینقہ کے صاحبزادے  
نواب محمد اسحاق خاں کے حصے میں آئی جو ریٹائرڈ سیشن جج تھے۔ نواب صاحب نے علی گڑھ  
کالج کی سند کو پانچ سال تک زیب دیا۔ وہ نہایت قابل منتظم اور علم دوست آدمی تھے۔  
ان کا ادبی کا نام امیر خسرو کے کلام کی ترتیب و اشاعت ہے۔ ان کے متعلق ایک مضمون  
محمد اسلم خاں سیفی کے قلم سے پندرہ روزہ علی گڑھ میں پڑھنے کا اتفاق ہوا تھا۔ وہ ایک  
واقعات ان کی زندگی کے پروفیسر عبد المجید قریشی کے مضمون علی گڑھ میں میرے چورس  
سال "مطبوعہ اعلم" کراچی میں بھی نظر سے گزرے، البتہ مستقل کتاب ان کی تحقیق اور  
کارناموں کے متعلق غالباً کوئی نہیں ہے۔

محمد بن ایچکلاؤڈ ٹیل کلج کے آخری سیکرٹری نواب محمد علی تھے جن کا تعلق خانوادہ سرسید سے تھا۔ وہ ریٹائرڈ کلکٹر تھے اور رکھ رکھاؤ میں پورے صاحب بہادر واقع ہوئے تھے۔ سوانح حیات اُن کی بھی کوئی شائع نہیں ہوئی، تاہم اُن کی زندگی کے بعض واقعات پروفیسر عبدالجید قریشی کے تذکرہ بالامضمون میں پڑھنے کو ملے۔

## ڈاکٹر سر ضیاء الدین احمد

علی گڑھ کلج کے پڑانے اور وفادار طالب علم (وفاداریوں کے انہوں نے اُس زمانے کی ڈپٹی کلکٹری پر جس کے لیے تعلیم یافتہ نوجوان متاثر کرتے تھے، علی گڑھ کلج کی سوسائٹی کے کیپٹن کی پیکھاری کو ترجیح دی تھی) اور اسی کلج کے بعد پروفیسر اور پرنسپل اور مسلم یونیورسٹی کے شہزاد خان دانش چانسلر ڈاکٹر سر ضیاء الدین احمد کی سیرت ضیاء حیات بڑی آن ہال سے مولوی محمد امین زبیری نے کراچی سے ۱۹۵۲ء میں شائع کی، لیکن انہوں نے مصنف نے حماس کتاب کے ناشر بھی تھے، اس کتاب کی تشریح کے لیے کوئی اہتمام نہ کیا کیوں کہ پاکستان کے جملہ ناشرین دانا جبران کتب کی فہرست میں اس کتاب کا نام دیکھنے میں نہیں آیا۔ میں خود صدق لکھنوی میں مولانا عبدالمجید دریادتی کا اس کتاب پر تبصرہ دیکھنے پر اس کتاب سے متعارف ہوا۔ کتاب نہایت دل چسپ اور قابل قدر ہے۔ اسی کتاب میں چودھری طیف الزماں کے قلم سے ایک مختصر مگر پُر مضمون آپ بیتی نما مضمون ڈاکٹر ضیاء الدین احمد کے بارے میں شامل ہے۔ دوسرا نسبتاً طویل مضمون ڈاکٹر صاحب کے شاگرد شبیر پروفیسر عبدالجید قریشی کے قلم سے ہے جو ڈاکٹر صاحب کی زندگی کے مختلف پہلوؤں کو عملی سے اجاگر کرتا ہے۔

## صاحبزادہ آفتاب احمد خاں

صاحبزادہ آفتاب احمد خاں بیرسٹر و دانش چانسلر مسلم یونیورسٹی علی گڑھ، محمد بن ایچکلاؤڈ ٹیل کلج کے اُن جلیل القدر طلبہ میں سے تھے جو دس بارہ برس کی چھوٹی سی عمر میں والدین کی محبت اور شفقت سے بہت دُور رہ کر یہاں داخل ہوئے۔ اُن کی جوانی اور اُن کا بڑھاپا وہیں بسر ہوا۔



اور جب موت نے انہیں آرام کی سیٹھی نیند سُلا دیا تو اللہ کی شان دیکھیے کہ ابدی سکون و راحت کے یہاں سی شفیق و شفیق مادرِ ملی کی آغوش انہیں غیب ہوئی۔ صاحبزادہ صاحب کی زندگی کی کہانی حیاتِ آفتاب اُن کے رفیقِ خاص مولوی حبیب اللہ خاں ریٹائرڈ ڈپٹی کلکٹر کے رشتہاتِ ظلم کا نتیجہ ہے۔ حیاتِ آفتاب پچیس سال کے طویل اور صبرِ آزما انتظار کے بعد ۱۹۵۶ء میں زیرِ طباعت سے آنا سہ ہوئی۔ دیرِ آید درست آید کی مثل کے مصداق اگرچہ اس کتاب کی اشاعت غیر معمولی تاخیر کی نذر ہوئی، لیکن جب منظرِ عام پر آئی تو عجب حسنِ نفاست کے ساتھ نفسِ مضمون کی تاب، طباعت، کاغذ، جلد اور گرد و پیش، غرض ہر لحاظ سے بے نظیر و اقصیٰ صاحبِ سوانح کی سوانحِ راسی انداز میں چھپنا چاہیے تھی۔ حیاتِ آفتاب نہ صرف صاحبزادہ صاحب کی زندگی کے شہب و فراز پر مشتمل ہے بلکہ تحریکِ علی گڑھ کی داستانِ عمل میں بڑے سنجیدہ اور متین لب و لہجے میں پیش کرتی ہے۔ صاحبزادہ صاحب کی علی گڑھ سے محبت کا یہ عالم تھا کہ جب ۱۸۹۶ء میں وہ کالج میں قانون کے پروفیسر مقرر ہوئے تو انھوں نے اپنی تنخواہ لینے سے انکار کر دیا اور اعزازی طور پر ہی یہ فریضہ ادا کرتے رہے۔ حیاتِ آفتاب میں مولوی حمایت اللہ، مولانا عبدالمجید دریابادی اور علامہ عبد اللہ یوسف علی مشہور مترجم قرآن کے مضامین پڑھنے کی چیزیں ہیں۔ چودھری خوشی محمد ناظر کی قلم بھی بہت خوب ہے۔

## نواب سر محمد منزل اللہ خاں شیردانی

صاحبزادہ آفتاب احمد خاں کی رحلت کے بعد علی گڑھ کے مشہور شیردانی خاندان کے رکنِ رکین اور یوپی کے مشہور سیاست دان نواب سر محمد منزل اللہ خاں شیردانی مسلم یونیورسٹی کے وائس چانسلر مقرر ہوئے۔ وہ کوئی دو سال سے زائد عرصے تک اس عہدے پر فائز رہے۔ نواب صاحب بہت فیاض اور بڑے ہی مختصر واقع ہوتے تھے۔ چنانچہ اُن کی وفات پر مولانا سید سلیمان ندوی کے قلم سے معارفِ اعظم گڑھ میں پچھرون شائع ہوا تھا اُس میں انھوں نے نواب صاحب کو عاقبت یوپی کا خطاب دیا تھا۔ نواب صاحب چغتاری نے اپنی اپ بیتی "یا وایام" جلد دوم میں اُن کا ذکر نہایت اچھے الفاظ میں کیا ہے۔ شیردانی خاندان

کے ایک پرانے اور معتبر ادیب مولوی محمد مقتدر نے غلام شیرانی اُن کی سوانح حیات حیاتِ منزل کے نام سے لکھ رہے تھے، لیکن اُن کی اچانک وفات کے سبب یہ کام پانچ سو تک پہنچ سکا۔

## سر سید راس مسعود

۱۹۳۹ء میں آل انڈیا ریڈیو دہلی نے ایک دل چسپ اور معلومات افزا مقالات کا سلسلہ جنوں کیا خوب آدمی تھا شروع کیا تھا۔ اس سلسلے میں جہاں مولانا الطاف حسین حالی مولانا ماشا الخیری، ڈپٹی تذکرہ احمد دہلوی، فصیح الملک مرزا داغ دہلوی، مسیح الملک حکیم اجل خان، ڈاکٹر مختار احمد انصاری، علامہ اقبال، اور مولانا محمد علی پر ملک کے مشاہیر اہل کے مضامین نشر ہوتے وہاں پروفیسر خواجہ غلام السیدین نے سر سید کے پورے جہشِ سید محمد کے بیٹے خاندانِ سید کے گل سرسب اور سر سید کے صحیح ہاشمین نواب مسعود جنگ بہادر سر سید راس مسعود سابق دانش چاند مسلم یونیورسٹی علی گڑھ کے متعلق ایک دل چسپ و دل آویز مقالہ پیش کیا تھا۔ یہ تمام مضامین جن کی تعداد کوئی درجن بھر تھی، بعد ازاں آل انڈیا ریڈیو کی اجازت سے عالی پبلشنگ ہاؤس دہلی نے ایک مختصر سی خوب صورت کتاب کیا خوب آدمی تھا میں شائع کیے تھے۔ خواجہ غلام السیدین نے اس مضمون میں نواب مسعود جنگ مرحوم سے اپنی ایک یادگار ملاقات کی روداد جن الفاظ میں رقم فرمائی ہے اُن سے اس عظیم المرتبت انسان کی دل ربا شخصیت اپنی پوری شانِ یکتائی کے ساتھ نگاہوں کے سامنے آجاتی ہے۔ اس گیارہ روزگار انسان کا ایک نہایت ہی حسین و جمیل مرقع ہمارے نام وراہل قلم جناب رئیس احمد حفیظ نے بھی اپنے خاتمہ رنگین رقم سے کھینچا ہے۔ ۱۹۴۰ء میں اُن کی وفات پر انجمن ترقی اُردو ہند کے نقیب رسالہ اُردو نے اُن کی یاد میں ایک ضخیم خصوصی شمارہ شائع کیا تھا۔

علامہ اقبال نے سید راس مسعود کی اچانک اور بے وقت رحلت کی خبر سنی تو بے تاب ہو گئے شاعرِ مشرق سے سید صاحب مرحوم کے بہت گہرے اور بے حد خلصانہ تعلقات تھے۔ مسعود مرحوم کی وفات سے کچھ عرصے قبل علامہ کا بھوپال تشریف لے جانا انہی تعلقات خصوصی کی ایک شوق تھی۔ نواب سر حمید اللہ خاں دالئی بھوپال نے علامہ اقبال کی جو گراں قدر

امدادِ امانہ وظیفے کی صورت میں فرمائی تھی اُس میں بھی مسعود مرحوم ہی کا ہاتھ تھا۔ جہاں پر  
 ارمغانِ سہمازی میں اُن کی نظم مسعود مرحوم کے بارے میں اُن کے کائناتی جذبات و احساسات کی  
 آئینہ دار سطران کی اس نظم کے اس شعر سے سید اس مسعود کی عظمت کا صحیح اندازہ ہوتا ہے۔

زوالِ علم و ہنر مرگِ ناگہاں اُس کی

وہ کارواں کا متاعِ گراں بہا مسعود

مولوی عبدالرزاق کانبھوی مصنف ابراہیم تحریر فرماتے ہیں کہ جب سید اس مسعود صاحب  
 دزیرِ تعلیم کی حیثیت سے بھوپال تشریف لائے تو اُنھیں بلا بھیجا۔ وہ حاضر ہوئے تو اُن کی بہت  
 تعظیم و تکریم کی پھر جو باتوں کا سلسلہ جاری ہوا تو مولوی صاحب نے جنھوں نے سرسید اور  
 حبش محمود کا زمانہ دیکھا تھا اُن کو اُن کے بچپن کے حالات و واقعات سنائے۔ ان واقعات  
 کو سن کر وہ بہت خوش ہوئے اور فرمائش کی کہ اگر دادا جان انا جان اور اُن کے احباب  
 کے تذکرے اسی رنگ میں لکھ دیے جائیں تو کیا ہی اچھا ہو۔ مولوی صاحب نے اس کام کی  
 دلی بھری اور یادِ ایام کے نام سے ایک بہت ہی دل چسپ اور پُر لطف کتاب مرتب کی جس میں  
 سرسید حبش سید محمود ڈوٹھی نذیر احمد دہلوی ہنسی ذکار اللہ مولانا حالی مولوی محمد حسین آزاد  
 مولوی چراغ علی، نواب محسن الملک، نواب وقار الملک اور علی گڑھ ٹرکیب کے بعض دوسرے  
 بزرگوں کے متعلق وہ مواد جمع کیا جو ہمیں کسی دوسرے ذریعے سے میسر نہ آسکتا تھا جب یہ  
 کتاب مرتب ہو کر منظرِ عام پر آئی تو اُس کی فرمائش کرنے والا قبر کے ایک اندھیرے گوشے  
 میں آسودہ خاک تھا مولوی عبدالرزاق صاحب "یادِ ایام" کی ایک جلد لے کر اُن کے رقبہ  
 پر پہنچے اور ہتھم گریاں یہ شعر پڑھا

یہ پھرتی ہے بیل چوخی میں گل

شہیدِ ناز کی تربت کہاں ہے

پروفیسر جلیل قدوائی نے سرسید اس مسعود کی یاد میں کراچی میں سر اس مسعود  
 ایجوکیشن اینڈ کلچر سوسائٹی آف پاکستان قائم کی ہے اور اُس کے زیرِ اہتمام اُن کی شخصیت  
 پر دو مجموعے مرقع مسعود اور ارمغانِ مسعود شائع کیے جا چکے ہیں۔



## نواب محمد اسماعیل خاں

نواب اسحاق خاں کے صاحبزادے اور سرکردہ مسلم لیگی سیاست دان نواب اسماعیل خاں بھی ڈاکٹر سر ضیاء الدین احمد کے بعد کچھ عرصہ وائس چانسلر رہے۔ نواب صاحب کے متعلق اپنے تاثرات پروفیسر رشید احمد صدیقی نے قلم بند کیے تھے جو ان کے خاگوں کے مجموعے بعنوان "ہم نصیبانِ رفعت" میں شامل ہیں۔

## ڈاکٹر ذاکر حسین خاں

۱۹۴۷ء میں ہندوستان تقسیم ہوا اور پاکستان عظیم وجود میں آیا۔ یہ زمانہ مسلم یونیورسٹی علی گڑھ کے بے بڑا نازک تھا کیوں کہ ہندو اور سکھ فرقہ پرست ہندوستان میں ہر اس چیز کو تباہ و برباد کرنے پر تیلے ہوتے تھے جس کا مسلمانوں کے ساتھ واسا بھی تعلق تھا۔ نواب اسماعیل خاں وائس چانسلر گوہندستانی شہری تھے، لیکن ابھی کل تک وہ آل انڈیا مسلم یونین کے مجلسِ عالم کے ایک سرکردہ رکن تھے اس لیے ہندوستانی حکومت کی نظر میں وہ ناپسندیدہ تھے۔ قریب تھا کہ مسلم یونیورسٹی کو زبردست نقصان پہنچے، لیکن ذاکر حسین خاں اس موقع پر ڈھال بن کر سامنے آگئے۔ گو علی گڑھ سے وہ ایک طویل مدت سے بے تعلق تھے، لیکن تھے تو علی گڑھ ہی کے سہوت۔ ان کا وجود بحیثیت وائس چانسلر مسلم یونیورسٹی کے لیے نعمتِ عظمیٰ ثابت ہوا اور سرشید کی یہ نشانی ملایا میٹ ہونے سے بچ گئی۔ پروفیسر رشید احمد صدیقی نے صرف ان کے ہم صرتھے، بلکہ ان سے ڈاکٹر صاحب کے دیرینہ مراسم بھی تھے۔ اسی رفاقت نے ان سے ایک زمانے میں کتابتِ ذاکر صاحب لکھوائی۔ انھی رشید صاحب نے مسلم یونیورسٹی گزٹ کے "ذاکر نمبر" میں انہیں ایک یادگار مضمون کی صورت میں خراجِ تحسین پیش کیا اور پھر اپنی علی گڑھ جیتی آشنائیت بیانی میری میں بھی وہ محض ان ایٹھوا دزئیل کالج علی گڑھ کے ذہین و فہم طالب علم ذاکر حسین خاں کو نہیں بھولے۔

## مولانا شبلی نعمانی

میرے اس مضمون کا رُخ علی گڑھ کالج کے آئری بیکر ٹری صاحبان اور مسلم یونیورسٹی کے دانش پند حضرات کی جانب مڑ گیا۔ اس لیے سرسید کے کچھ نو رفتوں کا ذکر درمیان میں رہ گیا۔ اب کچھ باتیں اُن کے متعلق بھی تحریر کرتا ہوں:

سرسید کے زمانے میں مولانا شبلی نعمانی علی گڑھ کالج میں فارسی زبان کے پروفیسر رہے۔ اُن کی ضخیم سوانح حیات، 'حیاتِ شبلی' اُن کے شاگرد رشید مولانا سید سلیمان ندوی کے قلم سے عرصہ ہوا نکل چکی ہے۔ حُسنِ اتفاق ملاحظہ فرمائیے کہ جس شخص نے مولانا حالی کی حیاتِ جاوید کو کتابِ المناقب سے تعبیر کیا ہو خود اُس کی سوانح حیات ناقدین کی نگاہوں میں سراسر کتابِ المناقب ہے۔ یہی وجہ تھی کہ مولوی محمد امین زبیری کو جنہوں نے بقول اُن کے سید سلیمان کو اس کتاب کی تالیف میں قابلِ ذکر امداد سیم پہنچائی تھی، ایک علاحدہ کتاب ذکرِ شبلی اس موضوع پر لکھنا پڑی کیوں کہ انہیں یہ شکایت تھی کہ سید سلیمان ندوی نے اپنے استادِ محترم کے متعلق وہ مواد پیش کرنے سے پہلو تہی کی تھی جو حقائق پر مشتمل تو ضرور تھا، لیکن سبیل کے مرفق نہ پڑتا تھا۔ اس مواد میں اُن کی زندگی کا وہ دور خصوصیت سے شامل تھا جسے اُن کی حیاتِ عاشقہ کہا جاتا ہے۔ عطیہ فحشی سے شبلی کے ایک طرفہ معاشرت کی داستان پر چند سال ہوئے ڈاکٹر وجہ قریشی کی کتابِ شبلی کی حیاتِ عاشقہ آچکی ہے۔ علاوہ ازیں شیخ محمد اکرام نے شبلیؒ میں شبلی کی زندگی کو ایک غیر جانب دار مبصر کی حیثیت سے پیش کیا ہے اور اُن کی حیاتِ عاشقہ پر دل چسپ بحث کی ہے۔ مولوی محمد مہدی نائبِ بہتم دفتر تاریخ بھوپال نے بھی شبلی کے حالاتِ تذکرہ شبلی کی صورت میں لکھے تھے۔ کتاب بالکل مختصر سی تھی۔ شبلی کو گزشتہ برسوں میں ابھیٹر پھیوٹ اور ادیب علی گڑھ کے ختمِ خصوصی شماروں نے بھی زبردست فراج عتیہ پیش کیا تھا۔

## مولوی ذکار اللہ

شمسِ اعلام مولوی ذکار اللہ کے متعلق اُن کے ایک گہرے دوست اور عقیدت مند پارسی

سی ایف اینڈریوز پروفیسر سینٹ اسٹیفنز کالج دہلی نے ایک کتاب انگریزی زبان میں  
 ZAKAULLAH OF DELHI کے نام سے اُن کی وفات ۱۹۱۰ء

کے معالجہ کلمی تھی۔ اس کتاب کا نہایت سلیس اور شستہ ترجمہ اردو میں اینڈریوز صاحبہ  
 کے ایک شاگرد جناب ضیاء الدینی احمد دہلی نے کیا تھا جو زمانہ کانپور میں ۱۹۳۰ء میں اللہ  
 شائع ہوا اور مختلف علمی و ادبی حلقوں میں بہت مقبول ہوا تھا۔ ۱۹۵۲ء میں یہی قسطیں  
 تذکرہ مولوی ذکار اللہ کی صورت میں تعلیمی مرکز کراچی نے شائع کیں۔ اس کتاب کا  
 مقدمہ جو مولوی ذکار اللہ کے متعلق تاثرات پر مشتمل تھا شمس العلام ڈپٹی مولوی نذیر احمد دہلی  
 کے قلم سے تھا اور ایک نایاب تحریر ہونے کی بنا پر اہمیت کا حامل تھا۔ مولوی ذکار اللہ  
 بہت بڑے عالم اور مصنف تھے اور انھوں نے سرسید کو کالج کے معاملات میں بڑی مدد  
 بہم پہنچائی تھیں۔

## مولوی نذیر احمد دہلی

شمس العلام ڈپٹی مولوی نذیر احمد دہلی کا شمار بھی بابائے علی گڑھ کے نورتوں میں  
 ہوتا ہے۔ وہ ایک زبردست عالم ہونے کے علاوہ ایک فصیح البیان مقرر اور بلند پایہ طبیب  
 بھی تھے۔ علی گڑھ تحریک میں اُن کی ملاقات سہیل کافاس جتہ سے۔ آل انڈیا مسلم ایجوکیشنل  
 کانفرنس علی گڑھ کے سالانہ اجتماعات میں انھیں ہمیشہ غصہ و حسرت دے کر بلایا جاتا تھا  
 اور انھیں پہنچنے میں تاخیر ہو جاتی تھی تو تاخیر پر تار و دراز لگنے لگتے ڈپٹی صاحب  
 اطلاع پر دروازہ اور ایک کامیاب ادیب بھی تھے۔ اُن کے قلم نے مرآۃ العروسی، چندید  
 نہات الشمس، ابن الوقت، فسانہ مبتلا اور توبہ الصوح جیسے بامقصد اور اصلاحی  
 ناول تخلیق کیے اُن کے متعلق پہلی کتاب محمد مہدی نائب ہستم دفتر تاریخ "بھوپال کی تذکرہ  
 مولوی نذیر احمد ہے جس میں ڈپٹی صاحب کے حالات اور کارنامے مختصر طور پر بیان کیے  
 گئے ہیں۔ اس کتاب کی اشاعت کے بعد میدانِ افتخار عالم مار بروی نے مولانا حالی کے تہن میں  
 باسعادہ کو سامنے رکھ کر ڈپٹی نذیر احمد کی مفصل سوانح حیات حیات النذیر تصنیف  
 کی۔ انھوں نے ایک مدت دراز گزرنے کو آئی حیات النذیر کے پہلے ایڈیشن کے بعد پھر



اُس کا کوئی اور ایڈیشن شائع نہیں ہوا۔ ڈپٹی صاحب کے شاگرد اور مشہور مزاح نگار مزار فرحت اللہ بیگ دہلوی نے اپنے مخصوص سنگتہ انداز میں ایک مضمون "نذیر احمد کی کہانی" کچھ اُن کی کچھ اپنی زبانی لکھا جو کبھی اُن کے مجموعہ مضامین مضامین فرحت میں شامل تھا اور ان دنوں اسی نام کی ایک خوب صورت کتاب کی شکل میں بھی ملتا ہے۔ ڈپٹی صاحب کے پوتے اور مشہور ادیب جناب شاد احمد دہلوی نے بھی ایک مضمون اپنے جید امجد کے متعلق تحریر فرمایا تھا جو کبھی "نقوش لاہور" میں شائع ہوا تھا اور اب اُن کے مجموعہ مضامین گنجینہ گوہر میں شامل ہے۔

## مولوی چراغ علی

نواب اعظم یار جنگ مولوی چراغ علی بھی ترکیب علی گڑھ کے اہم ستون تھے اُن کے متعلق اپنے تاثرات کا اظہار بابائے اردو مولوی عبدالحق نے اپنے اُس مضمون میں کیا ہے جو اُن کی کتاب چند ہم عصر میں شامل ہے۔ اس مضمون کے علاوہ اُن کی شخصیت پر ایک مضمون سید غلام پنجتن شمشاد کا لکھا ہوا "نقوش" کے شخصیات نمبر میں بھی دیکھتے ہیں۔ اُن کا انتخابی مضمون بعد ازاں شمشاد صاحب کی کتاب حیدر آباد کے بڑے لوگ میں بھی دوبارہ شائع ہوا تھا۔

## مولانا الطاف حسین حالی

مولانا خواجہ الطاف حسین حالی مرحوم کے متعلق پہلی کتاب مولوی محمد امین زبیری کی "تذکرہ حالی" تھی جو ۱۹۲۵ء میں شائع ہوئی۔ بزرگان علی گڑھ کے متعلق مولوی محمد امین زبیری نے ابتدا میں جو کتابیں لکھیں وہ بالکل مختصر تھیں جیسے "تذکرہ محسن" "تذکرہ وقار" اور "تذکرہ محمود" جن کا ذکر اوپر کر چکا ہے۔ اسی طرح مولانا حالی کا یہ تذکرہ بھی نہایت مختصر تھا جو "تذکرہ محسن" اور "تذکرہ وقار" کی غنیمت بعد کے ایڈیشنوں میں بہت زیادہ بڑھاؤ دیا گیا تھا، لیکن "تذکرہ محمود" اور "تذکرہ حالی" پر وہ نظر ثانی نہ کر سکے۔ مولانا حالی مرحوم بہ قابل ذکر کتاب یادگار حالی ہے جس کی معتد بہندستان کی مشہور افغان نگار خانہ حالی مرحوم کی نو اسی سالہ عابد حسین صاحبہ ہیں۔ کتاب بڑے دل چپ انداز میں

ترتیب دی گئی ہے اور اس کا مقدمہ مولانا ابوالکلام آزاد کے قلم سے اُن کے خاص دست  
 میں ہے لیکن اُن کے ہم وطن شیخ اسماعیل پانی پتی کی کتاب ذکر حالی بھی کچھ کم اہم نہیں  
 بابائے اُردو مولوی عبدالحق، مولانا حالی مرحوم کی شخصیت سے بڑے متاثر تھے۔ انہوں نے اپنے  
 مجموعہ مضامین چند ہم عصر میں مولانا حالی کا ذکر بڑے ادب و احترام سے کیا ہے۔

## مولوی سمیع اللہ

مولوی سمیع اللہ سب جج علی گڑھ کا شمار اُن لوگوں میں ہوتا ہے جنہوں نے تحریک  
 علی گڑھ کو پروان چڑھانے میں سرسید کا نہایت جرات و ہمت کے ساتھ ساتھ دیارِ مہر کی  
 ۱۸۷۵ء کو جب علی گڑھ میں مدرسۃ العلوم مسلمانان کی بنیاد رکھی جا رہی تھی تو مولوی سمیع لکھ  
 بھی بابائے علی گڑھ کے ہمراہ تھے اور انہی کے سخت اصرار پر سرسید نے اب یہ قدم اٹھایا  
 تھا۔ مولوی سمیع اللہ کے تعلق پہلی اور آخری کتاب تذکرۃ مولوی سمیع اللہ ہے جس کے  
 مصنف سید عبد اللہ مہدی نے یل ایل بی مجسٹریٹ بھوپال تھے۔ تذکرۃ حالی کی طرح 'تذکرۃ  
 مولوی سمیع اللہ' بھی ضخیم نہیں ہے۔ ساتھ ستر صفحات کی مختصر سی کتاب ہے شیخ محمد اکرام نے  
 بھی سوچ کو فر ہیں دو تین صفحات مولوی سمیع اللہ مرحوم کے لیے وقف کیے ہیں۔

## سراغ خاں

سراغ خاں کی قومی دہلی سرگرمیوں کا آغاز ان کے عمغدا ابن ثباب کے ساتھ ساتھ  
 ہو گیا۔ ۱۸۹۵ء میں جب وہ صرف اٹھارہ برس کے تھے، نواب محسن الملک کی دعوت  
 پر بنی علی گڑھ تشریف لائے۔ سرسید انہی زندہ تھے اور وہ انہی کے جہان ہونے پر ان  
 ہمیں انہوں نے مسلمانوں کی اس نئی درس گاہ کو بڑے قریب سے دیکھا اور سرسید کی اس  
 فصاحت و بلاغت سے بے حد متاثر ہوئے۔ علی گڑھ سے رخصت ہوتے وقت انہوں نے کالج  
 کی امداد کے لیے پانچ سو روپے سرسید کی خدمت میں پیش کیے اور سرسید اور نواب  
 محسن الملک کے ذاتی ملازموں کو بھی ڈھائی ڈھائی سو روپے کی رقمیں عنایت فرمائیں۔ سرسید

نے جیسا کہ اُن کی عادت تھی یہ رقم بھی اپنے ملازموں سے لے کر کالج کے عمارت و فنڈ میں جمع  
 کر دی۔ اس واقعے کا اُن دنوں اچھا خاصا چرچا ہوا تھا۔ اپنے اس پہلے دورے کے بعد سر  
 آغاخان متحدہ دفعہ علی گڑھ آئے اور مسلمانان ہند کی اس تعلیمی تحریک کو کامیابی سے ہم کنار  
 کرنے کے لیے اُنھوں نے خاص کردار ادا کیا۔ اُنھوں نے مسلم یونیورسٹی کی تاسیس اور اس  
 کے لیے سرمایہ فراہم کرنے کے لیے مسلسل ایک سال تک تمام ملک کا دورہ کیا۔ اس دورے میں  
 مشر شوکت علی (بعدہ مولانا) اُن کے ہم رکاب تھے جو اُن کے سیکرٹری کے فرائض بھی انجام  
 دے رہے تھے۔ مشر شوکت علی اُن دنوں ریاست بڑودہ میں محکمۂ امینوں میں ایک اونچے عہدے  
 پر فائز تھے اور طویل رخصت لے کر مسلم یونیورسٹی کے لیے چندے کی اس مہم میں پُر جوش حصہ  
 لے رہے تھے۔ سر آغاخان نے یہ مہم نہایت کامیابی کے ساتھ سر کی اور تیس لاکھ روپے کی  
 خلیفہ رقم جمع کر کے قوم کی خدمت میں پیش کی۔ چندے کی اس رقم میں غریب سے غریب  
 مسلمان کی دو آنے کی حقیر سی رقم سے لے کر امرا اور روسا کے لاکھوں روپوں کے عطیات  
 شامل تھے۔ سر آغاخان نے اپنی وفات (۱۹۵۷ء) سے کچھ عرصے قبل انگریزی میں ایسی  
 یادداشتیں قلم بند کی تھیں۔ مولوی محمد امین زہیری نے بھی اپنی کتاب سر آغاخان میں اُن  
 کی شخصیت اور کارناموں کو اچھا کر کیا تھا۔ راقم الحروف کا بھی ایک مقالہ سر آغاخان کے  
 متعلق عرصہ ہوا بیل دہناڑ میں شائع ہوا تھا۔ علاوہ ازیں نواب صاحب چٹاری نے اپنی  
 آپ بیتی "یاد آیام" میں آل انڈیا مسلم ایجوکیشنل کانفرنس کے اس اجلاس علی گڑھ کا بھی  
 ذکر کیا ہے جس کے صدر سر آغاخان تھے اور مستزید خصوصی شمس العلماء ڈپٹی مولوی نذیر احمد  
 دہلوی۔ اس اجتماع میں ڈپٹی صاحب نے سر آغاخان کی جانب مخاطب ہو کر یہ قطعہ پڑھا تھا۔

آفاق عالم گردیدہ ام      مہربان درزیدہ ام

بسیار خواباں دیدہ ام      لیکن تو چیزے دہگری

جس کی علی گڑھ کی محفلوں میں برسوں دھوم رہی ۔

## مولانا شوکت علی

مولانا شوکت علی مرحوم ایم۔ اے۔ ادا کالج علی گڑھ کے ابتدائی صدر ہیں۔ تھے درحقیقت



کپتان کرکٹ ٹیم کے 'مخوں' نے اپنے زمانے میں بڑا نام پایا تھا۔ وہ علی گڑھ کے قدیم طلبہ کی مجلس کے عرصے تک سیکرٹری رہے اور علی گڑھ کے معاملات میں ایک مدت تک ذمیل بھی رہے۔ جناب رئیس احمد جعفری نے کوئی تیس سال ہوئے اپنے ہنامند ریاض کراچی کا شوکت علی نمبر نکال کر انھیں خراج تحسین ادا کیا تھا۔ ابھی کچھ عرصہ ہوا اُن کی ایک ضخیم کتاب 'علی پورین' شائع ہوئی تھی جس میں انھوں نے مولانا شوکت علی اور مولانا محمد علی کے متعلق کچھ ایسے حقائق کو بے نقاب کیا تھا جو ابھی تک یا تو زمانے کی نگاہوں کے سامنے ہی نہ آتے تھے یا اُن میں سے کچھ کے نقوش امتدادِ زمانہ سے مدھم پڑ چکے تھے اور جنھیں اُجاگر کرنے کی فوری ضرورت لاحق تھی۔

## مولانا محمد علی جوہر

مولانا محمد علی جوہر بھی علی گڑھ ہی کے بیوت تھے۔ مولانا محمد علی مرحوم کے متعلق سب سے پہلی کتاب سیرت محمد علی ہے جس کے مصنف جناب رئیس احمد جعفری ہیں۔ جہاں تک مولانا محمد علی کی شخصیت اور اُن کے کارہائے نمایاں کا تعلق ہے، اردو زبان میں میری معلومات کے مطابق ابھی تک سیرت محمد علی سے بہتر کتاب نہیں لکھی گئی۔ مولانا محمد علی نے اپنے خود

نوشت حالاتِ بزبانِ انگریزی MY LIFE: A FRAGMENT

تحریر فرمائے تھے جن کا اردو ترجمہ پروفیسر محمد سرور کی کتاب محمد علی: تاریخ اور تاریخ ساز میں شامل ہے۔ ویسے سرور صاحب کی یہ کتاب خود بھی نہیں مضمون پر ایک دقیق اور بلند پایہ تصنیف کی حیثیت رکھتی ہے۔ خواجہ احمد عباس نے بھی مولانا محمد علی کے بارے میں ایک چھوٹی سی کتاب لکھی تھی جو مختصر ہونے کے باوجود قابلِ مطالعہ تھی۔ مولانا عبد الماجد دیبا کی برسوں ایک رفیق کار کی طرح مولانا محمد علی کے قریب رہے۔ انھوں نے اپنی کتاب محمد علی: ذاتی ڈائری میں مولانا محمد علی کے گونا گوں واقعات زندگی کو جس انداز میں پیش کیا تھا وہ انھیں کا جتن تھا۔ مولانا کے اندازِ نگارش اور اسلوبِ بیان کے تو سب ہی قائل ہیں لیکن اُن کی یہ کتاب تو اردو ادب و سیاست میں اپنی مثال آپ ہے۔ انھوں نے سیرت نگاری میں یقیناً انوکھا تجربہ کیا اور اُسے نہایت کامیابی سے نبھایا۔

## سر سید رضا علی : اعمال نامہ

اب میں اردو زبان کی چند ایسی آپ بیتیوں کا ذکر کرتا ہوں جو علیگ حضرات کے قلم سے نکلیں اور جس کے دامن میں مادرِ درس گاہ علی گڑھ کا ذکر جیل ناگزیر تھا۔ ان کتابوں میں اولیت کا شرف سر سید رضا علی کے خود نوشت تذکرے اعمال نامہ کو حاصل ہے جو ۱۹۲۳ء کے اواخر میں منقذ شہود پر آیا۔ بلحاظ آپ بیتی کے بھی یہ باغ و بہار کتاب اردو زبان کی خود نوشت سیرتوں میں محفلِ سر سید کی حیثیت رکھتی ہے۔ سر سید کی وفات کے متابعہ محمد ن ایچکو اذیل کالج علی گڑھ میں داخل ہوئے۔ اُس وقت کالج کی حالت ناگفتہ بہ تھی جسٹس سید محمود کالج کے آئینہ سکرٹری تھے، لیکن اس اداسے کے معاملات کو سنبھالنے کی نکت اب اُن ہیں، نہیں تھی۔ چنانچہ سید رضا علی کے دیکھتے دیکھتے کالج کے انتظامی حالات سامنے اور سر سید کی مسند پر نواب محسن الملک فائز ہوئے۔ افتد ار کی تبدیلی پر کالج کے ٹرسٹیوں اور جسٹس سید محمود کے درمیان جو کش مکش ہوئی اور نواب محسن الملک نے اس مرحلے پر جس انداز میں اپنا کردار پیش کیا، اسے سید رضا علی نے اعمال نامہ کے صفحات میں کھل کر لکھا ہے۔ سید رضا علی نواب محسن الملک کے بہت بڑے عقیدت مند تھے اور اُن سے اُن کے نیاز مندانہ مراسم تھے۔ اعمال نامہ میں اُنہوں نے نواب محسن الملک اور اُن کے جانشین نواب وقار الملک کے متعلق اپنے تاثرات بڑے دل چسپ انداز میں تحریر کیے ہیں۔ ان بزرگوں کے بارے میں اعمال نامہ کے یہ چند اوراق ان کتابوں پر بخاری ہیں جو اس موضوع پر لکھی گئی ہیں۔ ان کے علاوہ کالج میں امیر حبیب اللہ خاں والی کابل کی تشریف آوری اور سر آغا خاں کی پزیرائی کا آنکھوں دیکھا حال اُنہوں نے اعمال نامہ کے صفحات میں لکھا ہے۔ سید رضا علی نے اُس زمانے کے علی گڑھ کالج کے انگریز پرنسپلوں سٹرٹھوڈ درمارسین، سٹر آرتھ بولڈ اور سٹر ٹاول کے متعلق اعمال نامہ میں جو کچھ ردشنی ڈالی ہے اُس سے اُس زمانے کے سیاسی حالات سمجھنے میں بڑی مدد ملتی ہے۔ اعمال نامہ کی زبان میں حلاوت اور شیرینی ہے اور سچ پوچھیے تو قندِ کمر کا لطف میں نے اعمال نامہ

کی ہر سطر میں اٹھایا ہے، لیکن یہ عجیب بات ہے کہ وہ پیشہ ور ادیب نہیں ہیں اور ان کی تمام عمر دشت سیاست کی سیاحی میں گزری ہے۔

## نواب صاحب چٹاری: یادِ ایام

نواب حافظ سر محمد احمد سعید خاں چٹاری بھی پُرانے عیگ ہیں ان کی آپ بیتی "یادِ ایام" کا ادبی مرتبہ اتنا بلند تو نہیں کہ جتنا اعمال نامہ کلبے تاہم یہ کتاب انہما از نگارش کے لحاظ سے بھی نئی کی اور سنگتہ اور واقعات کے لحاظ سے جان دار ہے یادِ ایام کی ابھی دو جلدیں منظر عام پر آئی ہیں اور ان میں ۱۹۲۲ء کے آخر تک کے واقعات شامل ہو گئے ہیں۔ یادِ ایام کی جلد اول میں انھوں نے علی گڑھ میں اپنے زمانہ طالب علمی کا کچھ حال لکھا ہے۔ اور اس ضمن میں اپنے بعض اساتذہ میر ولایت حسین، ماسٹر نور الحق اور ماسٹر قیام الدین کا ذکر کیا ہے۔ الحاج خواجہ ناظم الدین اور سر سکندر حیات خاں ان کے ہم سبق تھے۔ انھوں نے ان دونوں سر حوین کا ذکر بڑی محبت سے کیا ہے اور ان حضرات کے ساتھ اپنا ایک گروپ فوٹو گراف بھی پیش کیا ہے جس میں یہ حضرات دس دس بارہ بارہ سال کی عمر کے تشریف فرما ہیں۔ سر اس مسعود میرزا سر سید گو ان سے سینئر تھے، لیکن ملاقات دونوں حضرات کی گاہ بگاہ ہوتی رہتی تھی۔ اس لیے نواب صاحب نے انھیں بھی یادِ ایام میں یاد فرمایا ہے یادِ ایام کی جلد دوم میں انھوں نے سر اس مسعود کا مسلم یونیورسٹی کی دانش چانسلری سے مستعفی ہونے کا واقعہ لکھا ہے ایک اور موقع پر انھوں نے اسی جلد میں سر شاہ محمد سلیمان سابق چیف جسٹس الہ آباد بالی کورٹ جو کچھ عرصہ مسلم یونیورسٹی کے وائس چانسلر بھی رہے تھے کو خراج تحسین پیش کیا ہے نواب صاحب چٹاری نے اس واقعہ کا ذکر بھی یادِ ایام جلد دوم میں تفصیل کے ساتھ کیا ہے جب سر اس مسعود کے بعد انھیں مسلم یونیورسٹی کا دانش چانسلر بنایا جا رہا تھا اس ضمن میں انھوں نے ڈاکٹر سر ضیاء الدین احمد سر فضل حسین اور نواب سر حمید اللہ خاں والی بھوپال کا تذکرہ بھی کیا ہے



## حکیم احمد شجاع: خوں بہا

مشہور ادیب اور ڈراما نگار حکیم احمد شجاع ۱۹۰۹ء میں محمڈن اینگلو اورینٹل کالج علی گڑھ میں داخل ہوئے۔ یہ وہ زمانہ تھا جب اس تعلیمی ادارے کی باگ ڈور نواب وقار الملک اپنے ہاتھوں میں تھامے ہوئے تھے حکیم صاحب نے اپنی آپ جیتی خوں بہا میں نواب صاحب کا ذکر بڑی عقیدت اور احترام سے کیا ہے اور انہیں اسلامی عظمت کا آخری بزرگ قرار دیا ہے۔ حکیم صاحب صاحبزادہ آفتاب احمد خاں سے بھی بے حد متاثر نظر آتے ہیں اور ان کی صورت سیرت اور ایثار کا ذکر کرتے وقت فرط ادب سے جھک جاتے ہیں۔ علاوہ ازیں انھوں نے پرنسپل مشر آرچر جی بولڈ، ڈاکٹر سر ضیاء الدین احمد، میر ولایت حسین، مولوی عبداللہ پروفیسر ابوالحسن، مولانا عباس حسین، مولانا سیدان اشرف اور اپنے دیگر اساتذہ کرام کا بھی ذکر کیا ہے وہ لکھتے ہیں کہ اُس وقت یہ آسمان علم و فضل روشن ستاروں سے بھرپور تھا اور درخشاں نجوم کو اکب سے سموز!

## پروفیسر رشید احمد صدیقی: آشفۃ بیانی میری

پروفیسر رشید احمد صدیقی نے طنز و مزاح کو شخصیت نگاری میں سمو کر ایک دلکش اور حسین امتزاج آشفۃ بیانی میری کی شکل میں پیش کیا ہے آشفۃ بیانی میری اُن کے زمانہ طالب علمی کے علی گڑھ کی پُر کیف داستان ہے جس میں مصنف کی اپنی زندگی کے مد و جزر کے ساتھ ساتھ اس عظیم ادارے کے خد و خال بھی پوری رعنائی و زیبائی کے ساتھ سامنے آ جاتے ہیں جسے محمڈن اینگلو اورینٹل کالج علی گڑھ کہا جاتا تھا۔ پروفیسر رشید احمد صدیقی نے اپنی اس ملی گڑھ جیتی میں علی گڑھ کے بعض ممتاز طلبہ مثلاً ڈاکٹر ذاکر حسین خان مولانا اقبال ہیل آغا جید رحمن اور خواجہ غلام السیدین وغیرہ کو بعد ازاں متحدہ ہندوستان کے بہت بڑے آدمی بننے کے بلکہ کین کی تصاویر بڑی خوب صورتی سے چینی ہیں اور اپنے بہت سے اساتذہ کا ذکر بڑی عقیدت اور محبت سے کیا ہے۔ علی گڑھ کی بڑی شخصیتوں کے ساتھ ساتھ

انہوں نے کالج کے حجام احمد بخش اور پوسٹ مین سہیل لال جیت جیوٹے آدمیوں کو بھی یاد رکھا ہے اور بڑے غلوں سے ان کی یادوں کو زندہ کیا ہے۔ شخصیتوں کے تذکروں کے علاوہ انہوں نے علی گڑھ کے طرز معاشرت اور طلبہ کے رکھ رکھاؤ کا بھی بڑے دل چسپ پیرایے میں ذکر کیا ہے۔

## شیخ عبد اللہ (علیگ): مشاہدات و تاثرات

علی گڑھ کے نام در قانون وائس مسلم گورنمنٹ کالج علی گڑھ کے بانی اور معروف ٹی. وی اداکارہ بیگم خورشید مرزا کے والد شیخ عبد اللہ کا تعلق کشمیر کے ایک نر مسلم خاندان سے تھا۔ بیسویں صدی کے اوخر میں جب وہ لاہور کے ایک اسکول میں زیر تعلیم تھے، لاہور میں منفقہ آل انڈیا مسلم ایجوکیشنل کانفرنس کے ایک اجلاس میں انہوں نے بابائے علی گڑھ سر سید احمد خاں کی زیارت کی۔ وہ سر سید کی شخصیت سے اس قدر متاثر ہوئے کہ میٹرک کے امتحان میں کامیاب ہونے کے بعد مزید تعلیم کے حصول کے لیے وہ علی گڑھ جا پہنچے جہاں لاکھ لاہوریوں کا بھوکا پیاسا دل تھا۔ علی گڑھ میں حصول علم کا سلسلہ بھی جاری رہا اور اس کے ساتھ ہی وہ اپنی ہی بابائے عقیدت کا اظہار سر سید کی خدمت میں حاضر ہو کر بھی کرتے دہتے۔ پھر آہستہ آہستہ وہ علی گڑھ کے معاملات میں اتنے دخیل ہوئے کہ وہیں کے ہو کر رہ گئے۔ ان کی تعلیم آپ جتنی مشاہدات و تاثرات جہاں بابائے علی گڑھ کی زندگی کے مختلف گوشوں کو جاگرتی ہے وہاں اُس میں علی گڑھ کی بعض دوسری شخصیات مثلاً جسٹس سید محمود، نواب محسن الملک اور نواب وقار الملک وغیرہ کا ذکر بھی مہر پورا انداز میں کیا گیا ہے۔

## میر ولایت حسین: میرے پچاس سال علی گڑھ میں

علی گڑھ کالج کے مشہور استاد میر ولایت حسین جن کے شاگردوں میں مولانا محمد علی مولانا شوکت علی، مولانا ظفر علی خاں، ڈاکٹر سید محمود، مولوی عبد الحق اور سر سید راس محمود جیسے جید حضرات کے نام شامل ہیں، علی گڑھ کالج کے دورِ ازل کے طالب علم تھے۔ مکمل تعلیم کے بعد وہ علی گڑھ ہی میں استاد مقرر ہوئے اور ایک طویل عرصے وہیں مختلف عهدوں

بد کام کرتے رہے۔ انھوں نے اپنی آپ بیتی میرے پچاس سال علی گڑھ میں ترتیب دی تھی جو کم و بیش تیس سال تک مستوحے کی صورت میں پڑی رہی۔ الحمد للہ کہ یہ آپ بیتی اب شائع ہو چکی ہے۔ اس کتاب میں میر صاحب نے اپنی آپ بیتی کے رنگ میں جو کچھ پیش کیا ہے اسے اے۔ و۔ کائی علی گڑھ کی سچی تاریخ کہنا چاہیے۔ انھوں نے اس عظیم درس گاہ کے عظیم بانی اور علی گڑھ کے دوسرے اکابر اور اساتذہ کا اپنے انداز میں جائزہ لیا ہے اور بہت سانا دور و نایاب قسم کا مواد بھی پیش کیا ہے جس نے میرے پچاس سال علی گڑھ میں کو علی گڑھ ترکیب کے موضوع پر بلاشبہ ایک اہم تخلیق بنا ڈالا ہے۔

### الحاج محمد زبیر: کتاب زلیبت

الحاج محمد زبیر کی ذات گرامی سے جو حضرات واقف ہیں وہ بخوبی جانتے ہیں کہ دنیائے کتب خانہ میں انھیں کیا مقام حاصل ہے وہ چالیس برس سے زیادہ عرصے تک مسلم یونیورسٹی کی لٹن لائبریری (بعدہ مولانا آزاد لائبریری) سے بہ حیثیت اسسٹنٹ لائبریریئن منسلک رہے۔ کتب خانوں کے موضوع اور فن کتاب داری پر ان کی کتابیں شاہانِ تعلیم کے کتب خانے، اسلامی کتب خانوں کی سیر، اسلامی کتب خانے، کتاب نمبر کیا ہے؟ اور کیٹلاگ سازی، ترجمانِ پاک و ہند میں قدر کی نگاہوں سے دیکھی گئی ہیں۔ کچھ مدت ہوئی، علی گڑھ کے موضوع پر ان کا ایک سلسلہ مضامین علی گڑھ میں میرے بیالیس سال اہتمام سرحد کراچی میں نکلا تھا جو علی گڑھ سے دل چپی رکھنے والوں کے لیے نعمت غیر مترقبہ سے کم نہ تھا۔ زبیر صاحب نے بعد ازاں کتاب زلیبت کے زیرِ عنوان اپنی آپ بیتی بھی قلم بند فرمائی جس میں علی گڑھ میں میرے بیالیس سال کو بھی شامل کیا اور اس طرح علی گڑھ کا حق بہ حق و خوبی ادا کیا۔

### پروفیسر عبد المجید قریشی: نامہ ہائے صدق و صفا

پروفیسر عبد المجید قریشی سابق صدر شعبہ ریاضی مسلم یونیورسٹی علی گڑھ جن کا تعلق



ضلع سرگودھا تھا۔ ۱۹۰۳ء میں علی گڑھ کالج میں داخل ہوئے۔ انھوں نے اسی درس گاہ میں اپنی اعلیٰ تعلیم مکمل کی۔ پھر وہ اسی کالج میں لیکچرار مقرر ہو گئے اور آہستہ آہستہ ترقی نہ جاتا کی منزلیں طے کرتے ہوئے شعبہ ریاضی کے صدر ہو گئے۔ قریشی صاحب، ۱۹۴۱ء میں علی گڑھ سے بیک ڈش ہوئے اور بعد ازاں پاکستان آ گئے۔ قریشی صاحب نے علی گڑھ میں بیٹے ہوتے دنوں کی دل چسپ یادداشتیں مرتب کیں جو سہ ماہی العلم کراچی میں تین طویل اقساط میں شائع ہوئی تھیں۔ پروفیسر عبد المجید قریشی کے متعلق حال ہی میں آل پاکستان مسلم ایجوکیشنل کانفرنس کراچی نے ایک کتاب نامہ ہائے صدق و صفا کے نام سے پیش کی ہے جس میں قریشی صاحب کے خطوط کے علاوہ اُن کی آپ بیتی علی گڑھ میں میرے چوالیس سال بھی تمام و کمال شامل ہے۔ قریشی صاحب کی یہ آپ بیتی شخصیات و واقعات کا ایک پُر مٹھ مجموعہ ہے اور ہر لحاظ سے قابل مطالعہ ہے۔

## علی گڑھ شخصیات: چند اہم کتابیں

پروفیسر رشید احمد صدیقی کی مشہور کتاب گنج ہائے گراں مایہ کا ایک دیدہ زیب ایڈیشن کچھ عرصہ ہوا مکتبہ جامعہ دلی نے شائع کیا تھا۔ اس مجموعے کے پرانے ایڈیشنوں میں علی گڑھ کی جن شخصیات کا ذکر خیر موجود ہے اُن میں مولانا سلیمان اشرف، پروفیسر ابو بکر شبیب ناردقی، سید سجاد حیدر بلگرامی، حسن عبداللہ اور محمد ایوب عباسی شامل تھے۔ تازہ ایڈیشن میں پرانے مضامین کے علاوہ بعض نئے مضامین کا اضافہ بھی کیا گیا ہے۔ انھیں میں ایک مضمون اللہ آباد والی کورٹ کے نام در چیف جسٹس سر شاہ محمد سلیمان مرحوم کے متعلق بھی ہے۔ مرحوم نہ صرف ماہر قانون دان تھے، بلکہ انھیں سائنس اور ریاضی جیسے علوم سے بھی بے حد شغف تھا۔ علاوہ ازیں انھیں مسلمانوں کے تعلیمی مسائل سے دل چسپی تھی۔ مسلم یونیورسٹی کی خوش قسمتی تھی کہ اُسے صاحبزادہ آفتاب احمد خاں کے بعد اُن کا بہترین نفع البدل جسٹس شاہ سلیمان کی شکل میں نصیب ہوا۔ انھوں نے کوئی دو سو اود سال اس ادارے کی بڑے خلوص سے خدمت کی جسٹس شاہ سلیمان نے اپنی ان خدمات کا کوئی معاون مسلمان

بند کی اس یونیورسٹی کے فرائض سے وصول نہیں کیا، بلکہ جب بھی وہ آباد سے یونیورسٹی کے فرائض کی انجام دہی کے لیے وہ عمل گڑھ روانہ ہوتے۔ وہ سب اخراجات سفر اپنی جیب سے برداشت کرتے۔

اپنی ایک دوسری کتاب ہم نفسانِ رفتہ میں پروفیسر رشید احمد صدیقی نے جہاں جناب شفیق الرحمن قدوائی، مولانا سید سلیمان ندوی، انجمن العلما ڈاکٹر مولوی عبدالحق (مدرس) نواب اسماعیل خاں، مولانا ابوالکلام آزاد اور پروفیسر احمد شاہ پطرس بخاری جیسے اکابر کا ذکر کیا ہے وہاں وہ اس چھوٹے سے آدمی کو بھی نہ بھولے جو مسلم یونیورسٹی میں گھنٹی بجانے اور دوسرے چھوٹے موٹے کام سرانجام دینے پر مامور تھا۔ انھوں نے اس کندہ چہرے کی تذکرہ اسی انداز میں کیا ہے جس انداز میں بابائے اردو مولوی عبدالحق نے اپنی کتاب چند ہم عصر میں کبھی نام دیو مال کا ذکر کیا تھا۔

شیخ محمد اکرام نے بھی اپنی کتاب موج کوثر کا ایک طویل باب علی گڑھ تحریک کے وقف کیلئے جس میں اس تحریک کا بڑے شرح و بسط کے ساتھ جائزہ لیا گیا ہے۔ علاوہ ازیں علی گڑھ تحریک کے متعدد اکابرین مثلاً سر سید، نواب حسن الملک، نواب وقار الملک اور مولوی سمیع اللہ وغیرہ کی شخصیت و کردار کو بڑی عمدگی سے پیش کیا گیا ہے۔

محمد انیسٹو اور خیل کالج علی گڑھ اور اس کی بانشین مسلم یونیورسٹی کے کھنڈرے اور شرارتی طلبہ کے کارنامے بھی اس ادارے کی تاریخ کی جان ہیں۔ ہم عصر طلبہ تو خیر رفیقانِ سفر اور یارانِ محفلِ تحفے ہی، ان تیز طرار اور شوخ و تنگ طلبہ نے تو اپنے جلیل القدر اساتذہ تک کو بھی نہ چھوڑا۔ ڈاکٹر ضیاء الدین احمد مرحوم سابق دانش ہانسلم مسلم یونیورسٹی کے متعلق یہ لطیفہ انھی حضرات کا تصنیف کیا ہوا تو تھا ہی کہ ایک مرتبہ ڈاکٹر صاحب اپنی چھڑی ہاتھ میں لے کر میرد مفرج کے لیے باہر تشریف لے گئے۔ واپس آئے تو بجائے چھڑی کو کمرے کے کونے میں رکھنے اور خود بستر پر بیٹھنے کے چھڑی کو بستر پر لٹا دیا۔ اور آپ اس کی جگہ کونے میں جا کھڑے ہوئے۔ یہ لطیفہ یہیں پر ختم نہیں ہو جاتا، بلکہ یار لوگوں نے اس میں اور رنگ آمیزی فرمائی مثلاً یہ کہ جب اُن کا ملازم کمرے میں داخل ہوا اور اُن

سے کچھ دریافت کرنے لگا تو وہ بڑے آہستہ سے فرماتے گئے 'میاں خاموش رہو ڈاکٹر صاحب سو رہے ہیں'۔

علی گڑھ کی اس مادر علمی میں ایسے با مذاق اور شستہ شرارت ہمیشہ طالب علم تو بہت سے ہوتے ہوں گے، لیکن اُن کی امامت کا شرف صرف مسعود مامی مرحوم ہی کو حاصل ہے۔ حکیم احمد شجاع نے اپنی آپ بیتی 'خوں بہا' میں مسعود مرحوم اور اُن کے دل چسپ کارناموں کا خاص طور پر ذکر کیا ہے۔ مسعود مامی مرحوم اور علی گڑھ کے دوسرے سچے طلبہ کے ان 'کارہائے نمایاں اور لطائف کی تعداد اتنی زیادہ ہے کہ اگر انھیں جمع کیا جائے تو ایک ضخیم اور پُر لطف کتاب کا مواد فراہم ہو سکتا ہے۔ تاہم اس موضوع پر ماضی بعید میں سید غلام پنجتن شمشاد کی کتاب 'علی گیت' اپنی اہمیت منوا چکی ہے۔ کوئی دس بارہ سال ہوئے جناب محفوظ الحق حقی اپنی کتاب 'علی گڑھ کے چار سال میں اپنے زمانہ طالب علمی کی پُر بہا یادداشتوں کو بڑے دل چسپ انداز میں پیش کر چکے ہیں۔ ایک تیسری کتاب اس موضوع پر علی گڑھ سے علی گڑھ تک حال ہی میں ہندوستان سے شائع ہوئی ہے جس کے مصنف علی گڑھ کے ڈاکٹر اطہر پرویز ہیں۔ سید مسعود زیدی کی کتاب 'علی گڑھ کی یادیں علی گڑھ کی باتیں' بھی علی گیت پر کچھ کم دل چسپ نہیں۔

جناب نبیاء الدین احمد برنی ایڈیٹر کتابی دنیا کراچی نے برصغیر پاک و ہند کی جن اہم علمی، دینی اور سیاسی شخصیات کو اپنے مجموعہ 'مضامین عظمتِ رفعت' کی محفل میں بعد ادب و احترام سرآنکھوں پر بٹھایا ہے۔ اُن میں نہ صرف سرسید کے نورتنوں میں سے نواب وقار الملک ڈپٹی تہذیبیہ احمد دہلوی، خواجہ الطاف حسین حالی، مولانا شبلی نعمانی اور منشی ذکاء اللہ دہلوی شامل ہیں، بلکہ سرآغا خاں اور ایم۔ اے۔ ادا کا بچ علی گڑھ کے جلیل القدر فرزند مولانا محمد علی، مولانا شوکت علی، مولانا حسرت موہانی، مولانا ظفر علی خان، ڈاکٹر سید حسین اور راجہ غلام حسین سب ایڈیٹر کا مرید، بھی زیبِ مجلس ہیں۔ بابائے اُردو مولوی عبدالحق کی یادگار زمانہ کتاب 'چندیم عصر کا ذکر' یاد جاتا ہے۔ بابائے اُردو کا شمار ہمارے اُن نو دس بزرگانِ ملت میں ہوتا ہے جو ہمارے دور کو



سرستید کے دور سے ملاتے ہیں۔ افسوس کہ ان بزرگوں میں سے آج کوئی بھی باقی نہ رہا۔ میری مراد ان بزرگوں سے سرآغا خاں، مولانا ظفر علی خاں، خان بہادر مولوی بشیر الدین، خان بہادر ڈپٹی حبیب اللہ خاں، مولوی محمد امین زبیری، خان صاحب میر ولایت حسین، مولوی عبد الرزاق کان پوری، اور مولانا حسرت موہانی ہیں۔ مولوی عبد الحق محمد بن اینگلو اور نیل کالج علی گڑھ کے ان طلبہ میں سے تھے جنہوں نے بابائے علی گڑھ کو نہ صرف دیکھا تھا، بلکہ ان کو ان کے متعدد علمی و دینی کارناموں میں امداد بھی بہم پہنچاتی تھی۔ سرستید بھی ان کو بہت عزیز رکھتے تھے۔ چنانچہ انہوں نے ایک مرتبہ سیاحہ شریعہ کا ایک کوٹ مولوی صاحب کے لیے تیار کروایا تھا اور بڑی خوشی سے انہیں پہنایا تھا۔ مولوی عبد الحق کی کتاب ہم عصر کے پہلے اور دوسرے ایڈیشنوں میں علی گڑھ تحریک کے جن شاہیر کے کردار و افکار کو احاطہ تحریر میں لایا گیا تھا وہ نواب حسن الملک حبش سید محمود مولوی چراغ علی، مولانا حاکمی، خواجہ غلام الثقلین، مولانا محمد علی، اور سر اس مسعود تھے۔ لیکن اس کے قیسے ایڈیشن میں سرستید کے متعلق پورے سو صفحات پر مشتمل مقالے کا اضافہ کیا گیا جس نے کتاب کی حیثیت کو اور بھی بلند کر دیا۔

اب آخر میں اس موسوع پر اپنی تازہ ترین کاوش ذکر علی گڑھ کا ذکر بھی کرتا ہوں جس میں میں نے بیس نام درحلیک حضرات، میر ولایت حسین، مولوی عبد الحق، جناب شجاعت علی خاں، سر سید رضا علی، چودھری خلیق الزماں، نواب حافظ سر محمد احمد سعید خاں مختاری، حکیم احمد شجاع، نواب مشتاق احمد خاں، پروفیسر عبد المجید قریشی، پروفیسر ایاس برنی، پروفیسر رشید احمد صدیقی، پروفیسر ظہیر احمد صدیقی، پروفیسر ضیا احمد بدایونی، پروفیسر آل احمد شوری، جناب علی مستور ایڈوکیٹ، الحاج محمد زبیر، جناب محفوظ الحق، شاہ حسن علی، جناب نعمان احمد صدیقی اور چودھری محمد محمود علی خاں کی باغ و بہا آپ جتنیوں کو شامل کیا ہے جن کے ذریعے آپ اس عظیم ادارے کی تعلیم و تدریس تہذیب و معاشرت اور روشنی و سادگی کی متعدد جھلکیاں ملاحظہ فرما سکتے ہیں۔

# کُتُب خانوں کی سیر

سریند کا کُتب خانہ، مسیح الملک کا کُتب خانہ، خدا بخش اور نیل  
 لاہری پری پٹنہ، کُتب خانہ حبیب گنج، امریکی کانگریس لاہری پری  
 انڈیا آفس لاہری پری، کیمبرج یونیورسٹی لاہری پری اور مولانا آزاد  
 لاہری پری مسلم یونیورسٹی علی گڑھ،

الحاج محمد زبیر صاحب سابق اسپیشلسٹ لاہری پری مولانا آزاد لاہری پری مسلم یونیورسٹی  
 علی گڑھ میرے نام اپنے ایک گرامی نامے میں تحریر فرماتے ہیں کہ لاہری پری سے میری وابستگی  
 کے ۳۲ برسوں میں سے مجھ بیماری اور تعطیلات وغیرہ کا ایک برس نکال کر ۳۱ برسوں کو اگر  
 مہینوں دنوں اور چھ گھنٹے یومیہ میں منتقل کر دیا جائے تو گویا میری زندگی کے ۹۰، ۹۰ گھنٹے  
 ہزاروں کتابوں کی صحبت میں بسر ہوئے۔ گو اب اُن سے ایسی وابستگی نہیں رہی جیسی کہ نصف  
 صدی تک رہ چکی ہے پھر بھی اُن کی اس الفت و محبت میں کوئی کمی واقع نہیں ہوتی جو  
 اتنے تعلقات نے پیدا کر دی ہے اور جب اُن پر کوئی اچھی تحریر دیکھتا ہوں تو دل باغ  
 باغ ہو جاتا ہے اور جب کہیں کوئی کُتب خانہ چاہے چھوڑا ہو یا بڑا نظر پڑ جاتا ہے تو  
 اس کی زیارت کے لئے دل بے قرار ہو جاتا ہے۔ دوسرے الفاظ میں ۔

سے چھٹی ہم سے کہ نہ چھٹا !  
 جب بھی گزے اُدھر سے گزے ہیں

زیرِ صاحب نے جس مقام کی نشان دہی فرمائی وہ مشتاق کتب کا مقام ہے، مشتاقانِ فن کا منصب ہے، شائقینِ علم کا مذہب ہے، عجبانِ ادب کی منزل ہے، اصحابِ دانش کا قبلہ ہے، اور بابِ عرفان کا کعبہ ہے، بلکہ صحیح الفاظ میں یوں کہنا چاہیے کہ یہ رہبرِ بلندِ ملا جس کو مل گیا: "در نہ جہاں تک ہمارے ہاں عام افراد کی کتابوں سے دل چسپی کا تعلق ہے۔ صورتِ حال چنداں حوصلہ افزا نہیں اور ہمارے معاشرے میں مطالعے کی افادیت کو کوئی اہمیت حاصل ہے۔ سوال اُن پڑھوں کا نہیں اور نہ ذکرِ جاہلوں کا ہے، لیکن ہمارے ہاں تعلیم یافتہ طبقے میں کتنے لوگ ہیں جو علوم و فنون کے ان خزانوں اور عقل و دانش کے ان گہواروں سے ہمیں ہم کتب خانوں اور لائبریریوں کے نام سے تعبیر کرتے ہیں، گہری سنجیدگی رکھتے ہیں اور اُن سے اپنے تعلق خاطر پر فخر کر سکتے ہیں۔ ہمارے پڑھے لکھے طبقے میں مشتاقانِ علم و فضل اور محققینِ فن کی تعداد آٹے میں نمک کے برابر ہے لیکن یہی وہ لوگ ہیں جن سے کتب خانوں کی آبرو اور لائبریریوں کی عزت و عظمت قائم ہے اور یہی وہ رہنماؤں تائب ہیں جن کے وجود گہرائی سے دب و شمر کے یہ خم منانے آباد ہیں۔ ہر وہ مال کے ان دیوانوں کو کتب خانوں کی فضا میں جو لطف و سرور سکون و راحت اور آرام و اطمینان میسر آتا ہے، وہ انہیں کسی اور جگہ نصیب نہیں ہوتا۔ وہاں ان پر اک ہندو بے خودی اور عالمِ انہماک طاری ہوتا ہے اور وہ بالکل بھول جاتے ہیں کہ وہ کس مقام پر بیٹھے ہیں اور کتنا وقت گزر چکا ہے۔ کتابوں کے سحر سے وہ اس قدر مسحور ہو جاتے ہیں کہ ان کے ذہن سے زمان و مکان کا تصور ختم ہو جاتا ہے حتیٰ کہ انہیں دیاں بھوک اور پیاس تک کا احساس نہیں ہوتا اور یہ ظلم اس وقت ٹوٹتا ہے جب بہتم کتب خانہ کی جانب سے کتب خانے کے اوقاتِ کار کر دگی کے اختتام کا اعلان ہوتا ہے، اس وقت بھی وہ بالکل مجبوری وہاں سے اٹھتے ہیں۔ اور نہ ان کا بس چلے تو شاید شبِ بانشی کے یہ بھی اسی مقام کا انتخاب کر ڈالیں۔

## مقام کا انتخاب کر ڈالیں۔ سرسید کا کتب خانہ

میری اس تمہید کی روشنی میں اب کتب خانہ سرسید کی وہ تصویر ملاحظہ فرمائیے



جو سرسید کے سوانح نگار کرنل گراہم نے ان الفاظ میں کھینچی ہے: "سرسید اب کئی برس سے علی گڑھ میں اپنے آرام دہ کمرے میں رہتے ہیں۔ اس پر ادبی ماحول چھایا ہوا ہے۔ ان کے بیٹھنے کے کمرے میں، جہاں وہ اپنے دن کا زیادہ حصہ گزارتے ہیں، ایک میز ہے جو کتابوں اور کاغذوں سے بھری ہوئی ہے۔ ان کے کھانے کے کمرے میں دیواروں کے ساتھ ساتھ کتابوں کی الماریاں لگی ہوئی ہیں جن میں سجھاری انگریزی کتابیں ہیں۔ ان کی ایک لائبریری بھی ہے جس کا کمرہ نہایت شان دار ہے۔ یہ بے شمار مختلف قسم کی کتابوں سے بھرا ہوا ہے جن میں بہت سی مذہبی کتابیں ہیں جو انھوں نے قرآن پاک اور انجیل مقدس کی شرح لکھنے میں استعمال کی ہیں۔ ان میں ان کے صاحبزادے سید محمد صاحب کا وہ دل چسپ مقالہ بھی ہے جس پر ان کو کیمبرج یونیورسٹی سے زمانہ طالب علمی میں انعام ملا تھا۔"

علامہ شبلی نعمانی نے جب سرسید کے اس کتب خانے کو دیکھا تو انھوں نے اپنی ستر شاہدانی کا اظہار یوں کیا:

"میں سید صاحب کا کتب خانہ دیکھ کر باغ باغ ہو گیا۔ مصروف کی تمام جدید و قدیم مطبوعات الماریوں میں بالترتیب سجی ہوئی تھیں۔ سید صاحب نے اپنے کتب خانے کی نسبت عام اجازت مجھ کو دے دی تھی۔ اس وجہ سے مجھ کو کتب بینی کا بہت عمدہ موقع مل گیا ہے۔ سید صاحب کے پاس تاریخ و جغرافیہ اور عربی کی چند ایسی کتابیں ہیں جن کو حقیقت میں میں کیا بڑے بڑے لوگ بھی نہیں جانتے ہوں گے کہ یہ سب کتابیں جرمنی میں طبع ہوئیں اور مصر کے لوگوں کو بھی غیب نہیں ہوتیں۔ گہن کی تاریخ جس کا ترجمہ سید صاحب نے چھ سوڑپے میں کرایا ہے، میرے مطالعے میں ہے۔ ان کتابوں کا مطالعہ علامہ شبلی جس انہماک سے کیا کرتے تھے، اُسے انہی کی زبانی بشیے فرماتے تھے: میرا یہ حال تھا کہ الماریوں کے سامنے گھنٹوں

کھڑا رہتا، کبھی تھک کر زمین ہی پر اکڑوں بیٹھ جاتا، سر تھینے پر یہ  
کیفیت دیکھی تو سامنے کرسی رکھوا دی:

## ‘مسح الملک کا کتب خانہ‘

مسح الملک حکیم اجل خاں ۱۹۲۵ء میں بحالی صحت کے لیے عازم یورپ ہوئے۔  
ان کا یہ سفر مسلسل چھ ماہ تک جاری رہا اور انھوں نے اس عرصے میں برطانیہ، فرانس،  
سوئٹزرلینڈ، آسٹریا اور اٹلی کو گھوم پھر کر دیکھا۔ ان ممالک کے علاوہ انھوں نے مصر، شام  
اور فلسطین کی سیاحت بھی کی۔ حکیم اجل خاں صاحب کتابوں کے بہت بڑے قدردان اور  
شائق تھے۔ دہلی میں ان کا ذاتی کتب خانہ دیکھنے سے تعلق رکھتا تھا اور اپنے اسی شوق  
کی بدولت وہ ایک طویل عرصے تک ایک زمانے میں ریاست رام پور کے کتب خانہ  
خاص کے سربراہ بھی رہ چکے تھے۔ جہاں چہ اپنے اس سفر میں بھی وہ کتابوں اور کتب خانوں  
کو نہ بھولے۔ ان کی سوانح حیات میں لکھا ہے کہ ان کا ۲۲ اپریل سے ۲۳ مئی ۱۹۲۵ء  
تک پہلا ہینہ اس طرح گزرا کہ کوئی لمحہ مصروفیت سے خالی نہ تھا۔ حکیم صاحب جہاں جاتے  
تھے اپنا طبی ذوق ساتھ لے جاتے تھے۔ پیرس میں بھی ان کو سب سے زیادہ جدید سمجھ  
اور کتب خانوں کے دیکھنے کا شوق تھا۔ پیرس کی نیشنل لائبریری میں وہ صبح کو جاتے تھے اور  
شام کو نکلتے تھے۔ قلمی کتابوں کے شعبے میں گویا انھوں نے گھر بنایا تھا۔ متحدہ بین کی یہ  
صحبت ان کو زندہ انسانوں سے بھی زیادہ عزیز تھی۔ پروفیسر بلوشے سے جو اس صیغے  
کے بہتم تھے، دو تین ہی دنوں میں بہت اچھے مراسم پیدا ہو گئے تھے۔ لائبریری کے  
اوقات کے علاوہ پروفیسر صوف کئی دفعہ حکیم صاحب کے ہوٹل میں آتے اور جب آتے  
تھے تو معلوم ہوتا تھا کہ گویا حکیم صاحب کے کوئی پُرانے دوست آتے ہیں۔ گھنٹوں مشرقی کتابوں  
کا تذکرہ رہتا تھا اور خاص کر طب کی کتابوں پر تنقید ہوتی تھی۔ چند نامہ کتابوں کے نوڈ  
انہی پروفیسر صاحب کے ذریعے حکیم صاحب نے طبیہ کالج کے لیے حاصل کیے، اور ایک طبی  
رقم اس منہن میں صوف کی۔ مشرقی تصاویر کے شعبے میں جاتے تھے تو گھنٹوں ایک ایک

الہم کے سامنے کھڑے ہوئے تصاویر کے من و مقع پر پروفیسر صاحب سے بحث فرماتے تھے۔  
کتبوں کے متعلق بھی ان کی بصیرت عجیب و غریب تھی۔ وہ قلم اور رسم الخط کو دیکھ کر بتا دیتے  
تھے کہ یہ کتبہ کس زمانے کا ہو سکتا ہے۔

## خدا بخش اور نیشنل لائبریری پٹنہ

مشہور انگریز مستشرق میٹروڈی سی۔ اسکاٹ اوکنز جنہوں نے انگریزی زبان میں  
ہندوستان کے عظیم کتب خانہ خدا بخش اور نیشنل لائبریری پٹنہ کی مختصر لیکن دل کش داستان  
AN EASTERN LIBRARY (ایک مشرقی کتب خانہ) مرتب کی  
تھی، نے اس گہوارۂ علوم و فنون کے تمام نادر و نایاب مخطوطات کو ایک ماہر فن مبصر  
اور کٹر رس ناقد کی حیثیت سے دیکھا تھا اور ان میں سے بعض اہم نسخوں کے قصائص پر  
انہوں نے اپنی اس تصنیف میں بڑی تفصیل سے اپنے خیالات کا اظہار کیا تھا۔ ایک  
مشرقی کتب خانہ میں جو مخطوطات زیر بحث لائے گئے ان کا تعلق زیادہ تر حدیث، تفسیر، فقہ، تصوف  
تاریخ، سوانح اور نظم جیسے موضوعات سے تھا، لیکن اس کتب خانے میں قرآن حکیم کے چند نسخے  
لیے بھی تھے جن کی مسٹر اوکنز نے خاص طور پر مدح سرائی کی تھی۔ انہوں نے کلام الہی کے ان  
نسخوں کے متعلق لکھا تھا:

’یہ نسخے ایسے ہیں جو میری نظروں پر اسے کتب خانے کے نادر و نایاب خزانوں میں سب  
سے خالق اور سب سے نفیس تر ہیں۔ میں خاص طور پر مشہور خطاطی قوت مستحکم کے لکھے ہوئے  
ایک نسخے کا ذکر کروں گا۔ اس کے آخر میں اس کے دستخط اور سنہ ۶۶۸ ہجری کی تاریخ درج  
ہے۔ اس جلد کے ہر صفحے پر متن کی عبارت خطاطی کی تین طرزوں میں لکھی گئی ہے۔ یہ خط  
نسخ، ریحان اور ثلث ہیں۔ پہلا طرز خط معنی نسخ خود یا قوت کا ایجاد کیا ہوا ہے۔ میرے  
لیے تو خط کے حسن اظہار کے اس سے بہتر اور اس سے حسین تر نمونے کا تصور کرنا بھی مشکل  
ہے اس کے علاوہ اس پر طلاکاری کی گئی ہے اور اسے نازک گل کاری سے سجایا گیا ہے۔  
ہر سورۃ کا عنوان طلانی حروف میں لکھا گیا ہے۔ ہر صفحے پر متن کے گرد اگر دایک حاشیہ



مرسخ، نیلے اور سنہری رنگ میں دیا گیا ہے اور بیرونی حاشیہ بھی طلائی ہے۔ کتاب کے پہلے صفحے پر نیلا اور طلائی طغریا ہے۔ یہ مشہور ترمذی طرز تاج محل کی پہلی کاری اور دوسری مشہور عمارتوں میں بھی دکھائی دیتی ہے۔ اپنی مزین اور منقش و تخطی عبارت میں خلیفہ مستقیم باللہ کے زمانے کا یہ بغدادی اپنی خطاؤں اور گناہوں کے لیے مغفرت کا طالب ہے۔ اندر کے ورقوں کا رنگ ہکا زردی کا ہے۔

قرآن کا ایک اور نسخہ اپنی ماہرانہ خطاطی کے لحاظ سے تو نہیں البتہ اپنی غیر معمولی ترمیمی کے لحاظ سے اُس نسخے سے بازی لے گیا ہے۔ قرآن کا یہ نسخہ حد درجہ سجا سجا ہوا بہت بڑی تقطیع پر لکھا گیا ہے۔ اس کے چوڑے حاشیے پر ایک فارسی تفسیر نیلے حرفوں میں لکھی ہوئی ہے۔ کتابوں کی حد تک اس سے زیادہ مرتفع اور اس سے زیادہ مزین اور آراستہ پیراستہ کتاب کا تصور بھی مشکل ہے۔ ہر سورۃ دوسرے صفحے سے شروع ہوتی ہے اس پر نیلا اور طلائی کام ہے۔ لاجورد، فیروزہ اور معدنی لاجورد سے نازک گل بوٹے بنائے گئے ہیں اور مسخ اور شگرفی رنگوں کے ملاپ سے ایک نئے رنگ میں گل کاری کی گئی ہیں۔ ان دوسرے صفحوں پر جو گل کاری کی گئی ہے وہ ایک دوسرے سے الگ ہے۔ ہر دوسرے صفحے کی گل کاری انفرادی شان رکھتی ہے۔ ہر سورۃ کا عنوان سفید حرفوں میں لکھا گیا ہے ہر سورۃ کی ابتدا سفید حرفوں سے ہوتی ہے جو گہری نیلی زمین پر لکھے گئے ہیں۔ اس کا کاغذ چلا دار ہے اور ریشم کی طرح ہکا، اس کے باوجود اس شان بانہ جلد کا وزن جس پر قابض سونا مرھا گیا ہے، دس سو سے کم نہ ہو گا۔ یہ پتا نہیں یہ نسخہ کہاں سے اور کیسے یہاں آیا، پر اتنا یقین ہے کہ کسی مرقعہ الحال اور پُر شکوہ عہد ہی میں عالم وجود میں آیا ہو گا، شاید اس کے لیے جس نے تاج محل بنایا ہے۔

ان نسخوں کے ساتھ ہی سیرے سلسلے نہایت چھوٹی تقطیع کا ایک تختہ دکھایا ہے۔ یہ زمانے کے ہاتھوں سیاہ پڑ چکا ہے اس کی ساری ترمیمیں بس سادے سے بھول دار حاشیے میں جو ایک یا کہیں دوسرے صفحے پر بنائے گئے ہیں۔ یہ کتاب ایک کرم خوردہ چری جلد کے اندر بندھی ہے اور شیرازہ تقریباً ختم ہو چکا ہے۔ عربی حروف کے ادھر پر نقطے نہ

ہونے سے یہ اندازہ ہوتا ہے کہ یہ کتاب تیسری صدی ہجری کی لکھی ہوئی ہے اور اس طرح یہ اس کتب خانے کی سب سے پرانی کتاب ہے۔ قرآن چاہے شان دار لکھے ہوئے ہوں یا سیدھے سادے، اُن میں سچے مردِ مومن کی نجات کا وہ راستہ معین کر دیا گیا ہے جو اسے اس دارالرحمن کے پُر خوار راستوں سے بچاتا ہو اسیدِ عالم اپنے مولا تک پہنچا دیتا ہے اس مولا تک جو اللہ ہے، رحمن ہے اور رحیم ہے۔

## کتب خانہ حبیب گنج

ہندوستان کے نامور ہندو فاضل عربی جناب مالک رام نواب صدرِ یار جنگ مولانا حبیب الرحمن خاں شیروانی کے کتب خانے کی زیارت کی غرض سے حبیب گنج پہنچے۔ کتب خانہ حبیب گنج جو مولانا حبیب الرحمن خاں شیروانی کی وفات کے بعد مولانا آزاد لائبریری سلم یولی وری علی گڑھ کے سپرد کر دیا گیا ہے، متحدہ ہندوستان کے چوٹی کے کتب خانوں میں شمار ہوتا تھا اور اپنے نامور دنیا مخطوطات اور منقش، مرتب اور مطلقاً نسخوں، متنازعہ اکابر و شاہیہ کے مکتوبات، مسلم سلاطین کے فرامین اور نامور خطاطوں کی خوش نما اور خوش وضع دسیوں کی پناہ ایک خاص شہرت رکھتا تھا۔ مالک رام نواب صاحب کی خدمت میں حاضر ہوتے، ان کی میزبانی کا لطف اٹھایا اور ان کے کتب خانے کی زیارت سے مشرف ہوئے تو بے اختیار پکار اٹھے: اللہ اللہ! اب میں اپنے تافرات کا حال کیا لکھوں، ہر طرف ہزاروں بیش قیمت کتابیں قرینے سے الماریوں میں چھپی رکھی تھیں۔ غالب نے ایک جگہ لکھا ہے کہ اگر کسی بچے شاعر کے ہاں کوئی ایسا مضمون بندھ گیا ہے جو میرے ہاں بھی پایا جاتا ہے تو اس سے یہ خیال نہ کرو کہ تو ارد ہو گیا ہے، بلکہ یقیناً جانو کہ اس نے نہاں غنائے ازل سے میرے مضمون کی چوری کر لی تھی! کچھ ایسا ہی حال میرا اس وقت ہوتا ہے جب میں کسی جگہ کوئی اچھی کتاب دیکھتا ہوں۔ مجھے ہن گلتا ہے جیسے غلطی سے میرے حتمے کی چیزیں آگئی ہیں اور یہاں تو ایک دو نہیں ہزاروں کتابیں میرے ارد گرد پڑی تھیں:

زفرق تا بقدم ہر کجا کہ می نگرم  
کرشہ دامن دل می کشد کہ جا اینجا

نواب صاحب کا عجیب عالم تھا۔ وہ ایک کتاب منگواتے، مجھے دکھاتے اور پھر اس کی  
خصوصیات گونا گونا شروع کرتے: یہ ملک انشراح طائب آملی کا دیوان ہے۔ اس میں بہت  
ساکلام خود طائب کے قلم سے لکھا ہوا ہے۔ یہ مثنوی کا ایک قدیم نسخہ ہے۔ جہاں تک معلوم  
ہو سکا اس سے قدیم تر نسخہ جرہنی کے شہر میونخ کے کتب خانے میں ہے جو اس سے صرف  
چھ برس پہلے کا لکھا ہوا ہے۔ یہ میرا نسخہ حضرت اورنگ زیب عالمگیر کے کتب خانے میں رہا  
ہے۔ یہ رہیں اُن کی مہربانی، صاف پڑھا جاتا ہے: محمد اورنگ زیب بادشاہ۔ یہ شیخ سعدی کی  
یوستان ہے۔ اس پر ادھکے تین بادشاہوں کی مہربانی ہیں: نصیر الدین حیدر، امجد علی شاہ  
اور واحد علی شاہ۔ چند دن پہلے ایک تازہ کتاب آئی تھی، ملا سعد الدین نقاش زانی کی مکتوب:  
ہستم ہے کہ کہ اسے منگوا یا۔ اس کے شروع میں پانچ چھ سطریں اس شان سے لکھی تھیں  
کہ آدمی عبارت بہت قدیم اور مستثنیٰ تھی اور باقی آدمی تازہ (بعد میں معلوم ہوا کہ یہ حصہ خود  
نواب صاحب نے پورا کیا تھا) پاس ہی میز پر کبتر شیشہ پڑا تھا، اٹھایا اور اسے میرے  
ہاتھ میں دے کے فرماتے لگے: دیکھیے تو، یہ عبارت پڑھ سکتے ہیں؟ میں رُک رُک کے  
پڑھنے لگا۔ آخر میں نور الدین بن اکبر شاہ غازی کے الفاظ تھے: گویا یہ خود چانگیر کے  
ہاتھ کی لکھی ہوئی تحریر تھی اور اسی لیے انھوں نے مجھے اس کے پڑھنے کے لیے کہا تھا فرض  
دیر تک ہم اس جنت نگاہ کے نظارے میں مشغول رہے۔ وہ کتاب منگواتے، اسے دکھاتے  
اور اس کی خصوصیات کی طرف اشارہ کرتے جاتے۔ اگر میں کوئی ایسی بات کہہ دیتا جس  
سے اس کی کسی طرح کی اہمیت واضح ہوتی تھی تو خوشی کا اظہار فرماتے۔ وہ مجھے کتابیں اس  
طرح دکھا رہے تھے، جیسے میں کوئی بہت بڑا بھاریا صاحب علم و فن ہوں۔ وہ ہر طرف  
سے بے پرواہ ہو کر یوں کتاب پر کتاب بھگوارہے تھے گویا آج پہلی مرتبہ انھیں کوئی کتابوں  
کا قدر دان ملا ہو اور میں اپنی بے مانگی اور ان کی ذرہ نوازی پر عرق حرق ہوا ہمارا تھا۔

حضرت خواجہ میر درد علیہ الرحمۃ کا شعر ہے۔



یاراں نہ مہربانی دانند ہرچہ دانند  
ما خوب می ستایم لے درد آسچہ ماییم

## امریکی کانگرس لائبریری

لکسنو یونیورسٹی کے شعبہ اُردو کے صدر اور برصغیر کے مشہور ناقد پروفیسر افتخار حسین نے اپنے سفر نامے ساحلِ ہند میں امریکا کے سب سے بڑے کتب خانے کانگرس لائبریری کے متعلق تحریر فرمایا تھا :

میں دو سب سے لائبریری پہنچا۔ آج ذرا اندر تک داخل ہوا، خدا کی پناہ کسی خوب صورت شان دار اور وسیع عمارت ہے! کیسے بختے اور چھتیں ہیں! دیواروں پر کسی تصویریں ہیں! چپے چپے سے علم کی شاخیں پھوٹ رہی ہیں۔ ایک طرف ترکی کے علوم و فنون کی کتابوں اور تصویروں کی نمائش ہو رہی ہے تو دوسری طرف انجیل مقدس کے ہزاروں نسخوں کی۔ ڈاؤنسن جیٹ انگریز دیکھے: ایک تو چھاپے کے موجد گٹن برگ کا چھاپا ہوا تھا، دوسرا ٹیک اسی زمانے کا قلمی دستور نسخہ، دونوں چیزیں نادر ہیں۔ ایک طرف امریکا کے صدوروں کے خطوط وغیرہ کی نمائش ہو رہی ہے اور دوسری طرف امریکا کے اعلان آزادی کی اصل قلمی دستاویز کی۔ کوئی شخص ایک بیٹے میں بھی دیواروں کی تصویروں، کتبوں، مجسموں اور تمام ضروری چیزوں کو پوری طرح نہیں دیکھ سکتا۔ اس لائبریری میں چھاپی لاکھ سے زیادہ چھپی ہوئی کتابیں ہیں۔ اس تعداد میں رسائل اور اخبارات شامل نہیں ہیں۔ رسائل و اخبارات تقریباً ہر ملک کے موجود ہیں۔ ان کی تو کوئی انتہا نہیں ہے۔ مختلف زبانوں اور مختلف قسم کے ایک کروڑ دس لاکھ قلمی نسخے ہیں۔ تصاویر، نقشوں، پکڑاؤں وغیرہ کی کوئی گنتی نہیں۔ یہ لائبریری دنیا کی سب سے بڑی لائبریری کہی جاتی ہے۔ ۱۸۰۰ء سے قائم ہے لیکن درمیان میں کئی دفعہ تباہ بھی ہو چکی ہے۔ موجودہ عمارت کی تکمیل ۱۸۹۷ء میں ہوئی اور اب یہ بالکل ناکافی ہے، اس لیے اس کے قریب ہی ایک بہت خوب صورت اور وسیع عمارت ۱۹۳۸ء میں اور بنادی گئی ہے۔ یہ عمارت سادہ لیکن بادقار ہے۔ اہل

عمارت میں تین درجے ہیں اور اوپر سبز رنگ کا گنبد ہے جس کے نیچے ریڈنگ روم ہیں۔ دیواروں میں ہر جگہ یونانی اور رومن وضع کی تصویریں اور مجسمے ہیں اور عمارت پر بھی اطالوی نشاۃ ثانیہ کا اثر ہے۔ پہلی منزل سے دوسری منزل پر مہاتے ہوئے پچی کاری کے کام میں مسلم کی دروی منزل کی بہت بڑی تصویر ملتی ہے۔ اس کے مجسمے تو نہ ملنے کتنے ہیں۔ فرش پر بھی بہت اچھی ڈرائیمنیں اور بُرج کی تصویریں بنی ہوئی ہیں۔ گنبد کی چھت میں جو تصویریں ہیں انسانوں کے تمدنی ارتقا کی مصوری کرتی ہیں۔ اس میں شک نہ ہو کہ لائبریری حیرت خیز ہے۔ میں نے محض اس وقت ریڈنگ روم میں بھی صرف کیا اور کیٹلاگ دیکھا تو ہر کتاب کی طرح ہندستان سے متعلق بھی ایک انگلش شجرہ ہے اور بہت بڑا ہے۔ ہندستانی سیکشن میں مسٹر والٹر مار اور مسٹر مراری لال ناگر سے ملاقات ہوئی۔ مسٹر مار نے لائبریری کی پوری مشین دکھائی۔ وہ سنسکرت کے طالب علم ہیں اور دن رات لائبریری کے شجرے کی ترتیب اور تنظیم میں لگے رہتے ہیں۔ جس طرح کتابیں نکالی جاتی ہیں جس طرح ایک جگہ سے دوسری جگہ پہنچتی ہیں وہ دیکھنے ہی سے تعلق رکھتی ہیں سارا کام مشین سے ہوتا ہے، اور ہر کتاب پندرہ منٹ کے اندر کوئی کہیں بھی بیٹھا ہو اُسے مل جاتی ہے۔ کتابیں خاص طرح کے بیل کے کبھوں میں زمین کے اندر اندر چلتی ہیں۔ اُردو جنسی کا ذخیرہ چھوٹا ہے، مگر بڑھایا جاسکتا ہے۔ ہندستان کے تعلق البتہ پارا لاکھ سے زیادہ کتابیں انگریزی اور یورپ کی دوسری زبانوں میں موجود ہیں۔ دنیا میں ہندستان کے متعلق اتنا بڑا علمی خزانہ شاید ہی کہیں ہو۔

## انڈیا آفس لائبریری

لندن میں انھوں نے انڈیا آفس لائبریری کی زیارت کی۔ وہ کہتے ہیں کہ انڈیا آفس لائبریری کا شوق گیارہ سو سال کے واسطے مال کی سڑکوں پر لگے گی۔ یہ وہ مقام ہے کہ کبھی یہاں سے ساری دنیا کی نبضوں پر انگلیاں رکھی جاتی تھیں۔ قریب ہی نمبر دس ڈاؤنگلے اسٹریٹ ہے۔ بالکل غیر محبوب کُن! یہ انڈیا آفس ہے، جسے اب کامن ویلتھ ریلیشن آفس کہتے ہیں۔ کیسی بڑی، پیچیدہ اور مضبوط عمارت ہے۔ مختلف راہوں سے گزرتے ہوئے ہمیں ہر

عرف کتابوں کے ذخیرے، تصویریں اور مجسمے نظر آ رہے ہیں۔ کوئی مانے یا نہ مانے میرے دل  
 میں یہ خیال پیدا ہو رہا ہے کہ یہاں یہ تمام چیزیں محفوظ ہیں۔ اگر ہندوستان میں ہوتیں تو اب  
 تک کب کی تباہ و برباد ہو چکی ہوتیں۔ کیا دیکھوں اور کیا نہ دیکھوں۔ دوسویں میں ہر طرف  
 سے پیش قیمت کتابیں، نادر دنیا یاب مخطوطات اور گراں بہا مرقعے سمٹ سمٹ کر یہاں پہنچے  
 ہیں اور یہ تو محض ایک مرکز ہے، ایسی نہ جانے کتنی جگہیں ہیں۔ جن لوگوں نے انفرادی طور  
 پر یہ چیزیں ہندوستان میں حاصل کیں، انہوں نے یا تو ہڈیہ وے دیں یا بیچ دیں اور  
 اس طرح وہ اس ادارے کے پہنچ گئیں لیکن اس کے ساتھ ساتھ اس قسم کی بہت سی مثالیں  
 بھی ملتی ہیں کہ فاتح قوم نے مغرب قوم سے اس قسم کی گراں قدر اور بیش قیمت اشیاء کو  
 بالجبر یا کوڑیوں کے مول حاصل کیا اور انہیں یہاں لا کر جمع کیا تھا۔ بہر حال اس لائبریری  
 کا سلسلہ ۱۸۰۱ء میں شروع ہوا تھا اس وقت اس میں تقریباً ڈھائی لاکھ مطبوعہ کتابیں  
 اور انکسیر ہزار مخطوطے ہیں۔ میں ہزار مشرقی مخطوطوں کے علاوہ ہندوستانی اور ایرانی  
 تصاویر بھی کوئی ڈیڑھ ہزار کی تعداد میں ہیں۔ مخطوطوں میں سب سے بڑی تعداد مسکرت  
 کی ہے، یعنی آٹھ ہزار تین سو۔ اس کے بعد فارسی کے چار ہزار آٹھ سو، عربی کے تین ہزار  
 دوسو، اردو کے دوسو ستر اور ہندی کے صرف ایک سو آٹھ مخطوطات ہیں۔ علاوہ ازیں  
 امیٹ انڈیا کمپنی کے دوران حکومت کی اہم خط و کتابت، ضروری کاغذات اور نجی راز و نیاز  
 نہ جانے یہاں کتنے موجود ہیں۔ میرے پاس وقت بہت کم ہے، لیکن دیکھنا بہت کچھ ہے۔  
 چنانچہ میں نے شاہنامہ، کلیات آملی شیرازی اور پرادت وغیرہ جلد جلد دیکھ کر اس الم  
 کو ہاتھ لگایا جو دارالحکومت فوجی محبوب بیوی کے لیے تیار کرایا تھا۔ یہ بہت ہی خوب صورت  
 اور دیدہ زیب ہے، اتنا کہ اس کا حن بیان کرنے کے لیے مجھے الفاظ نہیں ملتے۔ یہاں قدیم  
 تصویریں بھی بہت ہیں اور مصلیاں بھی زرکار، نقش، رنگین اور مرقع۔ ہر تصویر دیر تک  
 دیکھے جانے کے قابل ہے۔ نعل اور راجپوت مصوری کے اتنے خوب صورت، حسین اور بہت  
 سادے مرقعے میں نے کہیں نہیں دیکھے۔ مطبوعہ اردو کتابوں کا بھی یہاں بہت بڑا ذخیرہ  
 موجود ہے۔ اب دیکھنا یہ ہے کہ علم و دانش کا یہ خزانہ ہندوستان اور پاکستان دونوں میں



سے کس کو ملے گا۔

پروفیسر احتشام حسین کے ان الفاظ میں واقعی وزن محسوس ہوتا ہے کہ انڈیا پھر  
لائبریری میں یہ نادر و نایاب علمی و ثقافتی اثاثہ خوارہ کسی ذریعے سے بھی حاصل ہوا ہے،  
پھر مال محفوظ تو ہے۔ اس مرحلے پر مجھے حضرت علامہ اقبال یاد آتے۔ طالب علمی کے شوق  
بے پایاں اور ذوقی فراواں کے باعث انھوں نے جو کچھ انھوں نے بھی انگلستان اور برصغیر کی دہلیوں  
میں زانوئے تلمذ تہہ کیا تھا اور جب انھوں نے عرب و عجم کے علم و حکمت کے ان گراں بہا  
نوادرات اور ادب و شعر کے ان بیش قیمت مجموعوں کو یورپ کے کتب خانوں کی زینت  
بنادیکھا تو ان کے دل حساس پر چوٹ لگی اور ان کے جذبات کا دھارا اس شعر کی  
شکل میں بہہ نکلا۔

مگر وہ علم کے موتی کتابیں اپنے آبا کی  
جو دیکھا ان کو یورپ میں تو دل ہوتا ہوا سیپاڑ

### کیمبرج یونیورسٹی لائبریری

ڈاکٹر مختار الدین احمد آرزو مسلم یونیورسٹی علی گڑھ میں شعبہ عربی کے صدر ہیں اور  
غالبیات پر سند کی حیثیت رکھتے ہیں۔ اس موضوع پر ان کی دو کتابیں انجمن ترقی اردو  
بند علی گڑھ شائع کر چکی ہے۔ پروفیسر احتشام حسین صاحب کی طرح ایسے سے کوئی پندرہ  
سولہ برس پہلے آرزو صاحب بھی حصول علم کی غرض سے انگلستان پہنچے تھے قیام انگلستان  
کے دوران میں وہ جن ارباب فضل و کمال سے ملاقی ہوئے اور جن علمی و ادبی اداروں کے  
دامن میں انھوں نے اپنا وقت صرف کیا، ان کا دل چسپ حال انھوں نے اپنے پُر لطف  
سیاحت نامے زہرہ روانی عربیہ کہ در سفر گزر دہیں پیش کیا ہے۔ اپنی اس داستان سفر کے  
ایک مقام پر وہ تحریر فرماتے ہیں۔

”کورس کرسٹی کالج (کیمبرج) کے لائبریرین بہت دل چسپ اور خوش اخلاق نکلے۔  
کالج پہنچا تو ایک ستم سے آدمی پر نظر پڑی جو باقاعدہ اور چھڑی دونوں پشت پر رکھے ہوئے

کالج کے سنر زار کے گرد گھوم رہے تھے۔ میں نے ان سے لائبریری کی راہ اور لائبریری کی شکل  
 پوچھی۔ کہنے لگے: تم بالکل صحیح جگہ پر اور صحیح آدمی سے بات کر رہے ہو۔ (لائبریری دس قدم  
 کے فاصلے پر تھی اور لائبریری بھی حضرت تھے)۔ پانچ منٹ کے بعد صوبہ لائبریری کھلی تو  
 مجھے لے کر اندر داخل ہوئے۔ بڑے اخلاق سے پیش آئے۔ مخطوطات کی الماریوں کے  
 پاس ایک میز کے گرد بٹھا کر چلے گئے اور کہہ گئے کہ ان الماریوں میں کتابیں ہیں اور یہ  
 رجسٹر ہے۔ میں کتاب کی ضرورت ہو، بلا تکلف نکالو اور پڑھو۔ یہ بڑا دل چسپ تجربہ تھا۔  
 شام تک بیٹھا کتابیں پڑھتا اور کتابوں سے گد بھاڑتا اور اپنے کپڑے گرد آلود کرتا رہا  
 اور لائبریری میں صاحب سہاؤں اور نارتوں کو قدیم کتابیں اور نوا اور دکھاتے رہے۔  
 یہ شخص قدیم مطبوعات پر پوری بڑی گہری نظر رکھتا ہے اور اس لائبریری میں  
 قدیم مطبوعات کا بہت اچھا ذخیرہ موجود ہے۔ آپ جانتے ہیں کہ جو لوگ اپنے فن کے  
 ماہر ہوتے ہیں وہ کسی نہ کسی حد تک کھوئے رہتے ہیں اور سب سے معلوم ہوتے ہیں۔ یہی  
 حال ان حضرات کا تھا۔ وہ زمان و مکان سے بے نیاز ہو کر لوگوں کو کتابیں دکھا رہے  
 تھے۔ ایک خاندان کہیں باہر سے کیرج آیا ہوا تھا، وہ کسی طرح ان کی زد میں آگیا۔  
 یہ خاندان ایک بوڑھے مرد اور تین بوڑھی عورتوں پر مشتمل تھا۔ ان حضرات نے ان کے  
 سامنے معلومات کا دریا بہانا شروع کر دیا۔ وہ حوالے پر حوالے دیتے جا رہے تھے اور  
 کتابوں پر کتابیں ان کے سامنے رکھتا رہے تھے۔ انہوں نے ان لوگوں سے پڑھانا  
 بھی شروع کر دیا۔ ایک آدمی منصفی تک تو خیر مضائقہ نہ تھا، لیکن اس سے زیادہ کے پیسے وہ  
 تیار نہ تھے، اس لیے کہ قسمت سے ان کی نظر کمزور تھی اور میں کہ بتول ان کے ان کی بیوی  
 کے پاس رہ گئی تھی۔ ایک بڑھیلے بدقسمتی سے کسی مصنف کا نام لے دیا کہ میں مانتی  
 ہوں اس نے یہ بھی کھلے۔ اسے صاحب، یہ تو ان کی بیوی کے لیے تازہ یاد ہوا۔ وہ فوراً  
 اس کتاب کو بھی لے آئے اور اس کی عبارتیں پڑھوانی شروع کر دیں۔ اسی اثنا میں ایک  
 فرانسیسی ترجمے کا ذکر آیا۔ وہ ایک الماری کی طرف بڑھے۔ خواتین نے بہت کہا کہ دہنے  
 دیجیے، لیکن وہ بھلا کہاں مانتے دالے تھے۔ لمحوں میں اس کو بھی لے آئے اور پھر ان پر

منظ ہو گئے خواتین کی عجیب حالت تھی۔ انھیں نوادر دیکھنے کا تو شوق ضرور تھا، لیکن کچھ اس قسم کا جس طرح آزادی کے بعد لانا آزاد لائبریری (مسلم یونیورسٹی علی گڑھ) میں کسی گاؤں کے ٹکھیا یا مہنت قسم کے ایک صاحب لائبریری دیکھنے کے لیے آتے۔ دستمال ہیں کھڑے ہو کر انھوں نے ادا ادا کر دیکھا اور بولے "ارے یہاں تو بڑی پینکیں جیس ہیں!" یہ کہا اور پھر واپس چلے گئے۔ تو حضرات! انی خواتین کا معاملہ میں اس قسم کا تھا، لیکن یہ بیچاری ہمارے پروفیسر صاحب کے چکر میں آ گئیں۔ ایک ان میں سے زیادہ سوچ بوجھ کی شخصیات انھیں یاد آیا کہ گاڑی چھوٹنے میں اب صرف آدھ گھنٹہ باقی رہ گیا ہے، اس لیے پروفیسر صاحب ان کو اجازت دیں۔ اس طرح ان لوگوں کو ان لائبریری میں صاحب سے نجات ملی۔ تفتش ہر طرف مہتمم کتب خانہ کا عہدہ واقعی اس امر کا متعاقب ہے کہ اس عہدے پر اس شخص کو فائز ہونا چاہیے، جو حقیقت میں خفائی کتاب ہو اور اس گہوارہ علمی میں رکھی ہوئی ہر کتاب کے متعلق اس کی معلومات وسیع اور تازہ ترین ہو۔

## مولانا آزاد لائبریری: مسلم یونیورسٹی علی گڑھ

پروفیسر رشید احمد صاحب صدیقی سابق صدر شعبہ اردو مسلم یونیورسٹی علی گڑھ، مولانا آزاد لائبریری کے متعلق تحریر فرماتے ہیں کہ مولانا آزاد لائبریری میں مخطوطات کی تعداد کم بیش چھ ہزار ہے جس میں وقتاً فوقتاً اضافہ ہوتا رہا ہے۔ اب تک بعض مجبور یوں کے سبب سے اس کا اندازہ نہیں لگایا جاسکتا تھا کہ ہمارے کتب خانے میں کیا کیا نوادر اور بیش بہا قلمی نسخے موجود ہیں اور ملی تحقیقات کا کام کرنے والوں کو مخطوطات اور حوالوں کی کتابوں کی دست یابی اور مطالعے میں بڑی دقت ہوتی تھی۔

اس دقت کی طرف سب سے پہلے ہمارے فاضلہ دانش چانسلر ڈاکٹر ذاکر حسین صاحب نے توجہ فرمائی اور حسب منسلک موصوف اس کام کو لچھے پیلے پر تخاصست اور سلیقے سے شروع کیا گیا۔ مخطوطات اور دیگر علمی نوادر کا سیکشن ملاحظہ کیا گیا۔ اس کے لیے آل انڈیا مسلم ایجوکیشنل کانفرنس (سلطان جہان منزل) کا وسیع اور خوب صورت



ہال سے گیلری کے حامل کیا گیا جس کی خوب صورتی اور افادیت میں فن تعمیرات کے مشہور  
 جرمن ماہر مٹر ہائمن نے ضروری ترمیم و اصلاح کر کے مستندہ اضافہ کر دیا۔ مطالعہ  
 کرنے والوں کی آسائش اور ہال کی زیبائش کے لیے ماہر موصوف نے نئے نئے انداز کے  
 نہایت آرام دہ اور خوب صورت فرنیچر ڈیزائن کیے جو اب ہال کی زینت بنے ہوئے ہیں۔  
 اس سیکشن کا انتظام و انصرام مختار الدین آرزو صاحب ایم اے (علیگ) کے سپرد  
 کیا گیا جن کو تحقیقات علمیہ کے حصے میں اسی سال یونیورسٹی نے عربی میں ڈاکٹریٹ  
 تفویض کی ہے۔ آرزو صاحب یونیورسٹی کے بڑے ہونہار اور نہایت نیک نام طالب علم  
 رہے ہیں اور اپنی مسلسل علمی و ادبی خدمات کے سبب سے عمل گروہ سے باہر بھی ارباب  
 علم و ذوق سے رشتہ دار ہو چکے ہیں۔ انھوں نے بڑی محنت اور سلیقے سے قدیم نادر  
 مخطوطات، مصوٰر اور خوش خط نسخوں، مرتبہ اور منقش کتابوں، مشاہیر کے خطوط اور  
 خطاطوں کی بے مثل دسیوں کو چھ ہزار کتابوں کے انبار سے انتخاب کر کے انھیں  
 موزوں مقامات پر نہایت سلیقے سے چن دیا ہے۔

بھلی کی دودھیار دشنی میں ہال کی فضا، طلوع سحر اور شائعین علم کا انہماک مطالعہ  
 عبادت سحری کا سماں پیش کرتا معلوم ہوتا ہے! چنانچہ یہاں کی مسجد اسٹریچی  
 ہال، بنگا بارک، سائنس لیبرٹریز، انجینئرنگ کالج، سونینگ باغ، کرکٹ فیلڈ اور  
 باغات کی طرح مخطوطات اور دیگر نوادیر علمیہ کا یہ ذخیرہ بھی اہم مرتبہ انام ہے!  
 ایک بار ایسا اتفاق ہوا کہ یونیورسٹی میں کچھ مہمان آئے ہوئے تھے جن میں  
 خواتین بھی شامل تھیں۔ مجھے اس پر متعین کیا گیا کہ میں ان کو ان نوادیر کی سیر کراؤں۔  
 آرزو صاحب اس وقت موجود نہ تھے۔ یہ میرے لیے بڑی آزمائش کا موقع تھا مجھے  
 کہا معلوم کہ شیشے کی ان الماریوں میں آرزو صاحب نے کہاں پر یوں کو آنا رہا ہے۔  
 اور کہاں جنات قید کر رکھے ہیں کہ لوگ جلتے ہوں گے، بشرطہ کہ میری طرح  
 وہ بھی معلّم نہ ہوں کہ جو چیز معلوم نہ ہو اس پر گفتگو کرنا کتنا مشکل کام اور دل چسپ  
 مشغلہ ہے!

غیریت یہ ہوئی کہ مرد بہان قومی قسم کے لوگ تھے جنہوں نے لٹج، خوان بیٹا سمجھ کر خاصے  
 خشت و خضر سے کی یا تھا اس لیے وہ تو ہال میں داخل ہوتے ہی آرام کر سیوں پر رقبے میں  
 چلے گئے۔ رہیں خواتین انہوں نے غننگو کا کچھ ایسا انداز رکھا مگر یا نوار سے تعارف حاصل کرنا  
 اتنا اہم نہ تھا جتنا کہ اُن نوار سے خود اپنا تعارف کرانا۔ اس وقت مجھے شیعہ کا ایک  
 شعر بے اختیار یاد آ گیا۔

مقوڑا سا میرے حال پہ فرما کے التفات

کرتے رہے وہ اپنی بڑائی تمام شب

اس آزمائش سے چٹکارا پاتے ہی (ادراپ آرزو صاحب بھی آپکے تھے) میں نے  
 آرزو صاحب کو مشورہ دیا کہ وہ مقوڑی سی تکلیف گوارا فرما کر ان نوار کی ایک طرح  
 کی خود مصاحبت فرست مرتب فرما دیں، اس سے نہ صرف اُن بزرگوں اور عزیزوں کو  
 سہولت بہم پہنچے گی جو یہاں آئیں گے، بلکہ وہ حضرات جو دور دراز مقامات پر ہوں گے وہ  
 بھی ان سے متعارف ہو جائیں گے اور فائدہ اٹھائیں گے۔ میں نے تو یہاں تک کہا  
 کہ اگر ان نوار کا ایک نہایت خوب صورت مرقع اور مصور کتابچہ شائع کر دیا جائے  
 تو اس ذخیرے کی اشاعت بھی ہو جائے گی، نیز معزز اور علم دوست بھانوں کو ہلور  
 تحفہ پیش کیا جاسکے گا۔

مجھے بڑی خوشی ہے کہ آرزو صاحب نے بڑے شوق اور محنت سے اس ذخیرے  
 کی فہرست مرتب کر دی۔ آئیے جہاں جہاں سے ان کا تعارف میں آپ سے کرا دوں۔  
 اس میں سب سے پہلے بعض تاریخی کتابوں کا ذکر ہے، پھر دویسے نسخوں کا حال بتایا گیا ہے  
 جو دنیا میں کہیں اور دست یاب نہیں۔ یہ ہیں حال نامہ، نقاش المآثر، "حال نامہ" بایزید  
 اقصاری کی تصنیف اور اس کا تعلق اکبری دور کی روشنیہ تحریک سے ہے جبکہ نقاش المآثر  
 کے مصنف علامہ الدولہ تھے اور یہ تیمور سے اکبر تک کے زمانے کی تاریخ ہے۔

• نقاش المآثر کو وہ خود ایڈیٹ کر رہے ہیں اور اس طرح دسویں صدی ہجری کی  
 ایک نایاب کتاب سے ارباب علم و شناس ہو سکیں گے۔ پھر ایسے نسخوں کا حال لکھا گیا

ہے جو خود مستحقین کے ہاتھ کے لکھے ہوئے ہیں ان میں صائب کا دیوان جو بخط صائب ہے،  
دیکھنے کے لائق ہے۔

اب ایسے نسخوں کی باری آتی ہے جن پر شاہیر کے دستخط یا تحریریں ہیں یہاں  
جہانگیر کی تحریر پڑے گی، ہامی کی شان خط کا اندازہ ہو گا، فیضی کے دستخط اور مہر بھی  
دیکھنے کو ملے گی جو غالباً کہیں اور آپ نہ دیکھ سکیں گے۔  
پھر عربی کتابیں، ان میں پنج ایلاف کا ایک قدیم نسخہ ملے گا، ایسا قدیم کماں سے  
قدیم تر نسخہ دنیا میں شاید اور کوئی نہ ہو گا اور لطف یہ کہ لکھا ہوا بھی شیر غرما کی  
روشنائی سے ہے۔

اب معتز اور مرتضیٰ و منقش نسخوں کی باری آتی ہے۔ ان میں کریم اور ہفت بند  
کاشی دیکھنے کی اور بس دیکھنے ہی رہنے کی چیزیں ہیں۔

قرآن پاک کے نسخوں میں عبدالباقی مداد کا لکھا ہوا نسخہ پوسہ دینے اور آنگھوں  
سے لگانے کے قابل ہے۔ قرآن حکیم کے وہ اوراق بھی زیارت کے قابل ہیں جو خط  
کوفی میں لکھے گئے ہیں اور جن میں کاغذ کی جگہ ہرن کا چمڑا استعمال کیا گیا ہے۔

مطبوعات میں قانون ابن سینا کا وہ نسخہ دیکھنے کی چیز ہے جو مردم میں سو فیصدی  
عصری میں چھپا گیا تھا، سرسید کی سن ستادن سے پہلے کی چھپی ہوئی بعض نادر کتابیں بھی  
یہاں موجود ہیں۔

مکاتیب کا بھی یہاں بڑا اچھا ذخیرہ جمع کر دیا گیا ہے اور بعض تو بڑے اہم اور  
دل چھپ ہیں۔

وصلیاں آپ کو تقریباً ساری مشہور خطاطوں کی دیکھنے کو مل جائیں گی۔ یہاں ۲۲  
وصلیاں نائش کے لیے رکھی جوتی ہیں پھر بھی آرزو صاحب کو شکایت رہ گئی کہ جگہ  
کی قلت کی وجہ سے بہت سی وصلیوں کو وہ جگہ نہ دے سکے۔

تصویریں تموڑی بہت ہیں، لیکن ان میں ہر قسم اور قماش کے لوگ آپ کو دیکھنے  
کو مل جائیں گے، یہاں نادر شاہ سے لے کر تانا شاہ تک موجود ہیں۔ اور رنگ زیب عالمگیر



کے ساتھ محمد شاہ رنجیلے اور مولانا فخر الدین دہلوی کے پاس مولوی بیگم کی تصویر رکھی  
ہوئی ہے گی جو محمد شاہ کی محبوبہ تھی۔

اس کے علاوہ سمندر پار کی کتابوں کے فوٹو گراف، مانٹرو فلم اور قرائین کے اہلکار  
کے ساتھ ساتھ آپ کو روپلی اور منبری سیکٹوں کی مہنگا بھی سنائی دے گی۔  
آپ نے چادل یا چنے کی دال پر قلم ہوا اللہ اور پچھلی اور پیرہن پر قرآن پاک  
کے جانے کا ذکر اکثر ستا ہو گا۔ یہاں چادل، چنے کی دال، پیرہن، دستار، سب کچھ  
موجود ہے۔

امید ہے میرے اس مختصر پرچہ ترکیب استعمال سے بہنوں کا محبلا ہو گا۔

# تحریک پاکستان

## کتابوں کی دُنیا میں !

انگلستان کی مشہور و معروف درس گاہ کیمبرج یونیورسٹی میں زیر تعلیم متحدہ ہندوستان کے اُس مسلمان طالب علم کے قصور میں بھی کبھی یہ بات نہ آتی ہوگی کہ وہ ۱۹۲۷ء میں سینئر ہند پر ایک آزاد مسلم مملکت کے قیام کا جو خواب دیکھ رہا ہے اور جس کا نام اس نے اپنے طور پر پاکستان تجویز کیا تھا وہ آگے چل کر نہ صرف مسلمانان ہند کی عظیم اکثریت کے متفقہ مطالب کی صورت اختیار کر لے گا، بلکہ جس سال کے بعد ایک واضح حقیقت کا بھی روپ دھارے گا۔ کیمبرج یونیورسٹی کے یہ مسلمان طالب علم ضلع ہوشیار پور (مشرقی پنجاب) کے چودھری

رحمت علی مرحوم تھے جنہوں نے اپنے زمانہ طالب علمی میں ایک کتابچہ یہ عنوان

NEVER کہا تھا جس میں انہوں نے یہ تجویز پیش کی تھی کہ جب ہندوستان آزاد

ہو تو اس وقت اس بزمِ صغیر کے مسلم اکثریت کے خطوں پر مثل ایک آزاد مسلم مملکت کا قیام عمل میں لایا جائے۔ چودھری رحمت علی کی تقسیم ہند کی یہ تجویز اگرچہ کوئی نئی تجویز نہ تھی، کیوں کہ ایسی تجاویز جن کا مقصد مذکورہ آئندہ سطحوں میں کیا جائے گا انہی میں مختلف حضرات کی جانب سے پیش کی جاتی رہی تھیں۔ تاہم لفظ پاکستان کی دریافت کے اعزاز کی سستی صرف انہی کی ذات گرامی ہے۔

## تحریک پاکستان کا پس منظر

تحریک پاکستان کے محرکات کیا تھے اور متحدہ ہندوستان کے مسلمانوں کے دل و دماغ

میں ایک علاحدہ مملکت کے قیام کے مطالبے نے کیوں جنم لیا، یہ تاریخ برصغیر کی ایک  
 طویل اور دردناک داستان ہے جس کی بنیاد ہندو مذہب کے چھوت چھات کے نفرت انگیز  
 فلسفے پر رکھی ہوئی ہے۔ اس مذہب نے جہاں اپنے متقدمین کے ایک گروہ کو نسلی برتری  
 کا اتنا بڑا اعزاز بخشا کہ وہ دیوتاؤں کے ہمسر قرار پائے وہاں اپنے دوسرے پیروؤں کے  
 ساتھ اس قدر ذلت آمیز اور غیر انسانی سلوک کیا کہ وہ ہزاروں سال گزرنے کے باوجود بھی  
 اپنے آپ کو اس عذاب کے چنگل سے رہا نہ کرا سکے۔ ہندو مذہب کے اس متقدمین  
 طاقتور مسلمانوں کے ساتھ بھی یہی سلوک روا رکھا۔ زندگی کے ہر مرحلے پر وہ ان سے  
 اپنی نفرت کا مظاہرہ کرتے رہے حتیٰ کہ ان کے مہاتے سے بھی گریزاں رہے اور ان کی  
 یہ لپٹ ذہنیت مسلمان حکمرانوں کے دور میں سیکڑوں برس یہ حیثیت رعایا گزارنے  
 کے علی الرغم بھی جوں کی توں برقرار رہی۔ مسلمان بادشاہوں کے اس احسانِ عظیم کو  
 ہندو تسلیم کریں یا نہ کریں، لیکن یہ ایک ناقابل تردید تاریخی حقیقت ہے کہ ہندوستان کے  
 مسلم حکمران اگرچہ ہندو راہاؤں سے ان کی شورہ نشینی اور بد عہدی کی وجہ سے وقتاً  
 فوقتاً برسرِ پیکار رہے، تاہم انھوں نے ان شہری آبادیوں کا ہمیشہ تحفظ کیا جو  
 ہندو عوام پر مشتمل تھیں۔ انھوں نے ان کی عبادت گاہوں کا احترام کیا اور ان  
 کے مذہب میں ہلکی سی مداخلت سے بھی گریز کیا۔ دوسری طرف ہندوؤں کی تنگ دلی  
 اور کوتاہ نظری کا یہ عالم ہے کہ وہ شہنشاہ اور نگز زیب عالمگیر اور سیوا جی مہٹے  
 کے درمیان سیاسی کش مکش کو اس قدر اہمیت دیتے ہیں کہ مسلمان حکمرانوں کی ولایت  
 اور بے تعصبی کے تمام تاریخی مواد کو غارت کرنے پر تل جاتے ہیں۔ بقول علامہ  
 شبلی شرمہ

انھیں لے دے کے ساری داستان میں یا دے اتنا

کہ اور نگز زیب ہندو کش تھا، عالم تھا، ہتم گرتھا

مگر نہ تاریخی پس منظر میں اس مناقشے کی بوری ذائقے داری مرہٹوں پر عائد ہوتی  
 ہے۔ بہر حال سرزمینِ ہند کے مسلمان حکمرانوں نے اپنی ہندو رعایا کے معاملے میں قرآنی



حکم لَا اِکْرَاهَ فِي الدِّينِ کے تحت جو کچھ کیا، وہ قابلِ تعریف ہے، لیکن اگر وہ قرآن کریم کے دوسرے حکم بَلِّغْ مَا اُنْزِلَ اِلَيْكَ مِنْ رَبِّكَ کو بھی پیش نظر رکھتے تو آج برصغیر میں تصویر کا رنگ بالکل مختلف ہوتا۔ ہمیں یہ حقیقت مسلمان، خاندانِ غلاماں سے لے کر خاندانِ مغلیہ تک کے ان تمام بادشاہوں کی اس بے جا رواداری سے ہمیشہ شکایت رہے گی۔ جنھوں نے اپنے دورِ حکومت میں اس حکم قرآنی کا احترام نہ کیا اور اسلامی تبلیغ کا ہائز فریضہ کا حق، سراسیمہ نہ دیا۔ ہمارے یہ مسلم حکمران اگر اس اہم اور عظیم کام کا بیڑا اٹھا لیتے تو سات آٹھ صدیاں گزر جانے کے بعد برصغیر میں ہندو اتنی بڑی عددی اکثریت میں نہ رہ جاتے۔ ہمارے حکمرانوں کی اس کوتاہ نظری اور عاقبت نااندیشی کے باوجود پاکستان اور بھارت میں جو کروڑوں کی تعداد میں مسلمان نظر آتے ہیں وہ اُردو دارِ گزشتہ کے جلیل القدر ملا اور محترم المقام صوفیا کی دینی کوششوں اور تبلیغی کاوشوں کا ثمرہ ہیں واللہ تعالیٰ ان سب پر اپنی رحمت کا نزول فرمائے۔

## حیدر آباد دکن اور ہندو

غیر معمولی رواداری اور بے جا مروت بعض اوقات اس قدر ضرر رساں ثابت ہوتی ہیں کہ ان کے باعث قوموں کے مقدر بدل جاتے ہیں۔ یہاں ہم مثال کے طور پر ریاست حیدر آباد دکن کا قصہ پیش کرتے ہیں۔ حیدر آباد میں گوسلمانوں کی حکومت تھی، مگر مسلمان آبادی کا صرف پندرہ بیس فی صد حصہ تھے۔ اس ریاست میں ہندوؤں کی عظیم اکثریت اور اس سے آئندہ پیدا ہونے والے خطرات کو پہلی مرتبہ جس شخص کی عقابانی نگاہوں نے بھانپا وہ حیدر آباد کے وزیر اعظم موتیالک سر علی امام مرحوم تھے جنھوں نے ۱۹۲۱ء میں نظام دکن کے سامنے یہ تجویز رکھی تھی کہ اس مسلمان ریاست میں ہندوستان کے مسلم اکثریت کے علاقوں سے آہستہ آہستہ مسلمان لاکھوں بلانے جائیں تاکہ آبادیوں کا یہ زبردست تغاوت ختم ہو جائے، مگر افسوس کہ نظام نے اپنی

رواداری اور فراخ دلی کا نامناسب مظاہرہ کرتے ہوئے اس اہم تجویز کو رد کر دیا اور سر علی امام بد دل ہو کر ریاست سے رخصت ہو گئے، لیکن اس واقعے کے نتائج اٹھائیس سال بعد ریاست حیدرآباد، نظام دکن اور وہاں کے مسلمان باشندوں کا اکثریت کے ہاتھوں جو حشر ہوا اس پر تاریخ کے صفحات ہمیشہ ماتم کناں رہیں گے۔

مشہور ہندوستان میں مسلمانوں کے اس سات آٹھ سو سالہ دور حکومت میں جتنی کہ ۱۸۵۷ء میں مغلیہ سلطنت کے زوال کے وقت تک ہندوؤں کی تمام تر نفرت اور عصبیت کے باوجود جہاں تک عوام کا تعلق تھا ہندوؤں اور مسلمانوں کے باہمی تعلقات ہمیشہ پُر امن ہی رہے۔ شاید یہ حکومت وقت کا رعب اور دبدبہ تھا جس نے ہندوؤں میں کبھی یہ حوصلہ پیدا نہ ہونے دیا کہ وہ مسلم اقلیت پر اپنی اکثریت کا بے جا مظاہرہ کریں۔ اور فتنہ و فساد کا بازار گرم کریں۔ ہندو عوام دبے دبے سے ہیں اور مسلمانوں سے ہمیشہ خم کھاتے رہے، لیکن ۱۸۵۷ء میں جب مغلیہ سلطنت کا آفتاب اقبال غروب ہو گیا تو انگریزوں کے زیر سایہ انھیں مسلمانوں کے خلاف کھل کھیلنے کے مواقع میسر آ گئے۔

## جنگ آزادی، ۱۸۵۷ء اور سرسید کا کردار

۱۸۵۷ء کی مشہور جنگ آزادی کا جسے انگریزوں نے فخر کے نام سے موسوم کیا اگر تجزیہ کیا جائے تو یہ حقیقت واضح ہو جائے گی کہ یہ جنگ صرف انگریزوں اور مسلمانوں کے درمیان ہی لڑی گئی تھی۔ اس جنگ میں ہندوؤں نے واضح طور پر انگریزوں کا ساتھ دیا۔ اور من حیث القوم مسلمانوں کو جتنا نقصان وہ مالی اور جانی طور پر پہنچا سکتے تھے، پہنچایا۔ ہندوؤں میں بہت کم لوگ تھے جو غلوں اور دیانت کے ساتھ اس کشمکش میں حصے لے رہے تھے، دگر نہ اکثریت کی حیثیت تماشائیوں کی سی رہی۔ جب انگریزوں نے مسلمانوں کو شکست دے کر یہ جنگ جیت لی تو غدار مسلمانوں کے ایک خیر سے جتنے سے قطع نظر پورے ملک کے مسلمان انگریزوں کے زیرِ جناب

آگئے اور اس وقت یہ حالت ہوتی کہ

جسے دیکھا حاکم وقت نے کہا یہ بھی قابلِ دار ہے

یہی وہ وقت تھا جب معتب و مغضوب مسلمانوں کے مقابلے میں ہندو انگریز  
کے چہیتے اور محبوب بنے جن حضرات نے مشہور انگریز مؤرخ ڈبلیو۔ ڈبلیو۔ ہنر کی کتاب  
(اس کتاب کا ترجمہ یہ عنوان

OUR INDIAN MUSALMANS

ہمارے ہندوستانی مسلمان قیام پاکستان سے قبل شائع ہو چکا ہے) ملاحظہ فرمائی ہے  
وہ بخوبی جانتے ہیں کہ ۱۸۵۷ء میں اقتدار پر قبضہ پالینے کے بعد انگریز نے مسلمانوں  
کو تعلیمی، تہذیبی، معاشرتی، سیاسی، غرض کہ زندگی کے ہر میدان میں مجلسِ انقلاب  
بنانے میں کس قدر پست اور ظالمانہ کردار ادا کیا جب کہ ہندو ہر لحاظ سے اس  
کی نگاہِ لطف و کرم سے فیض یاب ہوتے رہے۔ سرسید احمد خان اگرچہ اس زمانے  
میں سرکاری ملازم تھے، تاہم انھوں نے جرأت زندان اور بہت مردانہ سے کام لے کر  
جنگِ آزادی، ۱۸۵۷ء کے اسباب و ملل پر انگلے برس ہی یعنی ۱۸۵۸ء میں اپنی کتاب  
اسبابِ بغاوتِ ہند لکھ ڈالی جس کی اشاعت نے ماکانِ وقت کی جبینوں پر بل ڈال  
دیے۔ چناں چہ برطانوی پارلیمنٹ میں بعض ارکان کی جانب سے مطالبہ کیا گیا کہ اس  
کتاب کو ضبط کر لیا جائے اور مصنف کے خلاف سخت کارروائی کی جائے، کیوں کہ  
اس کتاب میں سید صاحب نے ہندوستان میں انگریزوں کی پالیسی پر ناقدانہ انداز میں  
تبصرہ کیا تھا۔ اس مرحلے پر کچھ منصف مزاج ارکان درمیان میں آگئے در نہ سرسید  
عقاب کی پیٹ میں آتے بغیر نہ رہتے۔ بہر حال ۱۸۵۷ء کے بعد کا ماحول ہندوؤں  
کے لیے بڑا سازگار تھا اور انھوں نے اُس سے فائدہ اٹھانے کی خاطر خواہ کوششیں  
کیں۔

انگریزی اقتدار اور ہندوؤں کے تین محاذ

چناں چہ اس زمانے میں ہیں ہندوؤں کے تین طاقت درگروہ نظر آتے ہیں۔  
پہلے گروہ نے انگریزی تعلیم سے بہرہ ور ہو کر انگریز کے زیرِ سایہ اقتدار پر قبضہ کیا



لیا اور مسلمانوں کو ملازمتوں کے قریب نہ بچکنے دیا۔ دوسرے گروہ نے مسلمانوں کی مخالفت کے لیے مذہبی میدان کا انتخاب کیا جب کہ تیسرا گروہ حکومت سے باہر رہ کر اپنی قوم کے لیے زیادہ سے زیادہ سیاسی مراعات کا طالب ہوا۔

## سوامی دیانند سرسوتی۔ بانی آریہ سماج

سوامی دیانند سرسوتی نے آریہ سماج جیسی متعصب اور فتنہ پرور جماعت کی بنیاد اسی دور میں رکھی۔ سوامی دیانند ایک ہندو مبلغ اور مصلح کی صورت میں ظاہر ہوئے۔ ابتدائیں انھوں نے ہندوؤں میں بت پرستی اور جھوٹ جہالت کے رجحان کی مذمت کی اور اصلاح احوال کا بیڑا اٹھایا، لیکن بعد ازاں انھوں نے اسلام کی مخالفت کو اپنا سطح نظر قرار دیا اور اپنی کتاب "ستیا رتھ پرکاش" میں قرآن کریم پر ایک سوانحہ اعتراضات کیے جن کا پہلا یہ بیان نہایت قابل اعتراض اور اشتعال انگیز تھا۔ سوامی دیانند کی دل آزار تقریروں اور ستیا رتھ پرکاش کی اشاعت سے ملک میں پہلی مرتبہ شدید قسم کے مذہبی اختلافات پیدا ہوئے اور دونوں فرقوں کے درمیان کھلم کھلا دشمنی اور باہمی تصادم کے واقعات رونما ہونے لگے۔

## آریہ سماج کی اسلام کے خلاف محاذ آرائی

حالات کو مزید خراب کرنے کے لیے آریہ سماج نے "آریہ مسافر" آریہ گھوٹ اور کیسری اور اسی قبیل کے دوسرے ہفت روزے اور ماہنامے جاری کیے جن کا مقصد اولین اسلام کی مخالفت تھا۔ آریہ سماج کے دوسرے رہنماؤں میں آگے چل کر رام کرشنکر، آتمارام نے ستیا رتھ پرکاش کا اردو میں ترجمہ کیا۔ پنڈت جیوتی ایم اے نے "دنگلیہ رسول" (نحوذ باللہ) جیسی دل آزار کتاب لکھی۔ دھرم پال نے "ترک اسلام کے ساتھ نخل اسلام" اور "تہذیب الاسلام" کی شکل میں زہر چکانی کی اور پنڈت ست دیو نے "کتاب اللہ دید ہے یا قرآن" جیسی خرافات پیش کی جن کی اشاعت سے دونوں قوموں

کے درمیان منافرت عروج پر پہنچی۔

## انڈین نیشنل کانگریس کا قیام

سیاسی مراعات کے تحفظ کے نام پر ۱۸۸۵ء میں انڈین نیشنل کانگریس قائم ہوئی جس کے بانی امپریل سول سروس کے ایک ریٹائرڈ انگریز رکن مسٹر ایس۔ایم۔ صاحب تھے۔ اس جماعت نے متحدہ قومیت کا لبادہ اوڑھا ہوا تھا، لیکن مسلمان اس میں برائے نام شریک تھے۔ ابتدا میں اس جماعت کے بیشتر ارکان سرکاری نیاز مندوں پر مشتمل تھے، لیکن بیسویں صدی کے شروع میں بال گنگادھر تلک جیسے انتہا پسند ہندو بھی اس جماعت میں شامل ہو گئے۔ بال گنگادھر تلک سیواجی مرہٹے سے بڑے متاثر تھے۔ انھوں نے گنپتی کے نام سے ایک ہندو تہوار کی بنیاد رکھی جس کا مقصد ہندوؤں میں فوری سپرٹ پیدا کرنا تھا۔ مولانا حسرت موہانی کا شمار محمدن اینگلو اور نیشنل کالج علی گڑھ کے ان طلباء میں ہوتا تھا۔ جنھوں نے زمانہ طالب علمی ہی میں انگریز کی مخالفت کو اپنا شعار بنالیا تھا۔ حسرت کالج سے نکلے تو تلک کا دم بھر نہ لگے۔ اس زمانے میں انھوں نے تلک کی شان میں متعدد تلبیس لکھیں جن میں انھوں نے اپنے جذبات عقیدت کا دلہانہ اظہار کیا تھا۔ انھی مولانا حسرت کو تلک کے یہ فرقہ پرستانہ خیالات معلوم ہوتے تو ان کے جذبات عقیدت کو ٹھیس لگی اور وہ اس جماعت سے الگ ہو گئے۔

## بال گنگادھر تلک، دوسرے متعصب ہندو اکابر

بال گنگادھر تلک کا قائم کردہ گروہ کانگریس میں ہمیشہ موجود رہا جس میں بعد ازاں لالہ لاجپت رائے، پنڈت من موہن مالویہ، سوامی شرادھانند، مسٹر ولید بھائی ٹیل مسٹر مرارجی ڈیسانائی، مسٹر پرشورام داس ٹنڈن، مسٹر کے۔ایم۔ منشی اور مسٹر سپورنا نند جیسے متعصب ہندو رہنما شامل ہوئے جو مسلمانوں کے معاملات میں کبھی مخلص نہ تھے۔ یہی وجہ تھی کہ انڈین نیشنل کانگریس سے آہستہ آہستہ قائم العظم محمد علی جناح، مولانا محمد علی،

مولانا شوکت علی، مولانا طغری علی خان اور مسیح الملک حکیم اجل خان جیسے مسلم اکابر جبریل نے  
 پر مجبور ہوئے۔ ہندوؤں کے ایک اور گروہ کو کانگریس کی نام نہاد واداری بھی نہ بھلی  
 اور انھوں نے ۱۹۲۵ء میں آل انڈیا ہندو ہماسیہا کی بنیاد رکھ دی جس میں سادو کر،  
 مونجے، جیکار، ہروبال اور بھائی پرمانند جیسی ذہنیت کے لوگوں نے شرکت کی۔ اس  
 جماعت کا غرہ تھا کہ مسلمانوں کو ہندوستان میں رہنے کا کوئی حق حاصل نہیں اور انھیں  
 اس ملک سے باہر نکال دیا جائے۔

## سوامی شرودھانند اور شدمی تحریک

اس دور میں سوامی شرودھانند نے جو آریہ سماجی ذہن رکھنے کے باوجود کانگریس  
 میں شریک تھے کانگریس سے علیحدہ ہو کر آل انڈیا شدمی سنگھن کی بنا ڈالی جس نے  
 مسلمانوں کو ارتداد کا نشانہ بنانے کا مقصد اٹھایا اور ملک کے فرقہ وارانہ حالات کو تروبال  
 کرنے میں کوئی کسر باقی نہ رکھی۔ تقسیم ہند کی ذمہ دار ہندوؤں کی یہی متعصب اور شتم  
 مزاج سیاسی اور مذہبی تحریکیں تھیں جن کے زہریلے اثرات سے متاثر ہو کر ہندوستان  
 کے مسلمانوں میں ہندوؤں سے علاحدگی کا جذبہ پیدا ہوا جو آخر کار ایک مسلسل جدوجہد  
 کے بعد ۱۹۴۷ء میں پاکستان کے قیام پر منتج ہوا۔

## سر سید احمد خاں: ایک دُور اندیش مسلم رہنما

۱۸۵۷ء کی جنگ آزادی کے بعد جس مسلمان رہنما کو ہندوستان کے مسلمانوں کی بد حالی  
 اور گیس پرسی کا سب سے زیادہ احساس ہوا، وہ بالائے علی گڑھ سر سید احمد خاں تھے۔  
 مسلمان تازہ تازہ بازی پارچے تھے اور انگریزوں سے دوبارہ لڑنے بھڑنے کا موقع اب  
 دُور نکل چکا تھا۔ حالت کا تقاضا تھا کہ اب معاملات کو جذبات سے بالا رہ کر دیکھا جائے  
 اور ایک خاص حکمت عملی کے تحت انھیں طے کیا جائے۔ چنانچہ سر سید نے بڑی دانشمندی  
 اور خلوص کے ساتھ اپنا پروگرام مرتب کیا۔ اس وقت انھیں دو محاذوں پر جنگ لڑنا



تھی۔ ایک طرف مسلمانوں کو انگریزوں کے ظلم و ستم اور بے انصافیوں کا نشانہ بننے سے بچانا تھا اور دوسری طرف ہندوؤں کے غلبہ اور دست برد سے انہیں محفوظ رکھنا تھا۔ بھٹن ایٹھلو اور ٹیل کالج علی گڑھ کا قیام اسی سلسلے کی ایک کڑی تھا۔ چنانچہ وقت آنے پر اسی کالج کے طلبہ نے مستقبل کی تحریک آزادی کے رہنماؤں کی شکل میں جنم لیا اور صرف نوے سال کے بعد بڑے صغیر سے انگریز اقتدار کی جڑیں اکھاڑ دیں۔ جہاں تک ہندوؤں سے متعلقہ کا تعلق تھا انہوں نے ۱۹۰۶ء میں عینی انڈین نیشنل کانگریس کے قیام کے صرف ایک سال بعد ہی آل انڈیا مسلم ایجوکیشنل کانفرنس علی گڑھ کی بنیاد رکھ دی۔

علی گڑھ میں قائم ہونے والا یہ پہلا ادارہ تھا جس کے ذریعے نہ صرف مسلمانان ہند کی تعلیمی و تہذیبی زندگی میں انقلاب آیا، بلکہ اس کی صورت میں مسلمانوں کو اپنے سیاسی مطالبات پیش کرنے کی غرض سے ایک مضبوط پیٹ فارم بھی فراہم ہوا۔

در اصل سرسید کی دور بین نگاہوں سے یہ امر پوشیدہ نہ رہا تھا کہ ہندو اب آہستہ آہستہ مسلمانوں پر غلبہ پانے کی کوشش کریں گے۔ اسی لیے انہوں نے اردھیمبر ۱۹۰۶ء کو لکھنؤ میں مسلمانوں کے ایک اجتماع سے خطاب کرتے ہوئے یہ فرمایا تھا کہ ہندو اور مسلمان دو علاحدہ علاحدہ قومیں ہیں۔ اگر مستقبل میں مشترکہ انتخابی ادارے قائم ہونے تو مسلمان ہمیشہ ہمیشہ کے لیے ہندوؤں کے غلام بن کر رہ جائیں گے۔ انہوں نے یہ بھی فرمایا کہ کانگریس جیسی جماعت میں شمولیت اختیار کرنے سے مسلمانوں کو من حیث القوم نقصان پہنچے گا۔ اسی زمانے میں انہوں نے میرٹھ میں بھی ایک تقریر کی جس میں انہوں نے اس امر کا اعادہ کیا کہ کانگریس ایک ایسی سیاسی جماعت ہے جس کا ہر اقدام آئندہ زمانے میں مسلمانوں کے مفادات کے لیے ضرر رساں ہوگا۔ سرسید کی اس قسم کی تعاریر سے یہ ثابت ہوتا ہے کہ وہ خود دو قومی نظریے کے خالق تھے۔ ۱۹۰۸ء کی ابتدا میں سرسید انتقال فرما گئے۔ اس حادثہ فاجعہ کے مابعد ہی ہندوستانی کی سیاست میں ایک اہم واقعہ پیش آیا جس نے ہندو مسلم تعلقات میں مزید بد مزگی پیدا کر دی۔

## اُردو زبان کے خلاف سازش اور نواب محسن الملک

دونوں قوموں کے درمیان اس تلخی کو ہوا دینے والے یو۔ پی کے گورنر میکڈانل تھے۔ سمجھوتوں نے ہندوؤں کے ساتھ سازش کر کے ہندی زبان کو صوبے کی عدالتی زبان قرار دینے جانے کا فیصلہ صادر کیا اس سازش کا مقابلہ سرسید کے ہاشمیں نواب محسن الملک نے جیسی جہارت کے ساتھ کیا۔ انھوں نے اُردو ڈیفنس ایسوسی ایشن کی بنیاد رکھی اور مار اگست ۱۹۰۰ء کو قیصر باغ کھنڈ میں مسلمانوں کے ایک عظیم اشراف جلسے کی صدارت کی جو اُردو زبان کی حمایت میں منعقد کیا گیا تھا۔ اس جلسے میں انھوں نے خود بھی ایک پُر درد اور موثر تقریر کی جس کا اختتام انھوں نے اس شعر پر کیا۔

ہل ساتھ کہ حسرت دلِ محروم سے نکلے  
عاشق کا جنازہ ہے ذرا دھوم سے نکلے

اس شعر نے غضب کا کام کیا اور دو فور جزایات سے سامعین آہدیدہ ہو گئے۔ نواب محسن الملک کے اس دلیرانہ اقدام کا ردِ عمل یہ ہوا کہ میکڈانل ان کا دشمن بن گیا اور سیاسی میدان میں انھیں زک دینے کے منصوبے بروئے کار لانے لگا اُس نے نہ صرف ان کے خطابِ محسن الملک جو انھیں ریاست حیدر آباد دکن سے ملا تھا کے استعمال پر پابندی عائد کر دی، بلکہ انھیں ممٹرن ایٹھلا اور ٹیل کالج علی گڑھ کے سیکرٹری کے عہدے سے بھی ہٹانا چاہا۔ میکڈانل کے اس اقدام سے ہندو حلقوں میں گہمی کے چراغ جل اٹھے اور مسلمان بدل ہو گئے۔ بعد ازاں حالات نے کچھ ایسا رخ اختیار کیا کہ یہ انگریز گورنر اپنے پورے عہدہ و جلال کے باوجود نواب محسن الملک کا کچھ نہ بگاڑ سکا، بلکہ ان کا خطاب بھی بحال کرنا پڑا، لیکن ہندی یو۔ پی کی عدالتی زبان تسلیم کر لی گئی۔

نواب محسن الملک نے نہ صرف سرسید کے گلے ہوتے پورے ممٹرن ایٹھلا اور ٹیل کالج علی گڑھ کی آبیاری کر کے مسلمانوں کو تعلیم کے میدان میں آگے بڑھایا، بلکہ ان کے دو قومی نظریے کی بھی حفاظت کی۔ ۱۹۰۶ء کے امانت میں برطانوی پارلیمنٹ کے

بیٹھ اجلاس میں وزیر ہند مشرا نے جو تقریر کی تھی اس سے مترشح ہوتا تھا کہ حکومت برطانیہ میں قریب ہندوستان کو اصلاحات سے نوازا جا رہی ہے۔

## شملہ وفد

اس خبر کے اخبارات میں گشت لگاتے ہی نواب محسن الملک نے اس زمانے کے تمام سرکردہ مسلمان رہنماؤں کے نام خطوط ارسال کیے اور ان سے مشورے کے بعد ملے پایا کہ ایک وفد مرتب کیا جائے اور متوقع اصلاحات کے موضوع پر ہندوستان کے گورنر جنرل لارڈ منٹو سے ملاقات کی جائے۔ ہندوستان کے پیشتر مسلم شاہیر پر مشتمل یہی وہ تاریخی وفد تھا جس نے سر آغا خان کی قیادت میں یکم اکتوبر ۱۹۰۶ء کو شملے میں لارڈ منٹو سے ملاقات کر کے اپنی معروضات پیش کیں اور بڑی کامیابی سے ملک معظم کے نائب کو اپنا ہم خیال بنایا۔ یہ اسی وفد کی کوششوں کا ثمرہ تھا کہ منٹو مارے سکیم کے تحت ہندوستان میں جو نئی اصلاحات نافذ ہوئیں ان میں مسلمانوں کے حقوق کا بخوبی خیال رکھا گیا اور پہلی مرتبہ ان کے حقوق متعین کیے گئے۔

## آل انڈیا مسلم لیگ کا قیام

اس واقعے کے تین ماہ کے بعد ۳۰ دسمبر ۱۹۰۶ء کو ڈھاکے میں آل انڈیا مسلم لیگ کے نام سے مسلمانوں کی ایک خاص سیاسی جماعت قائم کی گئی اور مسلم ایجوکیشنل کانفرنس کو مسلمانوں کی تعلیمی سرگرمیوں تک محدود کر دیا گیا۔ سر آغا خان آل انڈیا مسلم لیگ کے صدر منتخب ہوئے اور جن مسلمان اکابر نے اس جماعت کے پہلے اجلاس میں شرکت کی ان میں نواب محسن الملک، نواب وقار الملک، نواب سلیم اللہ، سر عبد الرحیم، سر علی امام، مشر مظاہر الحق، فضل حسین، سر محمد شفیع، مشر محسن امام، نواب حماد الملک، صاحب زادہ آفتاب احمد خان، نواب منزل اللہ خان، مولانا محمد علی، حکیم اجل خان اور اسی مرتبہ کے دوسرے بزرگ شامل تھے۔ آل انڈیا مسلم لیگ کے قیام سے کوئی ڈیڑھ سال پیشتر ۱۹۰۵ء میں لارڈ کرزن کے



زمنے میں بنگال کو تقسیم کر دیا گیا تھا۔ چوں کہ اس تقسیم سے مسلم اکثریت کا ایک صوبہ مالم جوہر  
 میں آتا تھا۔ اس لیے اس کے خلاف ہندوؤں کی جانب سے ایک مضبوط اور طویل تحریک  
 چلائی گئی تا آنکہ دسمبر ۱۹۱۱ء میں شہنشاہ جارج پنجم کی تشریف آوری کے موقع پر اس  
 تقسیم کو منسوخ کر دیا گیا۔

## بندے ماترم

مشہور بنگالی ادیب بکرم چندر چٹرجی نے انہی آیام میں اپنا ناول "آندھ مٹھ" لکھا تھا جس میں  
 وہ گیت بھی شامل تھا۔ جسے بندے ماترم کہا جاتا ہے۔ تقسیم بنگال کے خلاف یہ ہندو تحریک  
 دراصل آل انڈیا مسلم لیگ کے قیام کا ردِ عمل تھی اور اس ناراضی کا مظہر بھی کہ منٹو مارے  
 ایکم میں مسلمانوں کے مطالبات کیوں تسلیم کیے گئے۔ انگریزی دور میں ۱۹۱۲ء سے ۱۹۲۱ء  
 تک کا زمانہ ہی ایک ایسا زمانہ ہے جس میں ہمیں ہندو مسلم اتحاد کی چند علامتیں  
 نظر آتی ہیں۔

## دو غیر متعصب ہندو رہنما

شاید اس کی وجہ یہ ہو کہ اس زمانے میں ہندو رہنماؤں میں مٹھری آدواس اور  
 منتر سروجنی ناٹیڈ جیسی بے تعصب اور صاحبِ دل شخصیتیں سرفہرست موجود تھیں۔ مٹھ  
 سی آدواس تو اس قدر فرائح دل تھے کہ وہ بر ملا ہندوؤں سے کہتے تھے کہ مسلمانوں  
 کو پچاس فی صد حقوق بھی دینے پڑ جائیں تو دے دیں اور انہیں کسی قیمت پر ناراض  
 نہ کریں۔ اسی دور میں مسلمانوں کی دلولہ اینگیز تحریک تحریکِ خلافت جاری ہوتی جس  
 میں ہندو مسلم اتحاد کے بعض روح پرور منظر دیکھنے میں آئے۔ گاندھی جی اور سوامی شرما  
 جواہر لکھیا سنگھ کا انگریزوں میں شامل تھے۔ جامع مسجد دہلی کے منبر پر تقریر کرتے۔ ہندوؤں  
 نے اپنے جلسے اور جلوسوں میں الشاکبر کے نمبرے لگائے جب کہ مسلمانوں نے بندے ماترم  
 کے راگ الاپے، لیکن یہ دور عارضی ثابت ہوا اور جلد ہی دونوں قوموں میں فتنہ و فساد  
 کی آگ بھڑکی اٹھی۔ اس دور میں اگرچہ سید الملک حکیم اہل خانہ مولانا محمد علی ہولانا شوکت

علی، مولانا ابوالکلام آزاد اور دوسرے مسلمان اکابر نے بڑے خلوص اور دیانت کے ساتھ ہندو مسلم تعلقات کو پروان چڑھانے کی کوششیں کیں، مگر ہندوؤں کی منافقت کے سبب کامیابی نہ ہوئی۔ ان حالات میں تقسیم ہند کا تصور بعض مسلمانوں کے ذہن میں جگہ پانے لگا یعنی سرسید نے جس بات کو اشاروں میں کہا تھا، یہ لوگ اس بات کو بر ملا زبان پر لے آئے۔

## مولانا عبدالحکیم شرر اور تقسیم ہند

جہاں چہ مشہور تاریخی ناول نگار مولانا عبدالحکیم شرر نے ۱۸۹۰ء میں پہلی مرتبہ اپنے ماہنامہ د لگڈاز میں تقسیم ہند اور تبادلہ آبادی کا ذکر کیا انہوں نے فرمایا کہ ہندوؤں اور مسلمانوں کی مذہبی رسوم ایک دوسرے کے اس قدر متضاد واقع ہوئی ہیں کہ ایک کی ادائیگی سے دوسرے کے جذبات مشتعل ہو جاتے ہیں اور معاملہ قتل و غارت تک پہنچتا ہے اس لیے دونوں قوموں کے مفادات کا تقاضا یہ ہے کہ ہندوستان کو ہندو صوبوں اور مسلم صوبوں میں تقسیم کر دیا جائے اور آبادیوں کا تبادلہ ہو جائے۔

## تقسیم ہند کا ذکر اور دوسرے مسلم اکابر

۱۹۱۳ء میں مسٹر دلایت مل بمبوق نے جو مولانا محمد علی کے اخبار کامریڈ کے سب ایڈیٹر تھے کامریڈ کے فکاہی کالم گپ میں ایک اسی قسم کی تجویز کا ذکر کیا۔ گو اس موقع پر یہ بات غیر سنجیدہ الفاظ میں کہی گئی تھی، لیکن کسے معلوم تھا کہ وقت گزرنے پر یہی بات ایک واضح حقیقت کی شکل میں تبدیل ہو جائے گی۔ ۱۹۱۶ء میں ڈاکٹر عبد الجبار خیری ایم اے، پی ایچ۔ ڈی اور ان کے چھوٹے بھائی مسٹر عبد الشار خیری ایم اے نے جو دہلی کے رہنے والے اور علی گڑھ کالج کے فارغ التحصیل تھے ایمسٹرڈام (جرمنی) میں ہندوستانی نوجوانوں کی ایک کانفرنس میں تقسیم ہند کے موضوع پر اپنے خیالات کا اظہار کیا تھا۔ ایک اور ذریعے سے یہ بھی معلوم ہوا کہ خیری برادران نے اس قسم کی تجویز سوئڈن کے دار الحکومت اسٹاک ہولم میں منعقدہ سوئٹسڈ انٹرنیشنل کانگریس کے ایک اجلاس میں

۱۹۱۷ء میں پیش کی تھی۔ ۱۹۲۰ء میں اجازتِ ذوالقرنین بدایوں میں گاندھی جی کے نام کھلو خط شائع ہوا جس میں ہندو مسلم مناقشات کے تصفیے کا محل تقسیم ہند کو بتایا گیا تھا۔ اس خط کے کھنے والے قاضی عزیز الدین احمد بگرامی تھے جو بعد ازاں ریاست دیتل کے مشہور دیوان ہوئے۔ قاضی صاحب چوں کہ اس زمانے میں یوپی کی صوبائی سول سروس میں تھے اس لیے انھوں نے اپنے نام کی بجائے اپنے بھائی محمد عبدالقدیر بگرامی کا نام لکھا۔ ۱۹۲۳ء میں ڈیرہ اسماعیل خاں کے سردار گل محمد خاں نے فرنیٹر انکوائری کمیٹی کے سامنے ہندوستان کا تقسیم کرنے کے دلائل دیے تھے اور کہا تھا کہ مجوزہ مسلم مملکت پشاور سے آگرے تک کے علاقوں پر مشتمل ہونی چاہیے۔ ۱۹۳۰ء میں آل انڈیا مسلم لیگ کے اجلاس منعقدہ الہ آباد میں علامہ اقبال نے اپنے خطبہ صدارت میں مسلمانان ہند کے لیے ایک علاحدہ مملکت کا جو ہندوستان کے شمالی علاقوں پر مشتمل ہوگی، مطالبہ کیا۔ اس اجلاس کے کچھ عرصے کے بعد جن دنوں لندن میں گول میز کانفرنس منعقد ہو رہی تھی، چودھری رحمت علی نے تقسیم ہند کی ضرورت پر زور دیا اور یہ مطالبہ کیا کہ پنجاب، کشمیر، صوبہ سرحد، سندھ اور بلوچستان پر مشتمل ایک علاحدہ اسلامی مملکت قائم کی جائے۔ انھوں نے اپنے مطالبے میں یہ بھی تجویز کی تھا کہ آسام اور جہد آباد دکن سمیت بنگال کی الگ خود مختار ریاست قائم کر دی جائے جو مجوزہ پاکستان کے ساتھ ملحق ہو۔ تقسیم ہند کے یہ تمام تر مطالبات ابھی تک بے جان اور کمزور سے تھے، لیکن مستقبل قریب میں مسلمانوں کے ان مطالبات کو جس چیز نے بھرپور زندگی سے ہم کنار کیا وہ انڈین نیشنل کانگریس کی مسلم کش پالیسی تھی۔

## پیر پور کمیٹی رپورٹ

کانگریس نے ۱۹۲۷ء میں انڈیا ایکٹ ۱۹۳۵ء کے تحت مختلف صوبوں میں وزارتیں مسماند بنانے کے بعد مسلم اقلیت کو اپنے ظلم اور جبر کا ایسا نشانہ بنایا کہ وہ چیخ اٹھے۔ نتیجہ یہ نکلا کہ راہب صاحب پیر پور کے زیر صدارت مسلم لیگ نے ایک کمیٹی مقرر کی جس نے یوپی، سی پی، اور بہار میں مسلمانوں پر ہونے والے مظالم کی تحقیقات کی اور ایک جامع



رپورٹ شرب کی جسے پیرو پور کمیٹی رپورٹ کے نام سے موسوم کیا گیا ان حالات میں ہندوستان کے مسلمان مجبور ہونگے کہ سرزمین ہند پر اپنے لیے ایک علاحدہ وطن کا پرزور مطالبہ کریں جس میں وہ ایک آبرو مندانہ زندگی گزار سکیں۔

## قرارداد پاکستان ۱۹۴۰ء

مسلمانوں کا یہ مطالبہ اب کسی فرد واحد کا مطالبہ نہ تھا۔ بلکہ کروڑوں دلوں کی دھڑکن بن گیا تھا جس پر آل انڈیا مسلم لیگ نے ۲۳ مارچ ۱۹۴۰ء کو اپنے اجلاس منعقدہ لاہور میں ہر تصدیق ثبت کر دی۔ ہندوستان کے مسلمانوں کے اس مطالبے کی تائید و حمایت میں جہاں قائد اعظم اور آل انڈیا مسلم لیگ کے دوسرے چھوٹے بڑے اکابر سینہ سپر رہے اور اپنے خطبات اور تقاریر سے اس اہم موضوع میں زندگی کی روح بھرتے رہے اور ہندو اور انگریز کے مخالفانہ پروپیگنڈے کا منہ توڑ جواب دیتے رہے، وہاں ہمارے اخبارات مثلاً ڈان دہلی، مشور دہلی، الامان دہلی، وحدت دہلی، پاکستان ٹائمز لاہور، نوائے وقت لاہور، زمیندار لاہور، خلافت بیسی، صبر جدید کلکتہ اور تنویر لکھنؤ وغیرہ نے قلم کی جس طاقت کا مظاہرہ کیا، وہ ہماری قومی تاریخ کا ایک بدخشندہ باب ہے۔

مستعدہ ہندوستان میں ہندو مسلم کش مکش کی اس داستان کو جسے میں نے مجمل طور پر گزشتہ اوراق میں بیان کیا پاکستان، ہندوستان اور انگلستان کے بعض ممتاز اہل قلم حضرات اور انگریزی زبانوں میں بڑی وسعت اور تفصیل کے ساتھ موافقانہ اور مخالفانہ انداز میں قلم کی زبان پر لائے ہیں۔ ان کتابوں کی اشاعت کا سلسلہ قرارداد پاکستان سے کچھ عرصے قبل شروع ہوا اور اب تک جاری ہے۔

## مولانا مودودی: مسلمان اور موجودہ سیاسی کش مکش

چنانچہ آل انڈیا مسلم لیگ کی نشاۃ ثانیہ کے ساتھ ساتھ ۱۹۴۷ء میں مولانا مودودی کی مودودی کی کتاب مسلمان اور موجودہ سیاسی کش مکش جلد اول منظر عام پر آئی۔ مولانا صاحب

اس کتاب کی جلد سوم کا ذکر کرتے ہوئے رقم طراز ہیں کہ یہ کتاب میرے ان مضامین پر مشتمل ہے جو میں نے ۱۹۲۹ء اور ۱۹۳۰ء میں لکھے تھے اس سے پہلے میں نے ۱۹۲۷ء میں مسلمان اور موجودہ سیاسی کشمکش جلد اول اور ۱۹۲۸ء میں جلد دوم اور اپنی ایک دوسری کتاب مسئلہ قومیت لکھ کر مسلمانوں کو کانگریس کی تحریک اور متحدہ قومیت سے بچانے کی کوشش کی تھی اور سیاسی کشمکش جلد سوم ۱۹۲۹ء میں اس فرض کے لیے لکھی تھی کہ مسلمانوں کی قومی تحریک کو ایک قومی ریاست کے بجائے ایک اسلامی ریاست کے نصب العین کی طرف موڑنے کی کوشش کروں۔

## کنفیڈرلی او ف انڈیا

۱۹۳۹ء میں تحریک پاکستان کی حمایت میں ایک اہم کتاب CONFEDERACY OF INDIA شائع ہوئی جس کے مصنف بھگت سنگھ تھے۔ بھگت صاحب چوں کہ ان ایام میں ہندوستانی فوج سے منسلک تھے اس لیے انھوں نے اس کتاب کے مصنف کے طور پر اپنا قلمی نام A PUNJABI اختیار کیا اس کتاب کی اشاعت کا تمام تر اہتمام نواب محمد شاہ نواز خاں دالنی مدد وطن نے کیا تھا جو اس زمانے میں پنجاب مسلم لیگ کے صدر تھے۔

## تقسیم ہند : کچھ کتابچے

۱۹۴۰ء میں قرارداد پاکستان پیش کیے جانے کے بعد تین کتابچے منظر عام پر آئے جن میں مجوزہ پاکستان کی تشکیل کے مختلف منصوبے پیش کیے گئے تھے پہلا کتابچہ حیدر آباد دکن کے ڈاکٹر سید عبد القلیف کا .... MUSLIM PROBLEMS IN INDIA  
دوسرا سر سکندر حیات کا ..... OUTLINES OF A

اور تیسرا مسلم SCHEME OF INDIAN FEDERATION

یعنی درستی علی گڑھ کے پروفیسر سید ظفر الحسن اور پروفیسر انصاف حسین قادری کا

## ALIGARH SCHEME

اسی سال ڈاکٹر راجندر پرشاد نے اپنا مختصر کتابچہ **PAKISTAN** لکھا جس میں پاکستان کے متعلق پٹن کی جلنے والی مختلف اسکیموں کا جائزہ لیا گیا تھا۔ سابق صدر جمہوریہ بھارت نے پاکستان کے متعلق اپنی دوسری کتاب **INDIA DIVIDED** اُن دنوں لکھی جب وہ ۱۹۴۲ء میں ہندوستان چھوڑ دینے کی تحریک کے سلسلے میں قید و بند کے مراحل سے گزر رہے تھے۔

## چند اہم کتابیں

۱۹۴۱ء میں جناب عبدالوحید خان (سابق مرکزی وزیر اطلاعات) نے جب وہ لکھنؤ میں وکالت کرتے تھے مسلمانوں کی سیاسی زندگی کے نام سے اپنی کتاب تحریر کی۔ اسی سال پروفیسر اشفاق علی خان ابھرنہ کے قلمی نام سے اپنی انگریزی کتاب **PAKISTAN: A NATION** منظر عام پر لائے۔ پروفیسر صاحب ان دنوں گورنمنٹ کالج کیمپل پڑھنے سے منسلک تھے، انہی دنوں مخالفانہ زاویہ نگاہ سے **HINDU MUSLIM QUESTION** نامی کتاب شائع ہوئی جس میں ڈاکٹر تارا چند، ڈاکٹر ایثوری پرشاد، سٹرایم ایچ مینڈ، سٹرنی سی جین، ڈاکٹر معین حسن اور ڈاکٹر ایم بی رزویہ کے مضامین شامل تھے۔ کیلاش چند کی **TRAGEDY OF JINNAH**، انڈینیشنل پبلشرز کی **VERDICT ON PAKISTAN** اور چودھری افضل حق کی **PAKISTAN AND UNTOUCHABILITY** بھی انہی دنوں ہی میں شائع ہوئیں۔ چودھری افضل حق کی کتاب کا ترجمہ بعد ازاں پاکستان اور اچھوت کی شکل میں اردو میں بھی شائع ہوا۔

## محمد نعمان زبیری: "مسلم انڈیا"

۱۹۴۲ء میں مسلم پینی درٹی علی گڑھ کے مشہور طالب علم سٹر محمد نعمان زبیری کی کتاب **MUSLIM INDIA** شائع ہوئی۔ ۲۲۰ صفحات کی ضخامت پر مشتمل اس



کتاب کا سزودہ قائد اعظم کی نظر سے گزرا تھا۔ نمان صاحب نے موضوع پر محققانہ انداز میں قلم اٹھایا تھا اور یہ کتاب اس قابل ہے کہ اسے ہماری یونیورسٹیوں کے کورس میں شامل کیا جائے۔ اسی سال ڈاکٹر امبیہ کرکی کتاب **FEDERATION VERSUS FREEDOM** بھی شائع ہوئی۔

## بیورے نکلس: "فیصلہ ہندستان"

۱۹۴۴ء میں برطانوی مصنف مسٹر بیورے نکلس کی شہرہ کتاب **VERDICT ON INDIA** کی اشاعت ہوئی۔ نکلس نے تحریک پاکستان کی حمایت اور قائد اعظم کی تعریف کی تھی۔ ۱۹۴۵ء میں اس کتاب کا اردو ترجمہ "فیصلہ ہندستان" شائع ہوا مترجم مولوی عبدالقدوس ہاشمی تھے۔

## قائد اعظم: کچھ اہم کتابیں

۱۹۴۵ء میں مسٹر زیٹلے سیری کی کتاب **MY LEADER** اشاعت پزیر ہوئی۔ کتاب کے نام سے ظاہر ہو رہا ہے کہ یہ قائد اعظم کی سوانح حیات ہوگی، مگر حقیقت میں اس کتاب میں قائد اعظم کی اس جدوجہد کا ذکر کیا گیا تھا جو انھوں نے تحریک پاکستان کے لیے کی۔ اس کتاب کا ترجمہ بعد ازاں "میرا قائد" کے زیر عنوان ہوا جو سیری صاحب ہی کے قلم سے تھا۔

۱۹۴۶ء میں قائد اعظم کی دو ضخیم سوانح حیات لکھی گئیں۔ پہلی کتاب "حیات محمد علی جناح" تھی جس کے مصنف جناب رئیس احمد جعفری تھے، جب کہ دوسری کتاب "سیرت محمد علی جناح" تھی جو جناب سردار محمد خان کی تصنیف تھی۔ اسی سال دیوان رام پرکاش نے **STORY**

**CABINET MISSION IN INDIA** اور **OF SIMLA** پیش کیں جو مسلم لیگ کے مخالف زاویہ نگاہ کی حامل تھیں۔ انہی ایام

میں مسٹر ایس۔ بی۔ راجپوت نے بھی **CABINET MISSION**

کے نام سے ایک کتاب اشاعت کے لیے پیش کی تھی۔ مشروراجپوت نے مسلم لیگ کی ایک مختصر تاریخ  
**MUSLIM LEAGUE: YESTERDAY AND TODAY** بھی ۱۹۴۷ء میں لکھی تھی۔

## تحریک پاکستان پر تحقیقی کام

یہ تو تھا قیام پاکستان سے قبل قلمی کاوشیں سرانجام دیے جانے کا تفصیلی جائزہ، لیکن قیام پاکستان کے بعد تحریک پاکستان کے محرکات، اس کا آغاز، اس کا عروج اور اس کے کامیابی و کامرانی سے ہم کنار انجام کے سلسلے میں پاکستان، ہندوستان اور انگلستان میں جو تحقیقی و تحسینی کام موافقانہ اور مخالفانہ انداز میں ہوا، اس کا ذکر کچھ یوں کیا جاسکتا ہے، لیکن پہلے مساوات ۱۹۴۷ء، قیام پاکستان اور فسادات ۱۹۴۷ء

۱۲ اگست ۱۹۴۷ء کو آخر کار اسلامیان ہند کی دیرینہ آرزو پوری ہوئی اور اس مبارک دن عالم اسلام میں پاکستان کے نام سے ایک عظیم مسلم مملکت کا اضافہ ہوا۔ قیام پاکستان کے فوراً بعد مسلمانان ہند کو آگ اور خون کے ایک ایسے ہولناک طوفان سے گزرنا پڑا جس کی مثال دنیا کی تاریخ میں نہیں ملتی۔ ان روح فرسا ایام کی داستان جس انداز میں لکھی جانی چاہیے تھی، نہیں لکھی گئی، تاہم ہمارے بعض اہل قلم حضرات نے تاریخ کا یہ تاریک ترین رخ پیش کر کے حقائق پردے پردہ اٹھانے کی کامیاب کوششیں ضرور کیں۔ ان نگارشات میں مفتی احمد خاں سکتیش کی کتاب 'اخراج اسلام از ہند'، شاہد احمد دہلوی کی 'دلی کی بیتا'، ایم۔ اے۔ باری کی 'مشرستان ہند'، تاج الدین انصاری کی 'خون کی ٹکیر'، رئیس احمد جعفری کی 'خون کی ہول'، ابراہیم طہس کی 'دو ملک ایک کہانی'، قرین امرتسری کی 'دہ امرتسرتھا'، خواجہ افتخار احمد کی 'جب امرتسر جیل رہا تھا' اور شکور حسین یاد کی 'آزادی کے چراغ قابل ذکر ہیں۔ قیام پاکستان کے فوراً بعد اس زمانے کی حکومت مغربی پنجاب کے محکمہ نشر و اشاعت نے بھی کچھ کتابچے شائع کیے تھے جن میں ہندو اور سکھ فرقہ پرست جماعتوں کے عزائم سے پردہ

# اٹھایا گیا تھا۔ تحریک پاکستان اور انگریز مصنفین

تقسیم ہند اور قیام پاکستان کے موضوع پر انگلستان میں شائع ہونے والی کتابوں میں

مٹرلین کیسل جانسن کی کتاب **MISSION WITH MOUNTBATTEN**

کو اذیت کا شرف حاصل ہے جو ۱۹۵۱ء میں انگلستان میں شائع ہوئی۔ مٹر جانسن لارڈ ماؤنٹ بیٹن کے پریس آفیسر تھے۔ انھوں نے اپنی کتاب کی بنیاد اپنے نوٹس، خطوط اور یادداشتوں پر رکھی ہے اور اس کا مقصد محض اس عہد کی داستان بیان کرنا ہے جس عہد میں ہندوستان کو اختیارات منتقل کیے گئے۔ کتاب ۱۹ دسمبر ۱۹۴۶ء سے لے کر ۲۸ جون ۱۹۴۸ء تک کے دور پر محیط ہے اور کافی دل چسپ ہے۔ اس کتاب کا ترجمہ اردو زبان میں بعد ازاں حیدر لارڈ مونت بیٹن کے نام سے شائع ہو گیا تھا۔

ایلیں کیسل جانسن کی کتاب کے مٹا بعد دو کتابیں اور بھی اشاعت پذیر ہوئیں۔ یہ کتابیں ہندوستان فوج کی مشرقی لائی کمان کے آفیسر کمانڈنگ بیٹنٹ جنرل مرزا علی گڑھ کی کتاب **WHILE MEMORY SERVES** اور مشہور آئی بی ایس

افسر مٹرینڈرل مون جو قیام پاکستان کے وقت ریاست بہاول پور کے وزیر مال تھے کی کتاب **DIVIDE AND QUIT** جنہیں جن میں قیام پاکستان کے پس منظر کو اُجاگر کیا گیا تھا اور اس دور کے فسادات کا تفصیل کے ساتھ ذکر کیا گیا تھا۔

تقسیم ہند اور قیام پاکستان کے موضوع پر انگلستان میں شائع ہونے والی کتابوں میں مٹر سائی موندز کی کتاب **MAKING OF PAKISTAN** ایک قابل قدر

اضافہ ہے۔ اسی طرح مٹر یونارڈ مونس نے اپنی کتاب **LAST DAYS**

**OF BRITISH RAJ** میں برصغیر کی تقسیم پر کھل کر باتیں کی ہیں۔

ہندوستان کے مشہور اخبار **STATESMAN** کے سابق ایڈیٹر مٹر

ایمین سٹینز جنہیں لارڈ مونت بیٹن نے تحریک پاکستان کی حمایت کے جرم میں

سزا دے دی تھی، نے پر مجبور کر دیا تھا، کی کتاب **STATESMAN**



PAKISTAN دوسرے سفین کی نسبت بڑے منصفانہ انداز میں لکھی گئی ہے۔ اس موضوع پر سابق گورنر پنجاب سر فرانسس ٹوڈی کی آپ بیتی بھی ایک عمدہ کاوش ہے اور سابق وائسرائے ہند لارڈ ویل کی کتاب WAVELL PAPERS کا تعلق ہی تقسیم ہند کے موضوع سے ہے۔

چند سال قبل لارڈ مونٹ بیٹن کا بھی ایک مختصر مضمون انگلستان اور ہندوستان کے اخباروں میں شائع ہو چکا ہے جس میں لارڈ مونٹ بیٹن نے اپنی بدنامی کے ذائقوں کو دھونے کی کوشش کی تھی۔ حال ہی میں انگلستان کے ایک مؤرخ مسٹر ہوڈسن کی کتاب THE GREAT DIVIDE منظر عام پر آئی ہے۔ مسٹر ہوڈسن نے لارڈ مونٹ بیٹن کے پرائیویٹ کاغذات تک رسائی حاصل کی اور ان وسائل کو بروئے کار لاکر یہ دل چسپ اور معلومات افزا کتاب پیش کی۔ یہ کتاب اس قابل ہے کہ اسے اردو میں بھی منتقل کیا جائے۔

## قائد اعظم کی سوانح حیات اور میکسٹر بولیٹھو

مشہور برطانوی میرٹ نگار مسٹر میکسٹر بولیٹھو ۱۹۵۳ء میں حکومت پاکستان کی دعوت پر قائد اعظم کی مختصر سوانح حیات قلم بند کرنے کے لیے پاکستان آئے تھے۔ چوں کہ مادہ امت مسلمہ فاطمہ جناح مرحومہ نے بعض وجوہ کی بنا پر ان سے تعاون نہ کیا تھا، اس لیے حکومت پاکستان نے بھی اس منصوبے کو ترک کر دیا، لیکن مسٹر بولیٹھو نے بہت نہ باری انھوں نے اس مقصد کے لیے انگلستان، ہندوستان اور پاکستان سے اہم معلومات فراہم کیں اور اپنے طور پر قائد اعظم کی ایک سوانح حیات مرتب کر ڈالی جس کا نام انھوں نے JINNAH: CREATOR OF PAKISTAN رکھا۔

کتاب اپنے مواد کے لحاظ سے دل چسپ ہے اور اس میں نہ صرف قائد اعظم کا تذکرہ موجود ہے بلکہ تحریک پاکستان پر بھی روشنی ڈالی گئی ہے۔ مسٹر بولیٹھو کی اس کتاب کا ترجمہ اردو زبان میں زمیر صدیقی نے پاکستان کا بانی: محمد علی جناح کے نام سے کیا تھا۔

# تحریک پاکستان اور ہندوستانی مصنفین

قیام پاکستان سے قبل گاندھی جی کی آپ جتنی تلاش حق اور نیڈت جواہر لال نہرو کی خود نوشت میری کہانی شائع ہو چکی ہیں، لیکن پاکستان کے معرض وجود میں آنے کے بعد ہندوستان میں شائع ہونے والی سیاسی آپ بیٹیوں کی تعداد میں قابل ذکر اضافہ ہوا چنانچہ ہم یہاں ڈاکٹر راجندر پرشاد کی AN AUTOBIOGRAPHY ڈاکٹر ارادھا

کرشن MY PUBLIC ڈاکٹر کھارے کی SEARCH FOR TRUTH

STORY OF MY LIFE ڈاکٹر جیکر کی MEMOIRS

REFLECTIONS AND MEMORIES ڈاکٹر سمیرا نانند کی

LOOKING BACK حبش بہا جن کی

سٹرکے ایم منشی کی END OF AN ERA اور اندرا گاندھی کی

MY TRUTH جیسی کتابوں کا ذکر کر سکتے ہیں جن میں تقسیم ہند کا کسی نہ کسی طور ذکر کیا گیا ہے۔ لیکن ان کتابوں کی اشاعت سے کافی عرصے پیشتر قیام پاکستان کے موضوع سے متعلق ہندوستان میں دو اہم کتابیں لے دی بھی منظر عام پر آئی تھیں۔ یہ کتابیں سٹر پٹیل کے دست راست اور ہندوستانی وزارت داخلہ کے اس وقت کے سکریٹری سٹر دی پی مینن کی

STORY OF THE INTEGRATION OF INDIAN STATES

اور TRANSFER OF POWER IN INDIA

سٹر مینن کی یہ دونوں ضخیم کتابیں اگرچہ ہندوستانی زاویہ نگاہ کی حامل ہیں، تاہم اس شخص نے ان پر جو محنت کی وہ قابلِ داد ہے۔

مولانا ابوالکلام آزاد کا شمار ہندوستان کے ان چند ممتاز مسلم رہنماؤں میں ہوتا ہے جنہوں نے برصغیر کی تقسیم کی آخری وقت تک مخالفت کی، لیکن جب تقسیم ناگزیر ہو گئی تو انہوں نے اسے تسلیم کرنے میں تامل نہ کیا۔ ان کی وفات (۲۲، فروری ۱۹۵۸ء) سے چند ہفتے پہلے اخبارات میں اس قسم کی خبریں شائع ہوئیں کہ وہ اپنی سوانح حیات قلم بند

کر رہے ہیں۔ ان تجربوں کی اشاعت کے کچھ عرصے بعد مولانا انتقال فرما گئے۔ کتاب کا معاملہ کچھ دب سا گیا۔ یہاں تک کہ ان کی پہلی برسی آگئی۔ اس موقع پر ایک انگریزی کتاب منظر عام پر آئی جس کا نام

### INDIA WINS FREEDOM

مصنف مولانا آزاد اور مترجم پروفیسر ہمایوں کبیر تھے۔ ۲۵۲ صفحات کی ضخامت پر مشتمل اس کتاب میں پوری دیانت اور دلیری کے ساتھ ہندوستان کے سیاسی رہنماؤں کے کردار کا جائزہ لیا گیا تھا۔ اور ان کی کمزوریوں کو بے نقاب کیا گیا تھا۔ مولانا کے قلمی احتساب سے گاندھی جی محفوظ رہے اور نہ پنڈت نہرو۔ سردار پٹیل اور کرشنا مینن کا ذکر کرتے ہوئے ان کے قلم کا لب و لہجہ تند و تیز ہو گیا اور ہندوستان میں مسلمانوں کے قتل عام کا ذمے دار انھوں نے سردار پٹیل کو ٹھہرایا۔ آل انڈیا مسلم لیگ پر بھی انھوں نے تنقید کی۔ اس کتاب کی ابتدا ۱۹۳۷ء میں کانگریس وزارتوں کی تشکیل کے زمانے سے اور اختتام ۱۹۴۷ء کے آغاز میں گاندھی جی کی موت کے سلسلے پر ہوتی ہے اور اس میں اندرون خانہ کے کچھ ایسے حقائق پرستہ پردہ اٹھایا گیا ہے جن سے ہم ابھی تک بے خبر تھے۔

## تحریک پاکستان اور پاکستانی مصنفین

ہمارے ہاں شائع ہونے والی اہم کتابوں میں چودھری خلیق الزماں کی کتاب

### PATHWAY TO PAKISTAN

ایک باوقار کتاب ہے۔ چودھری خلیق الزماں کے سیاسی افکار سے اختلاف کیا جاسکتا ہے، تاہم یہ تسلیم کرنا پڑے گا کہ وہ ایک پرانے سیاسی رہنما ہیں اور انھوں نے اپنی تمام عمر دشت سیاست کی نیامی میں گزاری ہے۔ وہ ایک بڑی مدت تک انڈین نیشنل کانگریس، تحریک خلافت اور آل انڈیا مسلم لیگ سے وابستہ رہے اور آزادی کی ان تحریکات میں ان کا کردار ہمیشہ اہم اور جاندار رہا۔ انھوں نے اپنی اس خودنوشت داستان حیات میں بڑی تفصیل کے ساتھ متحدہ ہندوستان میں آزادی کی تحریکوں کا ذکر کیا ہے اور ان میں مسلمانوں کے طرز عمل پر دل چسپ انداز میں بحث کی ہے۔ چودھری صاحب کی اس انگریزی کتاب کا اردو ترجمہ شاہراہ پاکستان



بھی دیر ہوئی، شائع ہو چکا ہے شاہراہ پاکستان میں خاصے اضافے کیے گئے ہیں اور اس لحاظ سے وہ ایک علاحدہ کتاب بن گئی ہے۔

## ظہور پاکستان

چودھری محمد علی سابق وزیر اعظم پاکستان، قیام پاکستان سے قبل سرکاری ملازم ہونے کے باوجود قائد اعظم کے معتمد تھے اور یہ اعلیٰ کا مشورہ تھا کہ متحدہ ہندوستان میں آل انڈیا مسلم لیگ نے وزارت خزانہ قبول کر لی تھی۔ چنانچہ مولانا ابوالکلام آزاد نے INDIA WINS

FREEDOM میں ایک مقام پر ان کا خاص طور پر ذکر کیا ہے اور ان کی قابلیت اور خدمات کو سراہا ہے۔ چودھری صاحب نے قیام پاکستان کے موقع پر جو کچھ لکھا اُس کا تذکرہ اپنی کتاب EMERGENCE OF PAKISTAN

میں کیا ہے۔ یہ کتاب ۱۹۴۶ء اور ۱۹۴۷ء کے دو برسوں کے حالات پر مشتمل ایک اہم سیاسی دستاویز ہے۔

سید نور احمد نے اپنی کتاب مارشل لا سے مارشل لائیٹ میں ٹیٹے دل چپ انداز میں مارشل لا ۱۹۱۹ء سے لے کر مارشل لا ۱۹۵۸ء تک کے چالیس برسوں کی سیاسی داستان پیش کی ہے۔ سید رئیس احمد جعفری نے پانچ چھ سال ہوئے اپنی کتاب حیات محمد علی جناح پر نظر ثانی کی اور اس کا ایک نیا ایڈیشن قائد اعظم اور ان کا عہد کے زیر عنوان شائع کیا۔ انھوں نے قائد اعظم کی تقریریں اور ایک مجموعہ خطبات، قائد اعظم کے نام سے بھی شائع کیا۔ ان کا ایک اور قابل فخر کارنامہ RARE DOCUMENTS

جس میں بہت سی اہم سیاسی دستاویزات شامل کی گئی ہیں جو فی زمانہ نایاب ہیں۔

دوسرے الفاظ میں RARE DOCUMENTS ایک ایسی کتاب ہے جس کے اوراق ہیں ہم لارڈ منٹو کی خدمت میں مشہور شملہ وفد کی معروضات، علامہ اقبال کا خطبہ صدارت آل انڈیا مسلم لیگ، الہ آباد، منٹو مارے اسکیم، مانٹگو چیمبروڈ اسکیم، انڈین نیشنل کانگریس کا ہندوستان چھوڑ دو ریزولوشن، سامنٹ کمیشن، گول میز

کانفرنس۔ گورنمنٹ آف انڈیا ایکٹ ۱۹۴۵ء۔ پریپارڈریٹریٹ، پاکستان ریپریزنٹیشن  
اور اسی قبیل کی دوسری دستاویز بیک نظر دیکھ سکتے ہیں۔

پاکستان کے مشہور انگریزی شاعر اور مورخ جی مائٹلے نے بھی ایک ضخیم کتاب

**PAKISTAN MOVEMENT: HISTORIC DOCUMENTS**

ترتیب دی ہے جو ہر لحاظ سے قابل ملاحظہ ہے ان کی دوسری قابل ذکر کتاب

**QUAID-E-AZAM: STORY OF A NATION**

ہے جس میں قائد اعظم اور تحریک پاکستان کے مختلف مراحل کا بڑے سلیقے اور جامعیت  
کے ساتھ جائزہ لیا گیا ہے۔ اس کتاب کا اردو ترجمہ قائد اعظم: ایک قوم کی سرگزشت  
منقہ شہود پر آچکا ہے۔

سٹرایم لے ایچ۔ اصفہانی نے بھی اپنی کتاب **QUAID-E-AZAM:**

**AS I KNOW HIM** میں قائد اعظم سے اپنے مراسم اور روابط کا ذکر کیا ہے

اور ان کی زندگی کے کچھ اہم واقعات پر سے پردہ اٹھایا ہے۔ اس کتاب کا اردو ترجمہ  
بھی شائع ہو چکا ہے۔

کراچی یونیورسٹی کے وائس چانسلر ڈاکٹر استیاق حسین قریشی نے بھی تحریک پاکستان  
کے موضوع پر دو کتابیں لکھی ہیں ان میں سے پہلی کتاب **MUSLIM COMMUNITY**

**OF INDO PAK SUBCONTINENT**

ہے جس کا اردو ترجمہ پاک و ہند کی ملت اسلامیہ کے نام سے دست یاب ہو رہا ہے ان

کی دوسری کتاب **STRUGGLE FOR PAKISTAN** ہے۔

ملک سرفیر دزخاں نون سابق وزیر اعظم پاکستان نے اپنی آپ بیتی **FROM**

**MEMORY** میں اپنی زندگی کے دوسرے واقعات کے ساتھ ساتھ تحریک پاکستان

سے متعلق اپنی یادشوں کا بھی جائزہ لیلے پیٹم دیدہ کے زیر عنوان اس کتاب کا اردو

ایڈیشن بھی منظر عام پر آچکا ہے۔

آل انڈیا مسلم لیگ کے نقیب روزنامہ منسٹرز دہلی کے ایڈیٹر نید حسن ریاض نے

جن دنوں ہمارے کراچی کے شعبہ صحافت سے منسلک تھے اپنی کتاب پاکستان ناگزیر  
تھا مرتب فرما کر تحریک پاکستان پر ہمارے ہاں شائع ہونے والی کتابوں میں قابل قدر  
اضافہ کیا ہے۔

جناب مختار مسعود کی مرتبہ کتاب EYE WITNESS OF HISTORY

ڈیڑھ سو صفحات پر مشتمل قائد اعظم کے نام چوالیس خطوط اور چار تاروں  
کا اہم مجموعہ ہے۔ مکاتیب نگار حضرات میں ہمارے مشاہیر سیاستدان سر آغا خان، نواب  
صاحب چھتری، مسٹر سہروردی، سر سکندر حیات خاں، نواب شتاق احمد گورانی میاں  
احمد یار خان دو تانہ، مسٹر غلام رسول بیرسٹر، ملک برکت علی بیرسٹر، خواجہ حسن نظامی  
نواب صاحب ممدوٹ، سر شفاعت احمد خان، مولانا احمد سعید، چودھری افضل حق، شیخ  
صادق حسن، میاں محمد فیض (ممٹس) میاں بشیر احمد اور مسٹر راج گوپال اچاریہ شامل ہیں۔

## اقبال کے آخری دو سال

ڈاکٹر عاشق حسین بٹالوی کی کتاب اقبال کے آخری دو سال سے اگرچہ یہ مترشح  
ہوتا ہے کہ یہ کتاب حضرت علامہ مرحوم کی زندگی کے آخری دور کے متعلق ہوگی، لیکن حقیقت  
میں ایسا نہیں ہے، بلکہ یہ کتاب آل انڈیا مسلم لیگ کی نشاۃ ثانیہ کے ابتدائی دو برسوں  
۱۹۳۶ء اور ۱۹۳۷ء کے احوال و کوائف پر محیط ہے اور اس میں فاضل مصنف نے  
اس دور کا بڑی خوبی سے جائزہ لیا ہے۔ ان کی دوسری کتاب ہماری قومی جدوجہد میں ان  
سیاسی واقعات کی نشان دہی کی گئی ہے جو ملت اسلامیہ کو ۱۹۳۸ء میں پیش آئے۔  
ڈاکٹر عاشق حسین بٹالوی ان دنوں لندن میں قیام فرما رہے ہیں اور تحریک پاکستان پر اپنی  
دوسری کتابیں مرتب کرنے میں مصروف ہیں۔

پروفیسر جمیل الدین احمد: کچھ اہم کتابیں

ممتاز صحافی اور مسلم یونیورسٹی علی گڑھ کے سابق پروفیسر جمیل الدین احمد نے



جو کسی زمانے میں الحاج خواجہ ناظم الدین سابق وزیر اعظم پاکستان کے پرنسپل اسٹنٹ تھے اور بعد ازاں کراچی یونیورسٹی سے منسلک ہو گئے تھے، تحریک پاکستان پر گراں قدر تحقیقی

کارنامے انجام دیے ہیں۔ انھوں نے اپنی کتاب **EARLY PHASE OF**

**FREEDOM MOVEMENT** میں منسل شہنشاہ جلال الدین اکبر سے

کر ۱۹۱۶ء تک کے دور کا مکمل طور پر جائزہ لیا ہے ان کی دوسری کتاب **MIDDLE**

**PHASE OF FREEDOM MOVEMENT**

۱۹۱۶ء تا ۱۹۲۴ء کے واقعات پر مشتمل ہے۔ اور ان کی تیسری کتاب **FINAL PHASE**

**OF FREEDOM MOVEMENT** میں ۱۹۳۰ء تا ۱۹۴۷ء

کی سیاسی داستان بیان کی گئی ہے۔ اپنی ان تین اہم کتابوں کے علاوہ انھوں نے قائد اعظم کی تقریروں اور تقریروں کے مجموعے دو جلدوں میں نہایت محنت سے مرتب کیے ہیں

**SPEECHES AND WRITINGS OF QAUID-E-AZAM**

کے نام سے مشہور ہیں۔

پاکستان ہسٹاریکل سوسائٹی کراچی نے بھی **HISTORY OF FREEDOM**

**MOVEMENT** کے عنوان سے اب سے چودہ پندرہ سال

پہلے پانچ حصے جلدوں میں تاریخ آزادی کے موضوع پر تحقیقی مقالوں کا ایک مجموعہ شائع کیا تھا جو مختلف اہل علم حضرات کے رشحاتِ قلم کا نتیجہ تھا۔

مولانا آزاد کی کتاب **INDIA WINS FREEDOM** کی

اشاعت کے کوئی چھ ماہ بعد لاہور سے ایک کتاب "آزادی بنہ شائع ہوئی جسے مولانا آزاد کی کتاب کا ترجمہ ظاہر کیا گیا تھا اور جس کے مترجم رئیس احمد جعفری تھے "آزادی ہند" کے متعلق ناقدین کی رائے ہے کہ اُسے کسی طور پر بھی مولانا آزاد کی کتاب کا ترجمہ نہیں کہا جاسکتا تاہم یہ کتاب مولانا آزاد کی کتاب کی بگڑی ہوئی تلخیص ضرور ہے۔

**INDIA WINS FREEDOM** کا مکمل ترجمہ بعد ازاں پروفیسر محمد مجیب شیخ الباقی

جامعہ ملیہ اسلامیہ دہلی نے کیا جو ہماری آزادی کے نام سے موسوم ہوا۔

## تقسیم ہند

جناب عبدالوحید خان سابق مرکزی وزیر اطلاعات نے مولانا آزاد کی کتاب کا جواب  
اردو میں 'تقسیم ہند کی شکل میں لکھا اور انگریزی میں **INDIA WINS**  
**FREEDOM: THE OTHER SIDE** ترتیب دی جو موضوع پر نئی  
کامیاب کوشش ہے۔

چودھری حبیب احمد نے اپنی کتاب 'تحریک پاکستان اور نیشنلسٹ علما میں تحریک  
پاکستان کے مختلف مدارج پر بڑے شرح و بسط کے ساتھ گفتگو کی ہے، لیکن انھوں نے  
اپنی کتاب میں ان علما کے کردار کو بڑی گہری تنقید کا نشانہ بنایا ہے جنھوں نے انڈین  
نیشنل کانگریس، مجلس احرار اور جمعیتہ العلماء نے ہند میں شریک ہو کر تحریک پاکستان کی  
مخالفت کی تھی۔

جناب مارف بٹالوی کی کتاب 'تاریخ مسلم لیگ' اپنے موضوع پر ایک مختصر سی کتاب  
ہے حالانکہ اس موضوع پر بڑی دست سے لکھے جانے کی گنجائش موجود تھی۔

## لارڈ منٹو کا عہد

ہندوستان کے مشہور گورنر جنرل لارڈ منٹو کا عہد ہماری قومی تاریخ میں اس لحاظ  
سے اہم اور مبارک ہے کہ اس میں آل انڈیا مسلم لیگ کی بنیاد رکھی گئی تھی۔ اگرچہ اس عہد  
کی یادداشتوں کو لارڈ منٹو کی بیگم صاحبہ اپنی ایک مستقل تصنیف میں قلم بند کر چکی ہیں تاہم  
ضرورت تھی کہ مسلم زادیہ نگاہ سے اس دور کا تفصیلی طور پر جائزہ لیا جائے۔ چنانچہ گورنمنٹ  
کالج لاہور کے شعبہ تاریخ کے سربراہ ڈاکٹر منیر رضی واسطی نے اس موضوع پر قلم اٹھایا اور

**LORD MINTO AND THE INDIAN**

**NATIONALIST MOVEMENT**

جیسی معرکہ آرا کتاب پیش کی۔

## سید شریف الدین پیرزادہ : چند تحقیقی کارنامے

سید شریف الدین پیرزادہ سابق وزیر خارجہ پاکستان نے اپنی کتاب EVOLUTION

OF PAKISTAN میں جو ۱۹۶۲ء میں شائع ہوئی تھی

قدیم ہندوستان کی تاریخ سے لے کر ۱۹۴۷ء تک کے طویل دور کا جائزہ بڑی محنت اور جانفشانی کے ساتھ لیا ہے اور ان محال کی نشان دہی کہ ہے جو مسلمانوں کو ہندوؤں سے علاحدہ کرنے کا سبب بنے۔ انھوں نے اپنی اس کتاب میں تقسیم ہند کی ان تمام تجاویز پر بھی بحث کی ہے جو وقتاً فوقتاً ہندوستان کے مسلمانوں کی جانب سے پیش کی گئیں۔ پیرزادہ صاحب کی کتاب کا اردو ترجمہ پاکستان منزل بہ منزل شائع ہو چکا ہے۔ پیرزادہ صاحب اپنی بے انتہا مصروفیت کے باوجود تحریک پاکستان پر عظیم علمی کارنامے سرانجام دے

رہے ہیں۔ جہاں چہ ان کی کتابوں PAKISTAN RESOLUTION

AND QUAID-E-AZAM JINNAH'S CORRESPONDENCE

HISTORIC LAHORE SESSION

اور

کی اشاعت کے بعد حال ہی میں ان کی ایک اور ضخیم اور قابل مطالعہ کتاب

FOUNDATIONS OF PAKISTAN دو جلدوں میں شائع ہو چکی ہے۔ پہلی

جلد میں آل انڈیا مسلم لیگ کی دستاویزات متعلقہ زمانہ ۱۹۰۶ء تا ۱۹۲۴ء کو سمیٹا گیا ہے

اور دوسری جلد میں ۱۹۲۵ء تا ۱۹۴۷ء کی دستاویزات پیش کی جائیں گی۔

گزشتہ دنوں نیشنل پبلشنگ ہاؤس کراچی نے لطیف احمد شبروانی کی اہم کتاب

PAKISTAN RESOLUTION TO PAKISTAN

شائع کی ہے۔ یہ تین سو صفحات کی اس کتاب میں فاضل مصنف نے اُن سات برسوں

کی مفصل سیاسی زو واد بیان کی ہے جو ۱۹۴۰ء میں قرارداد پاکستان سے شروع ہو کر

۱۹۴۷ء میں قیام پاکستان پر ختم ہوئی۔



## نامہ اعمال

آل انڈیا مسلم لیگ کی مجلس عاملہ کے رکن اور ہمارے بزرگ سیاست دان نواب سر محمد یامین خان کی ضخیم آپ بیتی "نامہ اعمال" چند سال پہلے دو جلدوں میں شائع ہو چکی ہے۔ نواب صاحب نے اپنی اس خود نوشت داستان میں متحدہ ہندوستان کے گزشتہ نصف صدی کے تمام سیاسی ہنگاموں کا دل چسپ پیرایہ میں ذکر کیا تھا۔ چوں کہ وہ آل انڈیا مسلم لیگ کی عاملہ کے ایک سرکردہ رکن تھے اس لیے ان کی کتاب میں اندرون خانہ کی بہت سی کہانیاں شامل ہو گئی ہیں۔ وہ لکھتے ہیں کہ یہ سب واقعات ایسے ہیں جن کا مجھ کو ذاتی علم ہونے کی وجہ سے اور میری ڈائری، آسبلی کی مطبوعہ کتابیں، اخبارات کے کٹنگ، خطوط، دعوت نامے، فوٹو گراف، آنکھوں دیکھے واقعات، مسلم لیگ پارٹی کے جلسے اور قراردادیں میرے پاس ہونے کی وجہ سے میں نے یہ یادداشتیں تحریر کر دی ہیں میری رائے میں "نامہ اعمال" ایک ایسی سیاسی داستان ہے جس کا انداز بیان ایک دل چسپ ناول کی طرح پر کیف ہے اور اسے بار بار پڑھا جاسکتا ہے۔ ۱۹۵۵ء میں یوم پاکستان کے موقع پر محکمہ تعمیر نو حکومت مغربی پاکستان نے ایک خوب صورت البم نمود سحر "شائع کیا تھا جس میں تحریک پاکستان کے مختلف ادوار کو یادگار تصاویر کے ذریعے پیش کیا گیا ہے۔

تو یہ تھا تحریک پاکستان کی موافقت اور مخالفت میں شائع ہونے والی کتابوں کا تفصیلی تذکرہ لیکن ان کے بعد بھی جواہر کتا ہیں اس موضوع پر شائع ہوئیں ان کا ذکر مجمل انداز میں یوں کیا جاسکتا ہے:

بے تیغ سپاہی (نواب صدیق علی خاں) محمد بن قاسم سے محمد علی جناح تک (تفتیق بریلوی) اساس پاکستان (خلیل اللہ) ماڈرن مسلم انڈیا (ایس۔ ایم۔ اکرام) تحریک پاکستان میں اردو کا حصہ (سعید الدین حقیل) یاد ایام (میاں امیر الدین) آزادی کی کہانی: میری زبانی (سردار عبدالغنی) تحریک پاکستان کا پس منظر (سعید انوار



ہاشمی (تحریک پاکستان میں خواتین کا حصہ) (نور الصباح بیگم) داستان پاکستان (چودھری  
 نذیر احمد) حیات پاکستان (دزیر علی) مطالعہ پاکستان (ڈاکٹر صفدر محمود) پاکستان کے تیس سال  
 (زاد حسین انجم) تحریک پاکستان اور اس کا پس منظر (سید اصغر علی شاہ جعفری) تصور پاکستان  
 سے قرارداد پاکستان تک (سرفراز حسین مرزا) قائد اعظم اور تحریک پاکستان (ڈاکٹر وجید  
 قریشی) حصول پاکستان (پروفیسر احمد سجد) تحریک پاکستان میں خواتین کا کردار (شیم جانجی)  
 قیام پاکستان کا تاریخی و تہذیبی پس منظر (سمیع اللہ قریشی) قائد اعظم اور آزادی کی تحریک  
 (جیلانی کلن) تاریخ پاکستان (محمد علی چراغ) تحریک پاکستان میں طلبہ کا کردار (منجمت  
 زمری) پاکستان کیوں؟ (ڈاکٹر صفدر محمود) پاکستان (منعمین خیل) پاکستان (سید انیس الدین  
 رضوی) پاکستان (سید سرور شاہ گیلانی) پاکستان: پس منظر و پیش منظر (حمید انور)  
 پاکستان کی نام ور خواتین (عزیز جاوید) پاکستان کی طرف (مبشر مخدومی فیروز پوری)  
 پاکستان کی مشہور شخصیتیں (نور الصباح بیگم) اور پاکستان کی قیمت (منشی عبدالرحمن خان)  
 تحریک پاکستان کے موضوع پر حال ہی میں دو قابل ذکر اور ضخیم کتابیں منظر عام پر  
 آئی ہیں:

## **عظیم قائد: عظیم تحریک**

پہلی اہم کتاب "عظیم قائد: عظیم تحریک" ہے جو حال ہی میں دو ضخیم جلدوں میں  
 شائع ہوئی ہے جسے ملتان کے معروف ایڈوکیٹ جناب ولی منہس نے پانچ برسوں  
 کی طویل تحقیق اور محنت شاقہ کے بعد ہماری علمی، تعلیمی اور سیاسی حلقوں کے  
 سامنے پیش کیا ہے اور تلاش و کاوش کا حق ادا کر دیئے "عظیم قائد: عظیم تحریک"  
 میں ایک ہزار بڑے صفحات کے علاوہ سیکڑوں نایاب تصاویر، نادر دستاویزات،  
 برجستہ اشعار، فاضل علماء کے کم یاب فتاویٰ اور برعمل تراشوں کا قابل ذکر ذخیرہ  
 موجود ہے جس سے یہ کتاب تحریک پاکستان پر ایک مستند انسائیکلو پیڈیا کی حیثیت  
 اختیار کر گئی ہے۔ اس لحاظ سے اس کتاب کا مطالعہ نہ صرف ہر پاکستانی کے  
 لیے ضروری ہے بلکہ ہر اس شخص کے لیے بھی جسے پاکستان کی تاریخ اور سیاست



## کچھ بھی دل چسپی ہے۔ تاریخ کا سفر

دوسری بلند پایہ کتاب 'تاریخ کا سفر' ہے جو تیرہ سو صفحات کی ضخامت پر مشتمل دو علاحدہ علاحدہ جلدوں میں بہ زبان انگریزی VOYAGE THROUGH HISTORY جناب مسرت حسین زبیری کے قلم ہے۔ زبیری صاحب کا شمار ہماری سول سروس کے نہایت ممتاز اراکین میں ہوتا ہے۔ حکومت ہند میں وہ پہلے سلمان اسسٹنٹ سیکرٹری تھے۔ قیام پاکستان کے بعد وہ بہاول پور اور پشاور ڈویژنوں کے کمشنر رہے۔ پھر ایک طویل مدت تک انھوں نے وزارت مواصلات کے سیکرٹری کے فرائض انجام دیے۔ بعد ازاں وہ آر۔سی۔ ڈی کے سیکرٹری جنرل مقرر ہو گئے اور اس عہدے کو پوری ذمہ داری کے ساتھ نبھایا۔ ان گونا گوں سرکاری مصروفیات کے دوران ان کے مطالعے اور تجربے نے ان کو وہ مقام بخشا کہ جب انھوں نے اپنی یہ داستان قلم بند کی تو وہ بلاشبہ پاکستان کی تاریخ کا عنوان بن گئی۔ ان کی اس کتاب کے مطالعے سے بہت سے دبیر پرستے اٹھتے ہیں بہت سے پرانیہ گوشے بے نقاب ہوتے ہیں اور بہت سے اہم حقائق سامنے آتے ہیں۔

ہم یہاں محترم حکیم محمد سعید صاحب کے بھی بے حد ممنون ہیں جنھوں نے ہماری معلومات کے مطابق جناب مسرت حسین زبیری کو اس اہم تاریخی کتاب کی ترتیب و تسوید پر مائل کیا اور پھر اسے اپنے گراں قدر دائرے ہمدرد فاؤنڈیشن کی جانب سے شائع بھی کیا۔ اس کا نتیجہ یہ نکلا کہ کتاب 'تاریخ کا سفر' کو نہ صرف پاکستان میں بلکہ دنیا بھر میں شہرت حاصل ہوئی اور اسے ایک کامیاب سیاسی آپ جتنی کے طور پر تسلیم کیا گیا۔ (ختم شد)





## کوائف نامہ

کتاب: گورابو امان  
 موضوع: آپ جی / جی جی  
 مصنف: مہدی محمد قریشی  
 پتہ: "القریش" 48/W، نمبر 60650  
 فون: 564080 - 061-222555

دیگر تصانیف: (۱) ذکر علی گڑھ - ناشرکتبہ اردو ڈائجسٹ، لاہور

(۲) کتابیں ہیں جن کا نام ناشرکتبہ اردو ڈائجسٹ، لاہور

زیر طبع: (۱) یہ کہ کی خاطر غنیمت (۱۹۴۷) (۲) تحریک لکڑہ (مجموعہ تصانیف)

(۳) مہدی محمد (مجموعہ تصانیف) (۴) مہدی محمد (۵) مہدی محمد

مضامین جن کتابوں میں شامل ہوئے:

(۱) یاد شاہ - مرتبہ مقبول جہانگیر مرحوم - ناشرکتبہ اردو ڈائجسٹ، لاہور

(۲) رئیس احمد حفیظی شخصیت اور فن - مرتبہ ابو سلطان شاہ جہانپوری

ناشر رئیس احمد حفیظی اکیڈمی، کراچی

رسائل جن میں مضامین شائع ہوئے رہے:

اردو ڈائجسٹ، لاہور - قوی ڈائجسٹ، لاہور - ستیارتھ ڈائجسٹ، لاہور - ستیارتھ،

لاہور - قدیل، لاہور - چمن، لاہور - تہذیب، کراچی - کتابی دنیا، کراچی -

اسٹیشنر، کراچی - پولیس میگزین، ملتان - بلال، راولپنڈی - جامعو، دہلی، انتر،

بہاول پور - غیر معروف

مقرر:

ریڈیو پاکستان بہاولپور

ریڈیو پاکستان ملتان